
वक्तव्य 


प्रस्तुत पुस्तक के लेखक ठा० कल्याणसिंह जो शेखावत से 
हिन्दी-संसार भली भाँति परिचित है। आप भारत के उन थोड़े 
धनीमानी रईसों में हैं, जो अपने बहुमूल्य समय का कुछ अंश 
सात भाषा की सेवा में भी लगाते हैं ।इसीका यह फल है कि 
अपनी जागीर के काय तथा राजकीय सेवा में रहते हुए भी, “आनंद 
की पगडंडियाँ?, 'समय-दर्शनः, जातियों को सन्देश” आदि नेतिक 
पुस्तक तथा 'सत्यानन्दः, शुक्ल ओर सोफिया? आदि उपन्यास 
लिख कर हिन्दी-साहित्य के भंडार को भरा है । जिन लोगों को 
आपकी पुस्तकों के पढ़ने का सोभाग्य प्राप्त हुआ हे, उन्होंने देखा 
है कि आप नैतिक सुधार के कितने पक्षपाती हैं । प्रस्तुत पुस्तक 
भी आपके सदूभ्रयत्न का फन्न हे! यह पुस्तक यों तो प्रत्येक 
अवस्था वाले मनुष्य के लिए उपयोगी है, परन्तु नवयुवकों के 
लिए तो बहुत ही उपयोगी हे । 


आजकल हजारों नवयुवक स्कूलों ओर कालेजों की शिक्षा 
समाप्त कर नोकरी न मिलने पर भाग्य के भरोसे बैठे रहते हैं 
ओर भाग्य को कोसा करते हैं, उनसे कोई परिश्रम, उद्यम का 
कार्य नहीं होता । जिससे थोड़े ही दिनों में वे अपने लिए तथा 
अपने घरवालों के लिए भार-स्वरूप बन जाते हैं। आशा हे, ऐसे 


( २ ) 
नवयुवकों में यह पुस्तक नवजीवन का संचार कर उन्हें जीवन 
संग्राम के लिए समथ सेनिक बनाने का काम देगी | हम ठाकुर 
साहब को भारत के नवयुवकों की ओर से ऐसी सुन्द्र पुस्तक 
लिखने के लिए धन्यवाद देते हैं । आशा है, ठाकुर साहब भविष्य 
में भी इसी प्रकार उपयोगी पुस्तक लिखकर माठ्भाषा का 
भंडार भरते रहेंगे । द 


केदारनाथ गुप्त 


शिवरात्रि १९९१ | 
द हि प्रकाशक 


श्री गणेश पाण्डेय 





समपंण 


यह तुच्छु कृति अद्ध य पं० गणेश पाण्डेय जी ._ 
के कर-कमलों में सादर समपित हे, 
जिनकी प्र रणा और आग्रह स्व- 
रूप यह पुस्तक तैयार की 
जा सकी है। 


कल्याणसिंह 


२ 
दा शब्द 

श्रद्धेय गणेश पाण्डेय जी ने इत्तिफाक से आठ दश वर्ष पूर्व 
मेरी प्रथम पुस्तक “आनन्द को पगडंडियाँ”? पढ़ी थीं। उसी 
समय से वे मुझे छात्र-हितकारी पुस्तकमाला के लिए एक पुस्तक 
लिखने के लिए प्रेरित करने लगे | कारशवश मैं उनके निवेदन की 
पूर्ति अब तक न कर सका जिसका मुझे क्षोभ रहता था। परन्तु 
इस वर्ष श्रीपाण्डेय जी मेरी कुटिया पर आ पहुँचे ओर उन्होंने 
५२१ प्र॒ष्ठ की एक अंग्रेज़ी की पुस्तक मेरे सन्मुख रख दी। पुस्तक 
का नाम (47080 ० +8० ) “भाग्य के निमोता” है 
ओर लेखक महोदय का नाम ( 0, 5. (&70प७॥ ) ओ० एप्त० 
माडन है । इसमें कुल २६ प्रकरण हैं | एक एक प्रकरण में साहस, 
स्वास्थ्य, चरित्र संगठन इत्यादि एक एक विषय का प्रतिपादन 
किया गया है। ग्रन्थकार ने पुस्तक युवकों के निमित्ति लिखी हे । 
: पुस्तक के आकार, विषय, उदाहरणों की भरमार, पुनरोक्ति ओर 
जठिल भाषा ने मुके असमख्जस में डाल दिया। परन्तु पंडित जी 
के अनुरोध को मैं अबन॒ ठाल सका ओर उपरोक्त पुस्तक के 
आधार पर मैंने यह “शिक्ष। निबन्धमाला” लिख डाली । 


प्रथम तो लेखन कला ही एक कठिन काय है। फिर मेरे 
जैसे अल्प बुद्धि वाले रेगिस्तानी के लिये यह काय ओर भी 
कठिन है । ओर मेरे लिए यह काय्य कठिनतम इसलिए है कि 
इस पुस्तक का आशय युवकों को अनेक सदूगुणों पर उपदेश 
देना ठहरा। उपदेश वही दे सकता है जो स्वय॑ पूर्ण ज्ञानी ओर 
अनुभवी हो ओर जिसे भाषा पर अधिकार हो | परन्तु मुझमें तो 
इन बातों का ४६ वर्ष पूरे करने पर भी घाटा हो नहीं अपितु 
दिवाला है | यह पुस्तक क्या लिख रहा हूँ अपनी अयोग्यता का 
प्रद्शन करा रहा हूँ । 


( २ ) 
पुस्तक लिखने का दूसरा उद्द श्य यह हे कि मैं माठ्‌-भाषा की 
'सेवा १२ वर्ष से कर रहा हूँ । अच्छी भाषा लिखने न जानने पर 
भी सात पुस्तकों से हिन्दी का भण्डार भर चुका हूँ। पुस्तक 
लिखने का मेरा साहस इसलिए बना रहा है कि किसी न 
किसी प्रकाशक महोदय ने मेरी तुच्छु कृति को अपना. 
अवश्य लिया है ! 


मैंने यथासाध्य मूल पुस्तक के विषय-विचारों ओर उदाहरणों 
का आश्रय लिया है । परन्तु पुनरोक्ति ओर अतिशयोक्ति से बचने : 
के लिए मैंने जहाँ उचित समझा अपनी स्वतन्त्रता से काम लिया 
है वरन पुस्तक का भाषान्तर युवकों के लिए एक जटिल ओर 
नीरस अध्ययन हो जाता । पुस्तक का अन्तिम परिच्छेद अब हम 
क्या करें? मेरे दुःखमय विचारों का एक संक्षिप्त निबन्ध है । 
आधुनिक शिक्षा के प्रचार ओर प्रसार से हमें लाभ के साथ जो 
हानि हुई है और जिसकी निक्रट भविष्य में अधिकतर मात्रा में 
सम्भावना हे उसे प्रदर्शित करने की मैंने कुछ चेष्टा की है। स्कूली 
पढ़ाई क्या है, मानो नोकरी का निमित्त है। शिक्षितों की संख्या 
बहुत बढ़ती जा रही है ओर नौकरियों का नम्बर वही का वही है 
बल्कि कुछ घट रहा है । ऐसी दशा में हमारे नवशिक्षित हुनर 
न सीखेंगे तो कया करेंगे ९ परन्तु वे हुनर सीखेंगे केसे जब आधु- . 
निे शिक्षा प्राप्त कर वे लिखने-पढ़ने के अतिरिक्त और किसी 
कास में हाथ लगाना पाप ओर निनन्‍्य सममते हैं। इसी विषय 
पर दो शब्द मैंने अन्तिम प्रकरण में लिख डाले हैं। 


खाचरियावास गह ... विनीत, 
पोष-बदी १४ सं० १६६० | द कल्याणसिंह 

ठाकुर कल्याण सिंह बी० ए० 
जागीरदार-खाच रियावास फोट्ट-जयपुर 


_भाग्य-निर्माण 
प्रथम परिच्छेद 
मनुष्यत्व 


... अमेरिकन लेखक इमरसन महोदय ने लिखा है कि जीवन 
.. के हज़ार प्यालों में केवल एक प्याले का मिश्रण ठीक होता है। 
. हर एक मनुष्य का शरीर पंचभूतात्मक है, ओर प्रत्येक शरीर 
. के आँख, नाक, कान, हाथ, पाँव इत्यादिक होते हैँ। परन्तु श्रेष्ठ 
मनुष्य वही है, जिसकी आँख न अधिक गिरी हुई हो न अधिक 
उभरी हुईं हो, अथीत्‌ जिसके नेत्र न अधिक चंचल हों कि. 
.. सब कुछ देखने पर भी उसकी स्मृति-पट पर कुछ न ठहरे 
और न इतने उदास ओर ठंडे ही हों कि देखने पर भी _ 
यथार्थ वस्तु का वास्तविक ज्ञान न हो । यदि किसी मनुष्य 
. की उत्तम दृष्टि हो तो वह अपना भाग्य अपने जीवन के साथ 
संसार में स्वयं ही ले आता हे। यूनान के प्रख्यात व्यक्ति 
. डायोजेनिस एथेन्स नगर में दोपहर के समय में लालटेन हाथ 


२] [ भाग्य-निर्माण 


में लेकर एक सम्पूर्ण ईमानदार मनुष्य की खोज करता रहा; 
परन्तु उसका गवेषण निष्फल हुआ । एक दिन उसने बाज़ार में 
खड़े होकर उच्च स्वर से कदहा--“ऐ भनुष्यो मेरी बात सुनो” 
बहुत से लोग उसकीं पुकार सुन कर वहाँ पर इकट्ठ हो गए। 
तब उसने घृणा के साथ कहा कि “तुम लोग क्‍यों इकट्ठ 
हुए हो, मैंने तो मनुष्यों को बुलाया था बोनों को नहीं |? 
समाचार-पत्रों में--में इश्तहारों में सूचनाओं में, हम प्रतिदिन 
देखते हैं कि हर एक पेशे ओर व्यवसाय के लिए मनुष्य की 
आवश्यकता है | उनमें लिखा रहता हे कि ( ए़ा760 & खाक ). 
“एक मनुष्य की आवश्यकता है ।” परन्तु प्रश्न तो यह है कि 
वह मनुष्य केसा हो । यदि २ हाथ २ पाँव २ कान २ नेत्र इत्यादिक 
चिन्हों वाले एक पंचभूतात्मक स्वरूप कीही आवश्यकता हे; 
तब तो मनुष्य की किसी भी काय के ल्लिए, कोई कमी नहीं है । 
प्लेग, हैज़ा, इन्ल्फुएंजा, दुमिक्ष ओर संग्राम से लाखों प्राणी 
मरघट पहुँच चुके तो भी मनुष्यों की कमी नहीं हे। मनुष्य- 
गणना बढ़ती ही जा रही है। तात्पय यह है. कि जिस मनुष्य 
की आवश्यकता है वह ऐसा होना चाहिए कि जो जन-समुदाय 
में मिला हुआ भी अपने व्यक्तित्व को नहीं भुलता हे--जो अपने 
मंतव्य को निर्भकतापूवक प्रकट करता है--जो उस बात के 
लिए भी “नहीं” कहते देर नहीं लगाता, जिसके लिए समस्त 
संसार “हों” कह रहा हो। उस मनुष्य की आवश्यकता है. 
जो अपने एक विशेष मन्तव्य से प्रेरित होता हुआ भी अपने 


प्रथम परिच्छेद ] 6१३ 


मनुष्यत्व की अन्य शक्तियों को कमजोर, ठंढी ओर लँगड़ी 
नहीं होने देता--जो अपनी एक शक्ति को आवश्यकता से भी 
अधिक बढ़ाने के हेतु अन्य शक्तियों को नष्ट नहीं करता--जो 
अपने छोटे से छोटे काये को भी अपना कत्तेव्य समझ कर 
उसे महान समझता हो, जो अपने व्यवसाय को केवल अपना 
जीवन-निवोह ही न समझता हो अपितु उसे अपना विकास, 
परिपकण, शिक्षा, चरित्र और मनुष्यत्व समझता हो। हज़ारों 
व्यापारी, ज़मींदार, व्यवसायी, कारखानों के स्वामी, राजे, 
महाराजे, विश्वविद्यालयों के संचालक रोज़ अखबारों में इश्तहारों 
में सूचना देते रहते हैं कि अमुक काम के लिए उन्हें मनुष्य की 
आवश्यकता है। ऐसी सूचनाओं से स्पष्ट हे कि लाखों-करोड़ों 
_ सनुष्य-स्वरूप संसार में रहते हुए भी किसी विशेष मनुष्य की 
आवश्यकता है प्रतीत होता हे कि सब को ऐसे मनुष्य की आव- 
श्यकता है जिसमें विवेक ओर निशणय-बुद्धि हो, जिसमें 
ऐसी कोई न्‍्यूनता न हो जिससे उसकी उपयोगिता या शक्ति 
में किसी प्रकार की कमी हो जाय, जो साहसी हो, जो भीरू 
न हो, जिसमें सुनने, बोलने, देखने, समभने, सूँघने, लिखने- 
पढ़ने की शक्तियाँ सम मात्रा में विद्यमान हों। ऐसा न हो कि 
यदि वह देखने में तेज़ हो तो सुनने में बहरा हो--लिखने में तेज 
हो तो पढ़ने में सुस्त हो। ऐसे मनुष्य की आवश्यकता हे 
जो उदार हो, संकुचित चित्त न हो, जो केवल विचार-शक्ति ही 
न रखता हो, अपितु कार्य-कुशल भी हो, जो अपनी शिक्षा को 

अपने साधारण देनिक कार्यो' में समाप्त न करदे--अपितु उस 
शिक्षा से महत्व के कार्यो' को करे, जो धन की अपेक्षा अपने 
नाम ओर प्रशंसा को अधिकतर मूल्यवान समझे, जो सनन्‍्यासी _ 
न होने पर भी अपनी इन्द्रियों का दमन हृढ़ता के साथ करता 
रहे, जो चबत्बल चित्त ओर कामासक्त .न होने पर भी सुन्दर 
वस्तु ओर सुन्दर विचारों से प्रेमरत रहे, जो पढ़ा-लिखा हो, 
हिसाब करना जानता हो, मितव्ययिता से रहता हो, .अपनी 
स्व॒यं की प्रतिष्ठा की तरह दूसरों की प्रतिष्ठा का विचार रखता 
हो, जिसके दाथ-पॉँव-अच्छी तरह चलते हों, चाहे वह सेन्‍्डो 
या गामा जैसा पहलवान न हो--समस्त संसार ऐसे द्वी मनुष्य की 
खोज में विज्ञापन छाप रहा है जिसमें सब प्रकार के उपस्यु क्त 
गुण विद्यमान हों । लाखों मनुष्य बेकार फिर रहे हैं, परन्तु फिर 
भी जीवन के किसी व्यवसाय के लिए यथोचित मनुष्य का मिलना 
अत्यन्त कठिन हो रहा हे । इसी हेतु प्रत्येक व्यवसाय, प्रत्येक 
पद, प्रत्येक स्थान के लिए नित नए विज्ञापन निकलते रहते हैं । 
फिर भी यही देखने में आता हे कि ( ए७॥60 & 7707 ) “एक 
. मनुष्य की आवश्यकता हे | के क्‍ 

जे० जी० रसो (7. 6. 780886७प) ने अपने शिक्षा-विषयक 
निबन्ध में लिखा हे, “प्राकृतिक नियमानुसार सब मनुष्य बराबर हैं. 
ओर उनका सम्पूर्ण व्यवसाय मनुष्य का व्यवसाय है। मानुषिक 
कत्तव्य पालन करने के लिए जिस किसी ने पर्याप्त शिक्षा. 
_ आप्त कर ली, वह अपने से सम्बन्ध रखने वाले चाहे जिस कार्य 

को करने के लिए खासा तैयार हो सकता है । मुझे इसकी 
परवाह नहीं कि मेरा एक शिष्य सेना के लिए, घर्मोपदेश के लिए, 
या वकालत करने के लिए निश्चित किया जाता है। मैं तो उसे यही 
सिखाऊगा कि संसार में किस प्रकार जीवित रहना चाहिए। मैं 
उसे जीवित रहने की शिक्षा दे चुकूँ उसके पश्चात्‌ वह मनुष्य 
होगा न कि एक सेनिक, धर्मोपदेशक या वकील। पहिले उसे 
मनुष्य होना चाहिए। यदि वह मनुष्यत्व सीख लेगा तो भत्ते 
ही भाग्य उसे एक पेशे से दूसरे पेशे में ले जाय, पर वह जिस 
पेशे को करेगा अच्छे ढंग से करेगा |? असफलता का कारण यह 
है कि मनुष्य में मनुष्यत्व की कमी रह जाती है, वरना प्रकृति 
माता ने सब को समान उत्पन्न किया है। 

कहा जाता हे कि बादशाह ने अपने एक शाहज़ादे को लिखऋर 
पूछा था कि संसार में वह कोन सी चीज़ है जो बहुत अधिकता स्तर 
मिलने पर भी यथेष्ट नहीं मिलती | शाहज़ादे ने उसका यही उत्तर 
दिया था कि “वह चीज़ मनुष्य है, क्योंकि लाखों मनुष्य संसार 
में होते हुए भी जेसा मनुष्य चाहिए बैसा नहीं मिलता ।” इटली 
देश के एक प्रख्यात महत्‌ जन गारफील्ड से जब बचपन में 
किसी ने पूछा कि तुम क्या बनना चाहते हो तो उसने उत्तर 
दिया कि “सब से प्रथम मैं मनुष्य बनना चाहता हूँ | यदि ऐसा 
होने पर सफल न द्ोऊँगा तो किसी भी का में सफल नहीं हो 
सकू गा।” आधुनिक संसार को एक महती आवश्यकता यह है कि 
मनुष्य का स्वास्थ्य उत्तम हो । आधुनिक सभ्यता के प्रभाव को 

सहन करने के लिए मनुष्य में शारीरिक ओर पाशविक शक्ति की 
अधिकतर आवश्यकता है । उदाहरणाथ बिजली की रोशनी से 
नेत्रों की शक्ति कम होती हे। मोटर-बाइसिकिल इत्यादि नवीन 
प्रकार के वाहनों के प्रयोग से पुरानी पेद्ल चलने की शक्ति में 
कमी होती जा रही हे । इसको कोन नहीं जानता कि टाई, कालर 
लगाने से, छाते के प्रयोग से, पाउडर, वैसलीन, साबुन के लगाने 
से आराम अवश्य मिलता है परन्तु शारीरिक शक्तियों में क्षीणता 
आती जाती है । यह स्वयं-सिद्ध हे कि यदि कड़ी धूप को सहन 
करनेवाला, साधारण भोजन से अपनी क्षुधा ठप्त करने 
वाला, जंगल में फावड़ा चलाने वाला, या लकड़ी काटने वाला 
मजदूर भी अगर आजकल की सजी हुई कोठियों में बिजली की 
रोशनी ओर बिजली के पंखों का सेवन करने के लिए रख दिया 
जाय ओर साथ ही इसके वह चिकनी-चुपड़ी वस्तुओं का सेवन 
करने लगे तो कुछ ही दिन बाद उसकी पहले की शक्ति में कमी 
आये बिना नहीं रह सकतो । हमें मानना पड़ेगा कि हमारे पू्वज 
जितने स्वस्थ ओर पुष्ट थे, उतने हम आधुनिक सभ्यता में रहने 
वाले ख्री-पुरुष नहीं हैं । इसलिए आधुनिक ख्रो-पुरुषों को 
. आधुनिक सभ्यता की उत्पन्न की हुई क्षीणता को सहन करने 
के लिए अधिकतर स्वस्थ रहने की आवश्यकता है । रोगों से 
बचे हुए रहने का ही नाम स्वास्थ्य नहीं है । स्वास्थ्य से 
: तात्पर्य यह है कि मनुष्य के शरीर के सब अंग ओर सब इन्द्रियाँ 
अपने अपने काय को भत्ते प्रकार करते रहें । वही मनुष्य स्वस्थ 

कहा जा सकता है--जिसके शरीर का अंग-त्यंग तेज़ रुधिर से 
भरा रहे ओर जिसमें जीवन की उमंगें खूब भरी रहें । 

उदर की पाचन-शक्ति जीवन का एक बहुत बड़ा रहस्य है । 
अधिकांश रोग पेट में उत्पन्न होते हैं। गरिष्ट भोजन करना मानों: 
उद्र पर जुमोना करना है । बुरे हाजमे का प्रभाव चरित्र, मस्तिष्क 
ओर मानसिक स्थिती पर पड़ता है। आजकल की सभ्यता के 
अनुसार हम चिकने-चुपड़े ओर चटपटे भोजन तो कर डालते हैं, 
परन्तु उनको अच्छी तरह पचाने के लिए यह ऋमबख्त सभ्यता 
हमें शारीरिक परिश्रम नहीं करने देती। जब तक स्वास्थ्य की 
उमंग शरीर में न हो तब तक शिक्षा, विवेक ओर बुद्धि मनुष्य 
की उपयोगिता को नहीं बढ़ा सकती । वत्त म्रान समय में हम लोग 
हज़ारों की संख्या में कालेजों ओर विश्वविद्यालयों से डियग्रियाँ 
ओर डिप्लोमा ले लेकर निकलते हैं ओर सममते हैं कि हम 
बहुत योग्य ओर घुरन्धर हो गये । परन्तु इस लम्बी चोड़ों पढ़ाई 
में हम अपने स्वास्थ्य को इस प्रकार तिलाजलि दे चुकते हैं कि 
प्रतिशत हम में से दस मनुष्य भी सम्पूर्णतया स्वस्थ्य नहीं कह्दे 
जा सकते हैं। शेष नब्बे का यह हाल देखने में आता है कि 
किसी की आँख फूट गई, किसी को चश्मा लगाने पर भी दीख 
नहीं पड़ता, कोई सर के दद से हेरान है, कोई नज़ले से परेशान 
है, किसी की कमर में दृद रहता हे, किसी .की हड्डियाँ ऐसी 
निकली हुई हैं कि अगर आजकल की सभ्यता के कोट-पतलून 
से न ढेंकी जाय तो एक एक गिनी जा सकती हैँ--कोई 

( '00707० 70ए४9०४० ) मन्दाग्नि का शिकार हो जाते हैं। 
पढ़ाई के समय स्वास्थ्य को क्रायम रखने के लिए हम यदि 
च्यायाम भी करते हैं, तो टेनिस, फुटबाल, क्रीकेट इत्यादि खेल 
खेलते हैं कि जिनकी. आदत पड़ जाय तो फिर वह खेल खेलना 
भी हमारे लिए जीवन का एक देनिक व्यसन हो जाता है। 
छाता लगाये बिना हस धूप में घूम भी नहीं सकते हैं. । यदि कहीं कड़ी 
शीत का सामना पड़ जाता है तो छाती पर ज्वर आ बेठता है। 
रेलवे स्टेशन से घर तक हम पेदल नहीं चल सकते | हाथ पेर से 
मिहनत करना हमारे लिए पाप हो जाता है । हम स्कूलों, कालिजों 
में दाखिल तो इसलिए हुए थे कि हम अपनी बुद्धि को, मन को 
शरीर को ओर चरित्र को सुटृ बना कर संसार के काय-त्षेत्र 
में नियमपू्वक साहस के साथ कार्य करने योग्य हो जायँगे, 
पर हम वहाँ से ऐसे जजर होकर आते हैं कि हमें पता भी 
नहीं रहता कि आखिर जीवन किस प्रकार और कहाँ व्यतीत 
करेंगे हमें बनना तो चाहिए था सुविशाल अम्र-वृत्त, पर हम बन 
गये एक टेसू के वृक्ष, जिससे न कोई स्वादिष्ट मेवा ओर न 
कोई सुगन्धित फूल ही निकलता है । द 

. चरित्र भी स्वास्थ्य पर निभर है। जेसा स्वास्थ्य होगा बैसा ही 
चरित्र होगा। जो चरित्र हृष्ट-पृष्ट मनुष्य का होगा, वह बीमार _ 
 चिड़चिड़े और दुर्बल मनुष्य का नहीं दो सकता। मनुष्य के 
मस्तिष्क में सम्पूर्णता प्राप्त करने के लिए एक लालसा लगी रहती... 
है। किसी भी प्रकार की न्यूनता के प्रति उसके चित्त में घृणा होती 

है । प्रकृति यही चाहती है कि मनुष्य अपनो व्यवस्था के शिखर 
पर रहे । परन्तु वह शिखर पर कैसे रह सकता है जब कि क्षीण- 
'हीन शरीर को लिए हुए वह काय-च्षेत्र में उतरता है ? 
. हम देखते हैं कि समुद्र में ज्वार-भाटा आता है. तो लहरें 
किनारे की ओर दोड़ती हैं। उनमें एक लहर इतनी बड़ी और 
वेगवती होती है कि कई लहरों के ऊपर से वह भमट किनारे 
'तक पहुँच जाती है ओर वापस चली जाती है । उसके बाद 
जो लहरें आती हैं वे किनारे की उस सीमा तक नहीं पहुँचती 
जहाँ तक कि वह बड़ी लहर पहुँच चुकी थी। उसके बाद समुद्र 
. फिर वहाँ का वहाँ ही स्थिर दिखलाई देता है। उसी प्रकार जन- 
समूह में से एक आध मलुष्य समय समय पर उस एक बड़ी 
लहर की तरह अपने विस्तृत कंधों और विशाल मस्तिष्क के साथ 
आगे बढ़ आता है ओर यह प्रमाणित कर देता है कि प्रकृति ने 
अपना आदश नहीं छोड़ा है । 
यूनान सें अपलेस नामक चित्रकार इधर-उधर घूमता रहा 
ओर सुन्दर से सुन्दर स्त्रियों को देख देखकर किसी का सुन्दर 
सुख, किसी के सुन्दर हाथ, किसी की नाक--अंग-प्रत्यंग का चित्र 
अपने मन में अंकित करता रहा। फिर, उसने एक स्त्री का 
ऐसा अद्भुत सर्वोज्ज-सुन्दर चित्र तैयार क्रिया जिससे संसार 
. चकित होगया । उसकी यह भावना हुई किएक ही खस्री 
अत्येक शारीरिक विभाग में सुन्दर नहीं मिल सकती । इसी 
 अकार जो भविष्य में आदश पुरुष होगा उसमें कई मनष्यों के 

गुणों का मिश्रम होगा। भिन्न भिन्न श्रकार के मनुष्यों के गुणों 
ओर शक्तियों को वह मनुष्य अपने में भी लेगा न कि उनके 
अवगुणों--कमजोरियों ओर मूर्खताओं को। ऐसा मलुष्य शक्ति 
के शिखर पर चढ़ जायगा | वह अपनी ज्ञानेन्द्रियों ओर क्मे- 
न्द्रियों का स्वामी होगा और उसमें सब गुणों का समावेश सम 
विभाग में होगा; प्रकृति माता के नियमों का वह उल्लंघन नहीं 
रेगा; उसका समस्त चरित्र ऐसा होगा जिसमें प्रकृति माता 
के अनेकानेक नियमों की मुहर लगी हुई होगी। 
समस्त शिक्षा ओर आत्म-दमन प्राप्त करमे के लिए पहली 
आवश्यकता अच्छे काष्ठ की है। अच्छा काष्ठ मोटे, विशाल ओर 
परिपक वृक्ष से प्राप्त होता है । ऐसा अच्छा काष्ठ मिज्ञ जाय तो 
उससे चाहे जहाज़ का मस्‍्तूल तैयार कर लिया जाय, चाहे 
दरवाजे की जोड़ियों, ड्राइंग रूम की मेज कुतियाँ, पियानो या . 
हार्मोनियम बाजा बना लिया जाय । अच्छी लकड़ी से जो चाहे 
वह ही पदाथ बना लिया जाय । अगर अच्छी लकड़ो नहीं है तो 
उसका कुछ भी नहीं बन सकता । खराब लकड़ी पर रन्दे की 
सफ़ाई या बरसे का छेद, या आरी का कटाव, या नक्काशी का काम 
या वानिश की चमक नहीं आ सकती । मनचाहा सामान तभी बनेगा 
जब लकड़ी मज़बूत, ठोस, बेरेशा ओर फिर भी चिकनी हो । छोटा 
पोदा बहुत वर्षा के पश्चात उत्तम काष्ठ का वृक्ष बनता है। इसी 
प्रकार दमन, शिक्षा ओर अनु भव से शिशु-स्वरूप पोदा ओर मनुष्य- 
स्वरूप वृत्त बहुत घेय ओर समय के पश्चात तैयार होता हे । 

 थरुबकों को चाहिए कि सांसारिक कायक्षेत्र में उतरने के समय 
वह अपने को एक बेंक (3077) समझे । उनको सावधान रहना 
चाहिए कि उनके नोट या हुए्डी संसार सकारेगा या नहीं | 
यदि उनकी ईमानदारी और सच्चाई की पेंठ पड़ जायगी तब तो 
उनकी हुएडी चलेगी | किन्तु यदि उनके एक नोट का भी भ्रतिवाद 
हो जायगा तो उनके चरित्र-स्वरूप बेक पर सन्देह हो जायगा 
ओर यदि कहों उनके दो तीन नोटों का आदर न हुआ तो 
जनता का सन्देह बहुत बढ़ जायगा। इसी प्रकार अगर बरा- 
बर उनकी हुएडी का तिरस्कार होने लगेगा ओर उनको सहालु-- 
भूति, विश्वास और प्रेम-स्वरूप द्रव्य न मिलेगा तो वे सदेब के. 
लिए भूठे समझे जाने लगेंगे। जो युवक अपने जीवन को 
आरम्म करते समय हृढ़ संकल्प कर लेता हे कि जो कुछ वह 
कद्देगा नितान्त सत्य कहेगा,--जों वादा करेगा उसको अक्षरशः- 
पूरा करेगा, जिस क्विसी से वह मिलने का समय निश्चित करेगा 
उससे निश्चित समय पर अवश्य मिलेगा, जो अपने नाम ओर 
कीर्ति को अपना बहुमूल्य धन सममेगा उसका चरित्र-खरूप 
बेंक (3877) खूब चल निकल्लेगा। है 
. संसार के महल, प्रासाद, घोड़े-गाड़ी, मोटर जायदाद की. 
सनदें, बड़े खजाने का धन, एक बड़े कारखाने का स्वामित्त्व--ये 
सब वेभव अपने अन्तःकरण की विशुद्धता की तुलना में कुछ भी 
नहीं हैं| किसी मनुष्य को किसी प्रकार की हानि न पहुँचाना--उस 
पत्र पर हस्ताक्षर न करना जिसमें कुछ धोखा या असत्य का संदेह 

'ही--पराये धन को मिट्टी के समान समकना--परली से न्यूनांश 
में भी राग न रखना--ये ही गुण ऐसे हैं जिनके समावेश से एक 
सनुष्य मनुष्यत्त्वपूर्ण कहा जा सकता है। जो मनुष्य ईमानदार 
है परन्तु अस्वस्थ हे, ज्ञानी है पर- क्रोध के कारण अशान्त 
है, अच्छा वेतन पाता है परन्तु क़ज़दार रहता है, उन्नत 
पद पर है परन्तु खुशामदी है वह सम्पूर्ण मनुष्य नहीं कहा जा 
सकता । जब तक सम्पूर्ण मनुष्य न मिलेगा (फ़&7॥80 & ॥7&7) 
“एक सलनुष्य की आवश्यकता है” के विज्ञापन निकलते रहेंगे। 
साधारण योग्यता या सिफारिश से कोई मनुष्य किसी पद्‌ पर रख 
लिया जाय, पर वह रिश्वत खाने के कारण निकाल दिया जायगा-- 
“दूसरा आलसी होकर घर बेठेगा--तीसरा आज्ञोल्लंघन और 
चोथा बीमारी के कारण निकाल दिया जायगा या विवश होकर 
'स्वयं ही घर जा बेठेगा। फिर वही (ण&7/०0 & ॥08/) “एक 
आदमी की आवश्यकता है” का विज्ञापन बराबर निकलता रहेगा । 


द्वितीय पारच्छद 


बच्वादपपफ9 ? पी है तन: जिकन-- 


साहस 


गत प्रकरण में काप्ठ ( लकड़ी ) का उदाहरण दिया जा 
चुका है | यदि मनुष्य स्वरूप काप्ठ अच्छा है तो उससे चरित्र- 
संगठन-स्वरूप सुन्दर, सुटद सामान, मेज़, कुर्सी, पलंग, किवाड़, 
_ चौकी, सोफ़ा सब कुछ बन सकता हैं। साथ ही सुदृढ़, बिना रेशे' 
ओर गाँठ रहित काष्ठ की चीज़ बहुत सुन्दर बन तो जायगी, 
परन्तु उसमें चमक और दमक उत्पन्न करने के लिए थोड़े चन्द- 
रस के रोग़न का हाथ फेरने की आवश्यकता फिर भी रह जाती 
है। वह चमक देने वाला गुण साहस है। सबंगुण-सम्पन्न 
मनुष्य सें अगर साहस स्वरूप आबदारा न लगेगा तो वे गुण 
आधे रह जायँगे, ओर उनका महत्व और उपयोगिता न्यून हो 
जायगी। कोलिन केम्पवेल स्काटलंड के हाई लेन्डर की ६३ नं० 
की कम्पनी के आफीसर ने वेलकलावा की लड़ाई में ऐसे समय, 
जब बाज्ीं उल्टी जा रही थी, सिपाहियों से ज़ोर देकर कहा कि 
जो सिपाही जहाँ खड़ा हे वहीं मर जाय । इस पर गश्त्येक सिपाही 
ने यह उत्तर दिया कि “सर कालविन, हम सब यहीं मरेंगे, यहीं 
मरेंगे ।? यह साहस सिपाहियों और सेनापति में न आता तो 

रूस के साथ जो युद्ध हो रहा था उसमें अंगरेज़ी सिपाहियों को 
सफलता कदापि नमिलती। एक आलमा की लड़ाई में जो 
सिपाही मंडा लिये खड़ा था, वह अपने स्थान पर डटा रहा, 
परन्तु अन्य सिपाही वापस हट गए। कप्तान ने वापस होते हुए 
सिपाहियों से जोर से चिल्ला कट्दा कि “भण्डा तो लेते 
आओ |” परन्तु जो सिपाही ऋण्डा लिये खड़ा था उसने यह 
पुकार लगाई कि “मण्डे की रक्षा के लिए सब सिपाहियों के 
यहाँ ले आओ ।” इसी साहसपूर्ण वचन से सिपाही आगे 
'बढ़ गए। भारतवर्ष में हल्दीघाटी के संग्राम में जब लड़ते लड़ते 
महाराणा प्रतापसिंह जी की सेना खूब कटने लगी ओर स्वयं 
महाराणा प्रतापसिंह जी के प्राण संकट में पड़ गये तो सादड़ी के हि 
'बीर माला सरदार ने मद्दाराणा को हटा कर स्वयं उनको जगह 
'पर उनका मुकुट धारण कर चंवर मोर छंत्र आदि राज चिन्हों 
समेत हाथी पर चढ़कर यवनों को दिखा दियाकि महाराणा 
समर से हटे नहीं हैं। काला सरदार ने बछो' की मार सहते हुए 
समर में अपने स्वामी के श्राण बचाने में अपने श्राण निछावर 
कर दिए। साहस और वीरत्व का उन्होंने कैसा ज्वलन्त उदा- 
'हरण दिया । "नहीं हृटते! इन वचनों को सुनते ही समस्त 
परिषद में साहस फेल गया ओर वह वहाँ की वहाँ डटी रही । 
राजदूत की कुछ न चली। फ्रांस में राज्य-विप्लव हो चुका था । 
राज्य परिषद्‌ में प्रजागण इकट्ठे होगए--उनको हटाने के लिए 
श३ जून १७८६ ई० को जब डेन्नीज राजदूत संवाद लाया तो 

लोग घबड़ा गये। परन्तु मीराबो नामक एक साहसी व्यक्ति 
ने फ़ोरन उत्तर दे दिया, “तुमने राजा के नाम. से जो बातें 
सुनाई हमने सुनल्ली--परन्तु इस परिषद्‌ में हम तुम्हें 

राजदूत नहीं मान सकते--इस परिषद्‌ में तुम्हारी कोई 
स्थिति नहीं है। तुम्हें कुछ कहने का हक़ नहीं है--चले जाओ 
ओर जिन्होंने तुम्हें भेजा हे उनसे कहदों कि फ्रांस के प्रजागण 
संगीनों से कुचले गये बिना परिषद्‌ से नहीं हट सकते। धूले 
के राव दुललेलसिंह जी का नाम बहुत प्रख्यात है । जयपुर-नरेश 
महाराज माधवसिंह जी प्रथम उन पर नाराज़ रहते थे। दल्ेल- 
सिंह जी वृद्ध हो चुके थे, इसलिए सांसारिकता से विरक्त हो गए 
ओ। अतः उन्होंने अपने ठिकाने का काम अपने कुंवर को सोंप 
दिया था। उन्हीं दिनों भरतपुर के जवाहरमल जाट पुष्कर से 
वापस आते समय जयपुर की ओर बढ़ चले । दस पाँच कोस पर 
ठहर कर उन्होंने जयपुर-नरेश के पास युद्ध की घोषणा भेज दी । 
महाराज जयपुर एकाएक युद्ध की तैयारी न कर सके उन्होंने 
यही उचित समझा कि शत्रु को कुछ देकर उससे संधि कर ली 
जाय । इसी हेतु उन्होंने अपने कार्यकत्तोीओं ओर सरदारों को 
बुलाकर उनसे संधि-पत्र पर हस्ताक्षर करवा लिए । धूला के कु वर 
भी वहाँ उपस्थित थे। उन्होंने वहाँ हस्ताक्षर न करके अपने पिता 
से पूछकर हस्ताक्षर करने को कह्दा ओर वह संधिपत्र के साथ 
पिता को देखने के लिए ले आये। राव दलेलसिंह जी ने पत्र को 
पढ़कर फाड़ डाला। कु वर इस बात से बहुत घबड़ाए ओर महाराज. 

को यह बृत कह सुनाया। महाराज असमंजस में पड़ गए ओर 
उन्होंने राव दलेलसिंह जी को बुलवाकर' कहा--“आपने मभेरें 
ग्रस्ताव को तो रद कर दिया परन्तु अब रियासत की रक्षा केसे 
होगी ?” राव जी ने महाराज से कहा, “आप निश्चिन्त रहें, मुझे . 
जवाहरमल से लड़ने जाने दीजिये।” “राव द्लेलसिंह जी राज्य की 
सेना सहित जवाहरमल से लड़ने चल दिए--खूब साहस, वीरता 
ओर पराक्रम से लड़कर शत्रु को भगा दिया। पर राव दलेलसिंह 
जी, उनके कु वर, उनके पोते (पोन्न ) लड़ाई में काम आये । तीन 
पीढ़ियों के बलिदान ने महाराज माधवसिंह जी के राज्य को 
शत्रुओं के पदापण से बचाया। यह साहस और पुरुषार्थ का 
ज्वलन्त उदाहरण है । अष्टम हेनरी जिस समय इंगलेंड में राज्य 
करते थे, वहाँ क्रिश्चियन धम की व्यवस्था बड़ी गड़बड़ थी। 
रोमन काथोलिक ( २०70/४॥ 0&४४070 ) ओर प्रोटस्टेंट धर्मा- 
वलम्बियों में बड़ा वैमनस्य चल रहा था। राजा हेनरी स्यय॑ प्रोट- 
स्टेन्ट धर्म की ओर क्ुुके हुए थे, यहाँ तक कि उन्होंने महारानियों 
के साथ तक धर्म के कारण अनिष्ट व्यवहार किया था। मेरी 
महारानी हेनरी के पूव इंगलेंड के राज्य सिंहासन पर सुशोभित 
हो चुकी थीं। उस समय क्रेनमर नामक घर्मापदेशक ने जो साहस 
महाराज हेनरी के समय दिखिलाया था उसका अन्त उस घड़ी 
ञआ गया जब उसको मृत्यु का दुंड मिलने की तेयारी हुई। 
उनको इस दंड के लिए राजाज्ञा सुनाई गई। हेनरी राजा के 
अत्याचार और कामातुरता के अनुकूल धर्म का फ़ेसला देने में 

क्रेममर ने जो अनुकूलता दिखलाई थी वह क्रेनमर के संमुख फिर 
उपस्थित होगई, यहाँ तक कि वह कुछ जाप करने लगे, जिससे 
वह आशा करते थे कि कदाचित्‌ उनको राजा की ओर से क्षमा 
मिल जाय । परन्तु धरम! मिलना असम्भव था। सत्यु ओर जीवन 
के असमंजस में पड़े हुए क्रममर ने फिर अपने आप को सँभाल 
लिया। उनका मृत्यु-दर्ड देखने के लिए जो जन-समुदाय उपस्थित 
हुआ था उससे वे निर्भीकता पूरे कहने लगे, “अब मैं 
उस बात को कहना चाहता हूँ जो मेरे अन्तःकरण को 
अत्यन्त दुख पहुँचा रही है. ओर वह यह कि कुछ लेख जो मैंने 
बाहर भेजवाए थे वह असत्य थे। मैं उन लेखों को अब अस्वीकार 
करता हूँ ओर साहसपूव क निवेदन करता हूँ कि वे मेरे उस हाथ 
से लिखे गये थे जो मेरे हृदय कीं पुकार के बिलकुल विरुद्ध 
काय रहा था| मैंने उन लेखों को अपनी जान बचाने के लिए 
लिखा था। मेरे अन्त:करण के विरुद्ध मेरे हाथ ने पाप किया था; 
इसलिए, पहले मेरे हाथ को सज़ा दी जाय। मैं अब आग में 
जलाया जाने वाला हूँ; इसलिए, पहले मेरे हाथ को जला दिया. 
जाय, जिससे उसको सबसे श्रथम दंड मिल सके । ऐसा कह कर 
उसने अपना हाथ चिता में घुसने के पहले जला दिया । १८१२ ई० 
में जब अंग्रेजों ओर अमेरिकनों में संग्राम चल रहा था सीचिवे- 
मास नामक बस्ती के सन्निकट समुद्र में अंग्रेजों का जहाज़ दिखाई 
दि्या। उसमें से कतिपय सिपाही उतर कर छोटी छोटो नावों में 


बेठ कर बस्ती की तरफ़ आग लगाने के निमित्त बड़ने लगे | एक 
भा०२ क्‍ क्‍ 


' मकान के ऊंपर की मंजिल में खिड़की से रेबिका वेटस्‌ नामक १४ 
' वर्षीया एक लड़की यह दृश्य देख रही थी। सारा-विन्सर नामक 
एक युवक आगन्तुक से इस कन्या ने कहा--क्था कहूँ मैं पुरुष 
नहीं हूँ। देखो किस प्रकार सिपाही नाव में बेठ कर आरहे हैं; 
उनकी बन्दूकों की तरफ देखो ।” सारा-विन्सर ने कहा कि यदि 
तुम पुरुष होती तो क्या करतों । लड़की ने उत्तर दिया, “मैं संग्राम 
' करती और कुछ परवाह न करती, अपने पिता की बन्दूक उठा 
लेती | वहाँ अत्याचार होने वाला है ओर में यहाँ खिड़की में 
खड़ी रहूँ | मुझसे यह्‌ अत्याचार सहन न होगा, पिता ओर चाचा 
गाँव में हैं; उनसे जो कुछ हो सकेगा करेंगे, परन्तु मैं केसे चुप 
रहूँ ९ देखो तो बस्ती में केसा सन्नाटा छाया हुआ है |” सारा- 

सर ने उत्तर दिया कि कदाचित लोग इसलिए छिप रहे थे 
कि सिपाही पास आजाय तो उन पर वे टूट पड़ें। रेबिका लड़की ने 
कहा, “अरे ढोल कहाँ हे वह तो बाबा कल मरम्मत के लिए लाए 
औ जो घर में है। पहली नाव तो किनारे अभी पहुँची। अमी 
आग लगा ही देंगे। ढोल कहाँ है, मैं तो दोढ़ कर अब उसको 
बजाऊंगी ।” उधर शत्रुओं ने पहले ह्टी जहाज़ में आग लगा दी 
“थी, उसका घुवाँ ओर लपटें बढ़ रह्दी थीं। उघर रेबिका ओर कई 
लड़कियाँ मकानों के बाहर ब्लियों से छिप कर निकल गई' ओर 
टीलों के पीछे छिप कर ज़ोर ज़ोर से ढोल बजाने ओर हल्ला 
मचाने लगीं। बस्ती के लोग जो डर से छिप रहे थे ढोल के शब्द 
ओर चिल्लाहट सुन कर समझे कि पासगोस्ट नगर से सहायता 

के निमित्त सिपाही आ गए। इसलिए, साहस-कर के नाव में बैठ 
कर नदी में आगे बढ़ गए और आगे जाकर शत्रुओं पर हमला 
करने लगे। ऐसा होते ही अंग्रेज़ी सिपाही भयभीत होगए और 
अपनी नावों को वापस कर अपने जहाज़ पर चलें गृए । देखा: 
आपने एक लड़की के साहस ने क्या करामात दिखाई। १७२०५ ई०: 
में उत्तरी वर्जीनियाँ के जंगल में पेमाइश करने वालों की एक पार्टी 
भोजन कर रही थी--एक स्त्री के आत्त नाद ने उनको चोंका 
द्या। वे लोग उस ओर दोड़े । ल्ली. ने इन लोगों में से एकऊ 
युवक को देख कर पुकार की, “देखिए ये लोग मुमे छोड़ते नहीं 
 हैं। मेरा लड़का नदी में गिर गया है मुझे इन लोगों से छुड़ा 
. दीज़िए, जिससें मैं अपना लड़का नदी में से निकाल लाऊँ। जिन 
लोगों ने ल्ली को पकड़ रक्खा था सोचा कि यदि वे इसे छोड़ 
देंगे तो वद्द अवश्य पानी में कूद पड़ेगी ओर मर जायगी। 
थुबक ने फ़रोरन अपना कोट उतार दिया ओर स्वयं एक पहाड़ी 
चट्टान पर जाकर नदो में कूद पड़ा । जहाँ बच्चे का वंस्त्र दिखाई 
दे रहा था जल-प्रवाह को पार करता हुआ वह वहाँ जा पहुंचा। 
उसने बच्चे को द्ाथ से पकड़ तो लिया पर वह हाथ से फिर 
निकल गया । फिर जल के वेग ने उन दोनों को डुबो दिया | ऊपर 
. से लोग इस दृश्य को देख रहे थे ओर वह रत्री भी “हाय सेरा 
बच्चा, हाय मेरा बच्चा” कह कर रो रही थी । बड़ी देर में परिश्रम 
और साहस के साथ वह युवक श्रन्त में उस लड़के को ऊपर. 
_ उठाए चट्टान पर आगया | वहाँ कुछ भूमि नीची थी। दशेक लोग _ 


० ] क्‍ [ भाग्य-निमोण 


आर वह स्त्री दोड़कर दोनों के पास पहुँचे । बच्चा ओर युवक 
दोनों बेसुध ओर अशक्त होगए थे । परन्तु भगवान ने युयकः 
के परिश्रम को सफल कर दिया । थोड़ी देर बाद दोनों को 
होश आया, स्त्री ने अपने बच्चे को छाती से लगाया ओर 
युवक को अनेकानेक धन्यवाद देती हुई कहने लगी, “आपने 
मेरे बच्चे को बचाया, भगवान आपको इस कृपा और साहस 
का अवश्य पुरस्कार देगा; आज आपने वह काम किया 
हे:जिसका बदला में नहीं चुका सकती। मुझ एक का 
आशीवोद क्‍या बहुतों के आशीर्वाद आपको पहुँचेंगे, जिनसे 
भ्रापका सर्वप्रकार कल्याण हीगा ।? पाठकरगण यह युवक कौन 
थ्रा ? यह जाजें वाशिंगटन था, जिसने बाद को अमेरिका 
देश का उद्धार किया था । अमेरिका की एक बस्ती में जनरल 
जैक्सन एक जज थे। एक दिन जब वह काम कर रहे थे, 
एक बदमाश अदालत में घुस आया, और कारय में बाधा डालने 
लगा । जज ने गिर,फ़चार करने की आज्ञा दी, परन्तु उसको पकड़ने 
की आफ़िसर को हिम्मत नहीं हुई । जज ने सिपाहियों को आवाज़ 
दी | सिपाही आये पर उनकी भी हिम्मत न पड़ी । जज 
जैक्सन ने फिर कहां, “मैं अब अपनी शक्ति को बुलाता हॉ--५ 
मिनट के लिए अदालत बन्द रहे” ऐसा कहकर जजी की कुर्सी 
से वह नीचे उतर गये ओर खूनी के पास सीधे जा पहु चे, 


... तथा अपनी आँख से उसे ऐसा डरा दिया कि उसने अपने शस्त्र 


गिरा दिये ओर गिर फ़ार हो गयो । उस खूनी ने बाद को कहा कि 

जज की आँख में न जाने क्या था जिसे वह्‌ सहन न कर सका | 
असेरिका में जब कतिपय ,फ्रेंच लोग पामहेस्डूरेन रोड लाइन पर 
शक टे न में बेठे हुए शिकागों जा रहे थे, जेनीकरी नामक एक 

दुस वर्ष की कन्या ने रेन रोड के पास आग लगी हुई देखी । 

उस लड़की ने विचार किया कि ठेन आग लगे हुये स्थान से 
निकलेगी तो टे न में भी अवश्य आग लग जायगी। इसलिए वह 

दौड़ कर एक ऐसे ऊँचे स्थान पर जा पहुँची जहाँ से वह टे न में 
बेठे हुए लोगों को दिखित्ाई दे सके। वहाँ पहुँच कर उसने अपना: 
लाल रंग का कोट उतार लिया ओर जब गाड़ों कुछ दूर पर 
दिखाई दी तो उसने अपना कोट ऊँचा करके सूचना दी कि 

चहाँ पर खतरा था | इस शुभ अभिप्राय का परिणाम यह हुआ 
कि इंजिन चलाने वाले ने दूर से उस लाल निशान को खतरा 
समम कर अग्निमय स्थान तक पहुँचने के पहिले ही टे न को रोक 
दिया। यदि उस लड़की को वह साहस उत्पन्न न होता ओर बह 
दोड़कर अपने लाल कोट से आग लग जाने की सूचना न देती तो 
सेकड़ों मनुष्य मर जाते। फ्रेंच लोग अपने देश को वापस पहुँचे 
तो उन्होंने इस घटना की सूचना प्रेसोडेस्ट कारनेट को भेजी 
ओर उन्होंने उस लड़की के अद्भुत साहस ओर विचारशीलता 
के हेतु अपने यहाँ का एक पदक भेजा जिसे फ्रेंच ल्ञीजन 
 आफ़ आनर कहते हैं। अमेरिका में डोनलसन क्रिले की लड़ाई 
के पश्चात जो लोग आहत हुए थे उनको पहाड़ से साधारण. 
गाड़ियों में भर कर ले गए थे; उनमें से बहुत से मर भी गये थे ).. 


«२ ] | साग्य-निर्माण . 
तुका और फ्रेंच. ईसाइयों में जब सप्तम घ्मे युद्ध ((/०४७१०)की 
लेड़ाई हो रही थी उस समय फ्रांस के राजा लुई नवे' पकड़ लिए 
गये । उनकी रानी अपने दूध पीनेवाले बच्चे के साथ बहुत मीलों 
की दूरी पर डेमइटा नामक स्थान पर थी । तुकों ने इस स्थान 
की घेर लिया ओर आगे बढ़ने लगे, घिरे हुए लोगों को इस 
रुकावट से ऐसा भय ओर कष्ट उत्पन्न हुआ कि उन्होंने आत्म- 
समर्पण करने की ठान ली । रानी ने अपने सर्दारों को एकत्रित 
किया ओर कहा कि मरना तो है ही परन्तु कवच पहन कर किले 
की दीवारों पर चढ़ कर मैं उस समय मरूँगी जब शत्र्‌ डेमइटा 
को अधिकृत कर चुकेगा। रानो के इस साहस का सरदारों पर 
शेसा श्रभाव पढ़ा कि उन्होंने अपने बर्छे ओर ढाल उठा लिए और 
शत्र से मोचा ले लिया और विधर्मियों के ह्वाथ डेमइटा न पड़ा । 
. यूनान में स्पाटी नामक ग्रान्त अपने पुरातन गोरव के लिए वहाँ के 
इंतिहास में प्रसिंद्ध है । वहाँ के वीरत्व ओर साहस की कहानियाँ 
समस्त योरोप की पाठशालाओं की पुस्तकों में पढ़ाई जाती हैं । 
स्पाटो में लक्योनिमस नामक व्यक्ति तख्त से उतार दिया गया 
था। उसका मित्र पाइरस स्पार्टी पर उसे अधिकार वापस दिलानेः 
के लिए चढ़ आया, ओर लैकोनिया स्थान के निकट उसने चुप- 


.._ भाप लश्कर के तम्बू तान दिए; क्योंकि, उसने यही विचार किया 


ह कोई मुठभेड़ नहीं होगी । स्पाटन लोगों ने .फ्ोज का समाचार 
. आनकर वहाँ की राज्य-परिषद्‌ में निश्चय किया कि ख्थियों को 
| सुरक्षित रंखने के निमित्त क्रीट के दापू में सेज दिया जाय | परन्तु ञ् 


द्वितीय परिच्छेद ] प्‌ २३५ क्‍ 


स्त्रियों ने आपस में परामर्श किया और महारानी आर्चीडिनिया . 
से साजुरोध निवेदन किया कि खियों को क्रोट भेजे जाने का. 
विरोध होना चाहिए । महारानी तलवार ह्वाथ में लेकर कोंसिल में 
गई ओर निर्भीहूतापूर्वक कहने लगी कि स्पाटो नष्ट होने के बाद . 
स्री-जाति जीवित रहने की पवोह नहीं करती | तदन्तर ख्रियाँ 
नगर के परकोटों के ऊपर चली गई ओर रात्रि भर मनुष्यों के. 
साथ मोर्चे ओर खाइयाँ खोदती रहीं। परिशाम यह हुआ कि. 
दूसरे दिन जब पाइरस ने शहर पर हमला किया तब स्पार्टन लोगों 
ने शहर के अन्दर से ऐसी कुछ मुठभेड़ की कि शात्र, लोग स्पाटी 
छोड़कर भाग गए। रोम नगर में होरेशस वीर के अतुल साहस 
की कहानियाँ तो आज तक प्रख्यात हैं। होरेशस की बहादुरी की 
इज्ञलिश भाषा में एक कविता है जो हमारे स्कूज़ी पढ़ाई में बहुधा 
पढ़ाई जाती है । वह वीर शत्र ओं के वाण सहन करता तथा 
अपले आहत शरोर से खून बहाता हुआ टाइबर नदी को पार कर. 
गया था; इतना त्याग करने के बाद उसने रोम नगर की रक्षा का 
सौभाग्य प्राप्त किया | 
बादशाह ओरंगज़ेब ने जब कुमारी प्रभावती के पास उनको 
अपनी बेगम बनाने का संदेश भेजा तो वीर क्षत्राणी ने अपने धर्म: 
की रक्षा के लिए महाराणा राजसिंह को एक पत्र लिखा, जिसमें 
ओरंगज्ेब के पापमय विचार का हाल लिखते हुए अपनी तथा 
धर्म की रक्षा के लिए प्राथना की। महाराणा राजसिंह के सामने 
यह बड़ी कठिन समस्‍या उत्पन्न हुई कि सेनापति का भार किस 

पर डाला जाय । सभा में बहुत देर तक सन्नाटा रहा। अन्ततः सरदार 
चूणावत ने तलवार उठाकर शपथ ली, “मैं औरंगजेब से युद्ध करके 
ग्रभावती की रक्षा करूुँगा। जब तक उसका पाणिग्रहण न हो 
जायगा मैं ओरंगज़ेब को रोके रहँँगा।” वह बीर शिरोमरि ओरंग- 
जेब का मुकाबला करने चल दिया। तीन दिन तक युद्ध होता रहा; 

अन्त में, बुगगल सेना बुरी तरह पराजित होकर भाग खड़ी हुई। 
जब वीर चूणावत ओरंगजेब को मारने को बढ़ा तो उसने अपनी 

प्राण-रक्षा की प्राथना की, चूणावत ने उससे दो शर्त्तें स्वीकार करा 
कर उसको छोड़ दिया; पहली शत्त तो यह कि वह एक वर्ष तक 

प्रभावतती के लिए मेवाड़ पर चढ़ाई न करेगा, दूसरी यह फछि वह 
अपनी सेना को वीर चूणावत की सेना के साथ फिर से लड़ने की 
आज्ञा दे देवे। अन्त में युद्ध शुरू हुआ ओर बीर चूणावत अपने 
साहस ओर वीरता का प्रमाण देते हुए युद्धस्थली में अपनी 
द्गनत अमर कीत्ति व्याप्त कर स्वगोरोहण कर गए । जब कोलोना 
का स्टीफन शज्ुओं के हाथ में पड़ गया, उन्होंने उसको छेड़ते हुए 
पूछा कि--तुम्हारा क्लिल्ा कहाँ हे ? उसने अपने हृदय पर हाथ रख 
कर कहा कि-मेरा क़िला यहाँ है। अमेरिका के मेक्सिको प्रान्त 
में जब लड़ाई समाप्त होगई, तत्पश्चात्‌ जनरल मेककक्‍्लीलेन पेसी- 
. फ्रिक महासागर की सीमा को नापने और उसका नक्शा बनाने के 
. लिए नियुक्त किया गया। बेनकोबर में उनका हेड क्वाटर था। एक 
सिपाही ओर एक नोकर साथ में लेकर वह दक्षिण की ओर _ 
कोलम्बिया नदी के पास गया। एक दिन सायंकाल के समय वहाँ 

'के आदि निवासी लोगों की ओर से एक संदेश मिला कि वे जन- 
रल साहब से बातचीत करना चाहते हैँ। जो दूत यह सम्बाद 
. लेकर आया था उसकी बातचीत से जनरल समझ गया किये 
लोग कुछ षड़यन्त्र करना चाहते थे । अपने दोनों साथियों को 
सतक करके वह निर्मीऋतापूवऋ घोड़े पर चढ़कर वहाँ के आदि 
निवासियों के स्थान पर जा पहुँचा जहाँ उनके मुखिया लोगों की 
सभा हो रही थी। बहुत देर तक बहस होने के बाद उनके सवे- 
परि मुखिया साल्टोसी ने प्रकट किया कि जनरल फो फ्ाँसी की 
सज़ा भोगनी पड़ेगी, क्योंकि, युद्ध में अंग्र ज्ों द्वारा उनके दो 
. सेनिक जान से मारे गए थे | जनरल ने इस हुक्म को शान्तिपूवक 
सुन लिया । कुछ देर तक चुप रहने के पश्चात्‌ उसने हिम्मत 
करके साल्टीसी की गदन में हाथ डाल कर बग़ल में दबा लिया 
ओर दूसरे हाथ में पिस्तोल लेकर गजने लगा कि--तेरी अब 
मोत आएई है । पिस्तोत्न के घोड़े पर अंगुली दबाते ही तेरे प्राण 
पखेरू उड़ जायँगे; मुझे जाने दे ओर अपने निशंय को बदल 
नहीं तो अमी तेरा शरीर प्रथ्वी पर लोटने लगेगा। साल्टीसी 
घबड़ा गया ओर उसने अपना फाँसी का हुक्म प्राण के भय से 
बदल दिया | जनरल मट घोड़े पर चढ़कर अपने केम्प की ओर 
चला गया। मेकक्लीलेन के अथाह साहस ने उसको मृत्यु-मुख 
से निकाल लिया | क्‍ क्‍ 
जयपुर के निकट अमानीशाह का नाता हे श्रीमान्‌ महा- 
राजा साहब रामसिंह के समय में नगर में जल के लिए पाइप 

लगाने के लिए यह नालो बाँधा गया ओर: वहाँ पर वाटरवक्स 
स्थापित किया गया। उसके बाँध पर एक दिन श्रीमान्‌ महाराजा 
बहादुर टहल रहे थे ओर उनके साथ बाजू मियाँ नामक एक 
निकटवर्त्ती नोकर था | टहलते टहलते बाजू मियाँ एकद्म लपका 
ओर महाराज बहादुर को दोनों हाथों से उठाकर दोड़ता हुआ 
बाँध पर से अलग उठा ले गया । कुछ द्वी देर के बाद बाँध दूठः 
गया ओर लाखों मन मिट्टी पानी के साथ बह गई। धन्य है 
बाजू मियाँ का साहस ! उसकी दृष्टि उस दरार पर पड़ गई 
थी जो बाँध के टूटने का सझेत दे रही थी। उस दरार को देखते 
ही वह फ़ोरन समझ गया कि बाँध टूटने वाला था। महाराज ने 
. भी बाजू मियोँ की ऐसी क़दर की कि जब तक वह हज करने: 
. के लिए जयपुर से चला नहीं गया तब तक प्रातःकाल महाराज 

. उसके दशन किया करते थे, क्योंकि बाजू मियोँ को वे अपना 
प्राणदाता समझते थे । एक बहुरूपिया नक्ल्ली दाढ़ी बाँचे हुए: 
_निडर बना हुआ अपनी दाढ़ी का रोब दिखा रहा हो तो वह रोब 
उसी समय तक रहेगा जब तक उसकी दाढ़ी खींचकर उतार न 
ली जाय | नकली दाढ़ी अल्लग होते ही बहुरूपिया का असली 
रूप निकल आता है । उसकी अकड़ ओर ऐंठ जाती रहतीं है । 
इसी प्रकार एक साहसी युवक्र संसार-स्वरूप ऐंठबाज़ दृढ़ियल- 
मनुष्य की दाढ़ी पकड़ कर खींच लेता है. तो दाढ़ी अलग हो. 
जाती है; युवक आश्वय के साथ देखता है कि उस दृढ़ियल 
मनुष्य का बनावटी रोब था; उसने दाढ़ी केवल अपना प्रभाव 

दिखाने ओर डराने के लिए बाँध रक्खी थी। अच्छे बस्र पहने 
हुए साथियों में सीधा सादा और फटा कोट पहन कर खड़ा 
होना भी साहस की बात है । धोखा और दगा से घनवान 
न होकर ग्रीब बना रहना भी साहस है। चारों तरफ़ खड़े 
हुए बहुत से मनुष्य हाँ हो कर रहे हों, और तुम उसको अनुचित 
समम कर “नहीं? कह दो, यह भी साहस हे | संसार तुम पर भी 
मिथ्या दोष लगा रहा हो--तुमको ब्रथा अपराधी ठहरा रहा हो-- 
तुम सिथ्यावाद से न डर अपने वास्तविक स्वरूप को दिखाओं 
तो यह भो तुम्हारा साहस है, संसार तुम्हारा विरोध कर रहा 
हो, तुम्हारे मन्तव्यों को बुरा बता रहा हो, तुम्हारे चरित्र को न 
समझ रहा हो, तुम्ें मूल समझ रहा हो; परन्तु यदि तुम घबढ़ाओ 

. नहीं ओर अपने मन्तव्यों को सुरक्षित रखते हुए शान्तिपूवक 
एकान्त में बेठे रहो तो यह महान साहस है। संसार में व्यथे 
भोंकने वालों की कमी नहीं है--हम अपनी दुर्गति इसी भय 
से बना लेते हैं कि लोग हमारे लिए क्या विचार कर रहे हैं-- 
निर्भीकतापूवेक अपना मन्तव्य कह डालने में यदि तुम इस विचार 
से प्रेरित होकर डर जाओ कि लोग तुम्हें बुरा कहेंगे तो तुम 
डरते डरते विचार करने से भी डरने लग जाओगे-- हममें कई 
बार अच्छे विचार प्रविष्ट होते हैं; परन्तु उनके अनुसार कार्य 
करने से हम इस कारण वंचित रह जाते हैं कि हमें' लोक-निन्दा 
का भय बना रहता है। अधिकांश लोग यही चाहते हैं कि जैसा वे 
करें बैसा सब करें--जिस चाल से ओर जिस ढंग से वे चलते हों 

उसी तरह सब चलें। यदि लोकमत से ज़रा भी भिन्नता हुई तो लोग 
' बुरा कहने लग जाते हैं। नवीन काय को हम डरके मारे अधूरा 
ही छोड़ देते हैं। उससे हमारा या संसार का जो भला होता उससे 
“हाथ धोना पड़ता है। वस्र के पहनने में, नोकर-चाकर रखने में, 
गाड़ी, घोड़ा, मोटर रखते में, खेतो-बारी, 5यवसाय हुनर करने 
में-/-इन सब कार्यों में हमने कुछ नवीनता या भिन्नता दिखलाई 
नहीं कि संसार की जिह्ला हमारी बुराई करने लग जाती हे । 
इक बुराई से बचने के लिए यदि कोई शख्र या अख्न हे तो केवल 
एक मात्र साहस हैे। कई लोग, जो जनसाधारण के मत से 
घबड़ाते हैं, किसी संग्राम में जाने के पश्चात शत्र की शतन्नी के. 
- मुह तक जा पहुंचते हैं; क्योंकि बहाँ उन्हें लोकापवाद का डर नहीं 
सताता | द 
यदि साहस न हो तो एक नेता ( पब्लिकमैन ) जनसाधारण 
की ख़ुशामद्‌ न कर उसको निर्भीकतापूवंक सत्य पथ नहीं 
- दिखा सकता | यदि उसमें साहस नहीं हे. तो जनसाधारण का 
उससे क्या कल्याण हो सकता है; क्योकि साहस बिना वह उनको 
केवल प्रसन्न करने में ही अपनी शक्ति को समाप्त कर देगा। किसी 
भी कुत्सित प्रथा को तोड़ने के लिए जो व्यक्ति अग्रसर होता 
उसको गालियाँ खानी पड़ेंगी ओर सब से बुरा बनना पड़ेगा । 
“यदि उसमें साहस नहीं है तो वह ऐसी प्रतिकूल व्यवस्था उत्पन्न 
कराने के लिए खड़ा ही नहीं हो सकता । सामाजिक क्षेत्र में, 
“राजनैतिक क्षेत्र में, व्यवसाय क्षेत्र में किसी पुरानी प्रथा को तोड़- 


द्वितीय परिच्छेद |]. छः [५२६ 
कर उसकी जगह पर नई व्यवस्था उत्पन्न करने के लिए वही मनुष्य 
खड़ा हो सकता हे जिसमें साहस का बल हो। संग्राम के. 
समय शत्रु पर आक्रमण करने में जो साहस एक सेना-नायक को 
करना पड़ता है उससे कहीं अधिकंतर साहस उस मनुष्य को 
करना पड़ता हे जो किसी भी प्रकार की पुरानी चाल को नवीनता 
से बदलना चाहता हो । सच तो यह है कि नई बात कहने के लिए 
नवीन कार, नंए संगठन, नवीन आविष्कार करने के लिए सब से 
पहले साहस की आवश्यकता है| साधारणत: लोग तभी तक 
आपकी प्रशंसा करेंगे जब तक आप उनके अनुयायी बने रहेंगे। 
जहाँ आपने कोई नई बात की या कही लोग आपका सर फोड़ने 
. को तैयार हो जायेँगे, आपको गालियाँ दे'गे, आपके रास्ते में कॉटे 
बिछावेंगे, आपको पागल तक बताएँगे। वे “ज्ञिद्दी, व्य्थव्ययी, 
हठी, घमंडी, क्रोधी” इन शब्दों की बोछ्ार आप पर करने लग 
जाय गे; यदि आप इन सब ग्रहारों से अपना सुरक्षण कर सकते हैं. 
तो वह सुरक्षण साहस के द्वारा ही कर सकते हैं । द 
यदि मनुष्य को संसार में कुछ करना है तो उसको उत्तर-- 
दायित्त्व से नहों घबड़ाना चाहिए । उत्तरदायित्त्व वही ग्रहण कर 
सकता हे जो असफलता मेलने और लोकसत के खंडन सहन 
करने का साहस रखता है । जिस सनुष्य में साहस नहीं है. वह उन 
आज्ञाओं को कार्यरूप में परिणत नहीं कर सकता जो परमात्मा 
ने उसके जन्म के समय उसके लिए मोहरबन्द करके रख दी हैं.। 
समस्त संसार साहस से प्रेम करता हे। युवक लोग साहस के 

लिए बड़े लालायित रहते हैं | वे साहस-विषयक बातें सुनना पसंद 
करते हैं। साहसी व्यक्तियों की कथाएँ पढ़ना उनको बड़ा रुचि- 
कर होता है । साहस के लिए प्राकृतिक लालसा होने के कारण 
युवक सस्ते उपन्यास और कहानियाँ बहुधा पढ़ा करते हैं 
उन्हें सच्चा सिक्का नहीं मित्रता तो वे झूठे सिक्के से ही अपना 
मनोरंजन करते हैं । 

संसार में रहने के निमित्त प्रत्येक मनुष्य से क्षमा माँगना 
'निबलता का लक्षण है। कायरता में चित्ताकषक नहीं होता । 
भीरुपन से कोई भी अनुराग नहीं करता। ये दोनों मनुष्य-चरित्र 
'के कुरूप हैं। परन्तु साहस मनुष्य का सुन्दर स्वरूप और 
आभूषण है। जितने चमकीले ओर लुभाने वाले फ़ेशन चलते 
हैं वे उन्हीं पुरुषों के निकाले हुए होते हैं जो अपनी कुरूपता और 
'हीनता को ढकना ओर छिपाना चाहते हैं। इमसन ने जो 
अमेरिका के एक महान ओर प्रस्यात लेखक हुए हैं, कद्दा है कि हम 
सत्य से डरते हैं, भाग्य से डरते हैं, मृत्यु से डरते हैं, और पररपर 
भयभीत रहते हैं। मनुष्य की आधी बुद्धि साहस न होने से 
_ आग जाती है। क्‍ 
.. नेलूसन इंगलड में एक महान वीर पुरुष हुए हैं; वे साहस 
के अज्वलित उदाहरण हैं। वह अपने बचपन में एक दिन बहुत 
. दूर घूमने चले गये थे। वापस आने पर एक रिश्तेदार ने उनसे 
. पूछा कि दूर जाने में तुम्हें डर तो नहीं लगा। नेलसन ने उत्तर... 
दिया कि मुझे सालूस द्वी नहीं कि डर किस चिड़िया का नाम है । 

कह बा व 
>म्खन्आर इज्लड में सामुद्रिक युद्ध हो रहा था, नेल्सन अँम्रेज़ी 


संना के अक्सर थे। जिस समय लोगों को शरत्रपक्ष के जहाज 
दिखाई दिए उस समय नेल्सन टेनिस खेल रहे थे ।शत्र के आग- 
_ मन की सूचना सुनने पर भी टेनिस खेलते रहे । टेनिस समाप्त 
करने के पश्चात्‌ शतरंज खेलने लगे। सिपाहियों ने शत्र के 
अनिेक्टतर आने की सूचना दी तो उन्होंने यही उत्तर दिया कि 
कोई परवाह नहीं; शतरंज भी समाप्त करेंगे ओर शत्र्‌ को भी 
समाप्त करेंगे। वास्तव में उन्होंने ऐसा ही कर दिखाया। पहले 
उन्होंने शतरंज सम्पूर्ण की ओर फिर संग्राम की ओर भुके, 
जिसमें विजयश्री उनके ललाट-पट पर कुछ ऐसे सुनह्ते अंकों 
में अंकित हुई कि आज तक उनका नाम इक़लेंड में गोरव भोर 
अद्भा से लिया जाता है । दे. फ़लगर के संग्राम में नेल्सन के गोली 
लगने पर जब लोग उनको जहाज़ से नीचे ले जाने लगे तब 
उन्होंने अपना मुख इसलिए छिपा लिया कि सिपाहियों को . 
चह न प्रतीत हो कि उनका अफ़सर गिर गया हे। सन्देह में 
पड़ने से मनुष्य संदिग्ध हो जाता हे। किसी काम के करने 
का विचार ही उस काय की सफलता के देतु आधा युद्ध है। जहाँ 
निश्चय कर लिया कि अद्ध युद्ध जीत लिया | जहाँ यह विचार 
छुआ कि अमुक काय असम्भव हे वहीं उसका विधान असस्भव 
हो गया। हाँ, यदि साहसपूर्वक उस काय का चित्र अपने मन में. 

अंकित कर लिया तो फिर सफलता सम्मुख उपस्थित हो जाती 
है। अगर हम ऐसा कहें तो अत्युक्ति न होगी कि साहस विजय 
है और कायरता हार है । 

ला्ड वेलिंगडन ने, जो इद्शलंड के एक सुप्रख्याव सेनानी हुए 
हैं, कहा था कि वाटरलू की लड़ाई सब से अधिक एक कृषक के: 
घर पर हुई थी, जिसके चारों ओर एक बागीचा और वह 
काँटों की बाड़ से घिरा हुआ था! यह छोटा सा स्थान संग्राम« 
नीति से कुछ ऐसे महत्व का समझा गया था कि उस स्थान के 
लिए यह आज्ञा हुई कि चाहे जो कुछ हो पर यह स्थान छूटने नः 
पावे। उस स्थान के लिए लड़ाई होती रही। अन्त में बारूद 
ओर गोले समाप्त हो गए ओर बाड़ में आग लग गई जिससे 
बागीचे की चोहद्दी अग्निमय हो गई। एक दूत को बारूद ओर 
गोले लेने भेजा गया । दो गाड़ियाँ उस अग्निमय स्थान की ओर 
दोड़ती हुई दिखलाई दीं। पहली गाड़ी पर जो हॉकने वाला वीर 
सिपाद्दी बेठा था उसने बड़ी बहादुरी कर घोड़ों को चाबुक मारते 
हुए गाड़ी को अग्निदग्ध स्थान में घुसा दिया । परन्तु बारूदः 
अग्नि से भभक उठी । सिपाही ओर घोड़ागाड़ी के द्ुकड़े 
होकर हवा में उड़ गये । दूसरी गाड़ी को हॉकनेवाला सिपाही 
पहली गाड़ी का भयानक दृश्य देखकर घबराया । परन्तु 
साहस ने उसका साथ दिया। अग्नि की ज्वाला बारूद को खाक 
कर कुछ शान्त हुई ओर सिपाहो ने बलपूवेक घोड़ों को अग्नि: 
से प्रज्वल्नित बाढ़ में ठेल दिया । चारों ओर प्रशंसा की बोछारः 

भ्राप्त करता हुआ वह गाड़ी लेकर अन्दर जा पहुँचा। उसके 
पीछे अग्नि की ज्वाला और भी उभड़ी परन्तु वह अपने साहस 
के बल से सफल-मनोरथ हो चुका था। क्‍ 

एक इंग्लेंड में क्या, अमेरिका, योरोप, चीन, जापान, भारत, 
तुर्की, फ़ारिश सब देशों में वीरता के ज्वलन्त उदाहरण आधुनिक 
ओर पुराने इतिहास में अथवा जनश्र्‌ ति में बहुत मिलते हें। 
इन सब को यहाँ एकत्रित करने के लिए न तो समय ही है ओर 
न इतना स्थान है । परन्तु इन सब का निर्माण किससे हुआ-- 
क्या बलिष्ठ शरीर से ? नहीं; क्या बुद्धि से ? नहीं; कया किसी 
अधिकारी की आज्ञा से ? नहीं; क्या किसी के प्रशंसा करने 
से ? नहीं; क्या किसी के गालियों देने से ? नहीं; यह सब कुछ 
वीरत्त्व संघटित हुआ एक मात्र साहस से । 

. अपने मन के विचारों को कार्य में शीघ्र परिणत करो। 
विचारों के अनुसार काये न किया जाय तो वे विचार केवल 
स्वप्न मात्र हैं | मुक़ाबला ओर मुठभेड़ करने से न घबड़ाओ। 
काम किए जाओ | मुकाबला आखिर भनुष्य ही से तो है फिर क्‍ 
डरने की कोन सी बात है ? संसार में जो तुम्हारा स्थान है उसको. 
जीत लो; निर्भक आत्मा के सब पदार्थ सेवक बन जाते हैं। 
कठिनाई के साथ वीरतापूवक लड़ो | हार को बहादुरी के साथ 
सहन करो । नाउम्मीदी से सहनशीलता के साथ जा भिड़ो | एक 
बीर पुरुष का स्वभाव उसके निकटवर्सी लोगों पर जादू कासा 
प्रभाव डालता है । उस एक का वीरत््व अनेक में प्रसरित हो. 

भ्रा० ३  ट 

जाता है | दिन प्रतिदिन कई मनुष्य ऐसे मरते जा रहे हैं जो 
केवल साहस के अभाव के कारण अपने मनन्‍्तव्य को कायोन्बित 
करने के लिए अपना प्रयत्न नहीं आरम्भ कर सके। अगर 
यही मनुष्य कहीं किसी वीर पुरुष की शिक्षा से उत्तेजित 
हो जाते ओर कायोरम्भ कर डालते तो न मालूम अपनी झुत्यु 
के पर्व अपना जीवन कितनी उपयोगिता ओर प्रशंसा से बना 
डालते । कोई भी महत कार्य उन मनुष्यों द्वारा सम्पन्न नहीं हो 
सकता जो उस कार्य को सन्देह की दृष्टि से देखा करते हैं। 
वीर पुरुष अपने मन्तव्य को काय में संगठित करते समय यह 
नहीं देखता कि उसकी सफलता को मैं खुद अनुभव भी क 
सकूगा या उसके पूर्व ही मर जाऊंगा । 

सर टामस मूर इंग्लेंड में एक सुप्रख्यात कवि और धार्मिक 
व्यक्ति हुए हैं । उनको अपने धामिक विचारों के कारण सृत्यु- 
दण्ड मिला था। म॒ृत्यु-दण्ड के पूर्व उनको कुछ समय तक 
कारावास में भी रहना पड़ा था । जिस स्थान पर उनकी गदन 
लड़ाई गई थी, वहाँ पर भी वह हँसते हुए ही गए थे। उनकी 
पत्नी तक ने उनसे कहा था कि वह अपनी मूखता के कारण 
कारावास में सड़ रहे हैं । यदि अन्य धर्मोपदेशकों के अनुसार 
वह भी अपने सिद्धान्तों को बदल देते तो उनको जेल की 
आफ़तों और सृत्यु-दण्ड से छुटकारा मिल जाता । परन्तु 
उन्होंने मृत्यु-दण्ड की अपेक्षा अपने अपमान को गुरुतर समझा । 
. उनके मित्रों ओर पत्नी तक ने उनका साथ छोड़ दिया। केवल 

उनकी पुत्री पितृ-भक्ति में ऐसी संलग्न रही कि जब पिता का 
सिर काट लिया गया ओर वह लंदन के एक पुत्त के ऊपर बाँस 
पर लटका दिया गया तो लड़की ने अधिकारियों से प्रार्थना की 
कि उसे अपने पिता का सिर स्वयं के शव के साथ गाड़ने की आज्ञा 
दी जाय | लड़की का यह साहस अपना रंग दिखाए बिना न 
रहा; और, जब वह पिता की खत्यु के पश्चात्‌ शीघ्र ही मरी 
तो अधिकारीवग उसकी हार्दिक इच्छा की अवद्देलना नहीं 
कर सके ओर उस लड़की के शव के साथ सर टामस मर का 
. सिर गाड़ दिया गया | 
इग्लड में सर वाल्टर रेले (37 ए/॥०- 5&7०8॥) महा- 
रानी एलीजाबेथ के समय में एक बड़े प्रख्यात व्यक्ति हुए थे | अपने 
साहस से ही यह एक साधारण स्थिति से महारानी के कृपापात्रों 
में हो गए थे। अन्त में उनको भी फाँखो पर चढ़ना पढ़ा था | जब 
सत्यु-दंड पाने के लिए वह नियत स्थान पर लाए गए, वह कुछ 
अस्वस्थ से हो रहे थे। उनकी फाँसी के तमाशे को देखने के 
लिए जो जनसमुदाय एकत्रित हुआ था उसको उन्होंने एक 
: चक्तुता सुनाई उन्होंने कह्दा, “दो दिनसे मुझको कुछ बुखार 
आरहा था इसीसे मैं अस्वस्थ हूँ । यदि आप लोगों को मुममें 
किसी प्रकार की निबलता दिखाई देती है तो उसे आप मेरे हृदय 
की या मृत्यु -भय से उत्पन्न हुईं निबंल्नता न ससमें। अपितु उसको 
. ज्वर से उत्पन्न हुई निबलता सममे |” तदन्तर उन्होंने उस 
 छुल्हाड़ी की तेज धार को चूमा जिससे उनकी गर्दन काटी जाने 

वाली थी, ओर फिर उस अधिकारी से जो उनको फॉँसी 
दिलाने आया था कहा--“यह दवा तेज़ तो हे परन्तु सब 
बीमारियों से छुटकारा दिलाने वाली दवा है ।” 

जब कोई कार्य आप आरम्भ करे' तो उस समय आपको 
उसमें जो घात-प्रतिघात उत्पन्न होते दिखलाई दें उनका रवप्र देखने 
में समय नष्ट न करें। यदि विषेत्ले कीड़े ( बर ) से बचना हे तो 
उसके डंक को मसल डालो | कठिनाइयों पर बार बार विचार 
करने से कठिनाइयों का भूत ऐसा कुछ प्रबल ओर दीघकाय 
प्रतीत होने लगता है कि फिर उस कार्य से हाथ धोना पड़ता है। 

इब्राहिम लिंकन अमेरिका में संयुक्त राज्य के परिषद्‌ के प्रधान 
हुए हैँ। उनकी बचपन में कुछ पढ़ाई नहीं हुई थी ओर न उनके 
प्रभावशाली मित्र ही थे। दीनता ओर दह्वीनता से उन्हें समस्त 
बचपन में मुक़ाबिला करना पड़ा था। अन्त में जब वह अदालतों 
में वकालत का अभ्यास करने लगे तो राजनैतिक अभियोगों में 
निबल पक्ष वाले की ओर से वकालत करने लगे, जिससे उनका 
थोड़ा बहुत महत्व भी खतरे में पड़ गया। निस्सहायों का किसी 
राज्य के मुक़ाबले में पक्ष लेना कुछ साधारण साहस की बात 
नहीं है । ऐसे साहस पर अवलम्बित रहते हुए वह एक दिन 
कॉग्रेस के मेम्बर ही नहीं अपितु प्रधान हो गए। इब्राहिम लिंकन 
जिस बात को सत्य सान लेते थे, वह लोकमत से कितनी 
ही प्रतिकूल हो, उसे सम्पूर्ण किये बिना नहीं रहते थे | उस समय 
. अमेरिका में गुलामी की प्रथा श्रचलित थी। गुलामों के मुकदमे 

अदालत में बहुत आते थे । किसी भगे हुए गुलाम के मुऋदमे को 
जब कोई भी वकील हाथ में नहीं लेता था तो लिंकन उस 
गरीब का वकालतनामा पेश कर डालते थे । गुलामों के वकील 
होने के कारण उनसे गोरे लोग बड़ी घृणा करते थे और 
उनकी उन्नति में बहुत बाधाएँ डालते थे | परन्तु इब्राहिम लिंकन 
इन आपत्तियों को हेय समझते थे | सालमन चेज भी 
अमेरिका के एक प्रसिद्ध वकील थे | वह भी गुल्ामों के मुकदमे 
बहुधा लिया करते थे । एक दिन वह अदालत में मटिण्ड नामक 
एक भगी हुई गुलाम कन्या के बचाव के निमित्त बहुत प्रभाव- 
शाली बहस करके अदालत के बाहर निकल रहेथे कि एक 
मनुष्य ने बहुत आश्वय से उन्हें देख कर कहा, “यह कितना 
अच्छा ओर होनहार वकील है; परन्तु गुलासों के मुकदमे लेकर 
अपना नाश कर रहा है ।” किन्तु भविष्य ने अमेरिका की जनता 
को भली भाँति दिखला दिया कि वह वकील इसी साहस-द्वारा 
ओहियो के गवर्नर, फिर ओहियो के सिनेटर, फिर संयुक्त राज्य 
के खजाने के सन्त्री, और अन्ततः संयुक्त राज्य के सुप्रीम कोट 
के चीफ़ जस्टिस हो गए। 8३ 
जनसमुदाय के हास्य ओर चिढ़ाने की क्राइस्ट ने क्या पर- 
वाह की ? दुनिया उनको बुरा भला कहती ओर उन पर सब 
प्रकार के दोष लगाती रद्दी । अन्त में उनको सृत्यु-दसण्ड भी दे दिया 
गया परन्तु उनके आशीबोंद से क्‍या नहीं हुआ ? अन्धों को आँख 
. मिल गई; कोढ़ियों का कोढ़ छूट गया; रोगियों का रोग कट गया। 

भत्त हरि महाराज की निम्नाद्लित नीति को सदा याद 
रखना चाहिए । 
निनन्‍्दन्तु नीति निषुणा यदि वास्वतुन्तु । द 
लक्ष्मीसमा विषतु गच्छतु वायथेष्ठम्‌ ॥ 
अद्य ववा मरणमस्तु युगान्तरेवा । 
न्यायात्पथः प्रविचलन्ति परद॑नधारा। ॥ 
जब जनरल बटलर नो हज़ार सेनिकों को साथ लेकर 
न्युयाक नगर में एक बलवा शान्त करने गए तो वह अकेले ही 
सिपाहियों से आगे बढ़कर नगर में जा पहुँचे | उस समय वहाँ 
का बाज़ार क्रद् मनुष्यों से खचाखच भरा हुआ था। उनके 
पहुँचने के पहले ही जनसमुदाय ने एक-दो सरकारी कमचारियों 
को जान से मार कर लालटेन के खम्भों पर लटका दिया था। 
जनरल बटलर ने अपनी सेना की प्रतीक्षा नहीं की । वह उस स्थान 
पर जा पहुँचे जहाँ अधिक भीड़ जमा थी। वहाँ पहुंच कर एक 
सन्दुक पर चढ़ गए ओर जनसमुदाय को अपने साहसयुक्त वचनों 
. से ऐसा कुछ डाटा कि सब लोग शान्त होगए। जो शान्ति-स्थापना 
का काम फ्रोज ओर पुलिस से नहीं हुआ वह जनरल बटलर ने 
 एकाकी कर दिया । | 
..._ यूनान में थामोपली की घाटी की लड़ाई इतिहास में बहुत 
. प्रख्यात है। स्पाटन लोगों ने शत्रुओं को देख कर कहा, “शत्रु 
. हमारे सामने आगए।” सेनापति लियोनीडाज़ ने उत्तर दिया, “यदि. 

शत्रु सामने है तो हम भी शत्रु के सामने हैं।” शत्रु के सेना- 
नायक जकसैज की ओर से हथियार रख देने के लिए संवाद आया 
तो स्पाटनों ने जवाब दिया, “शल्मों को ऐसे केसे रख दें, 
आकर ले जाओ ।” शज्नु सेना के एक पारसी सिपाही ने स्पाटन 
लोगों से कहा, “हमारे तीरों के उड़ने से तुमको सूर्य भी न दिखाई 
पड़ेगा ।” शत्रु की इस घोषणा के उत्तर में एक स्पाटन ने उत्तर 
दिया कि सूर्य न दिखलाई देगा तो क्या होगा; हम अंधेरे में लड़ेंगे। 
स्पाटन लोगों के इसी साहस ने थर्मापली की घाटी में वह करामात 
दिखलाई कि मुद्दी भर सेनिक हज़ारों शत्रुओं से किस किस 
प्रकार लड़ सकते हैं । जब फ्रांस के अतुल पराक्रमी नेपोलियन 
_ बोनापार्ट ने एक स्टाफ आफिप्तर से किसी कठिन काय के 
 सम्पादन के लिए प्रस्ताव क्रिया तो उसने उत्तर दिया कि यह 
कार्य असम्भव है। नेपोलियन ने चिल्लाकर कहा कि असम्भव 
शब्द मूर्खो' के लिए है। 
एक जादूगर के वास-स्थान के निक्रट एक चूहा रहता था। 
चूहा रात दिन बिल्ली के डर से भयभीत रहता था। जादूगर ने उस 
चूहे पर दया कर उसे बिल्ली बना दिया। परन्तु वह फिर कुत्ते से 
भय खाने लगा | तब 'जादूगर ने उसे कुत्ता बना दिया । तब वह 
शेर से डरने लगा। फिर उसने चूहे को शेर बना दिया। तब 
बह शिकारियों से सयभीत रहने लगा। जादूगर को बहुत घृणा 
हुई । उसने कहा, “कम्बख्त तुझे चूड़े से बिल्ली, बिल्ली से कुत्ता, 
ओर कुत्ते से शेर बना दिया तो भी तू डर से काँप दी रद्दा है।. 

तू चूहा है; चूहे का दिल रखता है; इसलिए तुमको अधिक बल- 
वान बना कर निभय बनाना अपम्भव है।” डरपोंक मनुष्यों 
का भी यही हात्ञ है । क्‍ 
जिन मनुष्यों ने असीम साहस का परिचय दिया है उन्होंने 
बहुधा युवावस्था प्राप्त करने के पूर्व ही संसार को हिला दिया है । 
बादशाह सिकन्द्र आज़म यूनान में २० वर्ष की अवस्था में सिंहा- 
सनारूढ़ हुए ओर उत्तर भारत तक विजय प्राप्त करके ३३ वें 
वर्ष में मर भी गये। ज्युलियस सीज़र ने आठ सौ नगर तीन 
सो जातियाँ ओर तीस लाख मनुष्यों को विजित किया। वे बड़े 
शक्तिशाली वक्ता ओर राजनेतिक संचालक हो गये | उस समय 
वह नितान्त युवक थे। १६ वें वष में वाशिड्नटन एडब्यूटेण्ट 
जनरल हो गए ओर २१ वे बष में अंग्रेज सरकार ने उन्हें फ्रांस 
में राजदूत नियुक्त कर दिया । २२ वें वर्ष में वह कर्नेल बना दिये 
गये। उन्होंने प्रथम संग्राम में हो जयश्री श्राप्त कर डाली। 
लेफ़टी नामक व्यक्ति फ्रांस में समस्त सेना के संचालक २० वें 
बष में नियुक्त हो गये | शारलीमैन ने २० वर्ष की अवस्था में फ्रांस. 
ओर जमेनी पर अधिकार प्राप्त कर लिया । रोकराय स्थान पर 
अधिकार प्राप्त करने के समय काण्डे महोदय केवल २२ बष के 
थे। इटली देश में पाइसा गिरजा में लटकाते हुए लैम्प के पेणडुलम 
से जब गेलीलियो ने आकषण-शक्ति का सिद्धान्त खोज निकाला 
. उस समय वह १८ वष के थे। पील इंगलिश पालियामेण्ट में 
२९ वें वष में सेम्बर हो गये थे। २२ वष की अवस्था के पूच ही 

ग्लैस्टन पालियामेंट में जा पहुंचे थे। एलीज़ाबेथ बेरट ब्राउनिह्न 
१२ वर्ष की अवस्था में ही ओक ओर लेटिन भाषा के पारगामी 
हो गए | डी क्िन्सी ने तो इन भाषाओं का ज्ञान ११वें बे में 
: हो प्राप्त कर लिया । राबट ब्राउनिज्ज बारहवें बर्ष में अच्छी कविता _ 
लिखने लग गये थे । कवि काउल्ली ने १४वें वष में काव्य. की 
अच्छी पुस्तक लिख डाली थी । लाड मैेकाले २शेवें वर्ष में 
प्रविष्ठ होने के पूर्षे एक प्रख्यात लेखक हो गये थे । सेना में 
नेल्सन ने लेफ्ट नेए्ट का पद २०वें बष के पहले ही प्राप्त कर 
लिया था । २२ वर्ष की अवस्था में क्वाइव ने भारतवष में अंग्रेजों 
का अधिकार जमा दिया था । देश-देश, नगर-नगर और गाँव-गाँव 
में जिन मनुष्यों ने अद्ध त उन्नति ओर देदीप्यमान जीवन का 
परिचय दिया वह बहुधा १८ वर्ष से ३० वष की अवस्था के 
. अध्य में ही दिया है | महाराणा प्रताप, शिवाजी, स्वामी दयानन्द, 
स्वामी रामतीथ, स्वामी विवेकानन्द इत्यादि महानुभावों ने अपने 
महत्त्व का परिचय युवावस्था ही में दे डाला। इन उदाहरणों से 
प्रमाणित होता है कि साहसी जन अल्प आयुधष्य में हो उन्नति कर 
जाते हैं। यदि वे अधिक काल पर्यन्त जीवित रहते हैं. तो पश्चात्‌ 
के अनुभव से ओर भी उन्नत हो जाते हैं । 
मधु ( शहद ) मक्खियों के छत्ते से निकलता है। उन 
मक्खियों के जहरीले डड्ढ होते हैं। उनके बटोरे हुए मधु को 
वद्दो मनुष्य प्राप्त कर सकता है. जो उनके डह्ढों से नहीं घबराता । 
गुलाब के पौधे में सुगन्धिमय पुष्पों के साथ साथ काट भी लगे 

रहते हैं। उनके पुष्पों के सोरभ का आनन्द वहीं मनुष्य लेता 
है जिसे काँटों की पीड़ा सहन करने का साहस हो । संसार में 
. जितने महान पुरुष हुए हैं सब के मार्ग में विकट कठिनाइयों के 
जाल बिछे देखे गये । वास्तव में महत्ता दुर्गंम संकटों का आवाहन 
करती है! और उनका निराकरण कर के ही अपने अस्तित्व को. 
साथक सिद्ध करती है। वत्तेमान काल में ही महात्मा गांधी, 
लोकमान्य तिलक, पं० जवाहरलाल नेहरू आदि नेताओं की ओर 
देखिये ओर उनके जीवन पर एक दृष्टिपात कीजिए तो आपको 
पता लग जायगा कि महत्ता गुलाब के फूलों की सेज पर से 
उठा कर कोांटों की माड़ी में सहज ही पहुँचा देती हे, किन्तु साथ 
ही महत्ता के साथ अमरता का अम्रत है ओर सांसारिक भोग 

विलास में केवल दो घड़ी का मनोरंजन कराने वाली मदिरा; 
दोनों में बहुत अधिक अन्तर है । 

चाह ओर राह 


जिधर मार्ग दिखलाई देता है उधर हो जाने की इच्छा होतीः 
है। जहाँ माय दृष्टिगत नहीं होता वहाँ जाने के निमित्त विचार 
नहीं होता | यह व्यवहार साधारण इच्छा वाले मनुष्य के लिए 
है। परन्तु प्रबल इच्छुक और साहसी मनुष्य इस सामान्य नियम. 
को बदल डालते हैं। महाराज भागीरथ ने भारत-भूमि पर 
श्री गंगा माता का किस प्रकार अवतरण कराया, आप जानते 
होंगे। यदि आप इस कथा से अपरिचित हैं तो पोराशिक इतिहास 
में उसे देख लें | हाँ, यदि आप इस वार्तिक को पढ़ने के पश्चात्‌ भो 
पुराण को केवल कपोत्न-ऋल्पित ही समझे तो जाने दीजिए । 
आप बीकानेर की आधुनिक गद्जा नहर को देखे” और उसका' 
महत्त्व समझे । इसके सम्बन्ध में भी यदि आप कहें कि 
कार्य महान अवश्य है, परन्तु अपूर्ण है, तो आइए आज्ञ हम 
योरोपियन इतिहास के ऐसे ही उदाहरणों से आपका साक्षात्‌ 
करते हैं; क्‍योंकि आजकल यहाँ की अपेज्ञा अमेरिका और 
पाश्वात्य देशों के नमूने आपको अधिकतर चित्ताकृषक प्रतीत 


होते हैं। ह 

योरोप में हालेंड एक छोटा सा देश है। अन्य देशों के 
मुकाबले में हालेंड, बेलज्ञियम ओर स्वीटज़रलेंड आपको छोटे 
छोटे धब्बे से नज़र आएँगे। हालेंड एक बहुत नीचे तल का 
देश है । जिस समय स्पेन देश वालों ने हालेंड को अधिकांश 
'में अधिकृत कर लिया था उस समय हालेंड के राजा विलियम 
आरेंज थे। वे शत्रु को अपने देश से निकालने के लिए बहुत प्रयत्न 
कर रहे थे | उन्होंने एक प्रयत्न यह सोचा था कि यदि समुद्र से 
देश मिला दिया जाय तो शत्रु का बहिष्कार हो सकता है। १५७४ 
ई० के ४ मास पयन्त हालेंड पर स्पेन वालों का महासरा ( घेरा ) 
पड़ गया। जब स्पेन के सेनिकों ने सुना कि हालेंड की जहाज़ी 
'सेना महासरे (घेरे) को उठाने के लिए भ्रवृत्त हो रही है तो उन्होंने 
'ढिठाईपूर्वेंक उपहास किया और कहा--“आरेंज महाराज 
आकाश के तारे तोड़कर प्रथ्वी पर ला सकते हैं. परन्तु हालेंड- 
“वासियों के बचाव के लिए लीडन नगर की दीवारों तक समुद्र 
को नहीं ला सकते ।? परन्तु महाराज विलियम आरेंज के सूखे 
हुए ओठों से, जब वह राटरडैस में ज्वर की पीड़ा से शैय्या पर 
करवट बदल रहे थे, यही आज्ञा निकली कि बाँधों ओर खाइशओं 
को तोड़ डालो ओर हालेंड को समुद्र के पुनः भेंट कर दो। 
'राजाज्ञा का उत्तर सी साहसी हालेंड-वासियों ने यही दिया था 

कि एक परास्त देश की अपेक्षा जल से डूबा हुआ देश अच्छा हे । 

उसी समय से वह बाँध के बाँध तोड़ने लगे ओर समुद्र के किनारे 
..._से १४ मील तक उन्होंने खाइयों खोद डालीं, हालाँ कि काय बड़ा... 

कठिन था। महासरे ( घेरे ) के अन्दर जो हालेंड निवासी थे 
वे भूखों मर रहे थे ओर महासरा (घेरा) देने वाले उनकी स्पेनि- 
याडे हँसी उड़ाते थे कि वे मन्द्गति से काम करने वाले हालेंडः 
के मच्छर किस प्रकार समुद्र की लहरों पर अधिकार श्राप्त करेंगे । 
परन्तु कहावत सत्य है कि परमात्मा उसकी सहायता करता है. 
जो अपनी सहायता स्वयं करता है। (ली और रशरी अक्टूबर 
को समुद्र में हालेंड की ओर एक ऐसी हवा चली कि जो उनके 
जद्दाज़ों को उनके पड़ाव तक अन्द्र की ओर ले गई। प्रातःकाल 
घिरे हुए लोगों ने शत्रु के प्रति हथियार उठाए। परन्तु घेरा देने 
वाली स्पेनी फ्रोज मारे डर के रात को ही भाग गयी थी। दूसरे 
दिन हवा का रुख पलट गया अथोत वायुवेग हालेंड देश की ओर 
से समुद्र की तरफ हो गया जिसका परिणाम यह हुआ कि हालेंड- 
देश की तरफ से स्पेन की सेना ओर उनके जहााज्ञ समुद्र की 
तरफ बह गए। बाहर की खाइयाँ खोल दी गई ओर उत्तरीय 
(नाथ) समुद्र अपनी पुरानी सीमा पर ठहर गया। जब बसन्‍्त 
ऋतु आई ओर पुष्प खिलने लगे तो लीडन नगर में होकर 
हालेंड वासियों ने अपना विजय दल समारोह के साथ निकाला 
ओर अपनी विजयी को चिरकाल पर्यन्त स्मरण रखने के 
निमित्त लीडन में एक विश्वविद्यालय स्थापित किया। 

१८३७ ई० में न्यूया्क नगर में चेन्सलर केन के मकान पर 
एक प्रीति-भोज दिया गया था। उसमें बढ़े बड़े ओर प्रख्यात 
व्यक्ति आमंत्रित किए गए थे। उनमें एक फ्रांस-निवासी युवक 


४5 | [ भाग्य-निमोण 


भी था जो उदास, शान्त ओर मोनावलम्बी प्रतीत होता था। 
श्रोफेसर मोर्स भी मेहमानों में थे | सायंकाल के समय मि० गलि- 
_टिन नामक एक ग्रख्यात राजनेतिक व्यक्ति को सम्बोधित करके 
उन्होंने उस फ्रेंच युवक की ओर आक्ृष्ट किया और कहा कि 
इसके सिर की बनावट से यह बहुत बुद्धिमान ज्ञात होता है। 
मि० गेलिंटिन अपने सिर पर हाथ रख कर प्रो० मोर्स का 
समर्थन करते हुए कहने लगे--/इस युवक के दिमाग़ में एक बड़ा 
विचित्र ख्याज्ञ है; इसके मस्तिष्क में यह धुत समाई हे कि यह 
'एक दिन फ्रांस का सम्नाट होगा। क्‍या इससे भी असंभवतर 
कोई कल्पना हो सकती है ९” उस समय उस युवक की हीनता 
को देखते हुए ओर यह जानते हुए कि बह फ्रांस से निर्बासित 
होकर अमेरिका में एक निधन ओर असहाय व्यक्ति था, यह कौन 

कह सकता था कि वह सचमुच ही ,फ्रांस का सम्राट होगा ९ गेलि- 
टिन की सम्मति सचमुच सत्य हुई | १४ वर्ष के पश्चात्‌ उस दीन- 
दीन निवासित युवक का स्वप्न सही निकला। वह फ्रांस में नेपोलि- 
यन ठ्तीय के नाम से सम्राट हुआ । इसमें सन्देह नहीं कि उसका 
मंतव्य सफलता को श्राप्त हुआ, यद्यपि उसके पूर्व उसको वर्षों 
पय्यन्त कारागार में रहना पड़ा, अपने देश से निवासित रहना 
पड़ा ओर नाना प्रकार के घात-प्तिघात का सामना करना पड़ा। 
परन्तु उसने अपनी आशा-लता को अपने साहस, घैय और दृढ़ 
_ इच्छा से सींच रक्खा। एक दिन उसने वही कर दिखाया जो 

दिल में ठान रक्खी थी। इसमें सन्देह नहीं कि इस फ्रेंच व्यक्ति 

ने अपना संकल्प पूरा करने के लिए अच्छे ओर बुरे सभी प्रकार 
के काय किये। परन्तु वह एक ज्वलन्त उदाहरण हमारे सामने 
इस बात का है कि हिम्मत ओर परिश्रम असम्भव को सम्भव 
बना देता है। 
जब इंग्लंड ओर अमेरिका के बीच में वाष्प से चलने वाले 
जहाजों द्वारा आवागमन प्रस्थापित हुआ तो डाक्टर लाडनर ने 
रायतल सुसाइटीं के सम्मुख व्याख्यान दिया कि वाष्प से चलने 
 चाले जहाज़ एटलांटिक महासागर को पार नहीं कर सकते क्योंकि 
उनमें इतने कोयले का बोक नहीं रद्द सकता जितना कोयला उस 
कुल यात्रा के लिए वाष्प बनाने को पर्याप्त होगा । परन्तु सीरिपक 
नामक वाष्प से चलने वाला जहाज़ इंग्लैंड से अमेरिका १६ दिन 
में पहुँच गया और इससे लाडेनर का सिद्धान्त असत्य 
 अ्रमाणित हो गया। जब लोहे का जहाज़ बनाने की बात 
उठी तब बहुत से लोगों ने कहा कि लोहा जल में डूब जाने 
चाला धातु है; पानी पर तो केवल लकड़ी ही तैर सकती है। 
तद॒न्तर अनुसव करने से यह भत्नी भाँति प्रमाणित हो गया दधि 
त्तकड़ी ही नहीं अपितु लोहा भी पानी पर तेर सकता है । जो 
बात उस समय असम्भव और असत्य ग्रतीत होती थी वह बात 
अब इतनी सुगम, सम्भव और सत्य हो गई है कि अमेरिका 
ओर इंग्लेड के बीच में एटलांटिक महासागर के उर-स्थल पर 
रोज़ लोहे के बने हुए जहाज़ आसानी से आते और जाते हैं । 
राह दिखलाई नहीं देती थी, परन्तु एक प्रवल इच्छा दिखताई क्‍ 

देती थी। यही प्र बल इच्छा आगे चलकर मूत्तिमान हो गई ओर 
चाह ने राह बना डाली । 

लडन इलरस्ट्रेटेड न्यूज़ (.णावणा व[प्रढ7६60 '०छ् )- 
समाचार-पत्र के छापने वाले मिस्टर इनग्राम १० मील तक 
केवल इस निमित्त पेदल चल्ले गए कि उन्हें एक आहक को 
नियत समय पर समाचार-पत्र की एक प्रति देनी थी। उन्होंने 
अपने वादे को पूरा करने के निमित्त १० मील पेद्ल चलने के 
श्रम को एक खेज्न समझा | एक बार रात्रि के २ बजे वह शैय्या 
से उठ बेठे ओर पेद्ल लंडन चले गये क्योंकि वहाँ से छपे हुए. 
समाचार-पत्र की प्रतियाँ उन्हें अपने ग्राहकों के पास यथासमय 
पहुँचानी थीं ओर डाक का प्रबन्ध न था। नहीं; ऐसे ही दृढ़ इच्छा 
वाले युवकों को सफलता का श्रेय मित्रता है। अधिकांश शिक्षित _ 
युवक दस माइल पेदल चलना पाप सममभते हैं। 

हेनरी फ़ास्ट नामक एक अंग्रेज़ युवक की जीवनी भी बड़ी. 
उज्ज्वल ओर रोमाश़्कारी है । हेनरी फ़ास्ट शिकार को गया था। 
दु्दंब-बशात्‌ उसकी दोनों ही आँखों पर बन्दूक का छुर्रो लग गया, 
जिससे दोनों आंखे” जाती रहीं ओर वह युवक आजीवन अंधा 
होगया। पुत्र की ऐसी दशा देख कर पिता के दुख का पार नहीं 
रहा । परन्तु हेनरी फ़ास्ट ने अपने सन्‍्तप्त पिता से कहा, 
. “पिताजी आप कुछ सी विचार न करें; मुझे! जीवन में जो सफलता: 
प्राप्त करना हे उसमें मे रे अंधे होने से कोई बाघा नहीं पड़ेगी ।” इस. 
घटना के बहुत पश्चात्‌ एक हृदय कँपाने वाला यह दृश्य लंडन की _ 

सड़कों पर देखने में आता था कि हेनरी क्रास्ट पार्लियामेंट 
के समेम्बर को उसकी पिठ्भक्ता पुत्री सहारा दिए फिरा करती थी। 
हेनरी फास्ट अंधे होने पर भी इंग्लेंड के महत्‌ पुरुषों में गिने 
गए | अपनो लड़की के सहारे नगर में घूमने वाला यदि एक 
अंधा मनुष्य पालियामेंट का मेम्बर हो जाय ओर जिस काये में 
हाथ डाल दे उसी में सफल-मनोरथ होजाय तो क्या कुछ कम 
महत्त्व की बात हे? इस प्रकार तरुण अवस्था में नेत्र चले 
जाने से अधिकांश युवक हताश होकर न जाने केसी कैसी 
कुत्सित दशा को श्राप्त होते हैं, परन्तु फिर भी हेनरी फ्रास्ट 
जैसे मनुष्य अपनी प्रबल इच्छा से उत्तेजित होकर उन्नति 
. की राह पर चल पड़ते हैं ओर दुनिया में महत्त्व को श्राप्त हो 
जाते हैं | हेनरी फ़ास्ट की उस कत्तेव्य-परायण, निभीक ओर 
साहसीं पुत्री की भी कथा सुन लीजिए । वह अपने पिता की 
आँखें ही नहीं बन गई थी, अपितु उसने आक्स कालिज में 
सीनियर रेंगलर ( 5०४०७ ए7४४8]७" ) के अत्यन्त कठिन 
पद्‌ को भी प्राप्त कर लिया, जिसे ग्लेस्टन जैसे महत्‌ पुरुषों ही ने 
प्राप्त किया था। उस समय तक यह पद किसी ख्री को प्राप्त नहीं 
हुआ था; इसलिए, फ़ास्ट की कन्या की यह अद्वितीय सफलता 
समस्त सभ्य संसार की दृष्टि में एक ज्वलंत उदाहरण बन गई। 
क्या ऐसे उदाहरण ग्राप्त होते हुए भी कोई कह सकता है कि 
“चाह में राह नहीं हे !” महाकवि मिल्टन ने कहा है कि जितने 
भी महत्‌ पुरुष हुए हैं उत्तकी व्यवस्था प्रारम्भ से ही प्रतिकूल 
भा० ४ कं कह क्‍ 

रही है ओर वे घात-प्रतिघात से लड़ते-ऋगड़ते ही महत्त्व पर 
पहुँचे हैं | बुरी व्यवस्था पर विजय प्राप्त करने के हेतु अपने 
आप को एक गुरुतर व्यवस्था बनाना पड़ता हे; परन्तु, यह नहीं 
समभना चाहिए कि निरी दृढ़ इच्छा से ही सफलता प्राप्त होजाती 
है। दृढ़ इच्छा सफलता की कुजी अवश्य है; परन्तु उस कुजी को 
साफ़ करना, उसको ताले में बन्द करना, ओर उसमें घुमाना ओर 
ताले में अगर कोई ख़राबी हो तो उसको दूर करना भी आवश्यक 
है। केवल प्रबल इच्छा मात्र से ही हम नेपोलियन, पिट, लिंकन 
प्रताप, शिवाजी, रानांडे ओर गाँधी नहीं बन सकते इच्छा- 
स्वरूप लता को श्रम-स्वरूप जल से सींचना चाहिए, उसमें 
विवेक-स्वरूप खाद डालनी चाहिए ओर उस लता को विस्तृत 

होने के लिए ज्ञान-स्वरूप लकड़ी के सहारे पर रखना चाहिए। 
तब कहों वह बेल फलती ओर फूलती रहेगी। प्रतिकूल व्यवस्था . 
को अनुकूल बनाने के लिए ज्ञान और विवेक की आवश्यकता है। 

. रह में काटे पड़े हुए हों तो विवेक यह कद्दता है कि उनको हटा 
दो, जला दो, या ज़मीन में गाड़ दो; उन काँटों पर पॉव रख 
कर पावों से या अन्य अंग से खून मत बहाओ। प्रतिकूलता का 
अभाव हुए बिना उसका स्थान अनुकूलता ग्रहण नहीं कर सकतीं; 
जब ठक अनुकूलता उत्पन्न न होगी तब तक मांगे में आगे बढ़ना 
नहीं हो सकता। प्रतिकूलता अनुकूलता में तभी परिवतित हो सकती _ 
है जब विवेक ओर ज्ञान से चेष्टा की जाय । अंधे होकर भागने से 
. मांग नहीं कट सकता । विवेक और ज्ञान के साथ ,उद्योग करने 

से माग में पहाड़ भी उपस्थित हो तो बह भी हटाया जा सकता है 
या उसके ऊपर मार्ग बनाया जा सकता है। परन्तु उस पर्वत से 
सर फोड़ने से कोई लाभ नहीं हो सकता--सार्ग नहीं बन सकता। 
. आरअस्म में वकीलों को मवक्किल और डाक्टरों को बीमार 
नहीं प्राप्त होते । महीनों के घैय ओर प्रतीक्षा के पश्चात वे प्राप्त 
होने लगते हैँ । धनिक लोग कम योग्यता ,और कम अनुभव 
के होते हुए भी अपनी व्यवस्था के अनुसार बड़े-बड़े व्यवसाय 
ओर पदों पर नियुक्त हो जाते हैं ओर प्रथम ही दिन से अच्छा 
वेतन ओर अच्छा अधिकार प्राप्त कर बैठते हैं। पर जिनकी 
व्यवस्था अच्छी नहीं होती वे दीन, होन युवक अच्छी बुद्वी, 
अच्छी शिक्षा, अच्छा चरित्र ओर पर्याप्त अछुभव रखते हुए 
भी वर्षो' तक मक!मारते फिरते हैं, तब कहीं पदों पर नियत होते 
हैं। यह कोन नहीं जानता कि हजारों सुयोग्य युवक नगरों और 
गाँवों में अपनी खराब व्यवस्था के कारण छोटे-छोटे पदों पर 
ओर अल्प वेतन पर नियत होते हैं। इनसे आधी योग्यता रखने 
वाले लोग अपनी अनुकूल स्थिति के कारण अच्छे पदों पर 
नियत हो जाते हैं। तात्पय यह है कि उत्तम मनुष्यों को सेव 
उत्तम पद नहीं मिलते। स्थिति और व्यवस्था का प्रभाव हमारे 
पद, वेतन ओर जीवन पर बहुत पड़ता है। कई उदार प्रकृति 
ओर गुणी युवक छोटे छोटे पदों पर काम करते हैं; हालाँकि 
उनके अधिकारी भी अपने दिल में जानते हैं कि उनके मातहत 
. उनसे अधिकतर बुद्धिमान ओर विवेकी हैं। यह सब जानते हैं: 

कि निरी इच्छा ओर उद्यम ही से मार्ग नहीं मिलता; दृढ़ इच्छा 
ओर प्रबल विचार होने पर भी कुछ बातें असम्भव प्रतीत हुआ 
करती हैं; सच तो यह है; कि यदि मनुष्य में ऐसी हृढू 
इच्छा हो कि जिससे वह सक्व काय में प्रवृत रहे ओर ऐसे 
कामों को करता रहे जो उसकी शक्ति के नितान्त बाहर न हों, 
तभी वह एक न एक दिन निर्दिष्ट स्थान तक पहुँच जायगा। 
संसार में सबसे बड़ी बात, जो मनुष्य कर सकता है, यह है 
कि जैसी भी व्यवस्था में, वह रक्खा गया हे ओर जेसी भी 
सामग्री उसके पास है उसकी अधिक से श्रधिक मात्रा में ओर 
उत्तम से उत्तम प्रकार के काम में लावे । इसी का नाम 
सफलता है । कह 

हमारी व्यक्तिगत व्यवस्था या स्थिति का हमारे जीवन पर, 
हमारे बहुत से काये पर प्रभाव तो अवश्य पड़ता है; परन्तु वह 
. व्यवस्था हमारे विकास या वृद्धि को रोकती नहीं है । ज्वार (अन्न) 
का पका हुआ खेत एक आपके सामने है। जेसी भी व्यवस्था 
ज़मीन, खाद और पानी की थी उसी के अनुसार यह खेत पका 
है | परिस्थिति का इतना प्रभाव ज्वार पर अवश्य पड़ा, परन्तु 
परिस्थिति ने ज्वार को गेहूँ नहीं कर दिया-ज्वार का ज्वार ही ._ 
रहा । इसी प्रकार हमारी परिस्थिति हमारी प्रकृति को नहीं बदल 
सकती; प्रकृति हमारे व्यक्तित्व का एक अद्ज है और उस पर 
हमारा प्रसुत्व हे । हमारी परिस्थिति बदलती रहती है. ओर 
. इमारी व्यक्तिगत प्रकृति से लाभ उठाती रहती है। यदि हम गेहूँ 


सृतीय परिच्छेद ] [५३ 
हैं तो ज्वार नहीं हो सकते, यदि ज्वार हैं तो गेहँ नहीं हो सकते | 
परन्तु यदि हम गेहूँ हैं तो यथोचित समय पर ज़मीन जोतने, खाद- 
पानी ठीक समय पर देने से उत्तम गेहूँ तो अवश्य हो सकते हैं । 
यदि हम ज्वार हैं तो किसी प्रकार उत्तम ज्वार तो अवश्य हो 
सकते हैं | तात्पय यह है कि मनुष्य जिस परिस्थित में हो उसी 
को अनुकूल बना सकता है। 
प्रत्येक मनुष्य के जीवन में ऐसा समय आता रहता है, जब 
चह अपनी बृद्धि कर सकता है। वह विशिष्ट समय मानों वह घड़ी . 
है जब हमारी भाग्यश्री हमारा कल्याण करने के लिए हमारे 
पास उपस्थित हुई हे। यदि हम उसका स्वागत न करें, उसे अपने 
मन ओर घर में स्थापित न करे' तो वह तुरन्त भाग जाती है । 
जैसे लक्ष्मी का स्वरूप चंचल ओर चपल माना गया है, उसी 
प्रकार भाग्येश्वरी भी चंचल ओर चपला है| आलसी, निर्विवेकी 
ओर मन्दगति मनुष्य भाग्येश्वरी को अपने घर और मन में 
स्थान नहीं देते, जिसका परिणाम यह होता है कि वह जेसे आतो 
है वैसे ही चली जाती है। परन्तु विवेकी, साहसी ओर तीत्र 
इच्छा वाला मनुष्य उसका हाथ पकड़ लेता हे ओर एक बार 
भाग्येश्वरी के आ जाने पर फिर उसको वापस नहीं होने देता । 
जिस मनुष्य को संसार भाग्यहीन कहता हो, यदि उसके स्वभाव 
का ठीक ढंग से विवेचन किया जाय तो ज्ञात हो जायगा कि उसमें 
कुछ न कुछ दोष अवश्य है या तो वह क्रोधी हे, या अहंकारी, या 
लापरवाह, या उसमें मनोबल, जोश, तेज़ी या दृद॒ इच्छा की _ 

न्यूनता हे, जिसके कारण उसे सफलता नहीं मिलती। इंग्लड 
के एक श्रख्यात राजनैतिक डिज़रेली महोदय ने कहा है. कि 
भजुष्य व्यवस्था से नहीं बनता, बल्कि व्यवस्था को वह रवय॑ 
बनाता है । 

संसार में संयोग से कुछ नहीं होता। संसार के नगरों 
का निर्माण क्‍या संयोग से हुआ है ? क्या टेलीफोन या 
तार का आविष्कार भी योंही किया गया है ? क्‍या वाष्प से 
चलने वाले जहाज, हवाई जहाज, रेलगाड़ी-मोटर इत्यादि जो 
आधुनिक समय में हमें खूब प्रचलित दिखाई दे रहे हैं संयोग से 
ही निर्मित हुए हैं ? नेपोलियन, छत्रपति शिवाजी, पंजाब-केसरी है 
महाराज रणजीतसिंह जी ने क्‍या संयोग ही से प्रत्येक संग्राम: 
में विजयश्री प्राप्त की थी ? विजय प्राप्त करने के लिए इनको बड़े... 
बड़े संग्राम करने पड़े थे। यह बड़ी विचित्र बात है कि जब हम 
सब किसी कार्य को पूर्ण कर लेते हैं, तब तो हम कहने को तैयार 
हो जाते हैं कि यह सफलता हमारे परिश्रम से श्राप हुई है ओर 
जब हम किसी काम में असफल रहते हैं तो भाग्य को दोष देने 
लग जाते हैं। 

इस विस्तृत ससार में मनुष्य एक नि:ःसहाय स्थिर अशु नहीं 
. है, जो अपने स्थान पर पड़ा रहे और सितारों की गद्शि की 
. अतीक्षा किया करे। मूखे ओर साधारण मनुष्य भाग्य के भरोसे 
रहते हैं। इसमें सन्देह नहीं कि मनुष्य अपने भाग्यानुसार ही 
उन्नति और अवनति को प्राप्त होता है। परन्तु वह भाग्य मी तो. 

प्रार्ध और संचित कर्मो' का ही फल-समूह है, जो पहले से 
देखा नहीं जा सकता, सुना नहीं जा सकता, ज्ञात नहीं किया 
जा सकता नक्षत्र, ज्योतिष, सामुद्रिक्त और योग से भविष्य 
जाना जा सकता हे; परन्तु प्रश्नतो यह है कि हममें से 
कितने सच्चे योगी हैं और कितने सच्चे ज्योतिषी हैं. जो यह 
दावा रखते हों कि हमें १०० में से ८० अंश भी भविष्य का 
सही ज्ञान हैे। जब हमारे ज्ञान की यह अधूरी व्यवस्था है 
ओर हमें यहो नहीं मालूम होता कि कल क्या होने वाला 
है तो हम अपने भाग्य की बातों को कैसे जान सकते हैं? ऐप्ती 

दशा में हमको न तो दुभोग्य से ही डरना चाहिए और न 
. सोभाग्य ही से फूलना चाहिए। ओर, इस प्रकार साहस ओर 
विचार-बुद्धि से उद्योग करना चाहिए कि बुरा भाग्य होतो 
भी वह अच्छे भाग्य में परिणत हो जाय। भाग्य ओर उद्यम 
जीवन-रथ के दो पहिए हैं, दोनों पहियों के बराबर चलने 
में रास्ता कटता है; कर्म का पहिया न चत्नने से भाग्य 
का पहिया नहीं चल्ल सकता। अदृष्ट को हम देख नहीं सकते, 
इसलिए उद्यम ही पर हमें अधिकतर ध्यान देना चाहिए; भाग्य 
 कां डर उन्हीं को हो सकता है जिसके स्वभाव और लक्ष्य 
में किसी प्रकार का कीड़ा लगा हुआ रहता है। कर्म से 
संचित और प्रारब्ध का बहुत कुछ नाश हो जाता है.। 
वेदान्त का यहो सिद्धान्त है। ओर कर्म हद इच्छा शक्ति के 
_ बिना हो नहीं सकृता। अद्म्य इच्छा और अदस्य संतव्य 

माग दूँ ढ़ निकालेंगे या मार्ग बना डालेंगे। शक्तिमान मनुष्य 
के लिए सदा-सव दा स्थान रहता है । जिसमें दृढ़ इच्छा-शक्ति होती 
है वह विश्व को अपने अनुसार संगठित कर डालता हे । मनुष्य 
में जो कमी है वह शक्ति की नहीं हे, बल्कि इच्छा की प्रबलता 
की है । क्‍ 

. जब किसी महत्‌ काय के लिए मनुष्य दृढ़ विचार ठान 
लेता हे तक उस विचार ही से कठिनाइयाँ दूर होने लगती हैं । जो 
मनुष्य आत्मविकास से महत्‌ विचार को पकड़ लेता है उसकी दृष्टि. 
के सामने वह विचार ही अग्नि के सदृश्य प्रज्वलित दिखलाई 
देने लग जाता है ओर उससे उसको उन्नति होती रहती है । 
जिन्होंने जनसाधारण के बल से उठ कर उच्च पद श्राप्त किया 
है उन महत्‌ पुरुषों में अन्य शक्तियों की अपेक्ता उनकी दृढ़ इच्छा 


शक्ति ने अधिकतर काम किया है । कौन से सिपहसालार के पास 


थोड़ी बहुत फ्रोज न रही होगी, परन्तु सब की जीत क्‍यों नहीं हुई ? 
विजय तो उसकी होती हे जिसके पास फ़ोज़ के अलावा अपनी 
इच्छा-शक्ति प्रबल होती है। जो युवक अपने खुले नेत्रों से 
जीवन-यात्रा की श्रत्येक व्यवस्था को सावधानी से देखता है, 
जो अपने कानों को प्रत्येक शब्द की ओर जिससे उसकी उन्नति 
में सहायता मिल सकती हो, अकृष्ट रखता है, जो अपने हाथों को 
खुला रखता है. ताकि जो कुछ भी उसे अपनी उन्नति में सहायता 
देने वाला मोक्ना या पदार्थ मिले उसे कट पकड़ ले, जो हर एक 
बात की ताक में रहता है, जिससे उसे अपने काम में लाभ पहुँचे, 

जो जीवन में प्रत्येक अनुभव को अधिकृत कर उसे चक्की में 
'पीस कर उसका रोग़न बना डालता है और अपने जीवन के 
चित्र को रंग डालता है, जो अपने हृदय को खुला रखता है ताकि 
 अत्येक सत्‌ कम्पन को उसमें स्थान दे, जो प्रत्येक विचार को 
देखऋर उसे यदि अपने काम का समझे तो अपने मन में रोप 
डाले--वह युवक्र अपने जीवन को अवश्य सफल बना लेगा--इस 
में संदेह हो ही नहीं सकता । यदि उस युत्र॒क का स्वास्थ्य 

भी अच्छा हो तो फिर तो उसका जीवन सफल ही नहीं, सम्पूर्ण 
रीति से सफल हो जायगा। बलिष्ठ इच्छा को क्र और दुखित 

'व्यवस्था सदा के लिए क़ंद नहीं कर सकतीं । 
... पक्के विचार वाले मनुष्य की राह से संसार सदा दूर रहता 

है । उसकी इच्छा-शक्ति मार्ग बना ही लेती है, चाहे वह साधारणतः 

असम्भव प्रतीत होता हो । एक दौड़ अधिक दोड़ने ही से संग्राम 
में विजय प्राप्त की जाती है । पाँच मिनट तक अदम्य सादस रखने 

से कया का कया हो जाता है | अमेरिका के शिक्रागो नगर में 
कारटन्‌ हेरीसन नामक एक व्यक्ति थे । शिकागो के शिक्षित और 
धार्मिक लोग उनको पुनः पुनः भूल जाते थे, परन्तु वह पुनः पुनः 
अग्रसर हुए बिना नहीं रहते । उनको कई बार हटना पड़ा, 
दबाना पड़ा, परन्तु वहाँ की प्रज्ञासतात्मक राज्य-प्रणाली में 
अद्वितोध साहस दिखाते हुए वे प्रविष्ट हो ही गए । उनका 
प्रतिवाद करने वालों को चुप होना पड़ा । डनके स्वयं के एक 
अख़बार टाइम्स को छोड़कर शिकागो के समस्त समाचार-पत्र 

उनके चुनाव के विरुद्ध थे। परन्तु इतने विरोध के होते हुए भी 
उनके लिए दो हज़ार मनुष्यों ने दूसरों की अपेज्ञा अधिक वोट 
वे दिये । धनवान लोग उनसे घणा करते थे, धार्मिक लोग उनसे 
डरते थे। परन्तु गरीब लोग उन पर विश्वास रखते थे । वह 
ग़रीबों के भक्त थे ओर उन्होंने ही उन्हें अपना प्रतिनिधि चुना । 
कारटन्‌ हरीसन युवकों के लिए कोई आदश पुरुष नहीं हैं; परन्तु 
उनकी दृढ़ इच्छा ओर कत्त व्यनिष्ठा एक बड़ा भारी पाठ है । 
किट्टो नामक ग़रीब बधिर भिखारी खेरात-घर में जुते बनाया 
करता था। वह यह काम करते करते ही बाइबिल का ,एक बड़ा 
भारी ज्ञाता बन गया । उसने अपने मासिक पत्र में लिखा है-- 
'मैं स्वयं असम्भव बातों में विश्वास नहीं रखता हूं, मेरे विचार 
से प्राकृतिक योग्यता के बारे में जितनी भी कद्दानियोँ हैं वे सब 
आडम्बर मात्र हैं ।” प्रत्येक मनुष्य अपने अवसर ओर उद्यम के _ 
अनुसार जैसा चाहता है अपने आपको बना सकता है। वर्षों 
पहले एक युवक, जो मशीन का काय किया करता था, क्लाइड 
. नदी में नहाने के लिए उतर गया; तैरता तैरता एक किनारे से 
दूसरे किनारे पर जा पहु'चा | दूसरा किनारा उसको बहुत सुन्द्र 
. प्रतीत हुआ | उस समय वहाँ पर खाली सैदान था। उस रम- 
णीय स्थान को देखते ही उसने हृढ़ विचार कर लिया किसी 
स्थान पर बाग़ लगाया जाय ओर एक सुन्दर कोठी का 
. _निर्मोण किया जाय ओर जो उसकी स्त्री के नाम से प्रचलित 
हो । वर्षो' के पश्चात उसने अपने विचार को कार्यरूप 

में परिणत कर दिखाया । वहाँ पर बाग भी बन गया ओर 
एक अच्छा प्राखाद भी बन गया। लोग उसके मेहमान बनकर 
वहाँ दावतें भी खाने लगे। वह बाग ओर मकान प्रथ्वीतल पर 
. बनने के पहले उसके मस्तिष्क-पटल पर इच्छा-शक्ति की रोशनाई 
से मंडित हो गये थे । और, इसीलिए एक न एक दिन वे स्थूल 
रूप में भी बन गये । द म 
अमेरिका के इतिहास में इत्राहिम लिंकन का जीवन-चरिक्र 
स्वणोक्तरों में अंकित है | उनका जन्म दीन दशा में हुआ था । 
क्ज़ से उनके माँ बाप दबे हुए थे । हुल्लड़शाही में उनका बचपन 
गुज़रा । गँवारों में उनका सहवास रहा । राजनैतिक आन्दोलन 
. ने उस समय कई रंग दिखलाए। परन्तु खतंत्रता ओर एकता 
. की बाँघुरी बजाते हुए उन्होंने अपने मंतव्य को प्राप्त कर लिया। 
. कठिनता, दीनता, हीनता, प्रतिघात सब में होकर वह अपनी दृह 
इच्छा-शक्ति के बल पर निकल चले ओर एक दिन अमेरिका के 
राज्य प्रबन्ध के प्रेसीडेण्ट बन गए। जब उनके मित्रों ने उनको प्रथम 
बार नियम-स्थापक परिषद के लिए नामाह्षित किया तब उनके 
शत्रुओं ने बड़ा हास्य किया था । जब वे अपने चुनाव के लिए 
वक्त॒ता देने जाते तब अपने मोदे फटे वस्त्र पहन कर जाया करते 
थे। वास्तव में उनके पास अपने चरित्र ओर कतिपय मित्रों 
के अतिरिक्त ओर था ही क्या १ जब उनको उनके मित्रों ने 
क़ानून सीखने के लिए कहा तो वक्नील बनने के खयाल से वह 
बहुत हँसे ओर कहने लगे कि वकालत के लायक उनका मस्तिष्क: 

था ही नहीं। वे पेड़ों की छाया में बेठ कर नह्ले पाँव क़ानून 
पढ़ा करते थे ओर जहाँ काम करते थे बहुधा वहीं सो लेते 
थे | नियम-स्थापक सभा में जान के लिए उन्हें बस्तरों का 
एक सूट खरीदना पड़ा था ओर किराया पास न होने के 
कारण १०० मील पेदल ही जाना पड़ा था। जब यह नियम- 
स्थापक सभा में थे तो 'स्प्रिगफील्ड के एक प्रख्यात वकोल जान 
स्टुबाड ने उनसे कहा कि प्ले नामक वकील की तो उनसे भी 
बुरी दशा थी । यहाँ तक की उन्होंने अपनी पढ़ाई भी एक ऐसी 
पाठशाला में की थी जिसमें खिड़की ओर किवाड़्‌ भी नहीं 
थे। जान स्टुवाड की बात सुन कर लिंकन क़ानून की पढ़ाई 
की ओर आकृष्ट हुए । फिर पढ़ा तो ऐसे पढ़ा कि वे उस विषय 
में अग्रसर हो गए। जेसा कि पहले कहा जा चुका है, हबशी 
लोगों के ऐसे मुकदमे, जिनको कोई छूता भी नहीं था, बह लेते. 
“थे । यहाँ पर अपनी ही रियासत जयपुर के एक माननीय व्यक्ति 
का उदाहरण देता हूँ । सर पुरोहित गोपीनाथ जी एम० ए०, सी० 
आई० ई० ने एक अत्यन्त ग़रीब घर में जन्म लिया था वे यहीं 
जयपुर के महाराजा स्कूल में पढ़ने लगे । उस समय हमारो रिया- 
'सत जयपुर में अंग्रेज़ी का प्रचार बहुत ही कम था। अध्यापकों 
के अतिरिक्त अंग्रज़ी भाषा को जानने वाले भी बहुत कम थे। 
. और वैसे ही पुरोहित जी जैसे एक साधारण दीन बालक को 


. अढ़ाने की ओर कौन ध्यान देता है.। छोटे दर्जो' की पढ़ाई तो पुरो- 


_ अहेत जी ने जैसे तैसे समाप्त की। परन्तु अब बड़े दज की पुस्तक _ 

खरीदना भी इनके लिये दुस्साध्य हो गया। परन्तु दृदू इच्छा- 
शक्ति इनको उच्च शिक्षा की ओर ढकेले लिए जा रही थी। कुछ: 
किताबें तो इन्होंने इधर उधर से माँग लीं और कुछ किताबों की 
अपने हाथ से नकल कर डाली तथा सड़क पर लगी हुईं गेस 
की बत्तियों की रोशनी से पढ़ते-पढ़ते एफ० ए० की परीक्षा 
जयपुर में ही पास कर ली | फिर ये राज्य से स्कालरशिप पाने 
लगे ओर ४ वे में कलकत्ता विश्वविद्यालय के एम० ए०- 
हो गए । थोड़े दिनों पश्चात्‌ इन्हें राज्य की ओर से नौकरी मिल, 
गई; बढ़ते बढ़ते यह सन्‌ १९२० में जयपुर के मोहकुमा खासः 
के मेम्बर हो गए; जिस पद से अभी २ व पूव ही वे पेंशन पानेः 
लगे हैँ । जयपुर दरबार की ओर से इन्हें जायदाद भी मिली है। 
..._ थार ज्ञो वीड लोक, सेमुआलड्क्र, लाड ऐलंडन सब इसी 
प्रकार के अनुकरणीय उदाहरण हैं। हम अपने भाग्य को कोसा: 
करते हैं; किन्तु यह नहीं देखते कि भाग्य ने तो हमारा बहुत साथ 
दिया, पर हम अपनी ग्रल्नतियों से बाज़्न आए । इसीलिए हम- 
उन्नति न कर सके ओर यदि उन्नति कर भी गए तो ठीक जगह तक न 
पहुँच कर लुढ़क पड़े । एक द्वाला निकालने वाले व्यापारी के पास 
जाकर पूछिए कि उसने किस बुरी तरह से सोदे कर डाले--व्यथः 
व्यय किया, विवेक से काम नहीं लिया। वह आरम्भ में तो यही 
कहेगा कि उसके दुर्भाग्य से उसकी यह अवनति हुईं; परन्तु जब. _ 
आप उससे जिरह करेंगे तो वह स्वयं ही अपने दोषों को स्वीकार 
करता जायगा । इसी प्रकार जेलखाने में जाकर एक खूनी से: 

मिलिए जो किसी मनुष्य के रुधिर से अपने हाथ रंगने के कारण 
यावज्जीवन कारावास में द'ड पा रहा हो तो वह भी अपने भाग्य 
को ही कोसने लग जायगा | वह अपने अन्त:ःकरणशु को यही कह 
कर संतोष करेगा कि कुछ परिस्थिति ही ऐसी उपस्थित हो गई थी 
कि उसको हत्या करनी पड़ी। किसी साधारण संक्षिप्त अल्प 
वेतन पाने वाले या थोड़ी पू'जी से दुकान चलाने वाले मनुष्य से 
'पूछिए तो वह भी अपने मंद भाग्य की शिकायत करेगा। इसमें 
सन्देह नहीं है कि भाग्य हमारे जीवन का एक अंग है। परन्तु 
चह अंग ऐसा नहीं है कि उसके आसरे बेठे रहें ओर जो कुछ 
हमारे ऊपर बला आवे उसके नाम पर डाल दे । 
क्रॉस की राजधानी पेरिस हुल्लड़बाज़ों के हाथ में पड़ गई । 
अधिकारीवग घबड़ा गए, किंकत्तव्यविमूढ़ हो गए। उस समय 
'एक मनुष्य ने कद्दा, “मैं एक युवक आफीसर को जानता हूँ 
जिसमें शान्ति स्थापित करने की योग्यता ओर साहस है, उसको. 
'बुलाइए बुलाइए, बस उसी को बुलाइए |” यह बात एक नहीं... 
किन्तु अनेक ने कही। उसी समय नेपोलियन शीघ्र बुलाया 
गया । उसने आते ही हुल्लड़बाज़ी का दमन किया और अधिका- 
रियों पर भी प्रझ्नुत्त्व प्राप्त किया । उसने शनेः शने: फ्रांस पर भी 
अपना अधिकार जमा लिया; इतना ही नहीं समस्त योरोप पर 
. विजय पताका फहरा दी। नेपोलियन का जीवन-चरित्र समस्त 
. संसार के ख्री पुरुषों के लिए आदशे है । हम कमज़ोर, आशा- 
. द्वीन चिन्ताप्रस्त, असफल मनुष्यों के लिए उसका जीवन-चरित्र 

अनुकरणीय है | हम सब के लिए अलग अलग भ़्रांस तो राज्य 
करने को कहाँ मिले; परन्तु यदि हम उसका अनुकरण करें तो 
कम से कम अपने स्वयं के व्यवसाय पर तो राज्य श्राप्त कर 
सकते हैं । 


जीवन की सफलता अधिकांश में इच्छा पर ही निर्भर है। 
ओर जो कोई भी कारण इसे कमज़ोर बनाता है. या रोकता है 
वही सफलता को कम करता है। इसलिए इच्छा-शक्ति को 
बढ़ाना और उसको आदत डालना आवश्यक है, ताकि हमारी 
जीवन-नोका चाहे जिधर हवा के मोंके के साथ न डुल जाय, 
बल्कि जिधर हम स्वयं उसे अपनी इच्छा-शक्ति के पतवार से 
खेवें उधर ह्वी जावे । यही दृढ़ इच्छा-शक्ति हमारे जीवन-नोका के 
लिए पतवार है जो हमारी राह बनाती है। यहाँ पर श्री भत्‌ हरि 
. महाराज का एक श्लोक देना डचित सममता हूँ। 


उद्योगिनं पुरुषसिह्सपतिलक्ष्सी- क्‍ 
दवेन देवमितिका पुरुषा! वदन्ति 
द्वेवं निहत्य कुरू पोरुषमात्मशक्त्या, 
... यल्ने कृते यदि न सिद्धयति को5त्रदोषः । 
कर लक्ष्मी ऐसे उद्योगी पुरुष को जो अपने बल के कारण 


मनुष्यों में सिंह को उपमा के योग्य होता हे--प्राप्त होती हे 
कायर पुरुष कहा करते हैं कि जो भाग्य में बदा हे सो ही प्राप्त . 

होगा। भाग्य के आश्रय को छोड़ कर पोरुष करना चाहिए | 
यदि फिर भी कार्य-सिद्धि न हो तो हमें यह विचार करना चाहिए 
कि ऐसी कोन सी बाधा उपस्थित हो गई जिसने सफलता में" 
रुकावट डाली । यह कारण ज्ञात होने पर हमें उसे भी दूर हटाना 
चाहिए । यदि फिर भी सिद्धि न हो तो हमारा क्या दोष | फिर 
अगर भाग्य को दोष दे' तो दे सकते हैं; परन्तु परिश्रम किए बिना 
हम भाग्य पर ही दोष लगा कर चुप बेठ जाये, यह अनुचित है । 

हम चाहे जैसी दीन-हीन अवस्था में हों ओर चाहे जैसी 
रुकावटें हमारे मार्ग में पड़ी दृष्टिगत हों; | परन्तु हमें हृढ़ इच्छा- 
शक्ति से मार्ग टटोले बिना ओर उस पर आगे चले बिना 
परिश्रांत होकर नहीं बैठना चाहिए। रुकाबट आएगी तो क्‍या. 
होगा ? घड़ी भर, २ दिन, ४ दिन, २ महीने, वर्ष भर साँस 
ही ले लेंगे, आराम कर लेंगे। ओर फिर रुकावट को दूर 
करेंगे । रुकावट एकदम नहीं हटेगी तोन ह॒टे, उसको धीरे 
धीरे हटाएँगे; परन्तु अपना लक्ष्य नहीं छोड़ेंगे। यह जानते 
हुए भी कि कई लोग थोड़े उद्यम से ही महत्‌ पद पर पहुँच 
गए, यह जानते हुए भी कि कुछ लोग जन्म ही से मालदार हें, 
इसलिये उनको हर प्रकार की सुविधा प्राप्त हो जाती है, यह 
जानते हुए भी कि कुछ लोग सिफारिश के ज़ोर से, अपने ताल्लु- 
कात के ज़ोर से हमसे कम योग्यता ओर कम होसला रखते 
. हुए भी हमसे आगे बढ़ गए, हमें अपने निर्दिष्ट मार्ग से नहीं 
.. मुड़ना चाहिए । कठिनताओं का सामना करते हुए जो अपना 

सा्ग आपही बना कर निर्दिष्ट स्थान को प्राप्त हो जाता है, 
प्रशंसा का पात्र वही हे। सिफारिश, दौलत या बेईमानी इत्यादि 
अनुचित उपायों से जो बढ़ जाते हैं उन्हें एक दिन गिरना भी पड़ता 
है। घृणित कार्यों' से हम उन्नति कर भी गए तो क्या वह उन्नति 
पूज्य है ? क्या वह उन्नति स्थायी है ९ कदापि नहीं। भाग्यश्री 
उन्हीं लोगों पर खिलखिला पड़ती है जो अपनी कलाइयों पर 
से कुरते को ऊँचा खींच कर उद्योग करने के लिए सदा तत्पर 
रहते, जो न धूप से परिश्रान्त होते, न सर्दी से काँप उठते, न 
परिश्रम से डरते, न आलस्य के मारे सदा सोते रहते हैं । भाग्य 
की माता का नाम परिश्रम है; इच्छा-शक्ति, वीरत्त्व, साहस, 
उद्यम, ऐसे गुण हैं; जिनसे शत्रु डर जाते हैं और हमारे मार्ग 
में रुकावट डालते डालते परिश्रान्त हो बैठते हैं जो पवेत 
हमें दूर से बड़े बड़े दिखाई देते हैं जब हम उनके पास पहुँचते 
हैं तो उनमें भी हमको मार्ग दृष्टिगत होने लगते हैं। और, 
जब हम उस मा पर होकर जाते हैं तो हमें हंसी आती 
है कि क्‍या यही माग पर्वत पर था जो दूर से इतना उन्नत दिखाई 
दे रहा था। पर्वत की ऊँचाई जितनी थी उतनी ही रही । उसमें 
किसी प्रकार का परिवत्तेन नहीं हुआ, जो कुछ परिवत्तेन हुआ 
वह केवल हमारे विचार में हुआ। जब तक हम ऊँचाई से डरते 
रहे, हमें माग काटना दुस्साध्य हो रहा था। परन्तु जब हमने 
दृढ़ इच्छा कर ली तो वही मार्ग हमारे लिए सुगम हो गया और 


हम पवत के पार हो गए। 
भा० ५ 

.. सफलता का इच्छा-शक्ति पर ओर इच्छानशक्ति का सफलता 
पर बड़ा प्रभाव पड़ता है। जेसे-जेसे सफलता आ्राप्त होती हे इच्छा- 
शक्ति भी उतनी ही बढ़ती जाती हे ओर जेसे-जैसे इच्छा-शक्ति दृढ़ 
से हृढ़तर होती जाती है बैसे बसे सफलता सुगमतर ड्ोदौ जाती 
है। ऐसा कहना अनुचित न होगा कि सफलता ओर इच्छा-शक्ति 
आपस में एक दूसरे की पोषऊ हैं। यदि कोई मनुष्य किसी काय- 
प्रणाली के अनुसार काम करने के लिए पक्का विचार करले 
तो वह दाई या बाई तरफ़ मार्ग में नहीं धूमेगा, चाहे उसे राह 
में स्वर्ग ही क्‍यों न ललचावे। वह मनुष्य अपने ध्येय पर सदेच 
दृष्टि रक्खेगा । समस्त संसार का इतिहास ऐसे उदाहरणों से 
भरा पड़ा है जिनमें मनुष्य अपने फ़ोलादी विचार के कारण निंदा, 
. दीनता ओर दुदंशा से बचे हैं । कई मलुष्य युवावस्था में सुनहरी 
आ्रशाओं को लिए हुए संसार के काय-द्षेत्र में उतरते हैं, परन्तु 
उन्हें सफलता नहीं मिंलती | यदि उनके जीवन को टटोला जाय 
तो उनकी हार का कारण यही मिलेगा कि उनमें इच्छा-शक्ति की 
कमी थी। इच्छा-शक्ति के बिना मनुष्य अपना जोहर (चमत्कार) 
नहीं दिखला सकता। इच्छा-शक्ति के बिना मनुष्य एक ऐसा इंजिन 
.. है जिसमें वाष्प नहीं है| वह इंजिन ऊपर से सम्पूरं ओर सवोद्ज- 
..  मुन्दर प्रतीत द्वोता है; परन्तु जब तक उसमें वाष्प नहीं है तब 
. तक बह निकस्मा हे । इच्छा-शक्ति ही सफलता की कसोटी है । 


लाला एमए कदाएइपइलाासकल, 


चतुथ पारच्छेद 
-++>गै2७८ई--- 
प्रतिघात का उपयोग ओर कठिनता से सफलता। 


जो विजय अनायास प्राप्त होती है वह कुछ महत्त्व नहीं रखती 
ओर सस्ती है । वही विजय आनन्दायक होती है जो खूब 
लड़ने से प्राप्त होती है। मनुष्य की बल-बृद्धि इच्छा-शक्ति के 
. उस संघष का मुख फल है जिसे कठिनाइयों का सामना करना 
पड़ता है, ओर जिसे हम भ्रयत्न कहते हैं । केसे कुतृहल की बात है 
. कि प्रयत्न से असम्भव सम्भव ओर असाध्य साध्य हो जाता है। 
उत्तम मस्तिष्क का चिन्ह उसकी कत्त व्यनिष्ठा है जो सब प्रकार के 
परिवत्त न होने पर भी कभी नहीं बदलती; बल्कि प्रतिहनन्दों 
से सामना करती हुई अपने ध्येय तक पहुँ चती है.। छोटे मस्तिष्क 
. आपत्तियों से दब जाते हैं। परन्तु बड़े मस्तिष्क आपत्तियों को 
अधिकृत कर लेते हैं। 
घात-प्रतिघात से मुठभेड़ लेकर जिस किसी मनुष्य ने महत्व 
प्राप्त किया है उसीको सच्चा यश प्राप्त होता है । महत्व को 
पहुँचने के लिए कोई शाही सड़क नहीं है । किसी भी श्रख्यात 
व्यक्ति का जीवन-चरित्र पढ़ो उसने अनेक कठिनाइयों को पार 
. करके अपना माग बनाया है। 

सफलता का इच्छा-शक्ति पर ओर इच्छा-शक्ति का सफलता 
पर बड़ा प्रभाव पड़ता है। जेसे-जेसे सफलता प्राप्त होती हे इच्छा- 
शक्ति भी उतनी ही बढ़ती जाती हे ओर जेसे-जैसे इच्छा-शक्ति दृढ़ 
से दृढ़तर होती जाती है बैसे बसे सफलता सुगमतर झोदौ जाती 
है । ऐसा कहना अनुचित न होगा कि सफलता ओर इच्छा-शक्ति 
आपस में एक दूसरे की पोषक हैं | यदि कोई मनुष्य किसी काय- 
प्रणाली के अनुसार काम करने के लिए पक्का विचार करते 
तो वह दाइ या बाई तरफ़ मार्ग में नहीं घुमेगा, चाहे उसे राह 
में स्वग ही क्‍यों न ललचावे | वह मनुष्य अपने ध्येय पर सदेच 
दृष्टि रकखेगा । समस्त संसार का इतिहास ऐसे उदाहरणों से 
भरा पड़ा है जिनमें मनुष्य अपने फ़ोलादी विचार के कारण निंदा, 
दीनता ओर दुर्दशा से बचे हैं | कई मनुष्य युवावस्था में सुनहरी 
आ्रशाओं को लिए हुए संसार के कार्य-क्षेत्र में उतरते हैं, परन्तु 
उन्हें सफलता नहीं मिलती | यदि उनके जीवन को टटोला जाय 
तो उनकी हार का कारण यही मिलेगा कि उनमें इच्छा-शक्ति की 
. कमी थी। इच्छा-शक्ति के बिना मनुष्य अपना जोहर (चमत्कार) 
नहीं दिखला सकता। इच्छा-शक्ति के बिना मनुष्य एक ऐसा इंजिन 
है जिसमें वाष्प नहीं है । वह इंजिन ऊपर से सम्पूरों ओर सवाद्भ- 
.. मुन्दर प्रतीत होता है; परन्तु जब तक उसमें वाष्प नहीं हे तब 
... तक वह निऊस्‍्मा है। इच्छा-शक्ति ही सफलता की कसौटी है । 

चतुरथ परिच्छेद 
नाप->ट्रिट2% ८९०८ 
प्रतिघात का उपयोग ओर कठिनता से सफलता। 


जो विजय अनायास प्राप्त होती है बह कुछ महत्त्व नहीं रखती 
ओर सस्ती है । वही विजय आनन्दायक होती है जो खूब 
लड़ने से प्राप्त होती है। मनुष्य की बल-बृद्धि इच्छा-शक्ति के 
. डस संघष का मुख फल है जिसे कठिनाइयों का सामना करना 
पड़ता है, ओर जिसे हम भ्रयल्न कहते हैं । केसे कुतूहल कीं बात है 
कि प्रयत्न से असम्भव सम्भव ओर असाध्य साध्य हो जाता है। 
उत्तम मस्तिष्क का चिन्ह उसकी कत्त व्यनिष्ठा है जो सब प्रकार के 
परिवत्त न होने पर भी कभी नहीं बदलती; बल्कि प्रतिहनन्दों 
से सामना करती हुई अपने ध्येय तक पहुँचती है। छोटे मस्तिष्क 
आपत्तियों से दब जाते हैं | परन्तु बड़े मस्तिष्क आपत्तियों को _ 
. अधिकृत कर लेते हैं। क्‍ 

: घात-प्रतिघात से मुठभेड़ लेकर जिस किसी मनुष्य ने महत्व 

प्राप्त किया है उसीको सच्चा यश प्राप्त होता है | महत्व को 
पहुँचने के लिए कोई शाही सड़क नहीं है । किसी भी श्रख्यात 
व्यक्ति का जीवन-चरित्र पढ़ो उसने अनेक कठिनाइयों छो पार 
करके अपना मार्ग बनाया है।... 


६८ ] [_ भाग्य-निर्मोण 


यह किसको मालूम था कि महाराष्ट्र के एक साधारण सरदार 
का पुत्र शिवाजी आगे चल कर महाराष्ट्र छत्नपति के नाम से 
प्रसिद्ध होगा ? कोन जानता था कि एक दिन यही बच्चा इतना 
बड़ा होगा कि उसका जन्म-द्न हिन्दू जाति गोरव ओर श्रद्धा 
से मनाएगी ? शिवाजी १४ वर्ष के हुए तभी से उनको खतंत्र होने. 
की प्रबल इच्छा सताने लगी थी। बह अपनी हदृद इच्छा की 
पूर्ति करने के लिए प्रयत्व करने लगे । पहली कठिनाई उनके 
सामने यही उपस्थित हुई कि अपने मन्तव्य में लगने से उन्हें 
अपने पिता से भी बुरा होना पड़ा। परन्तु उन्होंने पिता 
की नाराज़ी की भी कुछ परवाह न की ओर अपनी इच्छा 
को पूर्ण करने के लिए घात-पतिघात सहते हुए ख्तंत्र होने 
के लिए युद्ध शुरू कर दिया । उन्होंने पहले ही युद्ध में विजयश्री .. 
प्राप्त की । फिर कया था ! इच्छा-शक्ति बढ़ती ही गई ओर 
उसी के सहारे वे आने वाली आपत्तियों को सहते हुए विजय 
के पश्चात्‌ विजय प्राप्त करते गए ओर संसार में यह ज्वलन्त 
उदाहरण छोड़ गए कि जो सफलता कठिनाइयों से प्राप्त होती है. 
वह बहुत महती ओर चिरस्थायी होती है । कहाँ शिवाजी और 
कहाँ मुराल साम्राज्य ! परन्तु उन्होंने अगणित कठिनाइयों को 
..पार कर उसकी भी जड़ हिला दी | महापुरुष जे० एन० ताता एक 
. साधारण हेसियत के घराने में जन्मे थे। उनके बचपन में एक 
: ज्योतिषी ने यह कहा था कि “यह देश-विदेश घूमेगा और धन 
. से घर भर देगा और सतमंज़िला मकान बनवाएगा ।” गाँव के 

लोग जब उनके पिता से मिलते थे तब उनसे हँसी किया करते 
. थे कि कहो भाई इतना धन कहाँ रक््खोगे ओर सतमंज़िला 
मकान कहाँ बनाया जायगा। जब जे० एन० ताता गाँव के 
स्कूल की सब पढ़ाई समाप्त कर चुके तो उनके पिता बम्बई में 
एक मकान किराये पर लेकर पुत्र के साथ रहने लगे | “होनहार 
बिरवान के होत चीकने पात |” कालेज की पढ़ाई समाप्त कर 
चुकने पर उनके पिता उनको दूकान पर बेठाने लगे। जमशेद्‌ 
जी ताता बहुत साहसी थे। जिस काम का विचार करते उसको 
संलग्नता से पूण करने में दत्तचित्त रहते। उन्होंने अपने परिश्रम 
से धीरे धीरे अपने व्यापार को बढ़ाया। कभी-कभी उनको 
. ऐसा घाटा हुआ कि पैसे पैसे के लिए मोहताज हो गए । पर वह 
हिम्मत न हारे। धुन के पक्के रहे ओर नित नई कठिनाइयों का 
. सामना करते हुए फिर व्यापार शुरू कर दिया। थोड़े दिनों 
बाद व्यापार में उनको फिर ऐसा घाटा हुआ कि वे दिवालिए 
दोगए ओर अपना सामान तक बेच डाला। परन्तु फिर भी 
. उद्योगी ताता ने अपना साहस नहीं छोड़ा ओर उन्होंने धीरे-धीरे 
फिर व्यापार शुरू किया। इतने प्रतिघातों को सहन करने पर. 
सफलता मिलने लगी। इतनी मुसीबतें सहने के बाद ताता ने .. 
वह प्रसिद्धि पाई जो भारत में सदा अमर रहेगी। क्‍ 
मत मतान्तरों के झगड़ों को छोड़ दीजिए। इस पुस्तक में हमें 
धामिक विचार पर विवेचना नहीं करनी है। हमें तो यहाँ केवल 
यह सिद्धान्त प्रतिपादित करना है कि कठिनाइयों से सफलता 

प्राप्त होती है, ओर उस सफलता का प्रभाव स्वयं कत्तो के ही 
निमित्त श्रेयस्कर नहीं होता, बल्कि श्रन्यों के लिए भी होता है | 
स्वामी दयानन्द सरस्वती के उद्योग का भारत को यह लाभ हुआ 
कि उन्होंने ओर उनके अनुयायियों ने कई कालेज, स्कूल और 
अनाथालयों का निमोण किया । परन्तु स्वामी जी को भी जीवन 
में सदा आपत्तियों का सामना करते रहना पड़ा। बाल्यावस्था . 
ही में बैराग्य हो जाने के कारण वे घर से भाग निकले । वह सत्य 
की खोज में बड़ी-बड़ी कठिनाइयाँ सहन करते हुए जगह जगह 
: घूमते रहे । अन्त में श्रीस्वामो विरजानन्द जी के पास वह मथुरा 
पहुँचे। उन्हीं के पास रहकर वेदों की पढ़ाई शुरू कर दी। थोड़े. 
ही दिलों में वह गुरु विरजानन्द जी के क्ृपापात्र शिष्य हो गए। 
ढाई वष में ही वेदों की पढ़ाई समाप्त कर चुकने पर उन्होंने... 
शुरु विरजानन्द जी से देशाटन के लिए आज्ञा माँगी । गुरु महाराज... 
ने आज्ञा देते हुए गुरु-दक्षिणा में अपने शिष्य से यही माँगा 
कि “जाओ देश का उद्धार करो” । स्वामी जी “ऐसा ही होगा”, 
कह कर चल दिए। बाल्ब्रह्मचारी योगिराज दयानन्द रात-दिन _ 
भारत के उत्थान की चिन्ता करने लगे। उनको अपने सत्य के 
. अचार में बहुत बहुत आपत्तियाँ मेलनी पड़ीं, यहाँ तक कि 
विरोधियों ने उन पर पत्थर तक फेंके । पर स्वामी दयानन्द जी... 
 आपत्तियों की परवाह न कर अपने ध्येय में लगे रहे । परिणाम 
यह हुआ कि आज संसार के श्रायः सभी प्रसिद्ध देशों में आय- 
..समाज्ञ विद्यमान है। स्वामी जी के पास न घन था और न सेना 

थी; वे अकेले अपने मत के प्रतिपादन में डटे तथा अनेक प्रति 
घातों को सहन करते रहे, ओर अन्त में उन्होंने चिरस्थायी 
सफलता प्राप्त की | 

रानडे ने भारत की उन्नति में उस समय प्रयज्ञ किया 
जिस समय लोग घोर अन्धकार में फँसे हुए थे। मद्दादेव रानडे के 
पिता साधारण स्थिति के मनुष्य थे। महादेव रानडे बचपन 
में प्रायः बहुत सुस्त रद्दा करते थे। इनकी उदासी के कारण 
इनकी माता अधिक दुखी रहा करती थीं। गाँव के स्कूल की 
पढ़ाई समाप्त कर चुकने पर रानडे १४ वर्ष की अवस्था में 
बम्बई अंग्रेजी पढ़ने के देतु भेज दिए गए। कुछ वो के 
प्रय्न के बाद उन्होंने एम० ए० की परीक्षा में प्रथम नम्बर 
प्राप्त किया | इतिहास में बहुत अच्छे नम्बर पाने के कोरण इन 
को एक स्वणे-पदक प्राप्त हुआ। फिर इन्होंने एल-एल० बी० 
की परीक्षा पास की, जिसमें इनको बम्बई विश्व-विद्यालय की 
ओर से ४००) की पुस्तकें उपहार में दी गई” और एक ३० ०) रु० 
की कीमत की सोने की घड़ी भी इन्हें दी गई। जब बम्बई 
सरकार ने “कृषक-ठदुःख निवारण” कानून बनाने के लिए समिति 
बनाई तो गोविंद रानडे को उसका १४३३) रु० मासिक वेतन पर 
मुख्य जज नियत किया | द 

कोन जानता था कि वही रानडे, जो बचपन में सुस्त बैठे 
रहते थे तथा जिनको सुस्त देखकर उनकी माता दुखी रहती 
थीं, एक दिन जीवन में इसनी सफलता प्राप्त करेंगे कि वह 

४०००) मासिक के पद को भी जो बड़ोदा के गायकवाड़ सरकार 
. की ओर से उनको दिया जाता था, अस्वीकार कर दे'गे। 
.. ऐसा प्रतीत होता है कि जो अत्यन्त प्रशंसनीय आत्माएँ 
संसार में हुई हैं उन्होंने दरिद्र घर में जन्म लिया हे, उन्हें प्रख्यात 
होने के लिए नहीं किन्तु अपने देनिक खान-पान के लिए भी 
कठिनाइयाँ और दुःख मेलने पड़े हैं। इंग्लेंड में सरस कवि 
ओर लेखक अनेकानेक हुए हैं और अब तो कहना ही क्या! 
इतनी पुस्तक हर साल लिखी ओर छापी जाती हैं कि उनसे 
पुस्तकालय ओर वाचनालय भर गए हैं। परन्तु लेखकों की. 
भरमार ओर पुस्तकों की बोछार होने पर भी विलियम 
शेक्सपियर, जान बनियान, लार्ड टेनिसन, विलियम वर्डासबथ, 
मिल्टन, गोल्डस्मिथ ओर लाडे बाइरन की रचनाएँ अद्भुत 
चित्ताकषेक और अलोकिक समझी जाती हैं, तथा उत्साह ओर 
उमक्ल से पढ़ी जाती हैं। ये सब महत्पुरुष दुःख ओर प्रतिघात 
के आखेट रहे हैं। जरा गोल्डस्सिथ का बृत्त सुनिए। चेचक से _ 
इनका चेहरा इतना बिगड़ गया था कि बालक इनका मजाक उड़ाते 
..थे। जीवन निर्वाह करने के लिए बाज़ार में फेरी देने वाले गवइयों 
के लिए वे छोटे छोटे गीत लिख देते थे। दिन भर में कहीं 
. ४ पेन्स इन्हें गीतों की रचना से प्राप्त होता था । फ्रांस और इटली 
की यात्रा इन्होंने माँगते-खाते की थी। काश्तऋारों के घरों में 
_ ज्ञाकर .प्लूट बाजा बजा कर यह मि्ता माँगा करते थे । २८ वर्ष. 
.. की अवस्था में वे लन्दन में पाई पाई के लिए मुहताज थे ओर 

'भिखारियों के मोहल्ले में रहते थे । होनता ने जब बहुत सताया तो 
आप लंदन के निकटवरत्ती स्थानों में चिकित्सा करने लगे । जब वह 
'डाक्टर बने फिरते थे तब बाज़ार से सेकेन्ड हेण्ड खरीदा हुआ 
“कोट पहनते थे । उसमें फटे हुए स्थानों में जोड़ और कारियोँ 
'लगा रक्खी थीं। एक मेल्ी कुचेल्ली टोपी से, जब किसी के घर 
घुसते तो, अपने कोट के फटे हुए स्थान को छिपा लिया करते थे । 
“एक बीमार को इन पर दया आगई ओर उसने इनको अपनी टोपी 
देना चाहा; परन्तु इन्होंने टोपी नहीं ली और लेने से आम्रहपृवक 
'इनकार कर दिया । ऐसे ही बस्त्रों को भी उन्हें कभी कभी टुअड़ों 
के ज्ञिए गिरवी रखना पड़ता था | इस हीन दशा में भी उन्होंने 
अपनी लेखन-कला को नहीं छोड़ा। उन्होंने अपने “द्वालटयर 
"के जीवन चरित्र को ४ पोण्ड में बेच डाला। बड़ी कठिनाइयों से 
उन्होंने अपनी पुस्तक”? #79006 उ6कफागर | #पः0फछ87? 
“छुपा डाला, जिससे वे जनता में प्रख्यात होने लगे। वदनन्तर 
उनका ( 478ए0]९० ) “यात्री” नामक अंथ छपा, जिससे मिखा- 
रियों के मुहल्ले में फट-पराने वल्न पहननेवाले गोल्डस्मिथ की 
कीत्ति शिक्षित-प्तमाज में गूंज उठी | एक सकान की मालकिन 
ने, जिसकी कोठरी में वे किराए पर रहते थे, किराया न देने पर 
उनको गिर, फ़तार तक करा दिया था और डाक्टर जानसन ने 
“किराया देकर उन्हें छुड़ाया तथा उनकी पुस्तक “विकार 
'आफ़ वेकफील्ड? ( “ए6०था ० एथ्शाथत१ ! ) की पांड- 
“लिपि उठा लाए और उसे ६ पोंड में बेच दी थी। अपने प्रख्यात _ 


७ ] [ भाग्य-निर्मो 


काव्य “0650460 ए॥॥8४2०” को उन्होंने दो वष तक अपने पास 
पड़ा रक्खा ओर उसको दोहरा-दोहरा कर उसमें सुधार करना 
जारी रक्खा | यह काव्य भारत के हाई स्कूलों में बहुधा पढ़ाया. 
जाता(रहा है। इसका हिन्दी-अनुवाद पंडित श्रीधर जी पाठ क प्रयाग-- 
निवासी ने किया । आत्म-गोरव, घमण्ड ओर व्यथंव्ययी होने के: 
कारण गोल्डस्मिथ बहुधा क़ज्ञ से दबे रहते थे; हालां कि उनके एक 
ग्रथ “ता80"ए 0 ४6 स्क्ाकी बाते क्ांप्राइ४80 7207०१ के 
लिए उन्हें ८०० पोण्ड मिले थे ओर उनकी दूसरी रचना “388... 
. 80098 ॥0 ए०्रवृप७”? की बिक्री बहुतायत से हुई थी । इतने" 
घात-प्रतिधात, दारिद्रय ओर विपत्ति का सामना करके भी वे 
सफल ओर प्रख्यात हो गए । उनकी गणना उच्च श्रेणी के लेखकों 
. में हो गई ओर उनका शव “वेस्ट मिनिस्टर एबी” में जहाँ। 
महत्पुरुषों के शव दफनाए जाते हैं, दफ़नाया गया था। 

विलियम शेक्सपियर का भी जीवन इसी प्रकार उखाड़-पछाड़ 
में होकर दिव्य हुआ । इनका जन्म स्टेटफोर्ड आन एबन- 
नामक एक बस्ती में हुआ था। महारानी एलीजाबेथ उस समय 
इंग्लेंड में राज्य करती थीं। लड़कपन में शेक्सपियर को एक बार. 
हरिणश के शिकार की सूफी । हरिण मारते समय वह पकड़ लिए: 
. गए | जिस सरदार की शिकारगाह में उन्होंने हरिण की चोरी की 
थी उसने उनको दुश्ड दिया। शेक्सपियर ने क्रोध में आकर सर-- 


.._ दर की बुराई में कुछ तुकबन्दियाँ लिख डालीं जिससे सरदार की 


नाराजगी ओर भी बढ़ गयी । शेक्सपियर वहाँ से लंदन को भाग 

गए ओर एक थियेटर में उन्होंने साधारण नोकरी कर ली । साधा- 
रण नोकरी करते-करते उन्होंने नाटक लिखना आरम्भ कर दिया। 
लिखते-लिखते नाटक-रचना में वह ऐसे प्रवीण हुए कि उनके नाटक 
अत्यन्त प्रशंघनोय सममे जाने लगे | महारानी एलीज़ाबेथ तक 

उनकी पहुँच होगई । आरम्भ में उम्होंने अपने नाटक बहुत सस्ते 

दामों में बचे थे। परन्तु फिर उनके नाटकों का प्रचार हुआ तो' 
ऐसा हुआ कि एक वृहत नाटक-मंडली उन्हीं के नाटक खेलने के 
लिए बन गई। आज दिन संसार में ऐसी कोई सभ्य भाषा नहीं हे. 
जिसमें उनके प्रमुख नाटकों का अनुवाद न हुआ हो, ओर संसार 

में कोई ऐसा सभ्य देश नहीं है कि जहाँ उनके नाटक न खेले जाते 
हों। नाटक-रचना में वे इस तक-कुतक के समय में भी अद्वितीय 

सममे जाते हैं। अंग्रेज़ी भाषा पर तो उनके काव्य और उदाहरणों 
. की ऐसी कुछ मोहर लग गई है कि उनके लिखे हुए वाक्य ओर पद 
हर प्रकार की लिखा पढ़ी में प्रत्युक्त होते हैं। उन्होंने कुल २२ 

नाटक लिखे ओर वे ऐसे रसीले ओर चित्ताकृषक हैं कि उनके: 
भाषान्तर भी रोचक होजाते हैं। भारत में जब से अंग्रेज़ी उच्च... 
. शिक्षा का प्रचार हुआ तब से शेक्सपियर के ग्रन्थों का अवलोकन 

: होने लगा । भारत के विद्वानों ने शेक्सपियर की तुलना 'महाकवि 
कालीदास से की है। यह किसको मालूम था कि यह हरिन चुराने 
वाला स्ट्रेटफो्ड आन एवन में जन्मा हुआ बालक कठिनाइयों कोः 
पार करता हुआ संसार का महाकवि हो जायगा और संसार को 
अपना काव्य-स्वरूप बहुमूल्य धन सदा के लिए दे जायगा। 

महाकवि मिल्टन ने भी अपने महाकावय /?७न१]56 ॥.08(% 
ओर “]२&-80786 ९९४०७॥76९१” उस समय नहाँ लिखे थे जब 
ऋम्बेल के समय में वे राजनैतिक और शारीरिक बल से 
सुशक्तिमान थे, बल्कि उन्होंने अपने जीवन के उस दीन समय में 
इन ग्रन्थों को लिखा था जब वे बुढ़ापे और रुग्णावस्था के कारण 
बहुत अशक्त होगए थे ओर उनके राजनैतिक समुदाय का पतन 
हो चुका था। का क्‍ 

. जितने महाकवि और लेखक हुए हैं उन सब के जीवन कष्ट द 
. में व्यतीत हुए हैं। श्रकृति माता ने उनकी बुद्धि ओर मत्तिष्क- 
शक्ति की परीक्षा ली है। सैमुअल् जानसन, डेण्टे (योरोपियन) 
'इमसेन (अमेरिकन), डेविड लीविज्ञः स्टोन, जाज इलियट, फार- 
लाइफ ज़ोला, जे० एन० स्क्स, अंधी फेनी क्रासबाई (अमेरिकन) 
जे० आर० भ्ीन, शिलर, राजर बेकन, बैन जोन्सन, लाई वाइरन 
'अश्वति जितने भी अच्छे लेखक या कवि हुए हैं सब ही दीन दशा 
में जन्मे ओर कष्टों में पले हैं । इन सब को किसी न किसी प्रकार _ 
की घोर विपत्ति का सामना वर्षों करना पड़ा है, ओर इनको 
सफलता ओर विजय प्राप्त करने में नाना श्रकार के कष्ट मेलने 

“पढ़े हैं यह कहना अजुचित नहोगा कि श्रम और कठिनता, 
._ वास्तविक महान जीवन के अंग-प्रत्यंग हैं । क्‍ 
..._ हमारे देश के महाकवि कालीदास इत्यादिक के जीवन- 
.. चरित्र के पढ़ने से हम इसी परिणाम को पहुँचते हैं कि सच्चा. 
.. ओर चिरस्थायी महत्त्व दीनता और कष्ट से ही प्रादुभू त हुआ है। 

अत्येक व्यवसाय के श्रमुख नेता, ज्ञान-विज्ञान के आविष्कारक 
दुखमय जीवन में प्रगति करके सफलता को ग्राप्त हुए हैं। उनके 
पास यथेष्ट सामग्री ओर साधन न थे, बल्कि खाने-पीने ओर वस्र 
की साधारण आवश्यकता को भी पूरा करने के लिए उनको दुख 
उठाना पड़ा हे । सर आइज़क न्यूटन, जिन्होंने आकर्षण-शक्ति 
के सिद्धान्त खोजे तथा जिन्होंने वाष्प से चलने वाले इंजन का 
निर्मोण किया, डाक्टर ब्लेक जिन्होंने वस्तुओं की अन्तर्गत 
उध्णुता का पता लगाया, हस फ्री डेवी, ओर फैरेडे जिन्होंने विद्य त 
के सिद्धान्त हू ढे, मारक्िस वोरसेस्टर(४७7५ए४ ० एफ 0808४07): 
(एक अंग्रंजी सरदार) जिन्होंने कारावास में वाष्प के सिद्धान्त 
पर अनुभव प्राप्त किया ओर जिन्होंने क्रेद से छुटकारा पाने पर 
“आविष्कारों की शताब्दी” नामक पुस्तक लिखी, इलीह वाफ 
वर जो अमेरिका में राज्य कोष के संरक्षक हुए, बाल्यावस्था 
में फटे पाजामे में पिन लगाकर काम चलाने वाले गारफील्ड जो 
बाद में अमेरिका की राज्य परिषद के प्रेसीडंट बन गये, माईकेल 
एंजिलो जिन्होंने पत्थर की मूर्तियां बना कर अपने आपको 
अमर किया, आक राइट जो बचपन में हजामत बनाने का काम 
करते थे, ओर मरते समय करोड़ों की सम्पत्ति छोड़ गये, विलि- 
यम मरडाक जिन्होंने १८ वीं शताब्दी के अन्त में कोयले की 
गेस को नलों द्वारा ले जाकर प्रकाश का आविष्कार किया, 
गेलीलियो जिन्होंने आकाश के दूरस्थ तारों की खोज की. 
भ्रेसीडंट इब्राहिस लिंकन जिन्होंने फटे-पुराने चिथड़े पहने 

_ हुए इश्तिहारों ओर साइनबोडे! के द्वारा शब्दों के पदच्छेद 
करना सीखा था, अंधे हेनरी फ़ास्ट जिनको इंग्लेंड के मन्त्री 
ग्लेडस्टन ने पोस्ट मास्टर जनरल नियत किया, विलियम 
मिलवने जो बाल्यावस्था से अंधे थे ओर जो बाद को अमेरिका के 
कांग्रेस में चेपलेन ( धर्म-गुरु) नियत हुए, चान्सी जिन्होंने 
अपना बचपन ओर युवावस्था पेड़ों के काटने और बढ़ई के कार्य 
में व्यतीत किया और बाद को पीतल के घण्टे बना कर ६०० 
पाउ'ड प्रतिदिन पेदा करने लगे--ये सब लोग अत्यन्त कष्ट 
'उठा कर प्रख्यात हुए थे । द 
आप ही कहिए कि अगशित घात-प्रतिघात ओर कष्टों से 
सामना करते हुए प्रशंसा प्राप्त करना ओर सफलता को पहुँचना 
श्रेष्ठतर द्वे या दूसरों के उत्पन्न किए हुए धन में या सिफारिश 
से प्राप्त किये हुए पद से या पेतक सम्पत्ति के सहारे उच्चपद 
और आमोद-प्रमोद का सामान एकत्रित करना श्रेष्ठतर है ? 
'इस प्रश्न का उत्तर मैं न देना चाहता हूँ और न आप से लेना 
चाहता हूँ । आप स्वयं ही अपने दिल में सोच लीजिए । मैंने 
स्वयं अपने ४६ वर्ष के जीवन में जो जो कष्ट ओर आपत्तियाँ 
उठाई हैं उनका वर्णन करना आत्म-र्वाघा-सूचक समभता हूँ। 
. और उन पर पदों छोड़ता हूँ । केवल इतना ही कहना उचित 
. समभता हूँ कि कष्ट बिना सफलता नहीं प्राप्त होती । हे 
... श्रतीत होता है कि परमात्मा की यही इच्छा हे कि अच्छे 
कार्य के सम्पादन के लिए कुछ वास्तविक पुरस्कार नहीं मिलता । 

महाकवि शेक्सपियर के देमलेट नामक नाटक के लिए उन्हें स्वयं 
को तो ५ पॉड मिले थे; और उनकी मृत्यु के बाद, उनका 
जीवन-चरित्र एक हज़ार पोंड में बिका। जितने मनुष्यक्ृत बढ़े 
बड़े काय प्रशंसनीय और आश्वयेजनक दिखाई देते हैं वे सब 
'सं्ग्नता की; न धकने वाल्ली शक्ति के उदाहरण हैं।इसी 
शक्ति द्वारा खान से निकाले हुए एक एक पत्थर के जोड़ने 
से एक अत्यंत उन्नत मीनार बन जाती है ओर दूर दूर 
के देशों के मध्य में नहरं बनवाई जाकर वे एक दूसरे से 
सम्बद्ध कर दिए जात हैं। अफ्रीका की स्वेज्ञ केनाल इस 
अथक परिश्रम का ज्वलंत उदाहरण है। जिस किसी ने मीनार 
या नहर बनाने के लिए पहली बार फावड़ा या हृथोड़ा 
चलाया होगा उससे जो अल्प सी मिट्टी खुदी होगी या पत्थर 
"का टुकड़ा उखड़ा होगा उसकी ओर सम्पूर्ण हुई मीनार या नहर 
की क्‍या तुलना हो सकती है ? पहाड़ी की जगह मैदान कर दिए 
जाते हैँ, जल की जगह थल्न कर दिया जाता है, वीरान में बाग 
लगा दिए जाते हँ--यह सब रचनाएँ घेय, संलग्नता और इच्छा- 
शक्ति से उत्पन्न हुई हैं। इन कामों में कठिनाई पर कठिनाई 
उपस्थित हुई हे, आपत्ति पर आपत्ति उत्पन्न हुई है। यदि एक 
मनुष्य के जीवन में रचना सम्पूण नहीं हुई है तो उसके किसी 
दूसरे भाई ने उसे सम्पूण करने का बीड़ा उठाया है। 
..._ महत्पुरुष बहुत अच्छे अवसर की प्रतीक्षा नहीं करते। 
जरा भी अनुकूल अवसर पाने पर वह उसे अनुकूलतर बना 

लेते हैं। न उनकी विशेष सामग्री चाहिए। जो साधारण सामग्री 
उनको हस्तगत होती हे उसी से वे अपना प्रयोजन सिद्ध कर 
लेते हैं। बेल्लामिन फ्रन्‍्कलिन ने बिजली का सिद्धान्त पतंग 
उड़ाने से ही हू ढ़ निकाला था। 

डाक्टर जे० सी० बोस ने वनस्पति-शाख््र में वृक्षों ओर पोधों 
के श्वास लेने के सिद्धान्त को प्रमाणित करने के लिए साधारण: 
बढ़इयों से ही यंत्र बनवा लिए थे। संगमरमर के १०-१५ 
मन बोक की कोई विशेष कीमत नहीं लगती और उसकी 
तराशी के लिए जो लोहे के £ या७ ओज़ार होते हैं उनके. 
कोई विशेष दाम भी नहीं लगते | परन्तु आप हम सब उसे. 
एक जीती जागती मूत्ति का निर्माण नहीं कर सकते । माईकल. 
इंजीलो या महातरे की सी हममें मूर्ति बनाने कीन इच्छा: 
है ओर न संलग्नता है | इसी कमी के कारण हम उस. 
पत्थर की वैसी श्रेष्ठ मूर्ति, जैसी माईकल इंजीलो या महातरे. 
ने बनाई, नहीं बना सकते । जितने भी आविष्कार हुए: 
हैं उन्होंने जो आविष्कार किए हैं उनके लिए उनके पास 
यथेष्ट सामग्री नहीं थी। साधारण वस्तुओं के प्रयोग से ही. 
उन्होंने गम्भीर सिद्धान्त खोज निकाले । अन्तर केवल इतना ही. 
है कि उनकी सी संलग्नता ओर इच्छा-शक्ति हमारी ओर आपकी 
नहीं है। ऐसा कोई सिद्धान्त नहीं हे जिसके सार्वेजनिक मनन के. 
..._ लिए उनको खोज निकालने वाले को कष्ट, निन्‍दा ओर विरोध 
. न मेलना पड़ा हो। संसार का नियम है. कि जहाँ किसी ने नई 

बात की या नया कथन किया और उसका विरोध होने लगता है। 
बुरे या साधारण मनुष्य नूतन बात का विरोध करें तो उसमें आशय 
हो क्या है किन्तु ज्ञानी और विद्वान लोग भी उसका विरोध करने 
लग जाते हैं | जिस समय इंगलेंड में वाष्प से चलने वाले जहाज 
जल-सेना में रखने की चर्चा चल रही थी और यह प्रस्ताव 
हाउस आक़ कामं॑स में रक्खा गया तब बहुत बड़े-बड़े आदमियों 
ने इसका तीत्र विरोध किया। यहां तक कि सर चार्ल्स 
नेपियर जैसे नामी व्यक्ति ने तो इस प्रस्ताव का खंडन करते 
हुए यहाँ तक कह डाला कि “जब हम बादशाह की जल-सेना में भर्त्ती 
होते हैं उस समय लड़ाई से नहीं डरते, अपने शरोर के टुकड़े 
टुकड़े कराने के लिए तैयार होकर जाते हैं, गोलियों से बेचे जाने 
के लिए कटिबद्ध रहते हैं; परन्तु हम जोते-जागते भाष से उबाले 
जाकर मरने के लिए तेयार नहीं हैं |” सर चाल्स नेपियर 
जैसे बुद्धिमाव को भी यह भय द्वो गया कि कहीं आलू की तरह 
मनुष्य भाष में जीते जी उबाल न दिए जायूँ | 

सफलता के मंदिर में जाने के लिए कोई खुला द्वार नहीं है । 
जो उस मंदिर में प्रवेश करना चाहता है, वह स्वयं ही अपने लिए... 
द्वार बनाता है । जब वह अन्दर प्रवेश कर चुकता है तो वह द्वार 
. फिर बन्द हो जाता है । जीवन का यह एक भेद है, जिसको सृष्टि- 
कत्तों के सिवा मनुष्य नहीं जानता कि कुशाग्र-बुद्धि सदा दीनता 
में उत्पन्न होतों है ओर कष्टों से उसको सामना करना पढ़ता है। 
संसार का अनुभव यही कहता है कि कुशाम-बुद्धि लोग-चमकीले 

भा० ६ 

प्रासादों में, तड़क-भड़क वाले सुसज्जित महलों में--जहाँ किसी भी क्‍ 
बात का कष्ट न हो--उत्पन्न नहीं होते । और यदि कहीं ऐसा हुआ 
भी है तो उस कुशाग्र-बुद्धि को राग-रंग, महल मजलिस, आमोद- 
प्रमोद त्यागने पड़ते हैं। श्रीरामचन्द्र जी महाराज का, श्री बुद्ध 
महाराज का जीवन-चरित्र अपने सामने रख लीजिए, उससे इस 
सिद्धान्त का मे ज्ञात हो जायगा। जितने धर्माचाये, आविष्कारक, 
राजनेतिक हुए हैं उनको कष्टों में ही जन्म लेना पढ़ा है। आप- 
त्तियों ने सदेव उनको घेरे रक्खा है । इतना ही नहीं, किसी किसी 
को अपनी जान भी कुबोनी करनी पड़ी है। कितने आश्चर्य की 
बात है कि महात्मा क्राइस्ट फ़राँसी पर चढ़ाएं गए, जिनका 
प्रतिपादित धर्म आज दिन करोड़ों स्री-पुरुष मानते हैं। सनातन 
धर्म का पुनरुत्थान करने वाले स्वामी शंकराचाये का जन्म भी _ 
अच्छी दशा में नहीं हुआ था। परन्तु आरस्म ही से सनातनधर्म 
में उनकी ऐसी लगन लगी कि बड़े बड़े धमोचाया ओर पंडितों को 
उन्होंने परास्त किया ओर अपने घर का प्रतिपादन सफलता के _ 
साथ करके द्ग्विजयी हो गए। सब से आश्वय की बात यह 
है कि वह ३२वें वर्ष में ही अपना नाम अमर कर चल दिए । 
दृढ़ इच्छा-शक्ति वाले मनुष्य के मांगे में उसकी रुकावट के 
लिए यदि बड़े-बड़े पत्थर भी डाल दिए जाये तो उसकी प्रगति 
. नहीं रुक सकती। वह उन्हें रुऋवर्ट नहीं सममेगा बल्कि उन्हें 
.. अपने मारे में अच्छे ढंग से जमा कर उन्हें अपनी सड़क या सीढ़ी _ 
... बना लेगा, जिससे उसकी राह ओर भी सरल हो जायगी ओर 

वह अपने निर्दिष्ट स्थान को अधिकतर सुगमता से जा पहुँचेगा। 
ऐसे मनुष्य का यदि धन हर लिया जाय तो वह पुन: धन कमाने 
. के लिए अधिकतर उद्योग करने लगेगा। जान बैनियन ( 7० 
3775७) जैसे लेखक को यदि कारावास में भी डाल दिया जाय 
तो उसकी लेखनी चले बिना नहीं रहेगी; बल्कि उसका ह्द्य 

संतप्त दोने के कारण वह जो कुछ लिखेगा, पहले से भी अच्छा 

लिखेगा । इसके आधुनिक उदाहरण महात्मा तिलक हैं, जो अपने 

मांडले-जेल में रचित 'गीता-रहस्य” नामक गन्थ लिख कर अमर 

हो गये हैं । मा 

क्रिस्टोफर कोलम्बस सन्‌ १४३६ ई० में जिनेवा नगर में उत्पन्न 

हुआ था। बचपन ही से भूगोल की पुस्तकें पढ़ने का उसे कुछ 

ऐसा प्रेम हुआ कि १४ वें वष में ही पढ़ना-लिखना छोड़ कर उसने 

जहाज़ चलाने की नोकरी लिस्बन नगर में स्वीकार कर ली। उस 

समय योरोप वालों का यह विश्वास था कि मडिरा और कनारीं 

द्वीपों के आगे पानी के अतिरिक्त भूमि नहीं थी । परन्तु भौगोलिक 

चित्रों से कोलम्बस ने जान लिया कि एटलांटिक महासागर के 

पश्चिम में ओर भी द्वीप हैं। उसने पुत्तेगाल के महाराज को 
सहायता के त्षिए प्राथना-पत्र भेजा, परन्तु वह अस्वीकार होगया। 
पुत्त गाल के अन्य लोगों ने भी उसकी खूब हँसी उड़ाई । कोलम्बस 

ने अपने दृढ़ विचार को नहीं त्यागा। अपने बाल-बच्चों सहित 

उसने सन्‌ १४८४ में पुत्त गाल छोड़ दिया, ओर अपने भाई को 
इंग्लैंड के महाराज हेनरी अष्टम के पास सहायता्थ सेजा। भाई. 

रास्ते में ही लुट गया और इंग्लेंड से उसको कुछ सहायता भी नहीं 
मिली । अन्तत: उसने अपना प्राथना-पत्र स्पेन के राजकुमार को 
भेजा । उन्होंने उसे जहाज के बेड़े से सहायता दी। कोलम्बस 
रवाना तो होगया; परन्तु जहाज़ पर खास वस्तुओं की सामग्री 
पर्याप्त न होने के कारण उसके साथी भी उससे रुष्ट हो गए। 
जहाज पर ग़दर मच गया, लोग वापस आना चाहते थे; परन्तु 
इसी समय कुछ पक्षी उड़ते हुए दिखाई दिए। जहाज़ वाले मल्लाहों 
ने बेत की लकड़ी ओर पत्त भी समुद्र पर तेरते देखे--रात्रि को _ 
कुछ उजाला भी नज़र आने लगा, जिससे मल्लाहों को संतोष हुआ। 
सबेरा होते हांते जहाज़ टापू के पास जा पहुँचा । वहाँ के लोगों के 
लिए जद्दाज़ एक नवीन वस्तु थी, जिसे देखकर वे जहाज़ वालों को _ 
अपनाने लगे । कोलम्बस ने उनसे मेल किया, वहाँ उन लोगों 
को कपड़े ओर अनेक वस्तुएं बाँटीं ओर स्पेन का कडा वहाँ गाड़ 
दिया, तथा टापू का नाम सेनसाल बेडोर रक््खा । कोलम्बस ने 
उत्तर पश्चिम की फिर यात्रा की । रास्ते में उसे ओर भी अनेक 
द्वीपों का ज्ञान हो गया। सन्‌ १४९४ में स्पेन पहुँच कर उसने 
अपनी समस्त यात्रा का बृत्तात्त कह सुनाया । महाराज ने 
बड़ी श्रसन्नता प्रकट की ओर कोलम्बस को खूब पुरस्कार 
दिया । कोलम्बस ने इस कहावत को खूब चरिताथ किया कि 
..._ “साहस के परले किनारे पर विजय होती है? । 

...._ यहाँ पर यह लिख देना अनुचित न होगा कि. कठिनाइयों 
.. का पुरस्कार एक मात्र चाँदी और सोना ही नहीं है। प्रयत्न 

करने से अगर धन मिल जाय तो बड़ा अच्छा है, वरना सफलता 
ओर विजय धन से नहीं नापी जाती । 
, जब प्रकृति किसी मनुष्य को कठिनाइयों में डालती है तब 
उसके मस्तिष्क की शक्ति को पहले से बढ़ा देती है। बहुत से 
मनुष्यों ने जो जीवन में महत्त्व ओर उन्नति श्राप्त की है वह कठि- 
नाइयों से ओर दुखों से ग्रस्त होने पर ही की है । सुगन्धित द्रव्य, 
मसाले इत्यादिक जब तोड़े ओर पीसे जाते हैं तमी अपनी 
झुगन्धि देते हैं । लहसुन, प्याज, जीरा, सौंफ इत्यादि का अनुभव 
हम सब लोग प्रति दिन ही करते हैं। मेहंदी के पत्त हरे-हरे होते 
. हैं, परन्तु जब पीसे जाते हैं और पानी में मिलाए जाते हैं, तमीं 
लाल रंग उत्पन्न करते हैं। किसी उर्दू के कवि ने कहा है, “सुखेरू 
: होता है इन्सां आफ़तें सहने के बाद, रंग लाती है हिना पत्थर पे 
पिस जाने के बाद ।” मनुष्य पर जितने आन्तरिक ओर वाह्य घात- 
प्रतिघात पड़ते हैँ, उतना ही वह अपनी आन्तरिक शक्तियों को 
प्रयोजित करता हे, ओर उन कठिनाइयों से बचने के लिए जो 
परिश्रम करता है उसीसे उसकी उन्नति हो जातो है । जब वह सुख 
की दशा में होता है, अपनी आन्तरिक शक्तियों से बहुत कम काम 
: लेता है। परन्तु ब्योंही उस पर आपत्ति ने हाथ डाला वह अपने 
विवेक से काम लेने लगता है। सुब्ण बारम्बार तपाए जाने पर 
ही अपना असली रंग प्रकट करता है। जब तक उसको तीत्र आँच 
में तपाया ओर पिघलाया नहीं जाता तब तक उसमें. आन्तरिक 
मेल लगा रहता है ओर वह प्रथक्‌ नहीं होता। सूरदास, 

मिलटन ओर होमर ने अंधे होने के पश्चात्‌ ही सुन्दर काव्यों 
की रचना की थी। ऐसा होता है कि कतिपय महत्‌ पुरुषों के . 
शरीर में किसी न किसी अंगम्रत्यंग या कर्मद्रिय की द्वानि 
प्रकृति ने इसीलिए उत्पन्न कर दी हे कि वे अपनी समस्त 
शक्ति को बहुत से कामों में विभक्त न कर एक हो प्रयोजन में 
लगादे” ओर उसमें कुछ निराली ही सफलता प्राप्त करें।.... 
एक ही जाति के दो वृक्षों को देखो। एक ही प्रकार के दो 
बीज एक ही क्‍्यारी में बो दिए जाते हैं, वही कुछ दिन बाद 
बढ़े होते हैं । उनमें से एक पोदे को हम एक प्राकृतिक स्थान पर 
लगा देते हैं. जहाँ उसको जल, वायु, ऋतु, अपने आप ही सहन 
करना पढ़ता है; दूसरे पौदे को हम किसी वाटिकों की _ 
क््यारी में लगा देते हैं। वहाँ उसकी समय समय पर पानी दिया 
जाता है, धूप ओर ठंड से उसकी रक्षा की जाती है, ओर उस 
में खाद दिया जाता है। जब दोनों पोधे सम्पूर्ण वृक्ष बन जाते 
हैं तब दोनों की लकड़ी, पत्ती, पुष्प ओर फल में बड़ा अन्तर 
आा जाता है | जो अपने आप बढ़ता है ओर ऋतु, पानी, हवा 
का कष्ट उठाता है उसकी जितनी ठोस बनावट होती हे. उतनी 
बाग्र में लगाए हुए वृक्ष की नहीं होती; बल्कि बाग वाले वृक्ष 
में इतनी नरमी आजाती है कि यदि उसको सर्दी, नर्मी और 
. खुश्की से नं बचाया जाय तो उसका अस्तित्व ही नष्ट हो जाता 
 है। एक स्कूल की एक ही कक्षा में कई बालक पढ़ते हैं।एक 
... बालक उसमें ऐसा है जो ज्वांर आदि मोटा अन्न खाकर फटे- 

पुराने, मेले वल्च रहन कर, किताबें उधार लाकर, हर प्रकार 
का कष्ट उठा कर बिना किसी घरू शिक्षक की सहायता 
के अध्ययन करता है। और उसी का एक दूसरा साथी अच्छे 
कपड़े पहन कर, मोटरों में बैठकर, सुगन्धित पदाथ लगाकर, 
शान से स्कूल में आता है, शिक्षक भी उसका लिहाज करते हें, 
घर पर किसी प्रकार का खाने-पीने, रहने आदि का उसे कष्ट नहीं 
है । एक बालक ने हर प्रकार का कष्ट उठा उठाकर अपनी पढ़ाई 
की; दूसरे ने हर प्रकार का आराम, सहारा प्राप्त करके अध्ययन 
किया । परिणाम में इतना बल पड़ जाता है जो प्रतिदिन देखने में 
आता है । दीन दशा में रहने वाला बालक अधेड़ ओर वृद्ध होने 
पर जिस मानसिक ओर शारीरिक बल तथा आत्म-संयम का 
. परिचय देता है उतना आराम से पला हुआ बालक नहीं देता। 
जितने भी मानो, ज्ञानी, धनाठ्य, आविष्कार, कवि, लेखक, नेता 

सुधारक महापुरुष हुए हैं ओर होते चले जा रहे हैं, उनमें अधि- 
कांश कष्ट से पले हुए, दुखों से पिठे हुए, साधारण वस्त्र पहने हुए, 

पुस्तक बगल में दबाए हुए, विद्यालय को प्रतिदिन पाँव रगड़ 
कर जाने वाले बालकों में से ही हुए हैं। राग-रंग में पले हुए 
वैभव-सम्पन्न बालकों में से विरला ही बालक अपना जौहर 
दिखाता है। 
. जिस प्रकार हमारी आपत्तियाँ ओर कल श हमारी आन्तरिक 
. शक्तियों की वृद्धि करते हैँ उसी प्रकार जिनको हम अपना शत्रु 
समभते हैं वे भी हमारे लिए कल्याणक्ारक होते हैं। जब तक 

हमारा कोई शन्नरु न बने तब तक हमें हमारी बुराइयाँ ओर 
कच्चापन कोन दिखलाएगा ? जो मित्र होते हैं वे तो कृपा, दया 
ओर प्रेम से ऐसे आद्र होते हैं. कि हमें कड़ची परन्तु यथार्थ 
बात नहीं कहते; वे सदा हमारे दोषों को क्षमा की दृष्टि से देखते 
ओर उनको छिपाने का प्रयत्न करते हैं। परन्तु जो श्र होता 
है वह बुराई करने में नहीं हिचकिचाता, वह हमारी घोर से घोर 
निन्‍्दा करता है, हमारी पोल खोलता है, हम पर उचित-अनु- 
चित प्रहार करता है। यदि सच पूछिए तो वह हमारे लिए एक 
अच्छे दपंण का काम करता है । शत्र-स्वरूप आरसी में हमें हमारो 
न्यूनता, हीनता, अशक्ति, अम, व्य्थव्यय इत्यादि दोष यथाथ रूप 
में दिखाई देने लगते हैं; बल्कि जितने हममें दोष होते हैं उनसे 
भी बढ़कर वह हमें दिखलाता ह । शत्र का प्रहार क्‍या है मानों 
किसी डाक्टर का नश्तर है। जेसे डाक्टर का नश्तर हमारे शरीर 
के फेड़े चीर कर उसकी जड़ तक का मवाद निकाल कर 
. उसे स्वच्छ कर देता है, उसी प्रकार शत्र का भ्रद्दार हमारी बुराइयों 
ओर अशक्तियों को चीर कर स्वच्छु कर देता है।... 
अच्छे से अच्छे शल्न ओर ओज़ार तब तेयार होते हैं जब वे 
. कई बार अग्नि में तपाये जाते हैं,हथोड़ें से पीठे जाते हैं ओर शान 
पर चढ़ाये जाते हैं । लोहा स्वयं एक बहुत दृढ़ धातु हे हीरा का तो 
कहना ही क्या है; वह अत्यन्त कठोर पदाथ होता हे । परंतु इनमें 
 डपयोगिता और चमक-दमक, कुटाई-पिटाई ओर रगड़ाई बिना नहीं 
. आ सकती | इसी प्रकार मनुष्य में चाहे जितने गुण हों, परन्तु जब 

तक वह आपत्तियों का शिकार नहीं होता ओर उसको कष्ट के धर्क 
'नहीं लगते तब तक उसका गुण, उसका मनुष्यक्त्व, प्रगट नहीं होता 
'और न लाभदायक होता है । पत्थर से मूर्ति बनाई जातो है-- 
वह मूर्ति उस पत्थर के ही अन्तगंत है। परन्तु दृष्टि-पथ में 
बह मूर्ति तभी आएगी जब शिल्पकार के छेनी-हथोड़े उस 
पत्थर पर लगातार चलेंगे। विद्युत की अग्नि पत्थर के अन्दर 
लिप्त है, परन्तु जब तक दूसरी वस्तु से वह रगड़ा न ज्ञायगा तब 
तक अप्नि न बाहर दिखलाई दे सकती है ओर न वह किसी काम 
में आ सकती है। मल्लाह जब तक तूफान के थपेड़े नहीं खादा ओर 
भँवरों में नहीं फंसता, तब तक अपने व्यवसाय में प्रवीण नहीं 
“होता । संसार की प्रत्येक वस्तु उपयोगी तभी बनती हे जब 
उसकी तराशो की जाती है या वह अग्नि में तपाई या पानी 
में भिगोई जाती है, या कूटी-छानी या पानी से धोई जाती है, 
'वह तभी उपयोगी होती है जब किसी न किसी प्रकार का 
उस पर प्रहार किया जाता है । इसी प्रकार मनुष्य भी न्यूनांश 
या अधिकांश में सच्चे मनुष्यस्‍्त को तभी प्राप्त होता हे, जब 
'किसी न किसी प्रकार का उसको कष्ट, आपत्ति, दुःख, वेदना, 
या कुृश पहुँचता है | प्रकृति का बहुत बलवान नियम मालूम 
'होता है। मानो ईश्वर प्रत्येक प्राणी को संसार में कष्टों का अनु- 
भव करने ओर उन्नत बनने के लिए भेजता है । मनुष्य की शिक्षा 
'स्कूल ओर कालेज में नहीं होतो, किन्तु कष्टों ओर आवश्यकताओं 
'के अनुभव में होती है। कठिनाइयों पर विजय प्राप्त करने के लिए 

जो श्रयत्ञ ओर दौड़-धूप करता है उसीको सफलता प्राप्त होती हे । 
यदि कठिनाइयाँ न होतीं तो सफलता भी न होती । जय ओर 
पराजय संग्राम से होती हे, यदि संग्राम ही न हो तो जय या विजय 
कहाँ से प्राप्त हो ? सफलती या जय श्राप्त करने के लिए जो प्रयत्न, 
किया जाता है ओर आपत्ति उठाई जाती है उसी से मनुष्य 
की उन्नति होती है | जितनी ही अधिक आपत्तियाँ सह कर मनुष्य 
सफलता प्राप्त करता है, उसकी सफलता उतनी ही अधिक महत्त्व 
की होती है । या 
. संसार में एक राज्य या जाति का संग्राम दूसरे राज्य या... 
जाति से कभी कभी होता है; परन्तु जीवन-संग्राम प्रत्येक प्राणी 


का प्रत्येक दिन होता है | इस संग्राम में प्रतिदिन कष्ट उठाने... 


पड़ते हैं, आपत्तियाँ मेलनी पड़ती हैं, रुकाबटें दूर करनी पड़ती... 
. हैं। आज क्या, जब से सृष्टि की रचना हुई है तभी से प्राणी 
मात्र का यह घोर संग्राम चलता रहा है। सच्चा मनुष्य वहा है' 
जो प्रसन्नता के साथ आपत्तियों को सहन करता है ओर उनके 
अनुभव से आगे के लिए अपने निर्दिष्ट माग में सरलता उत्पन्न 
करता है । संसार के किसी मार्ग में मख्लमल नहीं बिछी हुई है । 
प्रत्येक मांग में काटे, पत्थर, गड़ढ़े, अनेकानेक घात-प्रतिघात हैं [... 

. उनमें होकर पार हो जाने का ही नाम सफलता है । उसी ठोस 
. सफलता की प्राति की इच्छा सदा बनाए रखना मनुष्यत्त्व है । 


ऋ्कमलनन्ना्ब किक ........०क. 


कक हज 
पेचम पारच्छेद 
संलम्नता ओर एकाग्रता 
जीवन तीर है | इसलिए यह जानना आवश्यक है कि हमें 
किस निशान पर तीर लगाना है । यदि धनुष चलाया, पर निशान 
पर तीर न लगा तो परिश्रम व्यर्थ गया। निशान निश्चित क्रिए 
बिना तीर छोड़ें तो किस पर छोड़ें ? धनुष है, बाण है, हाथ है ओर 
परिश्रम करने की शक्ति हे; परन्तु यदि लक्ष्य नहीं है तो बाण 
.. चलाना निरा खेल है । लक्ष्य बिना, हृढ़ मन्‍्तव्य बिना जीवन कीड़ा 
मात्र है; नित नए मनन्‍्तव्य बनाते जाओ-कुछ भी नहीं सिद्ध होगा 
दो खरगोशों के पीछे दोड़ने से एक भी हाथ नहीं आता। जिस 
मनुष्य के एक से अधिक मन्तव्य होते हैं बह प्रत्येक कार्य में विच-- 
लित रहता है । कहावत प्रसिद्ध है. कि आधी छोड़ एक को धावे, 
ऐसा डूबा थाह न पावे । प्रत्येक मनुष्य को चाहिए कि वह एक ही 
व्यवसाय को चुनकर उस पर अपनी समस्त शक्ति लगा दे, 
संलग्नता बिना सफलता नहीं मिलती । अपने स्वीकृत व्यवसाय से 
विचलित होना इतना भयद्डूर है जितना बेकार बेठना ! जो मनुष्य 
अपने उयवसाय पर सावधानी से विचार करता ओर उसे संलग्नता 
के साथ करता रहता है वहो प्रतिभा-सम्पन्न हो जाता है । प्रतिभा 

ओर एकाग्रता भिन्न नहों हैं--एक ही हैं। अपने स्वीकृत पेशे को 
प्रयसी समझना चाहिए; भला प्रेयसी कमी पसन्द करेगी कि तुम 
किसी अन्य को अपना प्रेम दो ? ऐसा करोगे तो वह ईष्यों से-- 
सोतिया डाह से--मर मिठेगी। 

केप्टेन और मल्लाह सुसज्जित होकर जहाज को बन्द्रगाह से 
बाहर लाकर समुद्र पर उसे चलाते हैं। पर निर्दिष्ट स्थान का 
लच््य रखे बिना वे जायंगे किधर ? क्या केवल जहाज के भगाने 
से यात्रा सफल हो जायगी ९ यह भी तो देखना पड़ेगा कि नक्शे 
. के अनुसार वे चल रहे हैं या नहीं-जो भाग में टापू, पहाड़ी 
इत्यादि चिन्ह आयेंगे उन्हें वे देखते रहेंगे कि यात्रा निर्दिष्ट स्थान 
को ठीक माग से हो रही है या नहीं। बड़ी यात्रा को जाने दीजिए, . 
लक्ष्य बिना कोस भर जाना भी दुस्साध्य हो जायगा। 

संग्राम में उसी सेनापति की विजय होती है जो पहले से 
अपना मंतव्य बना लेता हे । सेना चाहे जितनी बड़ी हो, फोज 
को इधर-उघर लिए फिरने ओर स्थान-स्थान पर प्रहार करने 
से, शत्रु से जगह जगह मुठभेड़ लेने से किसी सेनापति 
को विजय प्राप्त नहीं हुईं। इतिहास इसी सिद्धान्त की पुष्टि 
करता है । सेनापति स्वय॑ युद्ध नहीं करता, उसकी दिव्य शक्ति 
ओर उसका एकाग्र चित्त लक्ष्य ओर मंतव्य बनाने ही में लगे 
रहते हैं । नेपोलियन बोनापार्ट में अदम्य साहस ओर वीरत्व 
के इतर ऐसी कौन सी शक्ति थी जिसके द्वारा उनकी अद्वितीय 
ओर अत्यन्त विस्तृत विजय हुई | उनके जीवन-चरित्र के साव- 

धान अवलोकन से पता लगता है कि उनकी “एकाग्रता” और 
लक्ष्य-बुद्धि ही उनकी सुनहरी विजय कराती थी। 
सफलता प्राप्त करने के लिए आवश्यक है कि मनुष्य अपने 

तन, मन, धन्र की शक्तियां एक ही हृढ़ संकल्प को पूरा करने में 
लगा दे । पचासों सनोहर और ललचाने वाले कार्य और व्यवहार 
हमें दिखाई देते हैं ओर हमारा मन उनसे ऐसा डॉवाडोल हो 
जाता है कि कभी हम एक काम को छोड़ दूसरे को, फिर किसी 
तीसरे को करने लग जाते हैं | उसका परिणाम यह होता है 
कि मुख्य लक्ष्य जाता रहता है। किसी कवि ने कहा है--“मन 
लोभी, मन लालची, मन चंचल, मन चोर। मन के मते न 
चालिए, पत्रक पलक मन ओर |” एक लक्ष्य को पकड़ कर 
डसकी पूर्ति के लिए एकाप्रचित्त हम तब हो सकते हैं जब 
अन्य प्रल्लोभनों की ओर दृष्टि न दे' | ज्ञो मनुष्य एक ही काम 
को अपना जीवन-संकल्प बनाकर कार्य करते हैं उनकी सम्पूर्ण 
विजय होतीं हे । उस काम पर मस्तिष्क का समस्त शक्तियों को. 
केन्द्रित करने से उस काये की सिद्धि के लिए सब साधन ज्ञात. 
हो जाते हैं। जो त्रटियाँ सिद्धि में बाधा डालती हैं उनका 
शने: शने: ज्ञान हो जाता है । उसी अनुभव से हम उन त्रटियों 
से काल्ान्तर में बच जाते हैं । परन्तु नित नया कार्य करने से 
उसके भेद हमें कहाँ से मालूम हों ! उसके सम्पादन में जो नित 
त्नई टियोँ आती हैं उन पर पूर्ण विचार करने भी नहों पाते हैं... 
कवि उतने में हम दूसरा काय आरम्भ कर देते हैं। गत प्रकरणों द 

में भिन्न-भिन्न व्यवसाय करने वाले कई महापुरुषों के उदाहरण 
(दिए गए हैं जिन्हें यहां दोहराना रुचिकर न होगा। उन सब 
महानुभावों ने जो कीति ओर सफलता प्राप्त की है. वह एक ही 
काम में अपनी मानसिक ओर शारीरिक शक्तियों को लगाने. 
'से हुई है । आधुनिक शिक्षा-प्रणाली में जो टेकूनीकल टे निज्जञ 
( विशिष्ट शिक्षा ) की प्रणाली रक्खी गई हे. उसका भी सिद्धान्त 
एकाग्मनता की शक्ति को प्राप्त करना है । स्कूली पढ़ाई में जो 
शिक्षा दी जाती है वह साधारण प्रकार की इस सिद्धान्त से 
'दी जाती है कि शुद्ध लिखना, बोलना, हिसाब करना ओऔर 
विचार करना प्राप्त हो जाय । इसी पढ़ाई की अन्तिम कक्षा का 
'नाम हाई स्कूल परीक्षा “( मैटीक्यूलेशन )” या एन्ट नस 
परीक्षा है। मानो यद्द परीक्षा पास करने के बाद युवक को 
विशेष प्रकार की--जिधर उसकी रुचि हो--शिक्षा पानी चाहिए 
ओर उसी में उसको प्रवीणता प्राप्त करनी चाहिए। अमेरिका _ 
ओर योरोप में तो विशेष प्रकार की शिक्षा देने का यहाँ तक. 
ध्यान रक्खा जाता है कि अल्प अवस्था में बालक को कई 
अकार के खिलौने दे दिए जाते हैँ ओर अध्यापक सावधानी 
से निगाह रखते हैँ कि उस बालक का किस खेल पर अधिक 
ध्यान लगता है । उसको फिर उसी व्यवसाय में लगाने की 
चेष्टा की जाती है। जब तक किसी व्यवसाय की कठिनाइयाँ 
ओर हानियों न अनुभूत की जाये तब तक यह केसे ज्ञात हो 
'खकता है कि वह व्यवसाय लाभदायक है या हानिकारक है। 

दूसरों का बतलाया हुआ अनुभव तुम्हें सम्पूर्णत: काम नहीं 
दे सकता। 
एकाग्रता के सिद्धान्त का प्रतिपादन करते हुए हमें ओर 
भी दो बातों पर ध्यान देना हे। एक प्रश्न तो यह उठता है कि 
. जब मनुष्य वर्षो' तक एक काम को एकाग्रता ओर संलग्नता ._ 
के साथ अनेक कठिनाइयाँ मेलता हुआ करता रहे और 
फिर भी अपने ओर दूसरों के अनुभव से यह देखे कि इस 
विशिष्ट काय में सफलता नहीं मिलती तो उसको दूसरे काम 
में हाथ डालना चाहिए या नहीं। या आयु-पर्यन्त ज्सी 
काम में उसे लगा रहना चाहिए? यदि उस कारय की अस- 
 फलता का वर्षो' के अनुभव के बाद कारण ज्ञात हो जाय 
ओर फिर हम इसी परिणाम पर पहुँचे" क्वि यह कारण ऐसा 
चलिष्ट है कि इसको हम नहीं हटा सकते तो उस समय दूसरा 
काय अज्जीकृत करना उचित है | परन्तु एक मन्तव्य को छोड़ कर 
दूसरा मंतव्य ग्रहण करने के पूर्व मनुष्य को बारम्बार विचारने की 
ओर घेय तथा प्रतीक्षा की आवश्यकता है; क्योंकि प्रायः देखने में 
आता है कि मनुष्य जब एक व्यवसाय से नितान्‍्त परिश्रान्त ओर 
 आपत्ति-पअस्त होकर मारे घबराहट के दूसरे काम में हाथ डालने 
. लगता है, तब अन्तिम समय तक भी उसकों अपने पहले काय में 
विजय मिल जाती है । दूसरा प्रश्न यह उठता है कि एक ही लक्ष्य 
या व्यवसाय के लिए जब एक साधन या एक मार्ग वर्षो तक प्रयत्न 
करने पर भी लाभदायक प्रतीत नहों होता तो उसी कार्ये 

या लक्ष्य के निमित्त दूसरा साधन या मांग म्रहण करना चाहिए 
या नहीं ? इस प्रश्न का भी उत्तर यही प्रतीत होता है कि लक्ष्य तो 
वही रक्खा जाय, परन्तु उसकी सिद्धि के लिए दूसरा मार्ग ग्रहण 
करने में कोई हानि नहीं है। उदाहरणाथ--एक व्यापारी 
अनाज का व्यापार वर्षो' तक करता रहा ओर इस व्यवसाय 
में वह अनेकानेक कष्ट और घाटा उठाता रहा। अनुभव से 
जब उसने अच्छी तरह जान लिया कि अनाज के व्यापार में उसे 
कोई लाभ नहीं हो रहा है. तो उचित ही हे कि इस अनाज के 
क्रय-विक्रय को छोड़ कर वह किसी दूसरी बस्तु का व्यापार 
करने लग जाय । इसी प्रकार स्थान-परिवत्तेन से भी सफलता 
मिल सकती है । मुरादाबाद में व्यापार करते-करते देख लिया कि. 
घाटे के सिवा कोई लाभ नहीं है तो वहाँ से दुकान उठाकर कलकततें 
भें या और किसी शहर को चला जाना तो उचित ही है; क्योंकि 
. यह परिवर्तन स्थान और माग का है न कि लक्ष्य का। _ 

.. एक डाक्टर वर्षो' के परिश्रम के पश्चात्‌ सवारी के लिए 
मोटर भी रखता है, सुसज्जित मकान में रहता हे; अच्छे वस्र भी 
पहनता है, बड़े बड़े आदमी उसके यहाँ आते हैँ, उसका वैभव हर 
बात से प्रगट होता है। उसकी तड़क-भड़क देखते ही कालेज 
निकले हुए एक नये युवक को प्रलोभन होता है कि यदि 
व्यवसाय है तो डाक्टरों का ही हे | दूसरे दिन मोटर पर फिरते 
हुए वह इंजीनियर को देखता है तब उसको विचार होता है कि 
यदि पेशा अच्छा हे तो इंजीनियर का है। उसको रोज़ सफल 

प्रयत्न नित नये मनुष्य दिखाई देते हैं और उसको नित नई 
कामना सताती है । वह असमंजस में पड़ जाता है कि यह पेशा 
अच्छा है या वह पेशा अच्छा है | परन्तु उसको इस लुभावनी 
तड़क-भड़क पर मोहित होने के पहले यह भी विचार कर लेना 
चाहिए कि डाक्टर साहब या इंजीनियर साहब ने उस तड़क- भड़क 
मान-अतिष्ठा को वर्षो' कठिनाइयाँ मेलकर श्राप्त किया है; अपने 
पेशों में उन्नत होने के लिए उनको न जाने कितने कष्ट उठाने 
पड़े होंगे ; वे एक ही दिन में सम्बृद्धि को नहीं प्राप्त हो गये थे । 
लक्ष्य किस प्रकार बनाया जाय, एतद्विषयक अन्तिम और 
विचारणीय प्रश्त यह हे कि कौनसा पेशा स्वकृत किया 
जाय १ अपने बड़े-बूढ़ों की सम्मति से, या अपने अ्रन्तःकरण 
की प्रेरणा से, या मित्रों के कहने से, या अपनी प्राकृतिक जन्म- 
स्थिति से अपना लक्ष्य या ध्येय बनाना चाहिए। इस प्रश्न का 
यथार्थ उत्तर देना अत्यन्त कठिन है । पर मेरी तुच्छ बुद्धि के 
अनुसार तो इसका यही उत्तर है कि पहले पहल अपनी प्राकृतिक 
जनन्‍्मस्थिति को देखते हुए ही अपना लक्ष्य बनाना चाहिए; क्योंकि: 
व्ववसाय की तुच्छुता कोई वस्तु नहीं हे। एक भंगी भी भाडू 
देने ओर मैला उठाने के कार्य में स्वकतेव्य-तत्परता के द्वारा, 
सफल-मनोरथ हो सकता है । साथ ही, एक राजकुमार भी वैभव 
. ओर ऐश्वय से घिरा हुआ, अवसरों से पूरा लाभ न उठाने के 
कारण, उक्त भंगी की अपेक्षा बहुत अधिक दुःखी हो सकता है। 
जन्म-स्थिति के अतिरिक्त लक्ष्य बनाने में अनुभव भी हमारा 
सां० ७ 

सहायक हो जाता है । अन्तःकरण की पुकार भी हमें सही. मार्गे 


पर लगा देती हे। परन्तु संज्ग्नता ओर एकाग्रता के बिना किसी 
भी कारये में, किसी भी उद्यम में, किसी भी व्यवसाय में सफतूता 
प्रात नहीं हो सकती । संलग्नता के अभाव में अनुभव कुछ विशेष 
उपयोगी नहीं हो सकता और न अन्त:करण की पुकार हमारा 
विशेष उपकार कर सकती है अतएवं, महत्ता की आकांक्षा को, 


जीवन-साफल्य की कामना को हृदय में धारण करने वाले हे 


नवयुबको ! तुम संत्ग्नता ओर एकाग्रता की विचित्र शक्तियों 
का अपने आप में विकास करो, ठीक उसी तरह जैसे कृपण _ 


अपने धन का संचय ओर सर्प अपनी मणि की रक्षा करता है। 


पष्ठ परिच्छेद 
| “ऑन 
. जैसा बोना वसा पाना 


कृषि संसार के प्रत्येक भाग में होतो है। बाग, बागीचे भी 
सभी देशों में होते हैं। छोटे वृक्ष हों, चाहे बढ़े वृक्ष हों; किसी 
को भी देखा जाय--जैसा बीज बोया जायगा वैसा ही फल फलेगा। 
बबूल के बीज बोने से वृत्त होगा; उसके काँटे निकले बिना नहीं 
_ रहेंगे। आम की गुठली से जो वृक्ष बनेगा उसमें स्वादिष्ट और 
_गन्धसय आम ही लगेगा। जो के बीज से ज्वार पैदा नहीं हो 
सकते ओर मूंग से मटर पैदा नहीं हो सकती | यह नियम संसार 
की सभी छोटी-सभी बड़ी--सभी वनरपतियों में देखा जाता है । यदि 
सावधानी से देखा जाय तो यही नियम मनुष्य की आदत बनने में 
लागू होता है। अच्छी आदत का फल अच्छा ओर बुरी आदत 
का फल बुरा होता है। अच्छी आदत डालना जीवन को सफल 
बनाने के लिए अत्यन्त आवश्यक है। किसी भी विचार या कार्य 
. के आरम्भ से आदत का प्रादुभोव होता है। आरम्भ में उसका 
कोई लक्ष्य नहीं होता । एक बुरा कार्य प्रथम बार करने के पूर्व मन 
को यह संतोष दिया जाता हे कि इस कार्य को एक बार करने से 
अभ्यास थोड़े ही पड़ जायगा। यह विचार अमात्मक है | एक कार्य 

को एक बार करने से आपने बीज तो बो दिया। वह दुष्ट बीज 
उगे बिना नहीं रहेगा; और, जब उग आएगा तो धीरे धीरे अपनी 
जड़ भी जमा लेगा ओर अन्त में अपना अच्छा या बुरा फल 
दिखा डालेगा। कार्य एक बार करने से ही मनुष्य के स्व॒ति- 
पटल पर उसका बीज जम जाता हे । लक्ष्य न रखने से उसकी 
वृद्धि दृष्टिगत नहीं होती; परन्तु वृद्धि तो होती ही रहती है! अब- 
श्य । वह काय दोहराया न भी जाय तो उसका विचार तो बारम्बार 
आता ही रहता है | विचार से ही उसकी आन्तरिक वृद्धि होती है । 
समयान्तर में जब उस विचार को कुछ अनुकूल व्यवस्था मिलती है... 
तब वही विचार उसी काय को दुबारा ओर तिबारा करा डालता... 
है ।उसी से शने: शने: अभ्यास पड़ने लगता द्वै। उसके कभी कभी. 
अभ्यास से आदत का वृक्ष बड़ा हो जाता हे। लाखों मनुष्य 
तम्बाकू, सिगरेट, मद्रि, कोकीन, भंग इत्यादिक मादक वस्तुओं 
का केवल एक बार सेवन कर कालान्तर में इन मादक द्रव्यों के 
अभ्यस्त हो जाते और अपना जीवन दुखमय बना लेते हैं। 
“लो यार एक बार तो चखो” इन शब्दों से प्रेरित हो कर हम 
मादक वस्तु का एक बार सेवन कर बिना तीत्र इच्छा के होते हुए 
भी उस दुब्यसन के कालान्तर में अभ्यस्त हो जाते हैं, जिससे 
. फिर छुटकारा पाना असम्भव हो जाता है | केसे आश्चय की बातः , 
है कि बुरे व्यसन--अच्छे व्यसनों की अपेक्षा--हम आसानी से 
सीख लेते हैं। इसका कारण यही प्रतीत होता है कि अच्छी आदतें 
.. डालने के लिए कठिन नियमों का पालन करना पड़ता है; वह 

नियस-पालन कठिन तपस्या है । बुरी बात सीखने से लिए 
हमें कष्ट उठाना नहीं पड़ता । बुरे काम का क्षशिक आहाद 
इतना लुभावना होता है कि हम अपनी स्वयं की प्रेरणा अथवा 
किसी दूसरे की प्र रणा से उसके लिये बहुत आसानी से लालायित 
हो जाते हैं । ब्रह्मचय-बत्रत को समस्त संसार सदा से श्रेष्ठ समझता 
है । उस महा ब्रत का अभ्यास करने के लिये ८ वर्ष की आयु 
से २५ वर्ष की आयु-प्यन्त कठोरता के साथ अपनी इन्द्रियों 
का दमन करना पड़ता है । परन्तु उस ब्रत को तोड़ने के लिये 
केवल एक पल का कुविचार काफ़ी है । एक बार उस व्रत को 
तोड़ देने से फिर खैर नहीं होती | एक बार उस ब्रत को तोड़कर 
उसका पूर्ववत पालन भी किया जाय तो उस “एक बार” का 
ज्णिक आह्ाद मनुष्य के विचार-स्वरूप क्षेत्र में ऐता बीज बो देता 
है जो कभी न कभी, ज्योंही उसे समय, स्थान ओर पात्र की अनु- 
कूलता मिलती है, उसी एक बार अनुभूत आह्वाद की याद आजाती 
है ओर कामातुरता दुबारा ब्रत भंग करा देती है। जहाँ दो बार व्रत 
भंग हुआ कि फिर तीसरी बार ब्रत को तोड़ने में इतना दुःख भी 
नहीं मालूम होता | और, यदि कहीं दो चार बार ब्रत टूट गया तो 
फिर अभ्यास हो जाता है ओर व्यभिचार की आदत पड़ जाती 
है। ज़रा ध्यान देकर सोचिए कि एक बार के बुरे विचार के आरस्भ 
से काल्ान्तर में कितने बुरे व्यसन का अभ्यास पढ़ जाता है । 
.._ चोरी के अभ्यास की एक छोटी सी कहानी है,'जो आधुनिक 
स्कूल की पढ़ाई में बच्चों को पढाई जाती है । एक बालक 

पाठशाला में पढ़ने जाया करता था। एक दिन वह किसी सहपाठी 
की एक पुस्तक उठा लाया । यहीं से चोरी की आदत का श्रीगणेश 
हो गया ! घर पर उसकी माता ने उस्त पुस्तक को देखकर कुछ न 
कहा ओर न पूछा कि पुस्तक कहाँ से लाया | चोरी के विचार का 


बीज बालक के स्मृति-स्वरूप क्षेत्र में अंकुरित हो गया और वह. 


जब कभी चोरी करने का अवसर पाता तो किसी न किसी सहपाठी 
की पुस्तक उठा लाता । इस बीज का काल्लान्तर में ऐसा सुदृद 
पक्ष बना कि वह लड़का आगे चलकर एक नामी चोर बन गया। 
कुछ दिन बाद वह एक डकेती में--जिसमें उसने मनुष्य-हत्या भी 
कर डाली थी--पकड़ा गया | न्यायालय ने उसे घातक और चोर 
. मान कर फॉँसी की सज़ा दे दी। एक पेसे की क्रीमत वाली छोटी 
सी पुस्तक की चोरी के आरम्भ ने कालान्तर में क्या भीषण रूप... 
._ दिखलाया | बचपन में मू्खंता के साथ किया हुआ एक छोटा सा. 
. काम युवावस्था में व्यसन हो जाता है ओर युवावस्था का ठयप्तन, 
. आयु बढ़ने पर, एक क़ानूनी जुम में परिणत हो जाता हे । द 
जी० डी० बोडमेन नामक एक विद्वान ने सच कहा हे, 
“एक कार्य बो दो और एक आदत प्राप्त करलो; एक आदत 
बो दो और एक चरित्र प्राप्त कर लो; एक चरित्र बो दो ओर 
. एक आाग्य प्राप्त करलो |? इस वाक्य का तात्पय यह है. कि एक... 
कार्य से मनुष्य का भाग्य संगठित हो जाता है । वृक्ष की डाली. 
. जिघर ओर जेसी मोड़ दी जातो है वेत्ती ओर उघर उसका झकुकाक 
. हो जाता है। छोटी छोटी जल-घाराओं से नाली बन जाती हे- 

नाली से नद, नद से नदी ओर नदी से समुद्र हो जाता है । इसी 
प्रकार छोटे-छोटे काये से अभ्यास हो जाता है। वह अभ्यास 
दुदराने से वयसन हो जाता है और उप्त व्यसन से मनुष्य का 
चरित्र संगठित हो जाता है । परंतु कठिनता तो तह है कि आरंभ 
में ऐसा अतीत नहीं होता कि आदत पड़ रदी है। ज्ञात होता है तब 
जब आदत पड़ चुकती है। मनुष्य का अधःपतन एक पाप से 
आरम्भ होता है । उसका अभ्यास उसे परिपक्त बना देता है । फिर 
न पश्चाताप होता न खेद होता हे । हमारी प्रवृत्ति के आध्यात्मिक 
और नैतिक व्यवहार की ऐसी विचित्र चाल रक्खी गई हे कि चाहे 
बुरी बात हो, चाहे अच्छी हो उसको बारम्बार करने से उसकी 
आदत पड़ जाती है, जिसका छूटना कठिन ही नहीं, कठिनतर 
नहीं अपितु कठिनतम द्वो जाता है। क्‍ 
विशूचिका, प्लेग के अत्यन्त सुक्तम जीव वर्षो' तक, जेसा कि 
आधुनिक वैज्ञानिक लोगों ने प्रमाशित किया है, एक स्थान 
में पड़े रहते हुए भी जीवित रहते हैं। वर्षा' के पश्चात, ज्योंही 
उनको अनुकूल व्यवस्था मिलती हे, वे मनुष्य के रुधिर में संचरित 
हो जाते हैं ओर पुरानी मद्दाम्रारी का रूप धारण कर लेते हैं। 
उसी प्रकार मनुष्य का एक बार का किया हुआ कम, चाहे अच्छा 
हो या बुरा; उसके मस्तिष्क के अन्तर्गत शुष्क पड़ा रहता हे; 
. बह मरता नहीं; ज्योंही उसको थोड़ी भी अनुकूल व्यवस्था मिल्ञती 
है वह अपना प्रचंड रूप धारण करके मनुष्य के अभ्यास-स्वरूप में 
आजाताहे। पा द 


१०४ |] [ भाग्य-निर्मोण 

वेज्ञानिक विचार हे कि हम जो कुछ भी एक बार कर 
लेते हैं, वह हमारे अन्दर से नहीं निकलता, मनुष्य के स्नायु 
की बनावट में ऐसी कुछ प्रवृत्ति है कि उसी काय को यह. 


जप 


बनावट समय-समय के अनिश्चित अन्तर पर दोहराती है। 


जिस कर्म को हम प्रतिदिन किसी निश्चित समय पर करते हैं 
उसके लिए हमारा मस्तिष्क ऐसा अभ्यस्त हो जाता है कि वह 
निश्चित समय आते ही हमारा मस्तिष्क उस कर्म को अनायास 
करने के लिए उद्यत हो जाता है। पूजा, पाठ, जप का अभ्यास 
बढ़ते बढ़ते इतना प्रबल् हो जाता है कि जब रुग्णावस्था के कारण 


हम आसन लगा कर न बैठ सके तो भी हम पड़े पड़े पाठ या... 


मन्त्र जपने लगते हैं | शिक्षा का महत्त्वपूर्ण अंग यह है कि हमारे... 
शरीर के स्नायु की बनावट को हमारा मित्र बना दे न कि हमारा. 
शत्र | अथोत शिक्षा से हममें अच्छी आदते' ऐसी पड़ जानी ._ 
चाहिए कि वे हमारी पू जी बनी रहे ओर उन आदतों से जो अच्छे 
कम हों वे कर्म हमारा सूद या व्याज बन कर हमारे जीवन को 
चलाते रहें। ऐसी अच्छी आदतें डालने के लिए हमें अच्छे विचार 
ओर कम इतनी शीघ्रता और श्रम से करने चाहिए कि हम 
उनके अभ्यस्त हो जायेँ ओर हमें दूषित कम करने का अवसर 
ही न मिले | जब शरीर और मन के -अंगन-प्रत्यंग में अच्छे कम 
करने का दृढ़ अभ्यास हो जायगा तो बुरे कर्मो' से हम स्वतः ही 
_बंच जायँगे। हमारी सनायु-रचना आमोफ़ोन बाजे से भी अधिक- 
तर बलिष्ठ है । जिस तरह फ्रोनोग्राफ़ या आमोफ़ोन के बाजे के. 

लिए, जब ओर रेकार्ड ( तवा ) तैयार किया जाता है, उस समय 
उस स्थान पर जे। किसी भी प्रकार का अच्छा या बुरा शब्द 
होता हे वही रेकाड पर अंकित हो जाता है । मैशीन पर जब 
रेकाड रक्खा जाता है तब वैसे ही शब्द बजने लगते हैं। इसी 
प्रकार जितने सी अच्छे या बुरे काय हमसे बन पड़ते हैं उन सब 
का रेकार्ड हमारी स्नायु-रचना पर अज्लित होजाता हे। समय- 
समय पर यह उन्हीं शुभ या अशुभ कार्यों, को उनकी स्मृति के 
कारण मजबूरन करते रहते हैं । 
सत्य कहने का दृढ़ अभ्यास होने पर भी यदि मनुष्य किसी 
कठिनाई से बचने के लिये एक बार असत्य भाषण कर दे ओर 
अपना संतोष इस प्रकार कर ले क्ति एक बार भ्ूूठ बोलने से 
क्‍या हुआ, तो उसी घड़ी असत्य बोलने को उसकी आदत 
पड़ गईं; क्योंकि, जीवन में कठिन परिस्थितियाँ आये बिना 
रहेंगी नहों ओर वह एक एक बार अपने बचाव के लिए असत्य 
बोलते बोलते असत्य बोलने में अभ्यस्त हो जायगा । जब तक हम 
एक बार भी क़ज न लें तभी तक कुशल है। जब तक हम 
ऋण को अपनो आर्थिक सुदृढ़ता का श्र समझे हुये हैँ तब 
तक हमारी ऋण से रक्षा होती है | परन्तु जहाँ एक बार हमने 
ऋण ले लिया और उसको किसी न किसी प्रकार चुका भी दिया, 
. तो फिर समझ लो कि ऋण-रोग लग गया । उधार लेने की आदत 
एक न एक दिन हमें दिवालिया बना कर छोड़ती है । हम सम- 
मते हैं कि सहस्रों बाते जो हमने की हैं उन्हें हम भूल गये हैं । 

वास्तव में हम उनको बहुत समय तक भूले भी रहते हैं परन्तु 
हमारे शरीर पर जब किसी रोग का प्रहार होता है या कोई 
मानसिक व्यथा हम पर आरूढ़ होती हे, तब हमारे उन पुराने 
काये के फ़ोटो ( चित्र ) हमारे अन्तःकरण पर उमर आते हैं 
ओर हम बिना लक्ष्य ही उन कार्यो' कों फिर कर डालते हैं।. 
हमारे काये के सूक्ष्म परिमाणु हमारी स्मति में बने रहते 
हैं। स्मृति की यह रचना मनुष्यों में ही नहीं, किन्तु पशु-पक्तियों 
में भी होती है | एक तोते को राम राम कहना रटा दिया जाय 
आर वह ऐसे शब्द उच्चारण करने का अभ्यस्त हो जाय, तत्पश्चात्‌ 
वह दीर्घकाल तक कहीं ऐसे स्थान पर रखा जाय जहाँ उसको राम 


राम कहने वाला मिले ही नहीं। ऐसी अवस्था में भी बहुत समय... 


व्यतीत होने के बाद यदि उसको राम नाम उच्चारण करने वाला. 


मिल जायगा तो वह राम का नाम सुनते ही स्वतः ही रास... 


राम कहने लग जायगा। बतक के बड़े-बड़े पक्ष होते हैं। वे 
उड़ने ही के निमित्त होते हैं। परन्तु वह मनुध्यों के मध्य में 
पक्त होने पर भी उड़ना भूल जाता है; क्योंकि उसे अपनी रक्षा 
करने के लिए उड़ना नहीं पड़ता; मनुष्य ही उप्तको रक्षा कर 
देते हैं। जीवधारियों की यह प्रकृति है कि आसानी और 
आराम की ओर उनका क्ुकाव रहता है; उस क्ुकाव को 
अनुकूल व्यवस्था मिलती है! तो वह बारम्बार दोहराया जाता- 

है; उसी दोहराव से आदत या अभ्यास पड़ जाता है। एक. 

कार्य को बारम्बार करने से मनुष्य उसका गुलाम बन जाता है। 

फिर उप्तका अन्त:करण उसे चाहे जितना प्रताड़ित करे वह 
उस कार्य को किये बिना नहीं रहता | आरम्भ में उस काय कोः 
बह अपनो इच्छा से करता है, परन्तु अन्त में उसे उस कार्य 
का सम्पादन आदत की मजबूरी से करना पड़ता है। 
वास्तव में देखा जाय तो मनुष्य ने जितने भी काय किए 
हैं सब उसकी आदत के फल हैं। हम ग्लैडस्टन की, शिवाजी: 
की, महाराणा प्रतापसिंह जी की शक्ति ओर कर्मो' की प्रशंसा' _ 
करते हैं ओर उन पर हमें बड़ा आश्चय होता है। परन्तु जबः 
हम उस शक्ति की विवेचना करते हैं तो इस परिणाम पर 
पहुंचते हैं कि वह शक्ति उन्होंने आदत से प्राप्त की थी। आदत 
डालने में बहुत श्रम करना पड़ता है। बहुत कठिनाइयों का 
सामना करना होता है । परन्तु जब निर्भक्रता, साहस, विवेक, 
सहनशोलता की आदत पड़ जातो है तो जीवन में चाहे 
जितनी उथत्न-पुथल हों, चाहे जितनी बार हार हो, मनुष्य- 
हार मान कर चुप नहीं बैठ रहता; वह पुनः काय-्षेत्र में 
उतरता है' ओरं सफलता प्राप्त करने का प्रयत्न करता है । 
.. आधुनिक शिक्षा-क्रा में जो ठोक समय पर पलूँग से 
उठने, पाठ पढ़ने, भोजन करने, पाठशाला जाने, खेल-कूद में. 
सम्मिलित होने, 5ग्राख्यान देने इत्यादि कार्मो' के कठिन नियम 
विद्यार्थी के लिए बनाए गए हैं वे इसी तात्पय से बनाए गए हैँ 
कि ऐसे कठिन ब्त से मनुष्य शेशव ओर कुमारावस्था में 
बुरी आदतों का आखेट न बने ओर अच्छी आदतें सीख ले 

जिससे यदि वह स्कूली पढ़ाई में पारगामी न भी हो तो भी 
अपने तन, मन, धन पर ऐसा अधिकार जमा ले कि जिस 
“काम में पड़े उसी में सफल मनोरथ हो सके | प्रत्यक्ष देखने में 
आता है कि कई विद्यार्थी छात्रालय में रहते हुए भी वहाँ के 
धनियमों का यथोचित पालन करने की--या तो मालदार होने के 
कारण, या किसी की कृपा के कारण, अवहेलना करते हैं 
ओर अपने आपको सराहते हैं कि साधारण छात्रों की तरह 
'बह अपनी तरकीब से दुःख नहीं पाते । परन्तु इस अवहदेलना 
से अच्छी आदतें सीखने में जो त्रुटियाँ उनके चरित्र में रह जाती 
हैं वे उनके समस्त जीवन को दुःख देती रहती हैं।..... 
आकर्षेण-शक्ति के नियम के अनुसार वेज्ञानिक लोग कहते हैं. 
कि यदि एक पत्थर बहुत उन्नत पहाड़ से या स्थान से गिराया... 
. जाय तो पहले सेकेग्ड में यदि वह १६ मील नीचे उतरेगा तो दुसरे... 
सेकण्ड में ४८ फ्रीट ओर तीसरे सेकेण्ड में ८० फ़ोट नीचे 
आयेगा। यदि उस पत्थर को उस उन्नत स्थान से भूतल पर _ 
पहुँचने में कुल १० सेकेए्ड लगेंगे तो १० वें सेकेर्ड में वह ३०७ 
. “फ्री की गति से ऊपर से नीचे आवेगा, अथात, पत्थर की निम्न 
. गति आरस्म की अपेज्ञा अन्त में लगभग १९ गुनी शीघ्रतर हो 
... जायगी । ठीक यही प्रगति आदत की भी होती हे। जब एक बुरा 
. काये पहिली बार किये जाने के बाद दुबारा क्रिया जाता है; 
 वतब पहले की अपेक्षा आसानी और शीघ्रता से किया जाता है; 

. और बार बार किए जाने से उसकी गति बहुत शीघ्र हो जाती हे। 

चोर अपने अपराध के लिए जेल में सज्ञा पाकर बाहर आता 
है । अवसर मिलते ही वह फिर चोरी करता है और क्रैद होता 
है। कई चोर कई बार क़ेद होते हैं। क्या ऐसे चोर का हृदय 
उसको ताड़ित नहीं करता ? क्‍या उसकी आत्मा चोरीं के कुकमे 
को बुरा नहीं समझती होगी ९ परन्तु वह विचारा क्या करे, अपनीः 
आदत से लाचार हो जाता है। पहली वार की चोरी के परमाणु 
उसकी स्मृति के रेकाड में ऐसे दृदु जम गए हैं. कि जेलखाने की 
. यातना ओर वहाँ के घोर कष्टों का अनुभव कर चुकने पर भी, 
जब कभी अवसर मिलता हे, वह चोरी कर डालता है। 
.. जेसे चोरी, व्यभिचार और मादक द्र॒व्यों की आदत पड़ जाती 
है उसी श्रकार जुवा खेलने की भी आदत पड़ जाती है | द्य त 
-चाद्दे ताश के पत्तों से खेला जाय चाहे घुड़दोड़ के मैदान में 
खेला जाय, वह बड़ा भयंकर ओर दुखदायी अभ्यास है। कहावत 
है कि “जुबे का चस्का भारी, दूना खेले हारा ज्वारी |” एक अंग्रेज 
विद्वान का लेख हे कि “कतिपय जुवारी जुआ खेल रहे थे, उनमें 
. एक ज्वारी खेलते खेलते किसी बीमारी के कारण कुर्सी से नीचे: 
गिर कर बेहोश हो गया । डाक्टर दवा देने के लिए बुलाया गया, 
परन्तु डाक्टर के आने के पूव ही अन्य जुवारियों ने उसके स्वस्थ 
हो जाने ओर न होने की सम्भावना पर भी बाज़ी लगा दी। 
डाक्टर ने आकर बीमार का थोड़ा ख़न निकालने का निश्चय 
किया । परन्तु उसके साथियों ने ऐसा करने से मना कर दिया 
ओर कहा कि इसकी चिकित्सा न की जाय; क्योंकि उसके. 

“ठीक होने या न होने पर हमने बाज़ी लगा दो है। दवा कराने से 
हमारी बाज़ी पर असर पड़ेगा।” अमेरिका के सुप्रसिद्ध प्रेसीडेण्ट 
गारफ़ील्ड जब अधिक बीमार हो गये थे ओर मृत्यु ओर जीवन 
के मध्य में कूल रहे थे, उस समय ज्वारियों ने उनके जीवन-मरण 
पर भी बाजी लगा डाली थी । विदेशी उदाहरणों को जाने दीजिए; 
अपने ही देश के दो उदाहरण देखिए, जो बहुत पुराने होने पर 

भी अब तक प्रख्यात हैं। एक महाराज युधिष्ठिर का ओर दूसरा 
महाराज नल का है; इन दोनों नृपतियों ने तो अपना राज्य तक 
जुए के अपंण कर दिया था । क्‍ 

जब डाक्टर किसी रोगग्रस्त भाग की चीरा-फाड़ी करता 

है तो उसके पूथ उस भाग पर ऐसी दवा का प्रयोग कर देता है... 
या क्ोरोफ़ार्म से उस रोगी को ऐसा बेहोश कर देता है कि शरीर _ 
का रुग्णु भाग काट भी डाला जाता है तो कष्ट नहीं प्रतीत होता। 

परन्तु आपरेशन के पश्चात्‌ जब दवा का असर दूर हो जाता... 
है, तब वह चीरा हुआ घाव कितना कष्टदायक हो जाता है। 
इसी प्रकार- जब हम कोई दुव्येसन करते हैं तो उससे जिस 
ज्ञानेन्द्रिय या कर्मेन्द्रिय को तत्कालीन आह्ाद पहुँचता है वह 

क्रोरोफ़ाम की तरह हमें बेहोश बना देती है और उस समय उस 
व्यसन में हमें आनन्द ही आनन्द प्रतोत होता है । परन्तु जब 
तत्कालीन मुग्धता के बाद हमें होश आता है तब हमें वह काय 
महाकष्टप्रद ज्ञात होने लगता है । किन्तु कष्ट का ज्ञान हो चुकने 
. पर भी वह कार्य फिर किया जाता है । उसके ज्ञणिक आह्वाद से 

फिर तृप्ति होती है ओर उसके पश्चात्‌ फिर कष्ट होता है। 
जब अभ्यास हो जाता है तब फिर उस कष्ट पर ध्यान मी नहीं 
पिया जाता । दुग्यसनों में एक अनोखी बात ओर देखने में आती 
है, जो यह है कि बुराई के अभ्यास से दूसरी बुराई भी आ 
जाती है । जब कभी हम एक बार झूठ बोलते हैं तो उसकी पुष्टि 
के लिए दूसरा भक्ूठ कहना पड़ता है ओर उसकी पुष्टि तीसरे भूठ 
से करनी पड़ती है | मानों एक बार के असत्य भाषण से अनेक 
चार असत्य भाषण करना पड़ता है । अन्त में असत्य भाषण की 
ऐसी आदत पड़ जाती है कि बिना मतलब हम असत्य भाषण 
करने लग जाते हैं । आलस्य के कारण जब हम नियमित समय पर 
किसी के यहाँ नहीं पहुंचते तो हमें कुछ न कुछ बहाना--ठीक 
. समय पर न पहुँचने के लिए बनाना पड़ता दै। मानों आल्स्य 
के व्यसन से कूठ बोलने का व्यसन भी सीख लिया गया। 
व्यभिचार से शरीर को केवल हानि ही नहीं पहुँचती, किन्तु 
कालान्तर में मादक द्रव्यों का सेवन भी, स्वतः ही, आ जाता है। 
जिस प्रकार बुरे काया का आरम्भ करने से बुरे वयसन चिपट 
. जाते हैं, उसी प्रकार अच्छे कार्यों के करने से अच्छे अभ्यास 
भी पड़ जाते हैं । दूषित काय ओर दूषित विचार से बचना ही 
_ अच्छी आदतों का डालना है। दुव्यसन से बारस्वार बचाव 
करने का व्यसन भी उतना ही गाढ़ा हो जाता है जितना दुव्येसन । 
यहाँ पर प्रश्न यह उठता है कि संसार में क्‍या क्या बुराई हे, 
जिनसे युवकों को सदा बचते रहना चाहिए ? इस प्रश्न का 

उत्तर देना सरल नहीं है | बुराई ओर भलाई का नम्बर इतना 
विस्तृत है कि उसका कोई सूचीपत्र नहीं बन सकता। धार्मिक 
गुरुओं ने तो पाप और पुणय की इतनी लम्बी-चोड़ी सूची 
बनाई हे कि उनका यहाँ पर उल्लेख करना दुस्साध्य है। परन्तु 
जीवन की सफलता के बाधा डालने वाले मुख्य दुव्यसन असत्य- 
भाषण, आलस्य, चोरी, स्व प्रकार के मादक द्र॒व्यों का सेवन, 
सर्वप्रकार के व्यभिचार ओर जुबा हैं। 

विद्यार्थियों ! नवयुवको ! मैं आपसे हाथ जोड़ कर प्राथना 
करता हूँ कि उपय्युक्त दुव्यसनों से बचे रहो। इनसे बचे रहने 
ही से साहस, दृढ़-संकल्प, इच्छा-शक्ति आदि सुगुर्णों में बड़ी 
उत्तेजना ओर वृद्धि द्वोगी। उक्त व्यसनों के अतिरिक्त एक 
टुन्यंसन ओर भी है, जिसको मैं इन सब के ऊपर समभता 
. हूँ। वह यह हे--“अहो रात्रि दुःख ही दुःख पर विचार करने का. 
अभ्यास ।? इस प्रकार की विचारशेली मनुष्य को रात-दिच 
दुःख देती है। अन्य व्यसन मनुष्य को समय समय पर ही कष्ट 
पहुँचाते हैं ओर उसकी उन्नति में बाधा डालते हैं, परन्तु दुखो- 
. त्पादक विचारों का चिन्तन मनुष्य को रात-दिन सताता 
रहता है । द 

नवयुवक विद्यार्थी-मए्डल ! अपने अनुभवों को आँखों के 
सामने रख कर आपको चेतावनी देता हूँ कि जैसे आदत का 
बीजारोपण करोगे वसा फल पाओगे । 

सप्तम परिच्छेद 
च्वावत्तस्वन 


“मैंने यह अनुभव किया है कि ईश्वर की विस्तृत सृष्टि में 
कोई भी मनुष्य किसी अन्य मनुष्य को सहायता देने के लिए 
तैयार नहीं हे |” 


क्‍ --पेस्टालोजी 
. “जो कुछ मैं हूँ अपने आप बना |” 
क्‍ --हमफ्रीडेबी 
“मेरे पुत्र ! इस पर भरोसा रक्खो ओर स्मरण रखो कि 
उत्तम पुरुष अपने आपको बनते हैं |? 
“पैट्रिक देनरी 


“वंशक्रमागत दलित जनो ! क्‍या तुम नहीं जानते हो कि 
जिनको स्वतंत्र बनना हे, उन्हें स्वयं पर ही प्रहार करना होगा।” 
“--लाड बायरन 


“परमात्मा प्रत्येक पक्ती को खाद्य पदाथ देता है, परन्तु वह 
उस पदार्थ को पक्षी के घोंसले में नहीं रख देता ।' 
..._ --जे० जी० हालेण्ड 
भा० ८ 

“हमारे उपाय बहुधा रवयं हमीं में होते हैं, जिनको हम 
स्वग॒ंदत्त समभते हैं।” 

. +शेक्सपियर 

“संसार में सवात्तम शिक्षा वह कठिन उद्यम है जो अपनी 

जीविका उपाजन के हेतु मनुष्य को अपने आप करना पड़ता है |”? 

--वेंडल फ़िलिप्स 

“प्रत्येक मनुष्य दो प्रकार की शिक्षा प्राप्त करता है। एक 

वह जो उसे दूसरों से मिलती है | इससे भी महत्तर वह दूसरी 

शिक्षा है जो अपने अनुभव से वह अपने आप प्राप्त करता हे ।” 

“-गिबन 


जिसे उत्तम मनुष्य खोजते हैं वह उन्हीं में विद्यमान हे । जिसे 
छोटे साधारण मनुष्य खोजते हैं वह दूसरों से प्राप्त होती है !? 

“कनन्‍्फ्यूसियस 

“जो यह चाहता है. कि उसका काय-क्रम दूसरे लोग ही 

निर्दिष्ट करदें, वह अपने मंतव्य को पूरा किए बिना ही 

सर जायगा।” 

--लोवल 

.._ “संसार में, व्यापार में, खेल में, कानून में, प्रेम में, प्रभुत्तव- 

प्राप्ति में, धन-संचय में, आपका यही मंतव्य होना चाहिए कि 

अपने आप पर ही निभर रहो |” 


_-जेक्‍्सी 

प्रत्येक आँख अपने आप व्यवहार करे ओर शुमाश्ते पर 
भरोसा न करे [? 
क्‍ -शेक्सपियर 
 नवयुवकों ! याद रक्खो ओर भल्लीं-भाँति याद रक्खो कि 
मित्र ओर जान-पहिचान वाले मनुष्य आपको अपने मंतव्य के 
पूरा करनेके लिये कुछ सहारा भत्ते ही दे दें, परन्तु आपको आराम 
से बिठा रखकर आपके खुद के करने के उद्योग को अपने कन्धों 
पर कदापि नहीं ले लेंगे; आपकी दरिद्रता दूर करनेके लिए अपनी 
धरोहर आपको नहीं सॉप देंगे। ओर यदि कहीं सौ में से एक 
मित्र ऐसा मिल जाय जो आपकी हज़ार आपत्तियों को अपने सिर 
. पर रखकर आपके बोमक को हलका बना दे तो आपका अहो- 
भाग्य है। परन्तु ऐसी आशा बांध लेने के बाद यदि वह पूरी न 
हुई तो आपको कितना खेद होगा । आपको अन्य कष्ट ही बहुत 
सता रहे थे; मित्र से निराश होनेका एक दुःख ओर बढ़ जायगा। 
आप दुखी से अधिकतर दुखी बन जायँगे। यदि कहों मित्र ने 
अपने उदार भाव से आपकी सहायता करके आपका दुःख निवारण 
कर भी दिया तो उसका परिणाम अच्छा न होगा । संसार में जब 
तक जीवित रहना है तब तक नित नई आपत्तियाँ आती दी 
रहेंगी। आप पर जब फिर आपत्ति आयेगी तब फिर उसी मित्र 
की सहायता प्राप्त करने के लिए आपको विवश होना पड़ेगा 
इसका अथ यह हुआ कि आप अपनी स्वयं की आपत्तियों 
. को अपने उद्योग से न हटा कर दूसरों के आश्रित होकर हटवाने 

के अभ्यस्त हो रहे हैं | दुसरे लोग आपको कितनी बार 
सहायता देंगे | क्या उनको अपने ऊपर आने वाली आपत्तियों 
से मुठभेड़ न करनी पड़ेगी ९ आपने व्रथा ही क्‍यों मान लिया 
कि वे आपकी सहायता करने के निमित्त तैयार बेठे हैं ओर 
अपनी तिजोरी की किवाइ--आपको घन देने के लिए खोल 
रक्खा है | यदि आपकी अपेक्षा उनके पास अधिकतर धन हे 
तो आपको यह भी विचार करना चाहिये कि उनके अधिकतर 
खर्च भी होंगे | सच पूछो तो दूसरों से बात बात पर 
. याचना करना अपनी शक्तियों से खुद को गिरा लेना और 
दूसरों के सम्मुख अपना हास्य कराना है । कवि राजिया ने 
कहा हे:-- 
' #काढ़ न दे बित कोयरीरायां से राजिया”? 
अथे--आपके रोने गिड़गिड़ाने से कोन मनुष्य अपना धन | 
निकाल कर दे देगा। 
महाराज भतृ हरि ने इस विषय पर जो अपनी सम्मति 
दी है उसको अपने मकान में किसी दीवार या कागज के मोटे 
_तंखते पर मोटे मोदे अक्षरों में लिख लो ओर उसे प्रति दिन 
पंद्ो ओर समझो | 
रे रे चातक; सावधान मनसा मित्रक्षएमअयताम। 
अम्भोदा बहवो वसन्ति गगने सर्वेतुनेताव्शा; ॥ 

केचिद्वृष्टि भिरर्चयन्ति वसखुधा गजेन्ति केचिद्‌ दा । 
यं थ॑ पश्यसि तस्थ तस्थ पुरतः मा त्र॒हि दीन॑ वचः ॥ 

पपीहा पक्षी की आदत है कि जहाँ उसने आकाश में बादल 
गरजते देखा कि “पी, पी”? करके ठषा बुझाने की पुकार करने 
लगता है। यहाँ पर श्रीभत्‌ हरि जी महाराज उसी पक्षी को. 
सम्बोधन करके कहते हैं--“हे मित्र पपीहे, सावधान मन से थोड़ों 
देर के लिए मेरी बात सुन--आकाश में बादल बहुत दृष्टिगत 
होते हैं। इनमें थोड़े ही ऐसे हैं जो जल से प्रथ्वी को तृप्त 
. करते हैं परन्तु बहुत से ऐसे हैं जो वृथा ही गरजते हैं। 
ओर पानी की एक बूँद भी नहीं देते। इसलिए तू हर बादल 
को देखते ही दीन वचन न कहा कर [7 

मनुष्य संसार में एकाकी जन्मता ओर एक्राकी ही मरता 
है। जब वह संसार के काय-क्ेत्र में उतरता हे उसको सहसरं 
मनुष्यों के साथ व्यवहार करना पड़ता है। कोई मनुष्य उससे 
अनुकूलता दिखाते तो कतिपय प्रतिकूलता दिखलाते हैँ। बहुत 
से लोग उससे सहमत हो जाते हैं ओर बहुत से स्पधों करने 
लग जाते हैं । दूसरें से सहायता लेने की अपेक्षा जो मनुष्य स्वा- 
वलम्बन पर निर्भर रहते हैं वे ही ठीक रास्ते पर हैं । जिस प्रकार 
तुम एकाकी जन्मे हो उसी प्रकार स्वयं की सहायता कर एकाकी 
ठहरे रहो । साँ, बाप, भाई, बहिन, मित्र, नोकर, चाकर, जान- 
पहिचान वालों से तुम अलग नहीं हो सकते; एकाकी तो तभी 
रह सकते हो जब सन्यासी हो जाओ। इन सबसे कुछ न 

कुछ सहायता तो तुमकों मिलती ही हे । पर तुम किसी पर बोक 
न बनो । बोक बनो अपने हृदय पर, अपने मस्तिष्क पर ओर 
अपने शरीर पर | यदि दूसरा तुमसे सहमत हो जाय, तुम पर 
दया रखे, अपनी इच्छानुसार तुम्हें कुछ दे भी दे, तुम्हारी 
सिफ़ारिश भी कर दे, क्‍या यह सहायता कुछ कम है। मैं ऐसी 
सहायता का विरोध नहीं करता। मैं तो ऐसी सहायता का 
प्रतिवाद करता हूँ जिसके अभ्यरत होने से तुम एक भिखारी 
की तरह दूसरों की आँखों में खटकने लगो ओर अपनी शक्ति 
को इतनी निबल बना लो कि अपने सहारे उठ कर खड़े भी 
न हो सको। जो स्वयं के करने का उद्योग है उसको दूसरों 
पर डाल देना अपनी हानि कराना नहीं बल्कि परमात्मा ने 
जो तुम्हें व्यक्तिगत शक्ति दी हे उसकी हँसी कराना है। 
निस्सहाय की सहायता करने की आवश्यकता होती है ओर 
वह सहायता कहीं न कहीं से पहुँच भी जाती है। बचपन में 
सहायता की अत्यन्त आवश्यकता है। इसीलिए माँ-बाप रात- 
दिन तुम्हारी सहायता करते हैं। किसी किसी के माँ-बाप उस 
. निस्सहाय दशा में मर भी जाते हैं तो प्रायः कोई न कोई सम्बन्धी 
 मित्रादि सहायता करने के लिए कमर बाँध लेते हैं। आजकल 
के अनाथालय निस्सद्ाय बच्चों को सहायता देने के लिए बनाए 
. गए हैं । परन्तु तुम सदेव बच्चे नहीं रहोगे । प्रदि दिन युवावस्था . 
की ओर बढ़ते जाओगे ओर वाह्य सहायता की आवश्यकता 
: तुम्हारी वृद्धि के साथ साथ कम होती जायगी। क्‍या युवक 

होने पर भी तुम किसी अनाथालय में बैठे-बैठे मु.फ़ में खाना- 
पीना चाहते हो । जब तुम बीमार पड़ते हो, तुम्हारी रुग्णावस्था 
में कोई न कोई डाक्टर या वैद्य कुछ लेकर या बिना लिए तुम्दारी 
सद्दायता करने के लिए बहुधा आ जाते हैं। दवा के प्रयोग से 
वे तुमको बीमारी से बचा देते हैं और सहायता देने का कत्त व्य 
पूरा कर देते हैं। मेरे कहने का तात्पय यह है क्रि यथोचित 
सहायता देना वा लेना बुरा नहीं हे। यथोचित और सामयिक्र 
सहायता लिए ओर दिए बिना संसार में काम नहीं चल सकता । 
यह प्राकृतिक नियम प्रतीत होता है। परन्तु अनुचित ओर 
हर समय दूसरों का मुँह ताकना अत्यन्त गद्ठित, कष्टदायक और 
हीनतोत्पादक है । पशु-पत्तियों में भी, जिनमें केवल नेपर्गिक 
बुद्धि द्वोती हे, दूसरों से सहायता प्राप्त होती हे। परन्तु वह भी 
. सीमित है। पक्षी अंडे देते हैं, ओर उन्हें सेते हैं। परन्तु जब 
बच्चे के पर निकल आते ओर वह उड़ने के योग्य हो जाता है. तब 
माँ-बाप स्वयं उनको चोंच मार कर घोंसले से निकाल देते हैं 
ओर स्वयं भी घोंसला छोड़ देते हैं । माँ-बाप ने तुम्हें पाला-पोसा, 
हर प्रकार का कष्ट उठाकर तुम्हें बढ़ा छिया, पढ़ाया-लिखाया, 
तुम्हारी पर्याप्त सहायता कर दी; बस, उन्होंने अपना कत्त ठय पालन 
कर दिया । शिक्षित ओर बड़े होकर भी तुम यदि अपने 
माँ-बाप या अन्य सहायकों से सहायता की प्रतीज्ञा करो तो यह 
तुम्हारे लिए बड़ी लज्जा की बात है । क्या तुम आयु पय्यन्त “बच्चे 
ओर लल्ला” बना रहना चाहते हो ? तैरना सीखने के लिए पानी 

में कूदना पड़ेगा । कोई भी शिक्षक तुमको पानी में बिना उतारे 
तैरने की कत्ना नहीं सिखला सकता | वह शिक्षक शुरू में अधिक 
से अधिक सहायता तुमको देगा तो यह देगा कि तुम्हारे साथ 
स्वयं पानी में उतर जायगा ओर अपने हाथ के सहारे से तुम्हें 
तैरने का अभ्यास करा देगा। परन्तु अन्त में तुम को स्वयं ही 
अपने हाथ-पैर चलाने पड़े गे । दस-पाँच बार तुम्हारे नाक ओर 
मुंह में पानी अवश्य चला जायगा। कभी डूबने भी लगोगे। इसी 
तरह स्वयं के परिश्रम से तेरना आयेगा। तेरना सिखलाने वाले 
एक ब्राह्मण पहलवान कहा करते थे, “किसी को तेरना सीखना 
हो तो मेरे साथ चलो, मैं ठंडे पानी के कुण्ड में तुम्हें ऊपर से गिरा 
दू गा। तुम्हारे नाक ओर मुह में पानी भरने .लगेगा, आँख लाल 
हो जायगी; परन्तु डूबने से बचने के लिए जो तुम अन्यतम _ 
प्रयत्न करोगे उसीसे तेरना कटपट सीख जाओगे |”? उस पहलवान 
ने कई लोगों को तैरना इसी प्रकार सिखाया । एक तेरना ही 
क्या, हम अपनी आपत्तियों से बचने के लिए बहुत से प्रयत्न 
करते हैं; उनसे ही हमें अनुभव ओर ज्ञान प्राप्त हो जाता है। 
जितने महत्‌ पुरुष हुए हैं, जिनके उदाहरण गत परिच्छेदों में 
लिखे गए हैं या जो आगे दिए जायँगे, स्वावलम्बन से ही 
सफलता को प्राप्त हुए हैं । पुनरुक्तिदोष होते हुए भी मैं. 
पाठकों से पूछता हूँ कि माहाराज छुत्रपति शिवाजी ने या 
नेपोलियन ने जो विजय प्राप्त की वह क्या किसी ओर के सहारे 
से भ्राप्तकी थी । शेक्सपियर या कालीदास ने कविता-कलाप _ 

ओर नाटकों से संसार को गुजा दिया। क्या उन्होंने किसी 
ओर की सहायता से इस प्रस्तिद्धि को पाया ? एम० ए०, बी? ए०, 
मैट्रीक्यूलेशन की पढ़ाई तो कुछ हो शताब्दियों से नियत हुई हे । 
क्या शेक्सपियर ओर कालीदास ने एम० ए०, बी० ए०, आचाय, 
या विशारद की परीक्षा पास की थी ? हम बी० ए० ओर एम० 
ए० में पढ़ते हैं; हमें उच्च वेतन पाने वाले अध्यापक इस युग में पढ़ाते 
हैं; क्या शेक्सपियर वा कालिदास ने भी आधुनिक प्रकार से 
शिक्षा पाई थी। जितने भी महत्‌ पुरुषों के जीवन-चरित्र तुम पढ़ोगे 
उनसे तुम्हें भली-भांती ज्ञात हो जायगा कि प्राय: वे सभी व्यक्ति, 
जिनका नाम आजकल हम लोग बड़े गोरव के साथ लेते हैं, 
अपने आप ही बने थे । 
शुभ नाम स्त्रय॑ के उद्योग और शक्ति के अवलम्बन से 
प्राप्त होता है | शुभ नाम पेठक सम्पत्ति नहीं हे जिसका उत्तराधि- 
कार पिता की मृत्यु के पश्चात्‌ तुम्हें अपने आप या अदालत 
की सहायता से मिल जाय । शुभ नाम धन से नहीं खरीदा जा 
सकता ओर न इतिफाक़ से प्राप्त हो सकता है। वह घोर 
परिश्रम ओर स्वावलम्बन का फल है । स्मरण रखो कि ईश्वर 
उसी की सहायता करता है जो अपनी सहायता आप करता है । 
जो अपनी सहायता आप नहीं करता, ईश्वर भी उसकी सहायता 
नहीं करता। भाग्य-भरोसे अपने जीवन को भार बनाने वालज्ञा 
ओर निश्चेष्ट बैठ रहने वाला न केवल अपने जीवन को बिगा- 
ड्ता है; बल्कि अपने शीघ्र नाश के उनन्‍्मुख द्वोता हे। ताले में 

लगाई जाने वाली कुजी जब काय नहीं करती ओर चुपचाप 
पड़ी रहती है तो जंग लग कर शीघ्र नष्ट हो जाती है । जब जड़ 
वस्तुओं का यह हाल है तो क्रियाशील निश्चेष्ट होकर बैठ रहने 
से क्िस गति को प्राप्त होगा यह बतलाना व्यथ है. इसलिए 
स्वावलम्बन धारण करो ओर परावलम्बन त्यागो । 


बम € क्‍ 
..._अष्टम परिच्छेद 
घैय ओर प्रतीक्षा 

उतावला सो बावज्ञा-परिश्रम या उद्योग और जल्दबाजी में 
बहुत अन्तर है | अच्छा अभ्यास प्राप्त करने में जो समय लगता" 
हे--उसको समय का नाश नहीं समझना चाहिए । इसमें सन्देह 
नहीं कि प्रत्येक काय शीघ्रता के साथ करने में समय की बहुत 
बचत रहती है ओर उसका फल भी थोड़े समय में मिलन जाता है । 


... परन्तु, यदि कहीं शीघ्रता में काम बिगड़ गया तो फिर उसमें उतना, 


ही समय दुबारा लगाना पड़ेगा। इसलिए काये आरम्भ के 

पू्ें उस पर भली-भांति विचार करना आवश्यक है और उसके 

करने के पश्चात्‌ भी घेयें के साथ उसके शुभाशुभ फल की प्रतीक्षा: 
करनी चाहिए । इस प्रकार आगा-पीछा सोचने ओर काय की तैयारी 

में जो समय लगता है वह भी उस समय का, जो काय में लगता: 
है, अंग ही सममा जाना चाहिए । तुम्हें किसी अपरिचित स्थान. 
को जाना हे ओर रास्ते का कुछ ज्ञान नहीं है; ऐसी अवस्था में 
राह चलने के पूर्व यदि तुम किसी ऐसे मनुष्य से मार्ग पूछ लो जो 
उस माग से परिचित है, तो उस पूछताछ में जो अधिक समय- 
लगेगा वह व्यथ नहीं है । बिना पूछताछ किए रवाना हो जाओगे 

ओर इधर-उधर भटकते फिरोगे तो उसमें तो ओर भी ज्यादह 
समय लगेगा। प्रत्येक कार्य करने के पूव उसकी तैयारी करना 
आवश्यक है | जो तुमको बहुत से कुशात्र-बुद्धि दिखाई दे रहे हैं 
वे एक दिन में ही प्रतिभाशाली नहीं बन गए हैं। अपनी वर्षों की 
मिहनत के बाद उन्होंने प्रतिभा प्राप्त की हे। विशाल वट वृक्ष ने 
अपनी विस्तृत छाया, नरसल ( नेजा, कलम बनाने की लकड़ी ) 
की तरह, दो-चार छ: महीने में नहीं प्राप्त की हे। ईश्वरदत्त 
शक्तियों को विश्वास के साथ काम में लाओ तो वे अवश्य 
“बढ़ेंगी। जो कुछ जानते हो यदि उसका अभ्यास करोगे तो 
उससे तुम्हारी ज्ञानवृद्धि होगी । जो सावधानी से प्रतीक्षा करता है 
उसका भला अवश्य होता है। दोड़ने वाले रपट पढ़ते हैं; 
परन्तु, संभलकर चलने वाले शीघ्र पहुँच जाते हैं | हमारे युवक _ 
एक ह्वी दिन में सवंगुश-सम्पन्न होकर मालामाल होना चाहते हैं। 
इस सम्पूर्णता के लिए बहुत बैये ओर समय की आवश्यकता है । 
“अब तक तो पढ़ते रहे, अब कब तक प्रतीक्षा करें ९? यह प्रश्न 
अधिकांश युवकों के मुह पर रहता है। सब लोग यह चाहते हैं 
कि मटपट पढ़ाई खतम हो, भमटपट अच्छी नोकरी या व्यवसाय 
मिल जाय, जिससे झटपट धनवान हो जायें। याद रक्खो, 
“माली सींचे सो घड़ा पर ऋतु आए फल होय।” महाकवि 
“बड़ सवथ को एक बार एक महिला ने कहा कि एक कविता 
लिखने में उसे ६ घंटे लग गए । वड सवथे ने उत्तर दिया कि वह 
“उस कविता के लिखने में छः सप्ताह लगाता। द द 

. आधुनिक युग में हमें शीध्रता से काय सम्पन्न करने के 
लिए कई यन्त्र आविष्कारकों की कृपा ओर बुद्धि के प्रताप से 
मिल गये हैं। तार, टेलीफोन, समाचार-पत्र, सड़क, रेलगाड़ी, 
[मगाड़ी, मोटरगाड़ी, जल जहाज, हवाई जहाज, बिजली, वाष्प 
और अन्य श्रक्कार से चलने वाले लाखों प्रकार के यंत्रों 
से हमारे समय और श्रम में बड़ी किफायत हो गई है।. 
वेख सीने के लिए मशीन, जल निकालने के लिए मशीन, 
भारत से इंग्लेंड पहुँचाने के लिए हवाई जहाज और जल- 
जददाज़, कलकत्त से बम्बई पहुँचाने के लिए रेलगाड़ी मौजूद है । 
ओर तो ओर क्या मुर्गी के अण्डे से २७ घण्टे में बच्चे पैदा करने 
की मशीन भी काम कर रही है । आज से हज़ार दो हज़ार वर्ष 
. पहले ये सुविधाएं कहाँ थी १ परन्तु इतनी सुविधाएँ होने पर भी _ 
अधेैये ओर शीघ्रता के मारे हम सब के नाक में दम है।इस 
उतावलेपन से जरा उस घेय ओर संलग्नता की तुलना तो करो 
. जब व्याकरण पढ़ने में १२ वर्ष लगते थे। आगरे के ताजमदल 
को देख कर बादशाह शाहजहाँ के थेये, प्रतीक्षा और कार्ये- 
तत्परता की प्रशंसा तो करो कि रेल, तार, मोटर, पक्की 
. सड़क का सुभीता न होने पर बेलगाड़ियों द्वारा पत्थर लाए. 
गये और उनसे ताजमहल बनाया गया । उसके ताजमहल के सोंद्य 
के साथ उसकी सुदृढ़ता की ओर भी ध्यान दो ओर सोचो कि 
आजकल की दोड़ धूप से जो मकान बनाये जाते हैं. उत्तसे वह. 
हृढ़तर है या नहीं । 

एक चित्रकार की एक धनवान मनुष्य ने एक फ़ोटो पर 
रंग करने के लिए दिया । चित्रकार ने दो ही दिन में चित्र 
को बहुत उत्तमता से रंग भर कर वापस कर दिया ओर 
५०) मजदूरी के माँगे। धनवान ने चित्रकार से पूछा कि केवल दो ही 
'दिन में रंग भरने का ५०) कैसे दिया जा सकता है, चित्रकर 
ने उत्तर दिया, “रंग भरने में दो ही दिन नहीं लगे बल्कि ३० 
'बष लगे हैं। इस उदाहरण का तात्पय यह है. कि ३० वष के 
सावधान ओर घोर परिश्रम का चित्रकार को फल यह मिला कि 
उसने २ दिन में चित्र तैयार कर दिया। तुम ओर मैं उस चित्र को 
२ दिन में क्या १ मास में भी बिना अभ्यास के नहीं बना सकते | 
किसी भी कार्य को सीखने के लिए समय लगेगा ही । 

किसी काय या व्यवसाय को साधारण प्रकार से सीखने में 
अधिक समय नहीं लगता । किन्तु थोड़ा समय लगा कर उसको 
साधारण प्रकार से सीखने में उसका परिणाम भी साधारण ही 
मिलेगा । परन्तु किसी काये या व्यवसाय में श्रवीणता प्राप्त करना 
है और उसके स्थायी फल से लाभ उठाना है तो संलग्नता के साथ 
'बहुत समय तक उसे सीखना पड़ेगा। आजकल परीक्षाएं पास 
करने के लिए नियमित समय निश्चित है। उदाहरणाथ कानून की 
'एल० एल० बी० परीक्षा के लिये २ वर्ष ही रक्खे गये हैं। बी० ए० 
'पास करने के पश्चात्‌ यदि सावधानी से कोई युवक दो वर्ष पर्येन्त 
'एंल-एल० बो क्लास में अध्ययन करता रहेगा तो एल-एल० 
ी० की डिग्री प्राप्त कर लेगा | परन्तु कह युवक एकदम हाईकोट 

में जाकर किसी बड़े मुकदमे की अच्छी ढंग से पेरवी नहीं कर 
सकता, ओर न जल्दी ही जजी की कुर्सी पर बैठ कर अच्छे फैसले 
लिख सकता है। वही युवक वर्षा तक घोर परिश्रम ओर प्रतीक्षा 
के पश्चात्‌ अपने कानूनी व्यवसाय में सफलता पा सकता है। 
चाहे जेसा कुशाप्न बुद्धि एल-एल० बी० पास विद्यार्थी क्‍यों न 
हो, उसे योग्य जज बनने में दो वर्ष लग जाय॑गे | सच पूछो तो 
एल-एल० बी० पास करने में जो दो वर्ष लगे वह क़ानून सीखने 
में नहीं लगे, किन्तु क़ानून सीखने की तैयारी में लगे। पढ़ने 
ओर अनुभव प्राप्त करने में बहुत अन्तर है। मन्द-बुद्धि ओर 
कुशा्र-बुद्धि में इतना अन्तर अवश्य है कि मंद-बुद्धि वाला मनुष्य 
कुशाप्र-बुद्धि वाले मनुष्य की अपेक्षा वस्तु ज्ञान प्राप्त करने में या 
किसी व्यवसाय में अभ्यस्त होने में अधिकतर समय लेगा, परन्तु 
कुशाग्र-बुद्धि वाला भी अपनी निरी बुद्धि के ही ज़ोर से बिना 
परिश्रम किए पारगामी नहीं हो सकता । घोर परिश्रम उसको भी 
करना पड़ेगा । उद्यम करने, घैये रखने, ओर प्रतीक्षा करने ही से 
भनिपुणुता प्राप्त होती है । जितने आविष्कारक हुए हैं सब कुशाम- 
बुद्धि हुए हैं। परन्तु उन्होंने अपने आविष्कारों में जो सफलता 
श्राप्त की है वह केवल बुद्धि की द्वी तेज़ी से मिनटों में नहीं प्राप्त 
की है; बल्कि वर्षो के गैयपूर्वक परिश्रम और चिन्तन से। 
एडीसन महोदय फ़ोनोप्राफ् तैयार कर चुकने पर भी ७ मह्दीने 
तक प्रति दिन घंटों फ़ोनोग्राफ़ को बजा बजा कर सुना करते थे। 
उस समय जो त्र टियाँ उसमें उनको मालूम होती थीं उन्हें वे हटाने 

का प्रयत्न किया करते थे । यदि घैय ओर प्रतीक्षा का अवलम्बन 
वे न करते तो उतावल्षेपन में मशीन को तोड़ कर बेठ जाते 
झौर आज घर घर में बाजा बजता न सुनाई देता। कीति- 
मंदिर को पहुँचाने वाली सड़क आत्म-संयम, पैये, प्रतीज्ञा ओर 
परिश्रम के पत्थरों से जड़ी जाती हे. | 

जौहरी मोतियों की एक गठरी पाँच हज़ार रुपए में ख़रीदता 
है। वह महीनों तक अपनी दूकान पर प्रतिदिन उनको छॉटता 
रहता है, उस प्रतीक्षा ओर घैये का परिणाम यह होता है कि 
गठरी में से छठे हुए थोड़े से मोतियों ही से वह पाँच हज़ार रुपये 
वसूल कर लेता है. और अवशेष मोती उसको लाभ में बच 
जाती है। जो कार्य भली-भाँति हो जाय उसीको शीघ्रता के. 
साथ हुआ सममो, चाहे उसमें देर क्‍यों न लगी हो । जितना 
जल्दी पकता है उतना ही जल्दी सड़ता हे। बड़े वक्ष वा में 
अपना विस्तार प्राप्त करते हैं, परन्तु धास-फूस के छोटे छोटे 
पौधे जो शीघ्रता से बढ़ते हैं शीघ्र ही नष्ट भी हो जाते हैं । जिसको 
स्वादिष्ट फल खाना है. उसको चाहिए कि वह फूलों को न तोड़े; 
क्योंकि यदि फूल ही तोड़ लिये जायँगे तो उनकी सुगन्धि से 
ठ॒प्ति तो अवश्य हो जायगी पर फलों से बंचित रहना पड़ेगा । 

अपने आपको मन्द-बुद्धि समझ कर कठिन परिश्रम में लगाए 
रखना--अपने को कुशाम्र-बुद्धि समक कर आलतस्थ में पड़े रहने 
की अपेज्षा श्रेष्ठतर है । कछुए और खरगोश के दोड़ की कहानी 
में परिणाम यह हुआ था कि मन्द्गति कछुवा अपने परिश्रम 

परिश्रम में लगा रह कर खरगोश से शत्ते में जीत गया खरगोश 
अपनी तेज र.फ्तारी के घमण्ड में बैठा रहा, सोचता रहा कि एक 
दौड़ में पवेत के शिखर पर पहुँच जाऊँगा। परन्तु कछुआ अपनी 
मन्द चाल से चलता ही र 

स्कूल ओर कालेज की पढ़ाई समाप्त करते ही बहुधा विद्या- 
थियों में इस भाव की जागृति हो जाती है कि वे पूर्ण ज्ञानी ओर 
सुयोग्य हो गए | यह विचार अ्रमात्मक है। वह अध्ययन केवल 
इसलिए कराया गया है कि तुम्र संसार के कार्य-च्षेत्र में उतरो-- 
उसके पूर्व अपने व्यवसाय में निपुणता प्राप्त करने के लिए तैयार 
हो जाओ, जिससे उसकी प्राप्ति में अधिक देर न लगे | कालेज का 
वह अध्ययन, जिसको तुम सम्पूण सिद्धि सममे हुए हो, तुम्हारी 
केवल तेयारी है, वह तो केवल तुम्हारे कार्य-चेत्र की सीढ़ी मात्र 
है, जिससे उन्नति के शिखर पर तुम आसानी से चढ़ सकते हो। 
अनुभव तो कालेज छोड़ने के बाद सीखोगे | 

किसी काय या व्यवसाय के आरम्भ करने के पूर्व उसकी 
तैयारी में जो समय लगता है--आरम्भ करने के पश्चात उसमें 
जो घात-प्रतिघात आते हैं उनसे मुठभेड़ लेने में जो समय लगता 
है---उसके सम्पूण होने के पश्चात भी उसके फलोद्य में जो समय 
लगता है वह सब प्रतीक्षा का काल है। इसमें तुम्हारे घैय की 
परीक्षा होती है । यदि थोड़े समय तक कार्य करने के बाद तुम्हें 
उतनी सफलता नहीं मिली; जितनी सफलता की तुमने आशा की 
थी तो इस कारण व्यवसाय ही को दोषी मत बनाओ । कोई भी 

भा० ९ 

व्यवसाय, जिसमें मनुष्य के शरीर ओर मस्तिष्क को यथेष्ट परिश्रम 
करना पड़ता है, बुरा नहीं है और उसके बदले में मनुष्य को जीने 
का अधिकार है। यदि तुम्हें सफलता नहीं मित्र रही है तो उसका 
कारण तुम अपनी कार्य-शेंली ओर साधनों की कमी में दूंढ़ो 
और उन्हें प्रति दिन, प्रतिपल अधिक परिष्कृत तथा अधिक बनाने 
का प्रयत्न करो । यदि तुम चैयेपूवेक ऐसा कर सकोगे तो निकट 
भविष्य में सफलता तुम्हारे चरण चूमेगी, इसमें सन्देह नहीं । 


_नवम परिच्छेद _ 
मितव्ययिता 


जीवन का अद्भ -संग्राम मितव्ययिता है । प्रत्येक मनुष्य को 
अपनी आवश्यकताओं के अनुसार क्रय-विक्रय करना पढ़ता है। 
क्रय के लिए धन की आवश्यकता होती है। नाना उपायों से 
घन उपाजित किया जाता है। परन्तु उसके उपाजन से ही 
काम नहीं चलता । बिना मितव्ययिता के वह उपार्जित धन ठहर 
नहीं सकता । यदि कुछ धन बचत में न रहे तो--विशेष आव- 
 श्यकता पड़ने पर, या उपाजन स्थगित होने पर, गाहस्थ्य 
चलाना कठिन हो जाता है । उपाजित घन में से उचित आवश्यक- 
ताओं का निवारण करते हुए हम कुछ बचालें, इसी का 
नाम मितव्ययिता है। डाक्टर जानसन ने कहा है, “ईमानदारी, 
स्वतंत्रता ओर आराम के माता-पिता मितव्ययिता हैँ ४? आव- 
श्यकताएँ कम रखना और इनको अपने आप पूरा करना 
जीवन का कितना उत्तम प्रकार है। अपने व्यक्तिगत जीवन 
में मिततव्ययिता से काम लेने में उतनी ही बुद्धि खचे करनी 
पड़ती है, जितनी एक साम्राज्य के स्थापित रखने में की 
जाती है। जो धन आसानी और शीघ्रता से आता है बह उसी 

प्रकार नष्ट हो जाता है । परन्तु, जो धन अपने हाथ से धीरे 
. धीरे बटोरा जाता है वह बढ़ता है। जो कुछ तुम्हारे पास है 
. उसके कम खच से जो बचत रहती है वही ठोस मुनाफ़ा है। 
छोटी छोटी बातों में वयथे ठयय पर निगाह रक्‍खों | जहाज़ के 
पेंदे में अल्प मात्र छिद्र होने से--जहाज़ चाहे कितना ही बड़ा 
क्यों न हो--वह डूब जायगा । जमनी की कहावत है, “ऋणी 
होकर ग्रातःकाल उठने की अपेक्षा शत्रि को व्यालू किए बिना 
सो जाना अच्छा हे।” ऋणी हो जाना आसान है पर उस 
ऋण से मुक्त होना कठिन है। ग़रीब की टकसाल मितव्ययिता है। 
यदि शरीर में क्षय रोग दो जाय तो उससे छुटकारा मिलना 
सम्भव हे--परन्तु किसी के संचित द्रव्य या तिजोरी में व्यथ- 
व्यय स्वरूप क्षय रोग लग जाय, तो उससे बचना असम्भव है। 

: जान मरे नामक एक धनवान पुरुष के पास तीन ख्ियाँ 
किसी सावंजनिक कार्य के लिए चन्दा लेने के लिए गई। 
जान मरे उस समय कुछ लिखने का काम कर रहे थे। उन्होंने 
लिखने का काम बन्द करते ही--जिन दो बत्तियों के प्रकाश 
में बेठे वे लिख रहे थे--उनमें से एक बत्ती को बन्द कर दिया। 
स्त्रियों ने आपस में बात की कि बत्ती की किफ्रायत करने 
वाला कया चन्दा देगा ? परन्तु जान मरे ने महिलाओं से 
 सम्भाषण समाप्त कर के २० पॉंड चन्दा दे दिया। स्त्रियों कोः 
. आश्चय हुआ। वे अपने आश्चर्य को जान मरे से श्रगट किए 
बिना न रद्द सकीं। उसने उत्तर दिया--“बाव करने के लिए 

एक बत्ती का प्रकाश काफ़ी था, ओर लिखने के लिए दो बत्तियों 
के प्रकाश की आवश्यकता थी | यदि बात करते समय सी मेँ 
दोनों बत्तियाँ जलाए रखता तो २० पौंड चन्दा नहीं दे. 
सकता था।”? 
मितव्ययिता और साहस से एक दीन मनुष्य भी ऐसी 
दानशीलता दिखा सकता है, जेसा धनवान पुरुष नहीं दिखला 
सकता | सावजनिक काया के लिए संसार में जो चन्दे होते हैं 
उनमें मध्यम श्रेणी के मनुष्य जितना चन्दा देते हैं उतना चन्दा 
बड़ी श्रेणी के मनुष्य कभी नहीं देते | कारण यही है कि बिचली 
श्रेणी के मनुष्य व्यर्थ व्यय को अधिकतर परिमाण से रोकते हैं. 
ओर बचत रख लेते हैं । 
.. मितव्ययिता के बराबर संसार में मनुष्य का कोई दूसरा 
सहायक नहीं हे । व्यथे व्यय को रोके बिना ग्रहस्थी सुखमय 
नहीं हो सकती । परन्तु मितव्ययिता ओर कंजूसी में जो अन्तर 
है उसका ध्यान रखना आवश्यक है। मितव्ययिता से तात्पय यह 
है कि हमारी उचित आवश्यकताओं की पूत्ति के बाद जो कुछ 
धन की बचत रहे उसको व्यथे व्यय से--इस उद्देश्य से बचाया - 
जाय कि कठिनोपस्थिति या विशेष अवसरों पर वह बचत खर्चे 
की ज्ञा सके। धन को केवल धन के प्रम से, चाहे जेसा 
अनुचित कष्ट उठा कर, इकट्ठा करना कंजूसी हे। बहुधा देखने 
में आता है कि हमारे देश के पेशेवर भिखारियों के मरने पर 
जब पुलिस उनके फटे-पुराने चिथड़ों ( कपड़ों ) की तलाशी 

( देखभाल ) करती है तो उनमें रुपये ओर मोहरें तक मिलती 
हैं। न्याय से देखा जाय तो मॉाँगने का पेशा उसको स्वीकृत 
करना चाहिए जो किसी प्रकार का उद्यम न कर सकने के 
कारण अपना पेट न भर सके। ओर उसे माँगना भी उतना 
दीं चाहिए जितना उसके पेट भरने ओर शरीर ढकने के लिए 
आवश्यक हो । परन्तु माँगते माँगते भिखारियों को धन से 
इतना प्रम हो जाता है कि वे अपने देनिक खर्चे के लिए. 
जितना आवश्यक होता है उससे भी कहीं अधिकतर समस्त 
दिन मध्गा करते हैं और उसको जोड़ जोड़ कर अपनी गुदड़ी 
में इकट्ठा करते हैं । वह इकट्ठा किया हुआ धन अन्त में 
उनके किसी भी काम में नहीं आता। यही दशा हमारे यहाँ. 
के साधु सम्प्रदाय की भी है | कई साधुओं के स्थानों में मरने 
के पश्चात्‌ हज़ारों रुपए ओर चॉदी सोना पाया जाता है। 
कुछ समय पहले प्रचार नामक ग्राम में--जो मेरे भ्रम से तीन 
ही कोस पर है, एक साधु के मरने के पश्चात जयपुर सरकार 
के दाता रामगढ़ इल्के के तहसीलदार को साधु के मकान _ 
- की दीवार के भीतर से कई हज़ार रुपये और सोना प्राप्त 
हुआ । इस प्रकार धन-संचय, जो केवल घन के मोह से 

किया जाता है, व्यर्थ और निन्ध है; ऐसा धन इकट्ठा करने वाले 

. को कुछ भी लाभ नहीं पहुँचता; बल्कि उसका स्मरण उसको 

. रात दिन चिन्ता में निमग्न रखता है। मित्यव्ययिता से लाभ होता. 
. है, ओर क'जूसी से हानि होती है। अथशासत्र के एक लेखक 

ने एक कंजूस की बढ़ी मनोहर कथा अपने अन्थ में लिखी है। 
“एक कृषक ने अपने खेत के फाठक का कुडा टूट जाने पर 
भी उसे ठीक नहीं कराया, जो थोड़े पेसे खर्च करने से भी हो जाता 
बाहर जाने वाले या भीतर आने वाले फाटक को बन्द कर जाया 
करते थे, पर कु'डे की खराबी की वजह से वह हवा के मोंके से 
खुल जाता था । एक दिन उसी फाटक से होकर एक जंगली सुअर 
अहाते में घुछ गया ओर खेतो-बाड़ी का नुक्सान करने लगा। 
अह्यते के अन्दर शोर-गुल मचने लगा । घर के लोग सुअर को 
निकालने के लिए इधर उघर भागने लगे। रसोई में घरवाली 
. वापस पहुँची तो देखती क्या है सुखाने के लिए चूल्हे के पास 
_ जो वस्र रख गई थी वे जले हुए पड़े हैं। विचारा माली जिसने 
लाठी लेकर सुअर का पीछा किया एक गडढ़े में गिर कर अपनी 
एक टॉग चुटीली कर बैठा । गाय दुहने वाले ने आकर देखा तो 
एक बछड़े का पैर टूट गया हे । तात्पय यह कि चार पैसे कु डे की 
मरम्मत में न लगाने के कारण घर में कई प्रकार की हानियाँ 
हो गई' ।? क्‍ 
यहाँ पर दो कंजूर्सों की एक कहानी दो जातो है । लंडन 
. में गवे नामक एक बड़ा कंजूस पुस्तक-विक्रेता था। वह अपनी 
दुकान के प्रष्ठ भाग में रहा करता था, एक पुरानी बेंच 
पर भोजन किया करता था, अपनी दूकान की दास गिनने 
की मेज्ञ पर ही अपना भोजन रख लिया करता था ओर 
दस्तरखान की जगह पर रद्दी कागृज्ञ बिछ्ला लिया करता था। 

उसने अपना विवाह भी खचे बढ़ जाने के ख्याल से नहीं किया 
था । एक दिन हापकिन्स--एक दूसरा कंजूस, जिसे लोग गिद्धू 
कहा करते थे-उसकी कंजूसीं की परीक्षा लेने आया। ग्वे ने अपनी 
बत्ती जलाई और उसफे आगमन का कारण पूछा। होपकिन्स 
ने उत्तर दिया कि वह मितव्ययिता के प्रकारों पर बह॒ध करने 
आया था । यह सुनकर ग्वे ने बत्ती बुकाते हुए कहा, “ऐसी बहस 
तो अंधेरे में ही कर लेंगे |” हापकिन्स ने झट उत्तर दिया-- 
“आप मेरे गुरु हैं। अब मुके बहस करने की आवश्यकता नहीं 
रही | आपका भेद मैंने समझ लिया ।” परन्तु कंजूसी के पक्ष 
में इतना अवश्य कहा जायगा कि उस व्यर्थ व्यय की अपेक्षा-- 
जिससे मनुष्य ऋण में डूब जाय--कंजूसी भी अच्छी हे । इसी 
ग्वे नामक कंजूस ने अन्ततः जनता के लाभाथे एक बृहत ओष- 
धालय बनवा दिया | कंजसी उस हालत में गहित होती है कि 
जब कंजस को धन का ऐसा प्रेम हो जाय कि धन के निमित्त 
वह अन्य पुरुष का सिर भी काट ले । 
कंजूसी में जेसे धन का प्रेम दूषित हे, उसी प्रकार धनाढ्यता 

में स्वाथ का प्रेम दूषित है । सम्पन्न पुरुष अपने खान-पान ओर 
वल्ष-आभुषणों पर उचित आवश्यकता से भी कहीं ज्यादा ख्चे 
करते हैं। बहुधा देखने में आता है कि बड़े जमींदार, जागीरदार, 
धनन-सम्पन्न लोगों में एक्त बार के भोजन में बीस प्रकार की 
चीज़ें परोसी जाती हैँ, जिन सब को वे आनन्दपूबंक कमी 
भी नहीं खा सकते । वह बड़ा आदमी ही कया जिसकी मेज पर या ._ 

चौकी पर दस तरह के व्यज्ञन न रखे जायेँ | क्या उस एक 
व्यक्ति के आडम्बरपूर्ण भोजन में चार भूखे मनुष्य अपना 
पेट नहीं भर सकते। परन्तु स्वाथ ओर असत्य अभिमान से 
प्रेरि.ह होकर वह व्यथ' व्यय करता है। हिन्दुओं में, ओर उनकी 
नकल करने वाली कतिपय अन्य जातियों में, मृतक का तेरहीं 
करने में कितना व्यर्थ व्यय किया जाता है। उस व्यर्थ व्यय 
से कितने घर ऋणी हो जाते हैं। मृतक का हिन्द-शास्रों के 
अनुकूल श्राद्ध करने में बहुत कम व्यय होता है । परन्तु तेरही 
करने की दूषित प्रणाली नेइस बुरी तरह हम हिन्दुओं 

को जकड़ रक्खा है कि एक दिन में सैकड़ों मनुष्यों को 
अच्छे पकवान्न खिला कर हम सदा के लिए ऋणी हो जाते हैं। 
हमारे पास इस बात का कोन सा अचूक प्रमाण है कि बिरादरी, 
. थार, दोस्त ओर ब्राह्मणों को भोजन कराने से हमारे मृतक सम्बन्धी 
स्वग पहुँच जाते हैं। ऐसा तो किसी धम-शा््र में नहीं लिखा ओर 
न आधुनिक मतावलस्बी क्रिसी परलोकवादी ( स्पिरिचुअलिस्ट 
हएांप्रोप&90 ) या आध्यात्मवादों ने कभी किसी आत्मा से 
_ सन्देश पाया है कि नुझता (तेरही) करने से उस आत्मा को. 
. किसी ब्रड्लार का लाभ पहुचा हे। बात यह है कि हम अपनी 
. आवश्यकताओं को अपनी आँखों से नहीं देखते, बल्कि दूसरों की 
आंखों से देखते हैं। मिथ्या लोकऋ-लाज के डर से हम 
तेरही का व्यर्थ व्यय उठाते ओर अत्यन्त कष्ट मेलते हैं। मैंने 
स्वयं अपने घराने में इसी वर्ष दो अवसरों पर तेरहो 

नहीं किया । तेरहीपक्षी लोग महीनों तक निन्‍दा कर चुप 
बेठ रहे। सन्‍्तोष है कि मेरा अनुकरण बिरादरी में भी होने 
लगा है। क्‍ 
जिस मनुष्य को सच्ची ओर नक़ल्ी आवश्यकता का ज्ञान हो 
जाता है ओर जो लोकनिन्दा के प्रह्मरों के सहन करने का 
साहस कर लेता है बह व्यर्थ व्यय से बहुत बच सकता है.। परंतु 
कठिनता तो यह है कि हम अपने मन को अपने अधिकार में नहीं 
रख सकते। हम बाज़ार में सोदा खरीदने २) लेकर गए। जिस 
सामान की ज़रूरत थी उसे खरीद चुकने पर भी पास में ।) बच 
रहे | परन्तु घर लोटने के पूवे किसी जान-पहचान वाले दुकानदार 
ने आवाज़ देकर बुला लिया--हम दुकान में पहुँचे तो उसने प्रेम 
भाव से कहा कि अमुक चीज़ बहुत अच्छी ओर बहुत सस्ती 
मौजूद हे । हमने जब जेब सँभाली तो कुल पेसे चार आने ही मिले। 
पर हमारा मन उस चीज़ के लिए उत्सुक हो उठता है। हमारे 
अन्त:करण ने तो सावधान कर दिया कि कुछ मत खरीदो परन्तु 
ओर वस्तु की सुन्दरता ओर सस्तेपन ने हृदय पर विजय प्राप्त 
करती । दुकानदार के इतना कहने पर कि “कीमत की क्‍या बात 
है, आपकी दूकान हे, दाम फिर आजायँगे” हम फिसल जाते हैं, 
ओर अनावश्यक वस्तु उधार पर खरीद लाते है। तथा उसको घर पर 
. रखकर प्रसन्न होते हैं । परन्तु उधार किए रुपये का हिसाब (बिल) 
जब दुकानदार का आदमी घर पर वसूल करने के लिए आता हे 
तो फिर आँख खुलती है । उस समय रुपया तैयार न होने पर 

दुकानदार के आदमी से बहाना कर उसे कुछ दिन टाल बताई 
जाती है। दाम चुकाने में जो घोर कष्ट होता हे उसके स्मरण- 
मात्र से रोमांच हो जाता है। केवल मात्र इस विचार से वस्तुएँ 
खरीदना कि दे सस्ती हैं, भयंकर व्यर्थ व्यय है । दो दो, चार चार 
आने की सस्ती चीज़ें खरीदते खरीदते हम सेकड़ों-हज़ारों दपए-. 
खच्च कर देते हैं।ओर कुल्ल बचत को ही न खो बेठते बल्कि. 
क़ज़दार हो जाते हैं । 
धन कमाना कठिन तो है, पर परिश्रम करने से यह न्यूनाधिक. 
अंश में प्राप्त हो ही जाता है । ऐसा कोन मनुष्य है जिसे अपने 
जीवन में किसी न किसी समय, किसी न किसी प्रकार से, नियत: 
आय से अधिकतर मात्रा में धन न मिला हो । परन्तु वह सबके: 
पास ठहरता कहाँ हे । उसका सुरक्षण अत्यन्त कठिन है। जब- 
तक तुम यह अभ्यास न डालो कि उचित आवश्यकता के उपरान्त 
एक पाई भी व्यथ व्यय न करेंगे तब तक तुम्हारे पास लाख रुपया 
भी रख दिया जाय तो वह भी खर्च हो जायगा और तुम हाथ 
मलते ही रह जाओगे | 
. भारत में जब से पाश्चात्य राज्य-प्रणाल्ली चली है, कृषकों के 
अतिरिक्त छोटे-बड़े सभी नोकरीपेशा वालों के वेतन बहुत बढ़ गए: 
हैं। भाड़ देने वाले भद्छी से लेकर सरकार की काउन्सिल् के मेंबरों 
तक की तनख्वाहें बढ़ गई हैं। खाती ( राज़ ) और कारखानों में 
काय करने वाले मज़दूरों तक को पहले की अपेक्षा दुगना वेतन- 
. अब मिलने लग गया है । इसी श्रकार प्राइवेट नोकरी करने वालों 


१४० ] [ भाग्य-निमोण 


' के वेतन में वृद्धि हो गई, परन्तु पाश्चात्य फ्रेशन की टीप-टाप ओर 
छोटी छोटी सुन्दर आमोद-प्रमोद की वस्तुओं ने हमें ऐसा कुछ 
-मुग्ध कर डाला है क्रि हमारी धन-बृद्धि हुई न हुई के बराबर 
होगई । तीन चार वर्ष से संसार की आर्थिक दशा बदल गई ओर 
“हमारी बचत नहीं के बराबर हो गई । परन्तु हम खर्चीली आदतों 
-से ऐसे बँध गए हैं कि गृहस्थी चलना कठिन हो गया है । हमारे 
घर सामान से, वस्त्रों से, चित्रों से, मेज-कुसियों से भर गए हैं, 
परन्तु नक़द या चाँदी सोने से खाली हो गए हैं। मल्ा हो महात्मा 
- गांधी जी का जिन्होंने खादी की सादो चाल ढांतल को प्रचलित कर 
हमें वह मार्ग बतलाग जिस पर चल कर हम व्यर्थ व्यय के भयंकर 
दुष्परिणाम से बच सकते हैं । 
अंग्रेज़ी मजदूर हमारे देश के मजदूरों से बहुत अधिक 
' कमाते हैं; परन्तु वे विज्ञलास ओर भोगप्रिय ऐसे हैं कि इधर सुद्दी 
भरी ओर उधर खाली हुई । क्‍ 
.._महाकवि शेक्सपियर ने कहा है. कि मनुष्य को जितने वस्ों 
की आवश्यकता होती है उससे कहीं ज्यादा वस्र वह केवल फेशन 
के लिए--दिखावे के लिए--बनवाता है। जब तक साधारण 
आय से हमारी भोग-विलास की अनावश्यक कामना ठृप्त नहीं 
“होती तब तक हम ऋण लेते रहते हैं। जहां एक बार कज ले 
लिया कि सीधी सड़क पर कज़दारी की मोटर चल पड़ो। जिस 
दिन हमने क़ज्ज लेना आरम्स किया उसी दिन हमारी अवनति का 
“सूत्रपात हो जाता है । क्‍ क्‍ 

हमारा देश इतना धनवान नहीं हे--जितना धनवान अमेरिका 
या अन्य पाश्चात्य देश हैं। वहाँ की सामुदायिक ओर व्यक्तिगत 
आय हमारे यहाँ की आय से कहीं बढ़ी-चढ़ी हे। हम खान-. 
पान, भोग-विलास, रहन-सहन में उनकी बराबरी नहीं कर 
सकते । उनकी नकल करके हम कुछ नहीं बचा सकते । उनके ओर 
हम लोगों के सामाजिक, राजनेतिक ओर आधर्थिक स्थिति में बहुत 
बड़ा अन्तर हे । वे लोग खतंत्र जाति के हैं । वहाँ थोड़े ही प्रयक्न: 
से लोगों की आ्िक स्थिति में काफ़ी सुधार हो सकता है। परन्तु 
यहाँ करोड़ों मनुष्य आधे पेट खाकर सो रद्दते हैं, उनको पूछने 
वाला कोई नहीं इगलंड आदि देशों में बेकारी फैलते ही देश में 
तहलका मच जाता हे । बड़े-बड़े राजनीतिक नेता समस्या को सुल- 
'भाने में जुट पड़ते हैं । परन्तु यहाँ पर क्या होता है, यह आप 
. हम देख ही रहे हैं। अतः यहाँ के लोगों को अपनी स्थिति सुधा- 
रने का प्रयत्न करना चाहिये; तभी स्थिति सुधर सकती हे । 
हमारे देश में धन-संग्रह करने में पहले एक आपत्ति थी--वहू 
कुप्रथाओं में ठयथे व्यय करने की, विवाह आदि उत्सवों में रंडी, 
भाँड, आतिशबाज़ी, शराब ओर मरने पर तेरदी करने, 
की । पाश्वात्य शिक्षा पाकर भी हमने इस पुराने व्यर्थ व्यय 
को तो छोड़ा नहीं, उसके साथ साथ फ़ेशन, वस्त्र, मेज-कुर्सी 
बिजली की रोशनी ओर मोटर गाड़ी का व्यर्थ व्यय हमने ओर 
सीख लिया। पहले एक ही शस्त्र का प्रहार होता था, अब दो... 
'शस्त्रों की मार पड़ रही हे । क्‍ 

युवकों अपव्यय के इस डबल प्रहार से बचो | वरना यह तुम्हें 
रसातल में पहुँचा देगा, पुरानी कुप्रथा और नये फ्रेशन से बचो, 
'मितव्ययिता सीखने के लिए तुम्हें किसी शिक्षक की आवश्य- 
क॒ता नहीं है--असत्य लोकापवाद से मत डरो और अपने मन 
'को बश में रखो । 


दश्मम परिच्छेद 

संसार में सर्वोत्कृष्ट वस्तु क्‍या हे ? 
स्पेन देश में एक मूर (१00) जाति का मनुष्य अपने बागीचे 
में टहल् रहा था कि एकाएक एक स्पेनिश केवेलियर फ़िक़्े का एक 
मनुष्य उसके पाँव पर गिर पड़ा ओर गिड़गिड़ाकर कहने लगा, 
“मेरे द्ाथ से एक मूर मारा गया। मुझे गिर,क़ारी से बचाओ ।/” 
... उस मूर ने सहायता का वादा कर दिया ओर आगन्तुक को 
अपने बागीचे में छिपा दिया, जिससे रात्रि में वह वहाँ से अवसर 
. पाकर भाग जाय। थोड़े ही समय के पश्चात्‌ उसी बागीचे के 
मालिक मूर के सामने उसके पुत्र का शव लाया गया। जब घातक 
का वशेन क्रिया गया तो उससे स्पष्ट हो गया कि जिस आगन्तुक 
को छिपाकर रक्षा की गई थी वही घातक था। परन्तु मूर ने 
. आश्वय ओर दुःख के भाव को गुप्त रक्खा । अद्ध रात्रि होने पर 
बागीचे का ताला खोल कर उसने आगन्तुक घातक से कहा--ऐ 
ऋश्चियन ! जिसको तूने मारा वही सेरा एकाकी पुत्र था। 
तुम्हारा अपराध ऐसा है कि जिसके लिये कठोर से कठोर दुशड 
दिया जाय ; परन्तु मैंने धर्मपू्वंक अपनां वचन तुम्हें बचाने के 
. लिए दे दिया। इसलिए मैंतुम जेसे क्रूर शत्रु से भी अपने 

वचन का पालन करता हूँ। उसी समय उसने अपने खच्चरों र 
से एक खच्चर उसको सवारी के लिए देकर कहा, “जब तक राषि 
का आँघेरा तुम्हें छिपाये रहता है. भाग जाओ, तुम्हारे हाथ खूब 
से कलुषित हो रहे हैं। परन्तु परमात्मा न्यायी है, में नम्रत 
से परमात्मा को धन्यवाद देता हूँ कि उसने मेरे घम पः 
धब्बा नहीं लगाया। मैंने इस हत्या के लिए घातक के निशुय 
को परमात्मा के निर्णय पर छोड़ दिया है। सुचरित्रता शक्ति 
है। इसी कहावत को देश के प्रत्येक विद्यालय में, प्रत्येक घर में. 
प्रत्येक युवक के कमरे में लिखकर टाँग देना चाहिए । माताओं ' 
जाय तो क्या हुआ। जो सत्य के निमित्त मरते हैं वे सदा है 
जीवित रहते हैं। दीपक की बत्ती को भाड़ देने पर वह अधिक 
प्रकाश देती है। न्याय, तक-शाक्ष ओर पुस्तकाध्ययन 
तुमको संसार में वह शक्ति नहीं दे सकते जो शक्ति चरित्र 
दे सकता हे । क्‍ 
 जाज पी० वोडी की मृति का उद्घाटन लंदन के एक बाज़ार 
में किया गया था। उस समय स्पेरी नामक शिल्पकार से, जिसने 
वह मूति बनाई थी, कहा गया कि वह कुछ वक्तता दे । उसने 
अपने हाथ से उस मूत्ति को दो दफ़ा छूकर कहा, “यह मूत्ति ही 
. मेरी वक्तता हे ओर यही मेरा व्याख्यान है |? तात्पय यह है कि 
. सच्चरित्रता के लिए किसी सिफारिश की आवश्यकता नहीं हे । 
उसका सुवर्णन नहीं हो सकता। वह अपनी कथा आप ही कहती 

है | १५० पोंड ( पोने दो मन) रुधिर और मांस का लोथा 
( मनुष्य का साधारण बोम ) चरित्र के बिना कोई महत्त्व नहीं 
रखता । क्‍ 
_ शाहजहों बादशाह को तख्त से उतार कर ओरंगजेब 
बादशाह बन गया और अपने पिता शाहजहोँ को उसने कारा- 
वास में बन्द कर दिया। जहानआरा शाहजहों की पुत्री ओर 
ओरकज्ञज़ेब की बहन थो। उसने अपने भाई ओरक्नजेब की शान- 
शोकत में रहना स्वीकृत न कर अपने पिता शाहजहाँ के साथ 
कारावास में द्रिद्रता ओर दुःख में रहना श्रेष्ठधर समझता | पिठृ 
भक्ति का केसा अनूठा चित्र है ' 
.... सम्बत्‌ १५८० के लगभग राजपूताने में बारहट ईश्वरदास 
. जी एक सुयोग्य कवि ओर भक्त थे। वे क्षत्रिय के सिवा ओर 
. किसी का दिया अन्न नहीं खाते थे । एक दिन एक गाँव में वह जा 
पहुँचे, जहां सांगा नामक एक गोड़ क्षत्रिय बालक अपनी विधवा 
माता के साथ रहता था। वह भेड़्-बकरी पालकर अपना निवाह 
. करता था। माँ बेटे ने बारहट को अपने यहां आने पर भोजन 
कराया । उन्हें इस बात का बड़ा संताप हुआ कि बारहट जी जैसे 
राजा महाराजाओं के याचक को वे भेंट करें तो क्या करें। अन्तत 
. सांगा ने बारहट जी से बहुत विनीत भाव से कहा कि मेंट करने. 
. के लिए तो उस समय उसके पास कुछ भी नहीं था ओर जब भेड़ों, 
की ऊन काटी जायगी तब एक कम्बल बनाकर उनको सेंट दरगा 


_बारहट जी सांगा के प्रेम से बहुत प्रसन्न हुए ओर दूसरे दिन चत्ले 
 भा० १० 

गए। सांगा की अवस्था १५ वष की थी। वह खुद भेड़ चराया 
. करता था| एक दिन नदी में अकस्मात्‌ बाढ़ आगई। वह जल- 
प्रवाह में बहने लगा | उसको बारहट जी को कम्बल देने को बात 
उस समय भी याद रही । अपनी मत्यु सन्निकट समझ कर सांगा ने 
उच्च स्वर से अपने साथियों को पुकार कर कहा, ध्सेरी माँ से कह 
देना कि बारहट को कम्बल देना न भूल जाय | इद्धा माता उक- 
लौते पुत्र के शोक में क्षीण होने लगी। परन्तु जब तक भेड़ों की 
झऋन कटवा कर उसका कम्बल न बनवा सकी तब तक वह मरी 
नहीं । प्रतिज्ञापालन ने उसे मरने से रोक दिया। बारहट ज़ी 
देशाटन करते हुए उसी गाँव में फिर पहुँचे । सांगा की माता ने 
उनको बुलाकर भोजन करने बिठाया। बारहट जी ने सांगा को 
अनुपस्थिति का कारण पूछा तो माता ने पहले दुःख-घटना बताने 
में आना-कानी की और रोते हुए उसने सांगा की आकस्मिक 
मृत्यु की घटना और उसका मरते समय का प्रतिज्ञा-पालन का 
सन्देह कह सुनाया | बारहट जी ने सांगा की प्रशंसा में जो दोहा 
कहा वह इस प्रकार हैः-- पल 
जल ड्बन्ते जाय, साहज सांगरिए दियो। 
. ऋदज्यों मोरी माय, कवि ने देवे कामली ॥ 
अर्थ--जल में डूबते हुए सांगा ने सन्देश भी अपनी माँ को 
: श्लेजा तो यही भेजा कि कवि ( बारहट ) को कम्बल देना। कैसा 
प्रतिज्ञा पालन ! कैसा सौजन्य ! कया दीन-द्रिद्वियों के हृदय में 
. सौजन्य नहीं रह सकता ॥' की की 

संयुक्त राज्य अमेरिका में, जिस समय बहाँ के प्रेसीडेए्ट इन्ना- 
हि लिंकन थे, किसी शत्रु से युद्ध छिड़ गया । नियत सेना के 
अतिरिक्त अन्य सेनाएँ तैयार की गईं। स्वय॑ं-सेवकों के दल भी 
तैयार हो गए । 

ओवन नामक कृषक ने अपने पुत्र को भी सेना में रखवा 
दिया। युद्ध-ेत्र में राजि के समय पहरा जाँचनेवालों ने युवक बेन- 
जामिन ओवन को पहरे में सोता हुआ पाया। दूसरे दिन प्रातःकाल 
ही फ़ोजी कचहरी में यह निर्णय हुआ कि बेनजामिन को २७ 
घण्टों के अन्द्र बन्दूक से मार दिया जाय; क्योंकि वह बहुत ही. 
कठिन स्थिति के समय पहरे में सो गया था। उसके पिता के 
. पास तारूद्वारा यह सम्बाद पहुंचा दिया गया। दुखद समाचार 

_झुनकर पिता को बहुत कलेश हुआ । उसकी छोटी लड़की उसी 
समय बाहर से आई। आते ही उसने एक पत्न अपने पिता को 
देते हुए कहा--“यह भाई का पत्र आया है |” वह पत्र पिता के 
नाम था, जिसका सारांश यह है। 

“मुझे! सत्यु का भय नहीं हे। मैंने यही सोचा था कि 
माठ्भूमि के लिए संग्राम में लड़कर मरूँगा। परन्तु खेद है, में 
पहरे में सो जाने के कारण आज कुत्ते की मौत मारा जाऊँगा। 
मरने के पहले मैं आपको ठीक बात॑ बतलाता हूँ,' जिससे आप 
मुझको कलंकित न सममझें। आपको मालूम होगा कि मैंने जे० 
मी० कार की माता से प्रतिज्ञा की थी क्ि मैं उसके पुत्र की. 
देखभाल करूँगा । वह बीमार पड़ गया था। जब वापस सेना में 

सेजा गया तो उस समय भी वह सशक्त नहीं था। ओर 
पहरे की ग़फ़लत के एक दिन पूर्व अपने सामान के अतिरिक्त मैंने 
उसका भी सामान अपनी पीठ पर रखकर मार्च किया था । सब 
सिपाही खूब थक गये थे। जे० मी० कार तो इतना थक गया 
था कि यदि मैं उसके सहारा न लगाता तो मांगे में ही रह जाता। 
जब केस्प में पहुँचे तो हम सब परिश्रान्त हो चुके थे। उसके 
पहरे का बोर मैंने अपने सिर ले लिया। मैं अत्यन्त परिश्रान्त 
होने के कारण पहरे में सोगया। मुमेश यह पत्र लिखने का अवसर 
दिया गया है। इस कारण आपको यह लिख दिया है। मेरा 
कर्नल अपना कत्तव्य-पालन कर रहा है। वह सुमको बचाने से 
विवश है । आप कनेल ओर जे० मी० कार के प्रति दुभोव न 
रखना। जे० मी० कार का हृदय टूट गया है; वह कहता फिरता 
है कि मेरी जगह उसे मार दिया जाय। बहन को शान्ति देना 
ओर कह देना कि मैं एक वीर बालक की तरद्द मरूँगा ।” उसी 
रात को चुपचाप ओवन की छोटी लड़की घर से निकल पड़ी 
. घ्योर डाकगाड़ी में बैठकर ग्रातःकाल प्रेसीडेण्ट इब्राहिम के पास 
. न्यूयार्क पहुँच गई। प्रेसीडेन्ट ने अबोध बालिका से पूछा-- 
. ठुम क्‍या चाहती हो, वह लड़की इन शब्दों के अतिरिक्त 
ओर कुछ न बोली “मेरे भाई को बचाओ, उसको २७ 
घंटों के अन्दर बन्दूक से मार दिया जाय॑ंगा।” प्रेसीडेण्ट 


.. को घटना की खबर हो चुकी थी। इसलिए उन्होंने लड़की 


_ को उत्तर द्िया--“तुम्हारे भाई ने बढ़ी भूल की है। उसकी 


दृशम परिच्छेद ] क्‍ क्‍ [ १४९ 
ज़रा सी असावधानी से हज़ारों सेनिक मारे जाते 7 परन्तु 
लड़की ने अपने भाई की असावधानी के कारण का वर्णुन किया । 
फिर भी प्रेसीडेए्ट समझा नहीं । तब लड़की ने वह पत्र, जो उसके 
भाई ने अपने पिता के नाम लिख कर भेजा था, प्रेसीडेण्ट 
को दे दिया । पत्र पढ़ चुकने पर प्रेसीडेण्ट ने कुछ पंक्तियाँ लिख 
कर अपने आज्ञा-पत्र को उसी समय रणात्तेत्र में भिजवा दिया। 
फिर उस लड़की से कहा--“ऐ लड़की जा ओर अपने पिता से कद्द 
दे कि उसके पुत्र के आण लिए जाते थे तो भी उसने देश के 
नियम को उचित समा | परन्तु मैं, इब्राहिम लिंकन, तुम्हारे 
पुत्र के जीवन को बहुमूल्य समझता हूँ । उसे इस प्रकार नष्ट 
. न कर दिया जायगा।” दो दिन के पश्चात्‌ बेनज्रामिन ओवन 
अ्रेसीडेण्ट लिंकन के पास उपस्थित किया गया । प्रेसीडेण्ट ने 
. उसके कन्धे पर लेफ्टिनेण्ट पद का चिहृ बाँध कर कहा, “जो 
सेनिक अपने बीमार साथी का सामान अपने पीठ पर ले जावे 
ओर कोई शिक्रायत किये बिना ही मृत्यु के लिए तेयार दो 
जाय वह देश का कल्याण चाहता है ।” प्रेसीडेट्ट लिंकन का 
. सौजन्य धन्य है ! उसी संग्राम में फ्रेंडेरिस्कवर्ग की लड़ाई... 
में हत हुए एक युवक्र का शव पड़ा हुआ मिला। उस युवक _ 
के हृदय के सन्निकट एक चित्र प्रेसीडेट्ट लिंकन का मिला। 
जिसके प्रष्ठ भाग पर लिखा हुआ था, “ईश्वर प्रेसीडेण्ट लिंकन 
का कल्याण करें |” यह वही युवक था जिसको पहरे में सोने के 
कारण प्राण-दण्ड की सज़ा हुई थी और जिसे लिंकन ने बचाया 

ही नहीं किन्तु लेफ्टीनिए्ट बनाया था । लिंकन का हृदय अनेकानेक 
गुणों से ऐसा भरपूर था कि सोजन्य ओर बड़प्पन उसमें से 
प्रवाहित होता था । इसीलिए वह अपने समय का सर्वेश्रेठ मनुष्य 
माना गया है । हर 
पादरी जान न्यूटन ने कहा हे--“संसार में मानुषिक सुख 
ओर दारिद्रब के दो ढेर पड़े हैं | अगर सुख के ढेर से एक अल्प 
टुकड़ा उठा कर दारिद्रथ के ढेर में डाल दू” और उसमें उस 
अंश तक कमी कर दूँ तो मैं समझता हूँ कि मैंने कुछ अच्छा 
किया। घर जाते समय यदि मुझे! कोई बालक मिले जिसकी 
आधी पेनी सड़क पंर खो गई हो ओर यदि उसे एक पेनी देकर 
मैं उसके आँसू सुखा दूँ तो मुझे; ज्ञात होगा कि मैंने कुछ किया ।? 
धन की अपेक्षा शुभ नाम का प्राप्त कर लेना कहीं श्रेष्ठतर 
हे--चाँदी ओर सोने की अपेक्षा श्रम ओर कृपा अधिकतर 
महत्त्व रखते हैं। सफलता वह नहीं है जिसको संसार सफब्नता 
बताती है | अपनी सफलता का परिमाण अपना हृदय द्वी बतला- 
एगा। एक विशाल मकान की उचाई संसार की दृष्टि में वही है जो 
उस मकान के शिखर से प्रथ्वी तक दिखाई देतीं है । परन्तु मकान 
. का वह सुदृढ़ विभाग (नींव ) जो प्रथ्वी में गड़ा हुआ है मकान 
की उन्नति का आवश्यक भाग है, यद्यपि वह दिखाई नहीं देता। 
इसी प्रकार मनुष्य का सोजन्य भी उसके चरित्र का सुदृढ़ अछ्ढ 
.है। अन्य मनुष्य तुम्हारे बाहरी गुण देख सकते हैं.। तुम्हारे श्रम, 
तुम्हारे धन, तुम्हारे व्यवसाय को, तुम्हारे मकान की सजावट को 

देखकर लोग तुम्हारे जीवन की सफलता का माप बतल्ञा सकते 
हैं। परन्तु तुम्हारे आन्तरिक भाव उदारता, उपकार-बुद्धि, दया, 
स्वयं तुम्हें स्पष्ट दिखलाई दे सकते हैं । क्‍ 
प्रकृति की शक्तियाँ, जो अत्यन्त महत्वशील्न हैं, अत्यंत शान्त 
होती हैं। बादलों की गजना, बिजलो की कड़क और चमक, 
समुद्र का तीत्र बहाव बहुत भीषण प्रतीत द्वोते हैं । ये प्रकृति की 
शक्तियाँ हें। परन्तु आकषण शक्ति, जो न दिखिलाई देती है, न 
शोर-गुज् मचातो है, संसार के प्रत्येक पदार्थ को, सूर्य, तारागण, 
प्रथ्वीं, सबको यथाथ स्थान में ठहराए रखती है । वह प्रकृति की 
महाशक्ति है। वह किस को प्रत्यक्ष दिखाई नहीं देती; परन्तु 
अपना काय रात दिन करती है | बिजली की चमक सूर्य के मधुर 
ओर शान्तिप्रद प्रकाश से कितनो तोब्रतर प्रतीत होती है। इस 
भीषण दमक ओर चमक की सूग्र के प्रकाश से कया तुलना हो 
सकती हे--वह प्रकाश, जो संसार के समस्त पदार्थों को पु 
करता है। सूय के इसी शान्त ओर मधुर प्रकाश की उदारता से 
समस्त वनस्पति उत्पन्न होती हे ओर यही प्रकाश प्राणियों को 
चारा, अन्न, फल-फूल, कन्द-मूल देकर पुष्ट करता है। जो पदाथ _ 
शोर-गुल नहीं मचाते और शान्त हैं वे अत्यन्त बल्निष्ठ होते हैं । 
उनका महत्त्व शान्ति में छिपा रहता है । 
सोजन्य का आकषण ऊपर की ओर प्रगति रखता है ओर 
: प्रतिभा या कुशाग्र-बुद्धि का आकषेण नीचे की ओर बढ़ता है। 
स्कूल ओर कालेज के विद्यार्थियों में इस आकर्षश-नियम का 

प्रयोग बहुधा देखने में आता है | कुशाग्र-बुद्धि ओर प्रतिभाशाली 
विद्यार्थी, जो प्रायः चरित्रहीन होते हैं, कुछ वर्षो बाद नीचे गिर 
जाते हैं; ओर, सच्चरित्र विद्यार्थी, जो प्रतिभाहीन, सुस्त ओर मन्द 
बुद्धि दिखलाई देते हैं, अपने चरित्रबत्न से उन्नति कर जाते हैं, 
तथा आगे चल कर अच्छे पद प्राप्त कर लेते हैं । द 
हमारे भीतर जो एक गुप्त दूत विद्यमान हे, उसकी वाणी 
को--उसके सन्देश को--हम चाहे जितना दबाएँ परन्तु अच्छे 
कार्य करने के लिए वह हमें “हाँ” कहे बिना नहीं रहता। कोई 
भी शक्ति उस इईंश्वर-दुत को नहीं रोक सकती। स्वास्थ्य में, 
रुग्णावस्था में, वैभव में, दारिद्वय में, बह सुयोग्य और स्वामिभक्त 
भ्ृत्य घड़ी-घड़ी में उपदेश दिए बिना नहीं रुकता। उस दूत के. 
सन्देश को सही-सही सममक लेने से ही हम सचरित्र बनते हैं । 
सुचरित्रता माणिक, मोती, हीरे, सोना, राजसिंहासन ओर किरीट 
से भी महंगा हे। इसे प्राप्त करने में जो परिश्रम होता है वह 
संसार में सर्वोत्तम परिश्रम है। हा 
सच्चरित्र व्यक्ति, चाहे जेसा ग़रीब हो, परन्तु उसका आतह्ढ 
सब के ऊपर पड़ता हे । ईश्वरचन्द्र विद्यासागर धनवान नहीं थे; 
न वे बड़े खानदान में ही जन्मे थे। परन्तु जब भारत-सचिच लाडे 
रिपन से मिलने जाते तब लाड महोदय सब काम छोड़ कर 
ईश्वरचन्द्र जी से बात करते थे | जब गवनमेर्ट ने वायसराय 
. की मुलाक़ात के लिए विशेष वल्ल (चोगा, पगड़ी इत्यादि) निम्।ित 
करके उनकी विज्ञप्ति निकाली, ईश्वर चन्द्र जी लाड रिपन के पास 

पहुँचे | काम-काज की बात करने के पश्चात ईश्वरचन्द्र जी ने 
कहा कि वह लाड महोदय से अन्तिम बार मिलने को आए थे; 
क्योंकि न उनसे नियत वस्नर पहने जायेंगे ओर न वह कभी आएंगे। 
'लञाड महोदय को कहना पड़ा कि जिस प्रकार धोती पहने वे पहले 
आते थे, आया करें। उनके लिए पोशाक की कोई रोक-टोक नहीं 
रक्खी गई | लेखक थे ररे ने कहा है--“प्रकृति ने कतिपय मनुष्यों 
के चेहरे पर विश्वास की एक ऐसी हुए्डी लिख दी है कि, वे जिसे 
ओर जहाँ मिलें, वह हुस्डी सकारी जा सकती है । ऐसे मनुष्यों 
पर विश्वास किये बिना नहीं रह जाता । उनकी उपस्थिति मात्र से 
विश्वास हो जाता है । मानों उनके आनन पर हुरडी सकारने का ._ 
वादा लिखा हुआ है जिससे उन पर विश्वास ह्वो जाता है। सब्चरित्रता 
ओर सोौजन्य ऐसो हुरडो है जिस पर सवंत्र विश्वास हो जाता है। 
. आधुनिक संग्रामों में रेड क्रास सोसाइटी ने जो उदारता का 
काय किया, वह क्रिस सुशिक्षित जन से छिपा है। प्लेग, दैज़ा, 
इन्फ्लुए5ज़ा इत्यादि संक्रामक रोगों के फेलने पर, नदियों में बाढ़ 
आने पर, अकाल पड़ने पर जो महानुभाव अपना समय, सुख, 
घन-धान्य देकर दुखियाँ की सहायता करते हैं वे किसी शाद्दी हुक्म 
से ऐसा नहीं करते; केवल अपने अन्तःकरण से प्रेरित होकर, 
अपने सोजन्य से आदर होकर, दूसरों के क्केशों को अपने ऊपर 
लेकर अपना सुख उन्हें बाँटते हैं । 
सहिष्णुता, सहानुभूति, उपकार, उदारता, कत्तेंड्य-पालन ये 
सब हृदय की रश्मियोँ हैं जो बाह्य जगत में फैलना चाहतो हें । 

इन्हें चाहे जिन नामों से पुकारो, इनको व्यक्तिगत सममो--चाहे 
संयुक्त मानो--परन्तु ये संसार में सब से ऊपर हैं। ये हृदय- 
रश्मियाँ धन से, प्रभुत््व से, जायदाद से और साम्राज्य से भी ऊपर 
हैं। यदि किसी हृदय से ये रश्मियाँ न निकलें तो वह हृदय रुग्ण 
है। ये उपय्युक्त हृदय-गुण न परखे जा सकते हैं, न तोले जा 
सकते हैं, न नापे जा सकते हैं । हृदय का मम हृदय ही जानता हे, 
बतलाया नहीं जा सकता। ये हृदय-रश्मियाँ हो संसार में सर्वो- 
त्कृष्ट बस्तुएँ हैं । 


एकादज्ञ परिच्छेद 
अवसर 


प्रायः युवकों में अवसर के लिए बहुत असन्‍्तोष रहता है। 
यदि ध्यानपू्वक विचार ।क्रिया जाय तो सवेत्र ओर सदा हो” 
अवसर मिलते रहते हैं। अवसरों की न्यूनता नहीं है । न्यूनता है. 
अवसरों के हूँ ढ़ने की, उनके लिए तैयार रहने की ओर उनसे 
उचित लाभ उठाने की अांतियाँ हमें रात-दिन हुआ करती हैं ओर 
. प्रायः जो वस्तु हमारे सन्निकट पड़ो हुई है पर वह हमको 
. दिखलाई नहीं देती | कई बार हम अपनी चाबियों को जह्दाँ कहीं" 
बैठते हैं वहीं छोड़ कर किसी विचार या काय में संलग्न हो जाते हैं। 
जब हमें ताला खोलने की आवश्यकता पड़ती है तब हम कु जियों 
को हूँ ढ़ते हैं पर वह हमें नहीं मिलतो। क्या तालियों के पेर हैँ जो 
कहीं चली जाती हैं। वे रहती तो हमारे घर ही में हैँ; पर 
विस्मृति, घबराहट या शीघ्रता के कारण हमें दिखाई नहीं देतीं | 
कई बार के खोजने के पश्चात वे वहीं पर हमको प्राप्त हो जाती 
हैं। दोष हुआ वह हमारी दृष्टि का या हूढ़ने का न कि 
तालियों का । ब्रेजिल ( 9४४] ) देश के गड़रियों ने एक पार्टी 

-इस निमित्त से तैयार की कि केलीफ़ोनिया पहुँच कर वहाँ 
सोने की खानों का पता लगावें। समुद्र-यात्रा में कालक्षेप 
करने के लिए वे शतरंज खेलने के विचार से कुछ चसकोले 
पत्थर के टुकड़े साथ ले गए। उन पत्थरों में से कुछ पत्थर 
उन्होंने समुद्र में फेंक दिए सेन- फ्रांसिस्को पहुँचने पर उन्हें ज्ञात 
हुआ कि जो पत्थर के टुकड़े समुद्र में फेंक दिए गए वे हीरे 
थे। यह मालूम होने पर वे लोग ब्रेज्जिल को वापस चल दिए। 
“परन्तु वापस पहुँचने पर उन्हें ज्ञात हुआ कि जिन खानों 
में से वे लोग चमकीले कंकड़ उठाकर ले गए थे उन पर दूसरे 
आदमियों ने अधिकार प्राप्त कर लिया ओर उन खानों को 
गवनसेंट को बेच दिया हे । अमेरिका के निवेदान नाम के एक 
- नगर में एक बहुत अच्छी सोने ओर चाँदी की खान को डसके 
मालिक ने केवल मात्र ८०० पौंड में बंच दी। उस रुपये 
से वह दूसरे स्थान को इस विचार से चला गया कि वहाँ 
उससे अच्छी खान मिल जायगी। गोलकुण्डे के हीरे की खान 
के लिए भी यही कह्दा जाता हे कि अली हामिद नामक एक 
कृषक ने हीरों की तज्ञाश में अपना खेत दूसरों के नाम बेच 
_दिया। जो थोड़ा सा रुपया हाथ लगा उससे वह देश-विदेश 
हीरों की खान की तलाशी में मटकता रहा। अन्त में अत्यन्त 
दुखी होकर वह मर गया। जिस मनुष्य ने अली हामिद का 
खेत खरीदा था उसको बाद में हीरे की खान उसी क्षेत्र में 
हे शिल गई । हे 

अधिकांश आविष्कारक स्थान स्थान पर भटकते नहीं फिरे।.. 
उन्होंने अपने आविष्कार अपने निज ही के स्थान पर बहुत 
छोटी साधारण सामग्री की सहायता से निकाले हैं, जिनमें से 
कतिपय का वर्शून गत परिच्छेदों में किया गया है | 
अवसर के मित्रते ही उसे पकड़ लो। उसे हाथ से न जाने 
दो । उसे अधिक से अधिकतर अनुकूल बनाओ । याद रक्खो कि 
बोला हुआ शब्द, छोड़ा हुआ बाण, बीता हुआ जीवन, ओर 
खोया हुआ अवसर दुबारा नहीं मिलता। इसमें सन्देह नहीं 
कि पुराने पेशे ओर व्यवसायों में आधुनिक स्पधों के कारण 
 इतनों आसानी से स्थान नहीं मिलता जितना पुराने समय 
में मिलता था। परन्तु सपधो ओर जीवन-संग्राम की वृद्धि के. 
साथ सभ्यता की वृद्धि होती जा रद्दी है। सभ्यता की प्रगति 
के साथ मनुष्य की आवश्यकताएँ बढ़ती जा रही हैं ओर नित" 
नए पेशे बनते जा रहे हैं। आज से १०० वर्ष पहले भारतवणे में 
सिनेसा कहाँ था? उसके लिए चित्र तैयार करने के लिए: 
यहाँ पर कोन मनुष्य प्रयज्ञ करता था? आजकल हज़ारों ख्री- 
पुरुष इसी व्यवसाय में लाखों रुपये कमा रहे हैँ। जब सिनेमा 
के .चित्रघधर भारतवष में कुछ वर्षों पहले बने ही ये, उस 
समय कोन जानता था कि हमारे देश के हज़ारों स्ली-पुरुषः 
उस पेशे से लाभ उठाएँगे ? जिस मनुष्य ने जान लिया कि 
संसार की आवश्यकताएँ क्या हैं वह उन आवश्यकताओं में 
किसी भी आवश्यकता को पूरी करने के लिए यदि कोई नई 

सामग्री बना डाले ओर उसका प्रचार कर दे तो वह लाभ उठा 
लेतात हे । 
सैकड़ों मनुष्य ऐपी छोटी छोटी ओर रद्दो वस्तुओं से लाभ- 
दायक पदार्थ बना कर धनवान हो गए हैं, जिन्हें हज़ारों मनुष्य 
रही समझकर फेंक देते हैं ओर फिर उन्हें छूते भी नहीं । फूल से 
मधुमक्खी शहद निरालती है जो इतना स्वादिष्ट ओर लाभग्रद्‌ 
“होता है। उसी फूल से मकड़ी जहर इकट्ठा करती है । उसी फूल 
से गन्धो इत्र तैयार करता । उसी फूल से केमिस्ट सेंट बनाता 
है। मुख्य वस्तु फूल ही रहा | परन्तु वह काम में चार तरह से 
ले लिया गया । चमड़े के टुकड़े, रहो कपास, लकड़ी का बुरादा, 
लोहे का बुरादा, कागज़ की रद्दी इत्यादि सब निकम्मी समझी 
जाकर फेंक दी जाती हैं। परन्तु लोग इनसे भी कई तरह की 
चीज़ें बना लेते हैं । संसार में कोई वस्तु ऐसी नहीं है जिससे 
'मानुषिक लाभ के लिए कुछ न कुछ न बन सके। कागज़ पर 
'लिखने की पेन्सिल को देखिए, वह लकड़ी का छोटा सा टुकड़ा है. 
ओर उसके अन्दर शीशा ओर सुरमा के मिश्रण से बनाई हुईं 
'एक सलाई है । यही पेंसिल हज़ारों रुपये की बिकती है-हजारों 
लोग इसी के बनाने ओर बेचने से अपना निवाह करते हैं। कागज 
की रही के कितने अच्छे अच्छे खिलोने बनते हैं। चमड़े के रही 
 डुकढ़ों से गटापाचों बनाया जाता है । उससे कंघे इत्यादि बनते 
. हैं। गाय, भेस के सींग भी सुन्दर वस्तुओं में प्रयोजित हो जाते 
हैं। क्‍या वह वस्तुएं हमें घर घर ओर गाँव गाँव में नहीं मिलती ? 

धन कमाने में क्‍या ये वस्तुयं हमें काम नहीं दे सकतीं ? क्‍या 
उन्नति के लिए ऐसी तुच्छ वस्तुयें अबसर नहीं हैं ? एक नाई के 
दिल में यह विचार उत्पन्न हुआ कि सिर के बाल काटने में बहुत 
समय लगता है; इसलिए कुछ ऐसा उपाय करना चाहिए जिससे 
कम लगे। इसी विचार के उधेड़-बुन में उसने बाल काटने की 
'एक मैशीन बना डाली । इसी आविष्कार से उसने अपनी उन्नति 
कर डाली। क्या दूघरे नाइयों को मैशीन बनाने का अवसर न 
था या जो बाल काटने में समय लगता था उसका विचार न था। 
अवसर तो सभी जगह है ओर सभी को है परन्तु घाटा काम में 
लाने वालों का है। किसी कवि ने कहा है-- 
.. जिन खोजा तिन पाइयाँ गहरे पानी पेठ 

फ़ेराडे (78089) एक महान वैज्ञानिक हुए हैं। यह 
जाति के लुहार थे। रायल इन्स्टीव्यूशन के अध्यक्ष हम० फ्रो० 
डेवी नामक विद्वान के विज्ञान पर जो व्याख्यान हुआ करते 
थे उनको सुनने के लिए वह जाया करता था। फ़ेराडे ने कुछ 
दिन बाद अध्यक्ष से नोकरी की प्रार्थना की । अध्यक्ष ने अपने 
किसी मित्र से इस विषय में पूछा तो उसने अनुमति दी की 
'बोतलें धोने के लिए फ़राडे को रख लिए जाय | यदि वह काम 
करने वाला मनुष्य है तब तो वह इस काम को कभी अस्वीकार 
_ नहीं करेगा। यदि अस्वीकार करदे तो समझ लो कि निकम्सा 
है। परन्तु फ़ेराडे, जो एक पंसारों की दूकान में बैठ कर 

विज्ञान के प्रयोग साधारण शीशियों से किया करता था, कब 
इन्कार करने लगा। उससे बोतल घोने के काय को--विज्ञान में 
उन्नति करने का अवसर सममकर--स्वीकार कर लिया। परिणाम 
यह हुआ कि आगे चलकर उसी विद्यालय में फ़रेराडे विज्ञान के 
. श्रोफ़ेसर नियत हो गए। वे आज दिन तक वैज्ञानिकों में अग्र- 
गण्य समझे जाते हैं। एक आदमी जीवन में बड़ी बात करने 
के लिए महान अवसर ढूँढुता हुआ चला जाता हैं; परन्तु उसे 
अवसर नहीं मिलता । दूसरा आदमी उसके पीछे पीछे उसो 
की छोड़ी हुई व्यवस्थाओं ओर अबसरों में कुछ ऐसी बात 
निकाल लेता है. जिससे उसे अदूभुत सफलता प्राप्त हो जातो है । 
न्यूटन, फ्रेरंडे, एडोसन और टामसन की तरह हम सब 
लोग नए आविष्कार नहीं कर सकते | परन्तु साधारण अवसरों 
को पकड़कर उनसे हम अपनो उन्नति कर सकते हैं। हमें यह 
विचार नहीं करना चाहिए कि संसार में जितनी नवीन बातें 
नए आविष्कार होने थे हो चुके। भविष्य के गर्भ में न मालूम 
कितने आविष्कार ओर सत्य छिपे हुए हैं जो सदेव उन उद्योग- 
शील ओर बुद्धिमान व्यक्तियों को ज्ञात होते रहेंगे जो हम से आगे 
. उतप्न होने वाले हैं । यह बहुत सम्भव है कि भविष्य में ऐसे-ऐसे 
अनेकानेक गवेषण हों जिनके सामने मनुष्य के अब तक किये हुए. 
गवेषण नितान्त फीके प्रतीत होने लगें। अरृष्ट भविष्य में न जाने 
 इमारे लिए कितने अवसर छिपे हुए हैं। जहाँ कोई अवसर हमें 
मिल जाय उसी को अपना लेना हमारा कत्तव्य है। 


एकादश परिच्छेद ] [ १६१ 


छोटी से छोटी वस्तु कम महत्त्व नहीं रखती । बूद बृद से घट 
ही नहीं भरता अपितु नदियाँ बह जातीं ओर समुद्र भर जाता है। 
विशाल वृक्ष को काटने के लिए हम (सब के पास कोई मैशीन 
नहीं होती । मनुष्य छोटो सी कुल्हाड़ी का एक प्रहार कर बड़े 
से बड़े वक्त को प्रथ्वी पर गिरा देता है। एक एक क्षण मिलकर 
घंटा बनता है--घंटे मिलाकर दिन--दिनों से महीना और महीनों 
से वर्ष बन जाता है। बड़े बड़े अवसर उन्नति करने के लिए न मिलें 
या मिलें तो क्या हुआ । छोटे छोटे अबसर और छोटे छोटे कार्य 
हमारी बहुत कुछ उन्नति कर सकते हैं । मनुष्य की यह तुच्छ॒ता है. 
कि उसको तुच्छ वस्तुओं में महत्त्व नहीं दिखता | छोटी वस्तुओं 
की जो मनुष्य परवाह नहीं करता वह धीरे धीरे गिर जाता है । 
एकदम महत्‌ घन का प्राप्त कर लेना या एकदम किसी बड़े पद 
पर पहुँच जाना उन्‍नति का नियम नहीं बल्कि अनियम है। 
आकस्मिक अवसर से ऐसी उन्नति बहुत कम मनुष्यों को प्राप्त 
. होती है । यदि हम छोटी छोटी वस्तुओं को छोटा समझ कर छोड़ते 
जायें ओर छोटे छोटे अवसरों को उन्नति का द्वार न समझ कर 
हाथ से जाने दें तो फिर हमारी उन्नति हो चुकी। पत्र-व्यवहार में 
एक छोटे से शब्द के प्रयोग से अर्थ का अनर्थ हो जाता 
है । एक अनुचित शब्द के प्रयोग से हम मित्र को शत्र बना 
बैठते हैं। क्षमा या कृपा-योतक एक शब्द के प्रयोग से हम 
शत्र को मित्र बना लेते हैं । चोर के खोज निकालने में जो 
दत्त होते हैं वे लोग चोर ओर चोरी को पकड़ लेते हैं। पानी के: 

बड़े भारी बाँध में कहीं जरा भी छिद्र हो जाय ओर असावधानी 
से रोका न जाय तो वह सब बॉय को नष्ट कर देता है। छोटे छोटे 
इशारों ( संकेतों ) से आविष्कारकों ने अद्भुत पदार्थ ओर 
अद्भुत शक्तियाँ ढू'ढ़ डालों ओर बना डालीं । रोस नगर पर जब 
गाल लोगों का आक्रमण होने वाला था उस समय पहरेदार सो 
रहे थे | पर शत्र ओं को आते देख कर एक बत्तस्त चिल्ला डठी । 
जिसकी चिल्लाहट सुनकर सिपाही जाग उठे ओर रोम नगर 
शत्रओं के आक्रमण से बच गया। असावधानी से गिरी हुई 
दियासलाई या सिगरेट पूरे जंगल को भस्म कर देती है । 
छोटी वस्तुओं से बड़े पदार्थ किस प्रकार बन गये; छोटे छोटे 
सक्लेतों से बढ़े बड़े आविष्कार किस तरह हो गये; एक छोटे से 
कुवाक्य से किस प्रकार घोर संग्राम छिंड़ गये; एक छोटे से 
सुवाक्य से बड़ा कलह किस प्रकार शान्त हो गया। यदि इन सब 
के उदाहरण लिखे जायेँ तो एक बहुत बड़ी पुस्तक तेयार हो 
जायगी । सारांश यह हे कि बीज से वृक्ष ओर बच्चे से बूढ़ा होता 
है और वह एक दिन में नहीं होता। क्‍ 
प्रतिदिन के लघु परन्तु अच्छे कार्या' से ही जीवन में उन्नति 
. ओर सफलता मिलती हे। ओर छोटे छोटे बुरे कार्या' से अपकीत्ति 
और अवनति हो जाती है। ग्रायः छोटी छोटी बातें और छोटी 
छोटी वस्तुएं महाव्यक्ति के हाथ से बड़ी बातें हो जाती हैं। 


ह 
द्रादश परिच्छेद 

आत्म-संयम 
उस भनुष्य को मुझे बतलाओ जो क्रोध का दास न हो, मैं. 
उसे अपने हृदय में धारण करूँगा । 
--शेक्सपीयर 
. चरित्र-बल दो शक्तियों पर अवलम्बित है; दृद॒ संकल्प और 
 आत्म-दमन | इसलिए सुशक्त भावों के साथ-साथ उन पर दृदू 
अधिकार होना भी सच्चरित्रता के आवश्यक अद्ज हैं। 
हे एफक्र० डबलु० राबटू सन 
आत्म-सम्मान, आत्म-ज्ञान, आत्म-संयम--ये तोनों पूर्ण शक्ति . 
को भ्राप्त कराते हैं। मनुष्य की सर्वोत्कृष्ट विजय वह है जो अपने 
आप पर वह प्राप्त करता है । 
द --अल स्टलिक़ * 
. वास्तविक कीति आत्म-विजय से उत्पन्न होती है । 
“--थामसन 
जो अपने पर राज्य करता हे--ज्ञों अपने आवेगों, भाव 
ओर इच्छाओं पर आरूढ़ रहता हे वह राजा से भी बड़ा है । 
द क्‍ ऊ+मिल्टन 

ज्योतिष के एक श्रकाण्ड विद्वाबु सर आइज़क न्यूटन ने 
वर्षों के परिश्रम के पश्चात्‌ कतिपय ज्योतिष-सिद्धान्त निकाले । 
एक रात्रि को जब वे भोजन करके वापस आए तो उन्‍होंने अपने 
सब लेखों को भस्म पाया। जाते वक्त वे मोमबत्ती लिखने के 
स्थान पर जलती हुई छोड़ गए थे । उनके पालतू कुत्ते डायमंड ने 
बत्ती गिया दी ओर उसीसे यह सब उत्पन्न हुआ था। कुत्ते को 
सम्बोधन करके केवल उन्होंने यही कहा--डायमंड ! तू नहीं 
जानता कि तूने मुमे! क्‍या हानि पहुँचाई हे।” उन्होंने दुबारा 
परिश्रम किया ओर अपने सिद्धान्तों को लिपिबद्ध किया । 
यूनान देश के सुप्रख्यात पेरीक्नीज़ के मकन पर एक क्रोधी 
पुरुष गया ओर उन पर गालियों ओर कुवाक्यों का प्रहार करने 
लगा । वह दोपहर से सायंकाल तक गालियाँ देता रहा | अन्त में 
वह परिश्रान्त हो कर अंधेरा पड़ने पर अपने घर जाने लगा। 
पेरीक्नीज़ ने अपने एक नोकर को उसके साथ रोशनी लेकर 
भेज दिया कि वह अंधेरे में कष्ट न उठावे। धन्य है पेरीक्नीज़ की 
सहनशीलता को । 
. सन्‌ १७७२ में रूस के बादशाह पीटर ने एक क़ानून बनाया 
कि जो कोई सरदार अपने किसी गुलाम पर हाथ उठाएगा वह . 
. पायल सममभा जायगा ओर उसके शरीर और जायदाद की 
निगरानी के लिए राज्य की ओर से संरक्षक नियत कर 
दिया जायगा। इस नियम का पालन होने लगा। एक दिन 
बादशाह पीटर ने खुद अपने माली को पीटा। अधिक चोट 


द्वादश परिच्छेद ] (१६५ 


आते से कुछ दिन वह खाट में पड़ा रहा ओर मर गया ।जब 
यह समाचार पीटर बादशाह को ज्ञात हुआ तो उनके नेत्रों से 
अश्रुधारा बह चली और वे कहने लगे--“मैंने अन्य राज्यू जीत _ 
. लिए | अपने अधिकृत प्रजाजन को सुधारने के लिए मैंने नियम 
बनाए ओर मैं अपने आपको नहीं सुधार सका ओर अपने 
आप पर राज्य नहीं कर सकता।” 
सबसे उत्तम ओर मह॒ती विजय अपनी वासनाओं पर अधि- 
कार कर लेना हे । 
. इन्द्रिय-जनित वासनाओं, लालसाओं, क्रोध, मोह इत्यादि 
. आवों को वश में कर लेना हो आत्म-विज्य है। हमारो वासनाएँ 
. हमारी हीनताएं हैं। जब तक हम अपनी वासनाओं पर अधि- 
. कार न प्राप्त करलें तब तक हम सम्पूर्ण मनुष्य नहीं कह्दे जा 
सकते | अगर हममें क्रोध हे तो फिर शत्र्‌ की क्‍या आवश्यकता 
है ? अगर हममें ईष्यां है तो हमें जलाने के लिए अग्नि की क्या 
आवश्यकता है ? हम बाहरी शत्रुओं ओर विद्रोहियों को परास्त 
करने के लिए अहोरात्रि तरकीबें किया करते हँ--तंत्र ओर 
मंत्र तक जपा करते हैं; परन्तु जो शत्रु हमारे अन्दर ही वेठे 
हमारी जड़ काटते हैं उनसे हम अपनी रक्षा नहीं करते। क्‍ 
जीवन को सफल बनाने के लिए जितना स्वावलम्बन आवश्यक 
है उतना हो आत्म-संयम भी है। मनुष्य की इन्द्रियाँ उसे रात-दिन 
अपने अपने व्यापार की ओर खींचतो रहती हैं। जिह्ला चाहती 
है कि अच्छे अच्छे स्वादिष्ट भोजन और तरल द्रव्य, श्वेत, शराब 

खाने ओर पीने को मिलते रहें। कान सदा मधुर वचन ओर 
गायन सुनने के लिए हमें प्ररित करते रहते हैं। हमारी नासिका 
यही चाहती है कि हमें अच्छी अच्छी वस्तुएं सू घने के लिए मिलें। 
इसी प्रकार कामेन्द्रिय हमें व्यभिचार की ओरे प्रवृत्त करती रहती 
है। इसमें सन्देह नहीं कि इन्द्रिय-जनित वासनाओं की पूर्ति में हमें 
सुख मिलता है. ओर सुख के हेतु ही संसार में सब कुछ किया 
जाता है। परन्तु प्रश्न तो यह है कि जिसका समाधान करने 
को समस्त ज्ञानी संसार सदा से जगा हुआ है वह इन्द्रिय-जनित 
सुख स्थायी हे या अल्पकालीन ? वस्तुतः वह सुख यदि स्थायी हो 
तो उसको प्राप्त करने के लिए जितना भी उद्योग किया जाय थोड़ा 
है। परन्तु यदि वह थोड़ी देर में ही समाप्त हो जाय ओर वह 
हमें किसी कष्ट में छोड़ जाय तो वह सुख किस काम का । चढोरी 
जबान ( जिह्ना ) स्वादिष्ट वस्तुओं के सेवन से संतुष्ट होती है 
परन्तु वह सन्‍्तुष्टि उतनी ही देर को है जितनी देर में--स्वादिष्ट 
वस्तु गले के नीचे न उतर जाय । किसी ने कहा भी है, “उत्तरा 
घाटी हुआ माँटी ।” इस क्षणिक जिह्ना ठ॒प्ति से यदि यह परिणाम 
निकले कि वह हमारी पाचन-शक्ति में गड़बड़ कर डाले तो उस. 
क्षणिक सुख से हमें देर तक ठहरने वाला दुःख भोगना पड़ जाता 
है । एक मधुर सर्वर से गाने वाली वेश्या का हमने किसी उत्सव 
में गाना सुन लिया | उससे जो कुछ कर्णों' को क्षणिक आनन्द 
: ब्राप्त हुआ--उतना तो ठीक है । परन्तु यदि हमारी कर्शन्द्रिय 
हमारे ऊपर इतना अधिकार जमा ले कि हम उसे वेश्या के मधुर. 

गीत सुनने के लिए उसके मकान पर जा पहुँचे ओर उससे परिचय 
प्राप्त कर गाना सुनने के लिए बार बार जाने लगें तो उसके 
सहवास से जो परिणाम निकलेगा वह कितना दूषित होगा। भंग 
या शराब के पीने से हमें जब तक उसका नशा बना रहता है 
तभी तक सुख मिलता है। इन्द्रियाँ यदि एक ही बार हमें अपने 
अपने व्यापार की ओर आदक्ृष्ट कर छोड़ दें तब तो वह थोड़ी देर 
का सुख भी अच्छा है। परन्तु वे हमें छोड़ती कब हैं। उनकी 
तृप्ति के लिए एक बार हमने कर्म किया तो वे हमें उसी कर्म के 
लिए दुबारा अधिकतर ग्रेरित करती हैं। इसी प्रकार वासनाओं की 
तृप्ति के लिए हमारा अभ्यास पड़ जाता है। वह अभ्यास इतना 
गाढ़ा हो जाता है. कि फिर उससे छूटना हमारे लिए अत्यन्त 


.. कठिन हो जाता है । संसार में जितने भी दुःख होते हैं उनमें से 


अधिकांश इंद्रिय-लोलुपता के कारण ही होते हैं। जब तक हम 
इन्द्रियों की उत्तेजना से दबते वा प्रेरित होते रहेंगे तब तक हमें: 
लालसाय सताए बिना नहीं रहेंगी; ओर, जब तक मन संतप्त 
. रहेगा उसे स्थायी सुख मिल नहीं सकता | 
.. हमारी इन्द्रियाँ मु हज्जोॉर और चंचल घोड़े की तरह हमें मन- 
मानी राह पर ले जाना चाहतो हैं । जब तक इस घोड़े को हम वश 
में कर के राह पर नहों लगावेंगे तब तक अपनो जीवन-यात्रा 
को सफल नहों बना सकते। अनेकानेक धर्मों में जो कुछ तप, ब्रत, 
योग इत्यादि की साधनायें नियत को गई हैं वे जोवन-यात्रा को 
सफल ही बनाने के लिए की गई हैं। अपने पुरुषार्थ, उद्यम, साहस, . 

संलझता, विवेक इत्यादि गुणों से जो कुछ भी हम आर्थिक या 
आध्यात्मिक लाभ उठाते हैं उसे इन्द्रिय-लोलुपता नष्ट कर देतो 
हे। महर्षि विश्वामित्र की तपस्या का हास इसी इन्द्रिय-लोलुपता 
ने कर दिया था। लखनऊ के नवाबों की सम्पत्ति ओर वैभव 
इसी इन्द्रिय-लोलुपता में भस्म हो गए। हम लाख रुपया कमा 
लें या बिना कमाई ही हमें लाख रुपया कहीं से मिल जाय; किन्तु 
यदि हम इन्द्रियों के वशीभूत हैं तो उतना अधिक रुपया भी नष्ट 
दो जायगा । द 
. इन्द्रिय-लोलुपता के बराबर ही मनुष्य का शत्रु क्रोध हे। 
पाँच मिनट का क्रोध जन्म भर की मित्रता को नष्ट कर देता है । 
जिस समय क्रोध का वेग आता है हम अपने आपे से बाहर हो 
जाते हैं। हमारे विचार और कृत्य कुछ के कुछ दो जाते हैं। 
क्रोध को एक प्रकार का पागलपन सममभ्का जाय तो अत्युक्ति 
नहीं होगी। क्रोध का रोकना महात्रत हे । जितना ही यह रोका 
जायगा उतनी ही मनुष्यत्व की उन्नति होगी। 
क्रोध को रोकने के लिए यदि कोई उत्तम उपाय है 
तो वह मोन है । जबान (जिह्ब) रोक लेना अपने ही क्रोध को 
शान्त करना नहीं है; बल्कि दूसरे के क्रोध को भी शान्त कर देना 
 है। यदि हमें कोई कुबचन या गाली देता है तो हमें उस पर क्रोध _ 
आता हे । उस समय यदि हम शान्ति से उस छुबाक्य को रोक लें 
ओर अपनी क्रोधाप्रि को अन्दर हो अन्द्र रहने दें तो दूसरे 
. का क्रोध घट कर स्वतः दी न्‍्यून दो जाता है। क्रोध से क्रोध 

नहीं जोता जा सकता; बल्कि उल्नटा बढ़ता है, क्रोध-स्वरूप शश्र 
'से बचने के लिए शान्ति ढाल है। क्रोध आने पर, चिढ़ाए जाने 
पर, या सताए जाने पर हम यदि चुप रहना सीख लें तो हमारे 
“जीवन की आधी तकलीफ मिट सकती हैं। संस्कृत में कहावत है. 
“मन स्वाथ साधकम्‌ ।” 
मनुष्य मात्र में दो प्रवृत्तियाँ दिखत्ाई देतो हैं। एक प्रवृत्ति 
सच्चाई, भलाई ओर उन्नति की ओर उसे खोंचती रहती है | 
: जिसका केन्द्र अन्तःकरण हे। दूसरी प्रवृत्ति उसमें पाशविक है 
:जिसका सम्बन्ध इन्द्रियों से है | वह वासनाएँ उत्पन्न करती है 
ओर उनकी तृप्ति के लिए प्रयत्न करती रहती है। ये दोनों 
प्रवृत्तियाँ आपस में एक दूसरे के विरुद्ध हें ओर मनुष्य के सन 
को अपनी अपनी ओर खींचती रहतो हैं। जिस प्रवृत्ति को 
“ प्रधानता हो जाती है वही मनुष्य पर अधिकार प्राप्त कर लेती है। 
परन्तु दूसरी प्रवृत्ति मर नहीं जाती । यदि हम इन्द्रियों के वशी 
भूत हो जाते हैं तो भी नेकी की भ्रव्नत्ति अपनी पुकार किए बिना 
- नहीं रहती । यदि उसकी पुकार पर हम ध्यान देते हैं तो वह हमें, 
हमारा अधःपतन होने के परचात्‌ भी, पुनः सुमार्ग पर ले 
आती है । जब किसी दिव्य शक्ति को परमात्मा ने हमारे अन्द्र 
स्थापित कर दिया है--जो हमें बुराइयों से बचाने का ही काय 
करती है तो हम दूसरी प्रवृत्ति पर उसकी सहायता से क्‍यों नहीं 
अधिकार प्राप्त कर सकते हैं | तुम केवल लिखने, पढ़ने ओर वस्तु- 
“ज्ञान की ही शिक्षा पाने के लिए विद्यालयों में नहीं जाते हो, 

बल्कि आत्म-संयम की शिक्षा पाने के लिए जाते हो। अन्य 
शिक्षा के साथ आत्म-संयम भी सीखो। यदि तुमने यह शिक्षा 
न प्राप्त की तो तुम्हारा स्व्बोच्च उपाधियाँ प्राप्त करना ओर प्रथमः 
श्रेणी में उत्तीणं होना व्यर्थ हो जायगा; क्योंकि जीवन में केवल 
उपाधियों से सफलता नहीं मिलती; वे कुछ दूर तक भले हीः 
सहायक हो जायेँ, किन्तु अन्त में आवश्यकता दृढ़ चरित्र. ही की 
होती है ओर दृढ़ चरित्र का दूसरा नाम आत्म-संयम हे ।' 


 ब्रयोदज्ञ परिच्छेद _ 
जिआपपपा2०, मेँ ८0८०००२०७-- 
स्वास्थ्य 

प्रकृति के नियमों का पालन करने ही का नाम पशथ्य है। 
प्रकृति सहन नहीं कर सकती कि उसके नियमों का उल्ल्ठन 
किया जाय । शरीर के अद्ज्प्रत्यड्रा विश्राम भी चाहते हैं ओर 
श्रम भी चाहते हैं ।जिसने यह जान लिया कि अपने शरीर 
के प्रत्येक भाग को कितना आराम देना चाहिए ओर उससे 
कितना काम लेना चाहिए वह बहुत कम बीमार पड़ेगा। बीमारी 
जितनी कम होगी, उत्तना ही शरीर स्वच्छ रहेगा ओर उतना 
ही आयुष्य बढ़ेगी। प्रकृति का नियम है! क्ि उसकी श्राज्ञाओं 
की अवहेल्लना करने पर वह दण्ड दिए बिना नहीं रहती। 
परन्तु उसका दण्ड-विधान मनुष्य-कृत दर्ड-विधान से नितान्त 
भिन्न है। प्रकृति अपना दरुड एकदम नहीं देती, वह धीरे घीरे 
देती है।वह हमें सुधरने के लिए काफ्ो अवसर देती है। 
फिर भी हम नहीं सुधरते तो हमें बीमार बनाती ओर द्ण्ड 
: देती है। बीमार होने पर फिर भी वह हमें स्वस्थ होने का . 
अवसर देती और अपनी दया दिखला देती है । परन्तु हम 
स्वस्थ हो जाने पर फिर उसके नियमों को पुन: तोड़ते हैं ओर दण्ड 

'पाते पाते अपनी आयुष्य को क्षीण करते हैं। ,फ्र डरिक ह्वान 
लोगाऊ ने सच कहा हे--“ईश्वर की चक्कियाँ धीरे-धीरे चलती 
हैं, परन्तु वे हमें बहुत बारीक पीसती हैं। ईश्वर बैय के साथ 
प्रतीक्षा करता है, परन्तु हमें बहुत बारीक पीसता हे |” 
एक बीमार अपनी बीमारी में खाट पर पड़ा चीख़ता हे, 
“हे परमात्मन ! मैंने क्‍या किया था कि खाट पर पड़ा हैँ, (खाट 
काट रहा हूं) न हाथ सरकता है, न पाँव हिलता है और न कुछ 
'पचता ही है ।” वह पड़े पड़े परमात्मा को वृथा दोष लगाता 
डहै। उसने खूब खाया, खूब पिया, अपने पेट को विश्राम 
'नहीं लेने दिया; चिकना, चुपड़ा, ठंडा, बासी सब खाता चला. 
गया; जब तक खा सका खाए गया; उसने कभी यह न सोचा कि 
'पाचन-शक्ति के अनुरूप भोजन करे । वह खूब दोड़ता रहा, उसने 
विश्राम का ध्यान तक नहीं क्रिया--तब प्रकृति उसको सज्ा क्यों 
-न दे ? प्रकृति अपने हिसाब का चिट्ठ। पेश किए बिना नहीं 
रह सकती | वह अपना चुकोता कराए बिना नहीं मानती। 
उसकी भरपाई न होने पर वह दण्ड दिये बिना कदापि नहीं 
-छोड़ेगी। यह अवश्य है कि वह अपना हिसाब देर क्ञगा कर पेश 
करती है । वह हमें चेतावनी देती रहती है ओर चुकाने काअवसर 
देती रहती है। फिर भी यदि हम उसका हिसाब न करें और 
चचुकावे' नहीं तो वह हमारे शरोर को गिरवी रख लेती हे । हमें 
_ रुग्ण करके रहन चुकाने के लिए पड़ा रखती है । यदि फिर भी 
हम रहन न चुकावे' तो शरीर को खत्म कर बेठती हे । 

आज हम थोड़ी थोड़ी पीने लगे। युवावस्था है । अभी क्‍्या' 
हानि हुई | अभी तो खूब पीओ ओर खूब खाओ।, रात भर 
जलसों में जागो--अभी प्रकृति ने बिल नहीं पेश किया। कुछ 
वर्षा के पश्चात वह चेतावनी देने लगी । कभी पेट में दद हुआ; 
तो कभी भूख न लगी--कभी सुस्ती आने लगी--परन्तु हम 
खाए जा रहे हैं, पिए जा रहे हैं--जलसे देखे जा रहे हैं, चेतावनी 
की परवाह नहीं कर रहे हैं--दस व्षे बीत गए--हाय ! अब 
बिस्तरे से उठा नहीं जाता; डाक्टर को बुलाया; उसने अपनी 
फीस ली ओर बतलाया कि ज्यादती की वजह से कलेजा खराब 
हो गया है। अब तो जीवन तब रह सकता हे जब ठोक होने 
. पर बिना चुपड़े फुलके और मू ग की दाल का साधन रखा जाय। 
दो चार महीने के इलाज और पथ्य-सेवन से हम ठीक हो' 
गए । धीरे-धीरे शक्ति भी आने लगी। अब फिर वही पुरानी: 
आदतें उभरने लगीं--दावतें होने लगीं । मूग की दाल के बजाय' 
हलवा, को फ्ते बनने लगे--मदिरा भी खूब पीने लगे । अब की 
बार प्रकृति का बिल न चुका सके ओर दो वर्ष पड़े रहे । अन्त 
में प्रकृति ने अपना चुकावा सृत्यु से कर दिया । इसी श्रकार _ 
शरीर के जिस अंग ने प्राकृतिक नियम का उल्लज्वलन किया, 
उसी पर प्रकृति का दण्ड-प्रहार होता है । कम्बख्त आँख ने 
किसी स्त्रो से आसक्ति पेदा करा दी । काम-अबृत्ति जग उठी। 
व्यभिचार ने अपना अधिकार जमा लिया | कुछ समय के 
.. पश्चात पेशाब में जलन होने लगी ओर श्वेत-श्वेत द्रव्य बहने 

लगा । रात को बेचेनी बढ़ने लगी । निद्रा देवी ने मुह फेर लिया। 
मारे शर्म के बहुत दिन पीड़ा सहन करते रहे। पर अन्त में 
सहन-शक्ति जाती रही । डाक्टर से प्राइवेट सत्ञाह की तो उसने 
कह डाला, “यह तो सिफ्नलिस है”?--हाय ! अब आँख खुली। 
इसका नाम प्रकृति का बिल है जो उसने गर्मी के रूप में पेश 
किया है ओर अब जिसका चुकान समस्त आयु पयन्त करते 
रहना पड़ेगा । 

कहा जाता है कि जादू-टोने का समय गया । अब तो 
 दलीत का समय है। विचित्रता तो मानों कुछ चीज़ ही नहीं। 
जो कुछ हे वह दलील ओर अथवाद हे । परन्तु वास्तव में देखा 
जाय तो विचित्रता बात बात में भरी है । हमारा शरीर हो 
विचित्र हे । एक रोटी का डुकड़ा मुह में जाता है--दाँतों से 
कुचला जाता हे--थूक के साथ गले में होकर पेट में उतरता 
है । वहाँ कई द्रव्यों से उसका मिश्रण होता है। उसका कुछ अंश 
पाखाना बनता है, कुछ पेशाब, ओर उसका कुछ भाग सुखे 
_रंगवाला रुधिर जिसकी शरीर में नदी बह रही है। उसीसे मज्जा- 
चर्वी-स्नायु और हड्डी बनती है। वही रुघिर फेफड़े से खोींची 
. हुई वायु से साफ़ होता हे। हृदय-स्वरूप पम्प उसी खन पर 
. काम करता है। वही रुधिर हमारे दिमाग में जाता है। उसी खन 

में हष, मोह, क्रोध, प्रेम, आशा, निराशा, उन्नति, अवनति बसी 

हुई हैँ । उसी खून में पाप-पुण्य घुसे हुए हैं। अपराध, दोष, न्याय 
. सब उसी ख़न में हैं । केपा इन्द्रजाल है ! उस एक ढुकड़े के समय 

'कुसमय खाने--कच्चे-पक्के बनने--अच्छी तरह या बुरी तरह 
चबाने से हमारे शरीर के सब भागों में प्रभाव पड़ता है। प्रकृति 
का कैसा विचित्र खेल है। कैसा अदूभुत नियम है। नियम 
पालने में ज़रा अन्तर हुआ ओर शरीर में गड़बड़ होने लगी। 
वैज्ञानिकों ने लाख गवेषणा की परन्तु प्रकृति के इस अद्भुत तत्त्व 
का पूरा पता नहीं चलता। अनुमान से नियम जाँचे गए तो 
हम इसी परिणशास पर पहुँचे कि सोने, जागने, खाने, पीने, 
विश्राम में अधिकता हुई कि शरीर रुग्ण हो चला | 
. रोगों को इन्द्रियलोलुपता का फल कहें तो अनुचित नहीं 
डदोगा । शरीर के स्वास्थ्य के लिए प्रकृति ने जो नियम बनाये हैं 
इन्द्रिय-दमन मानों उनका पालन हे। प्रकृति का बिल यदि हम 
चुका सकते हैं तो इन्द्रिय-दमन हो से चुका सकते हैं । 
एक प्ररू्यात सजन ने आधुनिक वेज्ञानिक सामग्रीं से 
'सज्जीभूत होकर एक बीमार का बहुत हो निपुणता के साथ 
आपरेशन किया | तत्पश्चात्‌ उसने अपने विद्याथियों से कहा, 
“दो वर्ष पूथेे साधारण चीरा-फाड़ी से यह बीसार ठीक हो 
सकता था। ओर ६ वर्ष पूर्षे यदि यह मनुष्य अपने जीवन को 
ठीक तौर पर चलाता तो बिना चिकित्सा ही ठीक हो जाता। 
परन्तु यह अपनी दशा धीरे-धीरे बिगाड़ता ही गया। जैसी 
दशा इसकी अब हे उसको देखते हुए हमसे ज्ञो कुछ 
 ओेष्ठ हो सका हसने कर दिया है। परन्तु श्रकृति अपना 
. नियम नहीं छोड़ सकती। वह जब किसी को ख॒त्यु-दण्ड दे 


१७६ | [ भाग्य-निमोण _ 


चुकती है तब उसे माफ़ नहीं करती |” दूसरे दिन वह बीमार 
मर गया। द क्‍ द 

. स्वास्थ्य, शक्ति और आयुक््य न बदलने वाले नियमों के 
पालन पर अवलम्बित है । इन तीनों के लिए आरम्भ में माता- 
पिता जिम्मेवार हैं । बाद को हम स्वयं जिम्मेवार हैं। आयुष्य 
का निर्माण आयुर्वेदाचार्यों, वेज्ञानिकों ओर धर्म-घुर॑धरों ने 
१०० वर्ष किया है । इतना ही नहीं, हमारे देश में और परदेश में 
१०० बष से भी अधिक वर्षों तक मनुष्य जीवित रहे हैं | इंगलेड' 
में टामस पार ( 00088 ?&77 ) नामक मनुष्य १५२ वर्ष तक 
जीवित रहा | १२० ब्ष की आयु में तो उसने विवाह किया था. 
ओर १३० वर्षों तक वह काम करता रहा। हेनरी जेनकिन्सः 
( स0ा"ए गाता 6 ए४0०785का"8 ) १६९ बष तक जीवित 
रहा । हमारे देश के ऋषि-मुनियों की आयुष्य तो हमारे ग्न्थों में 
इनसे भी अधिक बतलाई गई है । इनका जीवन इन्द्रियद्सन ही 
से इतना दीघे होता था । हमारी तरह वे खान-पान में असावधानी ._ 
नहीं रखते थे | परन्तु हममें से कितने थोड़े लोग १०० वर्ष तक 
जीवित रहते हैं ? अकस्मात॒ मृत्यु तो बहुत कम होती हे | अधि- 
कांश की मृत्यु रोगों से ही होती है; और अधिकांश रोग प्रकृति: 
के बनाए हुए हैं जो नियमों के न पालन करने से या कम पालन: 
. करने से उत्पन्न होते हैं । कं 

यदि हम किसी राज्य के नियम का जल्लज्न कर दे' ओर 
उसका पता सरकारी कर्मचारियों को न लगने दे” तो हम सजा 

से बच सकते हैं। परन्तु प्रकृति की दृष्टि इतनी दिव्य है कि वह 
अपने नियमों के उल्लंघन को देखे बिना नहीं रह सकती। नशोत्तो 
वस्तुओं के सेवन से, गरिष्ठ मोजन करने से हानियाँ होती हैं; 
उनको तो हम अपने अनुभव से या दूभरों के प्रतारण से जान 
भी जाते हैं; परन्तु बहुत सी ऊपर से निर्दोष दीखने वाली वस्तुओं 
से अकल्पित हानियाँ उठा बेठते हैं। मोजन करने के पश्चात्‌ उदर 
में पाचन-क्रिया शुरू होती है | उसके लिए ऊषणणुता की आवश्यकता. 
. है और हम पी लेते हैं बरफ का ठण्ढा पानी | बरफ के पानी से 
पाचन-क्रिया को उष्णुता के बदले शीतलता मिल जाती है, 
. उससे .उष्णता शान्त हो जाती है। परिणाम यह दवोता है क्रि 
_ पराचन-क्रिया थोड़े समय के लिए य% जाती है | 
... फ्रांस में एक प्रख्यात डाक्टर मरणासन्न हो रहे थे। पैरिस 
के बड़े बड़े डाक्टर उनकी शय्या को घेरे बैठे बड़े खिन्न हो रहे ये 
कि उनके मरने से उनके पेशों ओर देश को बड़ो हानि पहुँचेगी। 
मरणासन्न डाक्टर कहने लगे, आप लोग क्‍यों घबड़ा रहे हैं; 
मैं तीन डाक्टर अपने से भी अच्छे छोड़े जाता हूँ । वे तीन डाक्टर... 
हैं--जल, व्यायाम ओर भोजन । पहले डाक्टर ( जल ) की सेवा. 
आज़ादी से लीजिएगा; दूसरे डाक्टर व्यायाम की सेवा नियमित 
समय. से; ओर, तीसरे डाक्टर भोजन से सेवा अल्प परिमाण में 
.. लीजिएगा। मेरी इस सम्मति को मानोगे तो मेरी सहायता की 
. आवश्यकता द्वी न रहेगी। मैंने अपने जीवन में इन्हों तीनों 
डाक्टरों से सहायता ली है। मैं मत्ते समय आप लोगों को . 
क्‍ भा० २ क्‍ क्‍ 

यही शिक्षा देता हूँ कि मेरे इन तीन सहयोगियों से मित्रता 
रखना |? 
स्वास्थ्य बिना जीवन निकम्मा ओर शुष्क है। ओर, स्वास्थ्य 
तभी बना रहेगा “जब प्रकृति माता की अवहेलना करके विषय, 
वबिलास का सेवन अल्प ओर उचित मात्रा में उचित प्रकार से 
अर उचित समय पर करते रहोगे।”? 
स्वास्थ्य पर विचारों का भी बहुत प्रभाव पड़ता है। समस्त 
शरीर का स्वामी मस्तिष्क हे; जहाँ विचार उत्पन्न होते हैं। एक 
नए विचार या भाव के मस्तिष्क में उत्पन्न होने से स्वास्थ्य में 
अन्तर पड़ जाता है। एक महत्‌ विचार से;भेरित होकर बलहीन 
पुरुष शक्तिमान दो जाता है । कायर पुरुष वीर दो जाते हैं ओर 
डावॉडोल मनुष्य दृह संकल्प कर लेते हैं। हमारे देश में 
पातित्रत धर्म से प्रेरित होकर देवियाँ सती हो जाती थीं। हँसती 
हुई अपने पति के शव को गोद में लेकर चिता पर चढ़कर वे 
भस्म हो जातो थीं। यह न समम्रिए कि सब ख्लियों को लोग 
बलात्कर से अग्नि में डाल देते थे और क्रूरता के कारण 
सतीप्रथा बन्द कराने के लिए कानून बनाया गया। इतिद्दास 
प्रमाण देता है कि कई वीरांगनाएँ सचमुच हँसती-खेलती अपने 
श्राणबल्लभ स्वामियों के मृत शरीर को लेकर मन्द मुधस्‍्कान के 
साथ अग्नि पर आरोहण करती थीं । उनके मस्तिष्क में एक भाव 
.. ही ऐसा उत्पन्न होता था कि उन्हें मरने का भय नहीं लगता 
 था। रणत्तेत्र में जब वीर रस के गीत गाये जाते ओर बाजे 

बजाए जाते हैं तब सिपाहियों में कितना उत्साह बढ़ जाता है। 
रणभेरी को सुन कर कायर पुरुष भी बोर हो जाते हैँ और वीरता 
के जोश में मारकाट करने लग जाते है । किसी गाँव में जहाँ 
डाक्टर न हो, कई दिलों से बीमार पड़े हुए मनुष्य के पांस जब 
. इलाज करने वाला वेद या डाक्टर आ जाता है उसके आगमन 
के समाचार-मात्र को सुनकर बीमार कितना श्रफुल्लित होजाता 
है। जब डाक्टर बीमार के पास आता है. बीमार के कान और 
आँख उसकी ओर आक्ृष्ट हो जाते हैं ओर इलाज करने वाले 
के मुख से उस समय जो आशाजनक या निराशोत्पादक शब्द 
निकलता है उसके अनुसार बीमार की हालत में कैसा परिवत्तन 
हो जाता है। 

जिस समय प्लेग या हेज़े की बीमारी फैलती है उस समय 
अहुत से लोग बीमारी के डर ही से मर जाते हैं । फ्रांस के पैरिस 
. नगर में नोश्रीडोम नामक स्थान के पास एक रारीब ख्री को कुत्ते 
ने काट लिया। लोग उसे अस्पताल में ले गए ओर बहों जख्म 
दवा से जला दिया गया।ख्री अच्छी हो गई । कई महीनों के 
पश्चात्‌ एक विद्यार्थी ने, जो अस्पताल में उसके दवा लगाते समय 
विद्यमान या, उसे कह सुनाया कि उसे पागल कुत्ते ने काटा था, 
साथ ही उसने स्त्री के जीते रहने पर आश्चर्य प्रकट किया। यदद 
सुनते ही बिचारी ग़रीब ओरत घबड़ा गई और पागत्न हो गई । 
प्रख्यात डाक्टर बोके बुल्लाए गए। उन्होंने बहुत उपाय किया 
परन्तु उस ल्ली को मृत्यु से न बचा सके। वह कुत्ते के काटने से 

(नहीं मरी अपितु इस विचार से मर गई कि उसे पागल कुत्त ने 
'काठ लिया था। 
. साहसी और दृढ़ विचार के मनुष्य बीमार कम पड़ते हं। 
यदि वे बीमार पड़ते भी हैं तो मरते समय तक घबड़ाते बिलकुल 
'महीं हैं । ऐसे लोगों को प्लेग-हैज़ा इत्यादि महामारियोँ भी कम _ 
/ मपटती हैं। हिपनोटिज्म (90707) का बीमारी पर कैसा प्रभाव 
“पड़ता है, प्रसिद्ध है। हिपनोटिज्म जानने वाले लोग बिना दवा 
! प्रयोग के रोगियों के हृदय में केवल विश्वास उत्पन्न कराकर, उनके 
विचार में परिवत्तेन कर, उन्हें स्वस्थ कर देते हैं। कई लोग भाड़ 
' फूक से सर, पेट और आँख का दे दूर कर देते हैं. । किसी के 
हिचकी चल रही हो ओर यदि उसे एकदम कोई .हड़बड़ी या. 
*भय उत्पन्न करने वाली ख़बर सुना दी जाय तो बहुधा उसकी 
हिचकी बन्द हो जाती हे । हे 
एकंद्स हर्ष या दुःख की बात ज्ञात होते ही मनुष्य की क्या से 
दशा हो जाती है.। यदि किसी दयितजन या मित्र को स॒त्यु का 
-असत्य समाचार तार-द्वारा मिल जाता है तो हम केसा छटपटाने 
कगतै हैं। वास्तव में मित्र मरा नहीं ओर हमारी द्वानि हुई नहीं 
परन्तु उस असत्य समाचार ने हमारे मस्तिष्क पर केसा बुरा 
अभाव पैदा कर दिया। इसी प्रकार चाद्दे कोई हे की बात न हुई 
'हो, परन्तु हृ्षेदायक असत्य समाचार मिल जाय तो हम केसे 
' प्रसन्न होते हैं। दुःखदायी समाचार के प्राप्त होने से लोग पागल 
'सक होजाते हैं और प्रायः मर भी जाते हैं। भय ओर दुःख से 


त्रयोदश परिच्छेद ] [ १८१ 
मनुष्य के बाल तक सफ़ेद होजाते हैं। सारांश यह दे कि प्रत्येक 
अच्छे या बुरे विचार का श्रभाव हमारे शरीर पर अच्छा या बुरा: 
पड़े बिना नहीं रहता । चिन्ता, भय, निराशा, क्रोध, शोक, ईर्ष्यो,- 
चिड़चिड़ापन, असनन्‍्तोष इन सब का प्रभाव हमारे स्वास्थ्य, पर, 
अवश्य पड़ता है। खास्थ्य के संरक्षण के लिए जितेन्द्रियता के 
बराबर ही दृढ़ इच्छा-शक्ति ओर विश्वास बड़ी वस्तु है। शरोर 
मस्तिष्क का नोकर है; नोकर को जैसा स्वामी चलाता है, चलता 
है। जितना शक्तिशाली मस्तिष्क होगा उतना,ही शरीर भी अवश्य 
स्वस्थ होगा । 
मेरे प्यारे नवयुवकों। जरा सा सिरदर्द होते द्वो डाक्टर के 

: पास रोते हुए दौड़ने की आदत छोड़ कर यदि तुम उस बड़े डाक्टर 
. की सेवा करो, जो प्रति क्षण तुम्हारे पास ही रहता है,--मेरा संकेत 
तुम्हारे मस्तिष्क की ओर हे--तो तुम्हें कितना लाभ हो ! अयने 
मस्तिष्क की शक्ति का विकास करो, जिसका उपाय यह दे ऊ्ि 
उसे सदा ही उपयोगी ओर उच्च कोटि के कार्मों में नियोजित करो; 
उसे अच्छे विचारों का मंडार बनाओ; उसे समाज, देश ओर 
विश्व के उपकार में संलग्न करो | क्रमशः मस्तिष्क के विकृलित 
होने पर तुम अपनी उन सफलताओं ओर सुविधाओं पर आश्वये 
करोगे जो अनायास ही तुम्हारे चरणों को चूमेंगी। उस अवस्था 
में साधारण सिरद्‌द की कया चचों, बड़े बड़े रोगों में भी तुम्हँ 
उतना कष्ट नहीं होगा जितना साधारण लोगों को द्वोता है । 
क्योंकि मस्तिष्क के विकास के साथ साथ सहनशीलता, पैय आदि 

अनेक गुणों का सहज द्वी विकास हो जाता है । तो फिर, यदि ._ 
हुम अपने जीवन को सफल बनाना चाहते हो तो यह सदा स्मरण 
श्क्खो कि मस्तिष्क का विकास शरीर और मन दोनों के स्वास्थ्य 


की एक मात्र कुछी है। 


९ र्च्छेद 
 चतुदज्ञ पारच्छेद. 
॑प->०डु:> :% ८०८०० 
निर्णय 
विचार किए बिना कोई भी काय करना अच्छा नहीं है । परन्तु 
विचार ही विचार करते रहना ओर कारये न करना बड़ा बुरा है। 
लगातार बिचार करना और काय न करना या उसे देर में करने 
को ही दीघेसूत्रता कहते हैं। दीघेसूत्रता और आलरस्य में अधिक 
.._ अन्तर नहीं है। हम चाहे जितना विचार करे, अन्त में हमें 'हॉँ? 
या "ना? करना ही पड़ेगा । ना करने में हमें बहुत लज्जा 
मालूम होती है, बहुत देर लगती है, ओर बहुत दुःख मालूम होता 
. है। परन्तु इस निणय से हमारी कठिनोपस्थिति दूर हो जाती है। 
किसी काम के करने या न करने का भमेला हमें केसी बुरी तरह 
से सताता है | हम उस एक ही काम के विचार के मारे जीवन के. 
साधारण देनिऊ कामों को भी करने में शिथिल पड़ जाते हैं। 
वह एकमात्र विचार हमारे सिर पर भूत की तरह खड़ा द्वो जाता 
है ओर हमें डावॉडोल बना देता है | “मैं इस काम को करूँ या न 
करूँ। यदि इसे करूँगा तो अमुक द्वानियाँ होंगी, यदिन 
करूँगा तो अमुख हानियाँ होंगी। डावॉडोल विचार दें कुछ भी 
. नहीं करने देते, और आलसी बना देते हैं । बिना विचारे 

काम करना जितना बुरा हे, उतना ही घुरा उस पर बहुत समय 
तक विचार करना है | विवेक के साथ निशय-बुद्धि का होना 
अत्यन्त आवश्यक है । अच्छे और बुरे का पता भी तो काम किए . 
बिना कहां से चलेगा । जब तक कुछ करोगे नहीं तब तक क्‍या 
पता चलेगा कि अच्छा क्या हे ओर बुरा क्या है। हाथ पर हाथ 
दिए बेठे रहने से केसे पूरा पड़ेगा । संसार काय-क्षेत्र है, अकमस्य 
बन कर जेठने के लिए नहीं है । द 
जो दीघसूत्री हो जाता हे वह स्वावलम्बी नहीं रहने पाता। 
जब सनुष्य स्वयं निशंय नहीं कर सकता कि अमुक्र काय किया 
जाय या नहीं तो उसे दूसरों का आश्रय लेना पड़ता है । फिर 
तो दूसरों की सहायता बिना वह कुछ भो नहीं कर सकता। इंश्वर 
ने प्रत्येक मनुष्य को कर्म्मेन्द्रियों और ज्ञानेन्द्रियों से काय करने 
के लिए रचा दे । फिर कार्य करने के लिए दीघसूत्रता क्यों? 
कई बार करने या न करने की उल्लकन में हम फेसते. हैँ--बहुत 
समय उधेड्-बुन में लगा ऋर अन्त में “ना” कह कर अपनो 
कठिनता का अन्त करते हैं| वही “ना” यदि हम थोड़े विचार 
के साथ ही मटपट कह दें तो हमें बहुत कुछ चिन्ताओं का सामना 
न करना पड़े । “ना” कहने का साहस “हाँ? कहने के साहस से 
कहीं बड़ा है। कहावत प्रसिद्ध हे कि 'एक नहीं सो दुःख हरती है । 
“हा? या “ना” कहने का अभ्यास डालो । निर्णय करना 
 सीखो। सो वर्ष भी दीघेसूत्रता ओर आलस्य के साथ जीवन व्यतीत... 
करने की अपेक्षा पचास वर्षे काये करते रह कर मरने से श्रेष्ठ. 

है। कम ही जीवन हे। परन्तु कम किया जाता है निर्णेय से । 
'नि्य-शक्ति जितनी ही बढ़ेगी उतनो ही कम -संख्या बढ़ेगी । जितनी 
कम-संख्या बढ़ेगी उतना ही जीवन अच्छा बनेगा। ह्वानि ओर 
लाभ का जोड़ा है--ये भाई बहिन हैं । संसार में ऐसा कोन पुरुष 
है कि जिसे लाभ ही प्राप्त हुआ हो ओर द्वानि न पहुँची हो। 
फिर हानि के भय से ही निणंय न करने या उसमें व्यथ देर लगाने 
से हम क्यों घबड़ाएं। जिन मनुष्यों ने संसार में नाम प्राप्त किया है 
'वे निणय-शक्ति के उदाहरण हैं। यदि वे दीघंसूत्रो होते तो कुछ 
. भी न कर पाते | निर्णय करने में जिस प्रकार द्वानि-लाभ का 
: प्रश्न हमें सताता है उसी प्रकार निन्‍्द्रा या स्तुति का प्रश्न हमें 


.. हैरान करता है | “अमसुक काय करने को लोग पसन्द करेंगे या 


“नहीं, अमुक काय करने से हमारी निन्‍्दा तो नहों होगी |” ऐसे 
विचार हमारे निण॒य में बड़े बाघक होते हैँ। निन्‍्दा या स्तुति 
का वास्तविक पता तो काय की समाप्ति के पश्चात चलेगा । परन्तु 
उसका विचार हमें पहले ही अकमण्य बना देता है। 

. सफलता प्राप्त करने के लिये निशय शक्ति का द्ोना आव- 
श्यक है। वह मनुष्य जो निश्चय करते में रुकता हे, घबड़ाता 
डावांडोल होता है, छोटे छोटे घात-प्रतिघातों से विकृत द्वोता 
'है। पूरा पड़ने ओर पूरा न पड़ने के विचार से काय आरम्भ 
नहीं करता, दूसरों की सम्मति लेता फिरता है, कुछ भी 
नहीं करने पाता। ऐसे मनुष्य को चाहे जितने अच्छे अवसर प्राप्त. 
हो वह अपने डावॉडोल खभाव के कारण--निर्णय-शक्ति के 

अभाव के कारण उन सुअवसरों से लाभ नहीं उठाता। जिसमें 
निर्णय-बल नहीं होता वह दूसरों के हाथ की कठपुतली हो 
ज्ञाता है, उसका अस्तित्व ओर व्यक्तित्व ही नष्ट हो जाता है । 

ऐसा कौन पेशा है, ऐसा कौन सा व्यवसाय है, जिसमें 
अड्चने उपस्थित नहीं होतीं । जो किसी पेशे को करेगा उसका 
उस पेशे के करने में अड़चनों का सामना किये बिना कैसे पूरा 
पढ़ेगा। चाहे मरो या जीओ। शीघ्र निणय करो ओर उत्त 
अ्रडुचनों से मुठभेड़ लो । 

जिसमें निर्णय-शक्ति नहीं होती उसको ओर लोग अपनाते 
भी नहीं हैं । उसका विश्वास नहीं करते। जहाँ क्रिसी काय के: 
करने के पूवे उस मनुष्य का नाम आया कि लोग कह उठते हैं 
कि उसके पास जाकर क्या करोगे। वह “हाँ” या “ना” कहने 
में ही सब समय लगा देता है । कद्दावत प्रसिद्ध है कि “दाता से 
बह सूम भला जो तुरतहिं देत जवाब |” 

शीघ्र निर्णय करने से समय की बहुत बचत होती है. । काम 
करने वालों को समयाभाव की शिकायत नहीं होती ५ क्योंकि, 
_निर्णय-शक्ति से प्रेरित रहकर वे अपने कार्यों को कट कर 
लेते हैँ। परन्तु आलसी ओर दीघसूत्रो मनुष्यों का अधिक 
सयय विचार ही विचार में नष्ट हो जाता है ओर उन्हें समयाभाव 
को सदव शिकायत बनी रहती है । 





पंचदश्म परिच्छेद 
-++>ट 48. 
उपकार-दया>--चक्षम्ता 


विशाल वृक्ष अपने फूलों, फलों, पत्तों, शीतल छाया और 
काष्ठ से असंख्य प्राशधारियों का उपकार करते हैं ओर फिर 
भी अपना जीवन आपहो बनाए रखते हँ--आम्र वृक्ष अपनी ही 

जड़ों से जल ओर खाद को खींचता है ओर अपनी पुष्टि आप 
... करता है। अपनी छाल ओर पत्तों द्वारा वह वायु, जल ओर 
.. ग्रकाश को अपने अन्दर लेता है। परन्तु उसकी छाया में अनेक 
पशु-पत्ती ओर मनुष्य विश्राम करते हैं । उसके फलों के सहस्रों 
कीड़े-मकोड़े, पतद्ग, गिलहरी, सूवे, मयूर, बुलबुल इत्यादि 
अपना निवोह आनन्दपूरवेक करते हैं । मनुष्य उसके फलों से केसा 
आनन्द उठाते हैं। उस पर पत्थर फेंके जाते हैं, परन्तु वह पत्थर 
फेंकने वालों को अपने फल देता है। उसके सूखने पर उसकी. 
ज्कड़ी भी काम आती है। तालाब, नदी, समुद्र, पहाड़, ये 
सब दूसरों का उपकार करते हँ--इसी उपकार में इनका महत्व क 
है-...इसी में इनकी शोभा हे | ः 
क्‍ इसी प्रकार मनुष्य का भी महत्व--इसकी शोभा--परो-- 
. पकार से, परसेवा से है। तुमने अपना ही पेट पाला तो क्या). 


-अपना ही शरीर वद्ध से ढक लिया तो क्या, अपने ही बच्चों 
को पढ़ाया तो क्‍या, अपने ही घर के लिए चिन्ता की तो कक्‍्या। 
“दूसरों का भला करो; उन पर दया करो; उनका यंथाशक्ति दुःख- 
“निवारण करो; उनके साथ सहानुभूति रखो | द 
तुमने स्कूल ओर काल्लेज़ की परीक्षा तो पास करली परन्तु 
उपकार का पाठ भी तो पढ़ी | यह पाठ तुम्हारे लिए नया नहीं 
'है। यह तो हमारा सनातनधर्म हे। बाहरी देश हमें कला- 

. कौशल सिखलाने का गौरव कर सकते हैं। परन्तु हमें उपकार- 
'बुद्धि वे क्या सिखला सकते द 
हमारा तो धम ही उपकार है। हमारी नीति ने पण्डित उसी... 

को माना है जो परस्रो को माता तुल्य, परधन को मिट्टी समान, 
'पराये की आत्मा को अपनी आत्मा के बराबर समझता है।.... 


 सातवत्‌ परदारेष्ठ परद्वव्येष.. लोष्ठवत - 


आत्मवत्‌ सवधूलेषु य; पद्यति सः पण्डितः:... 

यदि इस एक ही नीति-वचन को हम अपने मस्तिष्क में रखले 
-ओऔर उस पर चलें तो हम किसी का अपकार नहीं कर सकते। 
“फिर तो हमारे रोएँ-रोए से उपकार टपकेगा | 


उपकार के लिए केवल धन ही नहीं चाहिए उसके लिए सन _ 

भी चाहिए | यदि तुम्हारा हृदय सहानुभूति, दया, कप, क्षमा से 
“खाली है, तो निरे घन से तुम कया उपकार कर सकते हो ? घन 
“क्या चोर लुटेरों के पास नहीं होता ९ कया थोड़े धन से या बिना. 

धन हम उपकार नहीं कर सकते | किसी अनपढ़ के लिए पत्र लिख 
देना, उसका पत्र पढ़ देना, माग भूले हुए को राह बता देना, 
पड़ोसी की बीमारी के समय उसको सँमाल लेना, माग में से काँटे 
. इस भाव से उठा देना कि जैसे हमारे पाँव में ये चुभ गए वैसे ही 
 दुघरों के पाँवों में भी चुमेंगे, अपनी थाली में से अपने से भी ज्यादा 
भुखे को दो टुकड़े दे देना, प्यासे को जल पिला देना, बीमार के 
लिए अस्पताल से दवा ला देना, किसी पास-पड़ोसी के यहाँ मृत्यु 
होने पर उसे आश्वासन देने के लिए घड़ी भर चले जाना, इत्यादि 
टे-छोट दया के कम्म क्‍या उपकार नहीं हैं ? इन छोटे-छोटे 
कम से हमारी आत्मा को कितना सन्‍्तोष मिलता है! ऐसे-ऐसे 
दयापू्ण लघु काया से ही हमारा स्वभाव दयालु होता है और 
. इन्हों से हमारी उपकार-बुद्धि बढ़ती है। तुम बोर्डिड्ह्ाउस 
.. से मैदान पर अपने साथियों के साथ फ़टबाल खेलने या टैनिस 
मैच में व्यस्त हो रहे हो। उसी समय एक निकटवर्ती ग़रीब' 
के छुप्पर में आग लग गई । अगर तुम्हारी पार्टी की पार्टो खेल 
को छोड़कर ग़रीब के घर को बचा देगी तो उस पर कितना 
उपकार करोगे ! इस कार्य में तुम्हारा कोन सा धन ख़्च हुआ ! 
कमीने से कमीने मनुष्य में भलाई का अंश द्वोता हे । अत्यन्त. 
कंजूस में भी उदारता का बीज विद्यमान है। कायर से कायर 
पुरुष में भी चीरत्व ढका रहता है। परन्तु यह अंश दबा रहता है. 
.. ओर इसका ग्रादुर्भाव किसी महत्‌ अवसर के उपस्थित द्वोने पर 
: होता है | इसलिए जब कभी किसी की सहायता करने का अवसर 

'मिल जाय उस अवसर को हाथ से मत जाने दो। एक बार 
उपकार करने से तुमको जो श्रसन्नता होगी उसकी याद 
. तुम्हें आए बिना नहीं रहेगी। दुबारा अवसर मिलते ही तुम 
फिर किसी की भलाई करने के लिए जा दोड़ोगे | इसी प्रकार 
तुम्हारा अभ्यास पड़ जायगा ओर उपकार का संचार तुम्हारी 
- नस-नस में हो जायगा । अभी तुम विद्यार्थी हो । तुम्हारे पास धन 
कहाँ है । अगर तुम मालदार के लड़के हो तो भी तुम्हे जो कुछ 
नियमित प्रकार से माँ-चाप या किसी अन्य गार्डियन की ओर से 
: मिलता है वद्द इतना ज्यादा कहाँ मिलता है कि तुम दूसरों को 
दे सको। परन्तु तुम्हारा शरीर ओर मन तो तम्दारी सम्पत्ति है, 
उससे जितना उपकार हो सके उतना तो करो। जब श्रद्ध य पंडित 
 मदनमोददन मालवीय जी हिन्दू विश्व-विद्यालय के लिए धन इकट्ठा. 
कर रहे थे कई छात्रों ने महीने-मद्दीने तक घृत ओर दूध पीना 
: छोड़कर बचत के पेसों को चन्दे में दे दिया। उन पेसों से विश्व- 
विद्यालय का कोष न भरा परन्त उन छात्रों में तो उपकार-बुद्धि 
की जाग्रति होगई । 
अभी से उपकार करना सीखो । जब जीवन-संग्राम में पड़ोगे 
 उपकार करने के अवसर तो अब से बहुत ज्यादा मिलेंगे; परन्तु 
उपकार सीखने के अवसर कम मिलेंगे | जब तक विद्यार्थी हो 
तब तक उपकार, क्षमा, दया सीखने का अवसर बहुत है। 
यदि विद्याम्यास के साथ तुम्हारा स्वभाव उपकारी ओर 
“दयालु न बनेगा तो फिर दुनियादारी के ऋंगड़ों में पढ़ने के 

पश्चात्‌ इतनी कठिन स्थितियाँ आएँगी कि और भी बजझ्दय हो ._ 
जाओगे। हे 
अभी से क्षमा ओर दया के स्रोतों को बहने दो । थोढड़े-थोढ़े 
चहते रहने से वे बहुत बहने लग जाएँगे । आज एक निस्सह्ाय की 
सहायता करोगे तो वयोवृद्ध होने पर इज़ारों की सहायता करने 
लगोगे । आज एक द्रिद्र को स॒द्ठी भर अन्न देते हो तो भविष्य में 
कई दरिद्रियों को मनों अनाज देने लग जाओगे | इस समय अपने 
साथियों के तुच्छ तुच्छ अपराध क्षमा करने लगोगे तो संसार के 
कार्य-क्षेत्र में उतरने पर बड़े-बढ़े पाषियों को भी बुरो दृष्टि से 
नहीं देखोगे। 
तुम दूसरों की बुराई देखते हो ओर कुपित होते हो, परन्तु 
. अपने पर देखना चाहिए । हममें भी तो बहुत बुराइयाँ हैं--हमें 
भी तो लोग क्षमा करते हैं। याद रखो:-- 
बुरा जो देखन में चला बुरा न पाया कोय | 
जो दिल खोज आपना सुभसा बुरा न कोय ॥ 
स्वामी दयानन्द सरस्वती पर, जब वे एक सभा में व्याख्यान 
दे रहे थे, लोगों ने पत्थर फेंके । स्वामो जी ने पुलिस का आवाइन 
नहीं किया। उन्होंने हँसते हुए कह कि उन पर जो पत्थर फेकते 
थे वेही पुष्प फेंकेंगे, और वे फिर व्याख्यान देने लगे। दक्षिणी 
. अफ्रिकरा में एक सू्ख पठान ने महात्मा गांधी को मारते मारते 
 अधमरा कर दिया था। बाद को कुछ लोगों ने उनसे उस पर 

मुक़दमा चलाने को कहा । लेकिन उन्होंने ऐसा करने से साफ़ 
इनकार कर दिया; उन्होंने उसे क्षमा कर दिया। बाद के उसी 
पठान ने अन्य आक्रमणकारियों से उनकी रक्षा की थी | इसी से 
पाठक समझ सकते हैं कि क्षमा में कितनी बड़ी शक्ति होती है। 
यहाँ यह भी कह देना आवश्यक है कि क्षमा को कायरता का 
आवरण न बनाना चाहिए; सच्ची क्षमा चरित्र कीं उच्चता से उत्पन्न 


होती है। 

संसार कार्य-चेत्र है, नक्कि आरामधघर | जीवन और कर्म 
. संयुक्त हैं। कम बिना जीवन नहीं। अकर्मंस्य मनुष्य जीवित 
होते हुए भी मरे के समान हे । संसार में कोई भी देश ऐसा 
नहीं है, जहाँ मनुष्य को कम न करना पढ़े। मनुष्य चाहे 
. जिस स्थिति का हो, उसे कम करना आवश्यक है; वह 
. किसी भी पेशे में क्‍यों न हो उसकी उन्नति कर्म बिना नहीं 
हो सकती । यह सृष्टि का नियम है, जो आपके ओर मेरे टाले 
टल नहीों सकता | 


विद्यार्थी चाहे जेसा प्रतिभाशाली हो, चाहे जेसा कुशाप्र 
बुद्धि क्यों न हो, पर उसको पढ़ना अवश्य पड़ता है । ईश्वर ने 
परिश्रम करने की शत प्रत्येक मनुष्य पर लगा रक्खी है। उस 
शर्त से न कम बुद्धि वाला विद्यार्थी बच सकता है ओर न तेज 
बुद्धिवाला विद्यार्थी ही। परिश्रम बिना ज्ञान का सम्पादन नहीं 
हो सकता । जिस प्रकार खेती करने के लिए इल जोतना ही 
पड़ेगा, उसी ग्रकार ज्ञान के लिए पुस्तकों का अवलोकन करना 

भा० १३ 

ही पड़ेगा | जो कुछ उन पुस्तकों में लिखा है, उसे स्मरण रखने 
के लिए बार बार पुस्तक पढ़ना पड़ेगा । 
काम ओर विश्राम हमें बराबर दिखलाई देते हैं। इसका 

कारण यह है कि हम यथाथ विशआाम के स्वरूप को सममते नहीं 
वास्तविक विश्राम तो हमें निद्रा और शोचादि क्रियाओं से ही 
पर्याप्त मात्रा में मिल जाता है; फिर भी जो थोड़े से विश्राम 
की आवश्यकता रहती है, वह परिवत्तेन से पूरी हो जाती 
है | हम ६ घंटे लगातार स्कूज्न और कालेज में पढ़ते रहते हैं । 
इसके पश्चात शौचादि से निबट कर हम घण्टे दो घण्टे फ़ुटबाल, 
टेनिस इत्यादि खेलने या टहलने या अन्य प्रकार का ऐपा कार्य 
करते हैं. जिसमें हमारे मस्तिष्क को परिश्रम न कर शरीर 
के किसी दूसरे भाग को श्रम करना होता हे । इसीमें हमें आराम 
मिल जाता है । परन्तु व्यायाम से निशत्त होकर हम फिर पड़े 
रहना या गप्प हॉकना चाहें तो यह विश्राम नहीं, किन्तु आलस्य 
है। आलस्य ओर विश्राम में बड़ा अन्तर है। विश्राम स्वास्थ्य 
के लिए आवश्यक है; किन्तु, आलस्य जीवन का शत्रु है, क्योंकि 
यह काय करने से रोकता है । यह ऐसा भयानक गुप्त चोर है कि 
हमारे काम के समय में चोरी करता रहता है । यदि इस चोर से 
हम न बचेंगे तो यह शने: शनेः हमारी कुल शक्तियाँ चुरा लेगा 
ओर हमें निकम्मा बना देगा। 
... ज़ब तक मनुष्य काम करता रहता हे, अपनी शक्तियों को. 

उस काम में लगाये रहता हे । उसका मन एकाग्न हो जाता है। काय- _ 

रत रहना एक प्रकार की योग-साधना है । ओर, अकर्मण्य, ढीला 
रहना चिन्ताओं ओर इन्द्रियों का दास बनना है। कार्य करते 
समय मनुष्य की आँख, नाक, जिह्ा इत्यादि सब शान्त हो जाते 
हैं। काये से उत्पन्न हुई एकाग्रता से इन्द्रिय-जनित वासनाएँ दब 
जाती हैं। परंतु काय को सम्पूर्ण या अपूर्ण छोड़ कर जब हम ठहरते. 
हैं तब इन्द्रियाँ हमें दास बनाने लगती हैं । एक काम के समाप्त होते 
ही जब हम दूसरा काम छेड़ देते हैं. तो इन्द्रियाँ हार मान जाती 

हैं और हममें एकाग्रता समा जाती है । परन्त जब हम विश्राम के 
बहाने काम छोड़ कर बेठ जाते हैं तब देखिए हि इन्द्रिय 
हमें क्या क्‍या सुझातो हैँ। फिर तो नाटक, सिनेमा, बहार, 
. खबर, जलसा, दावत, रंगराग सब हमारे सामने नाचने लगते 
हैं, और नाना प्रकार के अ्रलोभन दिखाने लगते हैं। 

. अभ्यास बड़ा बलवान है। यदि हम कमे-थोग का अभ्यास 
करते हैं तो आल्स्य हम से दूर रहता है। ओर, यदि विश्राम के. 
नाम से आलसी होकर अकर्मण्यता के अभ्यस्त हो जाते, हैं तब 
हम दरिद्रता से ही नहीं घिर जाते हैं, अपित दुव्यंसनों ओर: 
चिन्ताओं के शिकार हो जाते हैं । ह 

चोर चोरी करता हे--वह केवल लोभ के वश ही नहों करता। 
लोभ तो थोड़ा बहुत सभी को होता है। परनन्‍्त उद्योगी पुरुष 
उद्यम करके अथ-प्राप्ति करते हैं ओर अपने लोभ को शान्त रखते : 
हैं ।इसके विपरीत चोर अकर्मण्य होने के कारण धन्धा नहीं करता, 
'निकम्सा बेठा रहता है । इसलिए अपनी इष्ट वस्तु को उद्यम-द्वार+ 


१६६ ] [ भाग्य-निमौण 


न प्राप्त करके चोरी से प्राप्त करता है । आलसी मनुष्य को धन- 
भण्डार भी मिल जाय तो एक न एक दिन वह अवश्य 
दिवालिया बन जायगा। निरुय्यममता के कारण वह विषय 
भोगों में अपने भंडार को फूं क देगा--फू क भी न देगा तो उसका 
सुरक्षण नहीं कर सकेगा ओर लोग उस धन को नष्ट करा देंगे । 
मनुष्य का सच्चा खज़ाना उद्यम हे--वह अकूत है, जो कभी खाली 
नहीं हो सकता। इसी प्रकार मनुष्य का द्वाला ओर द्रिद्र 
अ्रालस्य है, जो समस्त जीवन उसका साथ नहीं छोड़ता। 
उद्यम के बिना शरीर भी स्वस्थ नहीं रह सकता । श्रमजीवबी 
जितने स्वस्थ रहते हैं उतने मालदार आलसी मनुष्य स्वस्थ नहीं 
रहते, न वे अधिक जीते ही देखे गए हैं। मोटी तोंद निकाल कर 
आराम-कुर्सीयों पर या गद्दी मसनद के सहारे पड़े रहते हैं। कभी 
उनको जुकाम सताता है, तो कभी पेट में ददे रहता हे, रात में उन्हें. 
निद्रा नहीं आती ओर अजीणुता की शिक्रायत तो सदा ही बनी 
रहती है। पेशाब की बीमारियाँ, मंदाग्नि, बवासीर इत्यादि रोग 
जितनी परिमाण में आलसी मनुष्यों में पाए जाते हैं उतने घन्धा 
करने वाले गरीबों में नहीं मिलते । क्‍ 
ठुम जवान हो, तुम्हारे शरोर के रोएँ रोएँ में ताजा खून संचरित 
हो रहा हे, तुम मिहनत ओर कत्तेव्य से केसे छुटकारा पा सकते 
हो । तुम्हें क्या अधिकार हे कि तुम निरुद्यममी हो कर बैठे रहो, 
. 'फ्रेशन में चूर रहो और खूब सेर-सपाठे करो और दूपरों के. 
धसीने से पेदा किए धन का इस प्रकार दुरुपयोग करो। क्या. 

तुम अद्भ-प्रत्यज् में अन्य मनुष्यों से कम हो कि उनके भरोसे 
बैठे हो। 

. जमनी के एक जवान धनाल्य रईस ने कालेज में उच्च शिक्षा 
श्राप्त की ओर तद॒न्तर अपने ज्ञान की वृद्धि के लिए देशाटन भी 
किया । तत्पश्चात्‌ वह अपने विशाल भवन में आमोद-प्रमोद में 
रहने लगे। जायदाद से खूब आमदनी होती थी | बस, उसी पर 
मरत रहते थे । आत्स्य ने उन्हें अपना दास बनाया तो ऐसे 
बनाया कि तसाम दिन पड़े रहने लगे | अन्त में जीवन से वे तंग _ 
आगए। उन्होंने अपने एक मित्र से कहा कि एक दिन के पश्चात्‌ वे 
आत्मघात करेंगे। मित्र ने उन्हें आत्मघात न करने के लिए तनिक 
. नहीं समझाया, केवल मरने के पहले उसके कारखाने को देखने के 
.. लिए चलने की प्राथना की | रईस अपने मित्र के साथ कारखाने 
. में पहुँचे। अध्यक्ष का संकेत पाते ही कुछ मज़दूर रईस पर दूट 
पड़े, उन्हें पकड़ लिया ओर जिस कठिन परिश्रम में वे लगे थे, उस _ 
में उनको जबदंस्ती जोत दिया। काम सम्पूण होने के पश्चात्‌ 
मजदूरों ने उन्हें अपने साथ बिठल्ाा लिया ओर अपने सादे 
भोजन में उन्हें भी सम्मिलित छिया। बह ऐसे परिश्रान्त होगए थे 
कि जो कुछ भी उन्हें मिला उसे उन्होंने खूब आनन्द से खाया। 
उस समय एक मजदूर, जिसे उनके आत्मघात का विचार ज्ञात हो 
गया था, उनसे कहने लगा, “महोदय; मैं पाँच बच्चों का पिता हूँ ॥ 
देववशात्‌ उनमें से तीन एक ही बार में नष्ट हो गए। उनके सरने 


.. से मैं बहुत घबड़ाया और उस समय मैंने यही निश्चय किया हि मैं. 

भी मर जाऊँ तो अच्छा हो। परन्तु जो दो बाकी बच रहे थे उनके 
लिए परिश्रम करना आवश्यक था; वे मुझको अपनी जान से भी . 
अधिक प्यारे हैं; अब मुझको उन्हीं के लिए श्रम करना भला 
मं।लूस होता हे । रईस ने अपने मित्र को तथा दूमरों को बहुत 
धन्यवाद दिया। उसी समय से आलस्य को त्याग कर वह परि- 
श्रमी हो गए ओर शान्ति से रहने लगे । 
बड़े पुरुषों के आलस्य का तो कहना ही क्या। एक फ्रेंच .. 
रईस की पत्नी ने अपने पति को इस प्रकार पत्र लिखाः--“पतिदेव, 
ग्रह न जानकर कि मुझे! अब क्या करना हे, आपको पत्र लिखने 
लगी हूँ । परन्तु यह न जानकर कि लिखूं तो क्‍या लिखूँ, मैं 
इसे समाप्त करती हूँ । आपकी पत्नी”। यह आल्स्य की. 
चरम सीमा है, निरुयम का विचित्र उदाहरण है । सब कुछ होते... 
हुए भी आलस्य ने उस स्त्री के पास कुछ नहीं रहने दिया। कहा- 
बरत सच है, “शैतान बेकार हाथों के लिए काम ढूँढ़ निकालता . 
है, निरुग्ममी मस्तिष्क शेतान की दुकान है” तात्पयं यह है कि 
जब मनुष्य काम नहीं करता तब उसे वासनाएँ घेर ल्षेती हैं; उनकी 


पूर्ति के लिए वह चाहे जैसा बुरा काम करने के लिए तैयार हो... 


जाता है। 
' आल्स्य के भेद अनेक हैं; आधे मन से काम करना, ठहर २. 
कर काम करना, बिना हृढता के काम करना, लक्ष्य न रखकर काम 
करना, देर से सोना, देर से जागना, बहुत समय तक सोना, निद्रा 
_ बूंटने पर भी पढ़े रहना, काम करते समय दूसरे काम का 

ध्यान करना, यार दोस्तों में वयथ गप्पें हाँकना, ऐसे खेल खेलना, 
: जिनसे स्वास्थ्य को कोई लाभ न पहुँचे, बेठे बेठे ख्यालों का 
बाँधना, बिना काम के यात्रा करना, व्य्थ पुस्तकें, विशेषतः रद्दी 
_ उपन्यास पढ़ना इत्यादि सब आलस्य के पुत्र, पोत्र, भाई बहन ओर 
नाती-पोती हैं | आलस्य समय और शक्ति का चोर है।ओर 
इसके बहुसंख्यक कुटुम्बी हमारे समय ओर शक्तियों को ऐसी 
गुप्त रीति से नष्ट करते रहते हैं कि हमें पता भी नहीं लगता । 

. यदि किसी युवक का चरित्र जाँचना हो तो यह देखो कि वह 
अपने व्यवसाय के पूर्ण होने पर क्या करता है । क्या अवकाश 
२४ घण्टों का अंश नहीं है | क्या अवकाश जीवन का भाग नहों 

है । आफिस में तुम्हें केवल ६ घंटे काम करना है, तो क्या अवशि्ट 
. १८ घंटों का हिसाब तुम्हें नहीं देखना हे? यदि तुम २४ घण्डों के 
दिन में से एक ६ घण्टों का छोटा सा दिन बना लो, तो क्या तुम 
यह चाहते हो कि तुम्हारी आयुष्य में से पोन हिस्सा कम कर 

दिया जाय ? 
मेरे नवयुवक मित्र, यदि तुमने अपने जीवन का कोई लक्ष्य 
निश्चय कर रक्खा है--ओर, सफलता लाभ के लिए त्च्ष्य- 
. निश्चय ही सब से पहली आवश्यकता हे--तो प्रत्येक दिन अपना 
कार्यारस्भ करने के पहले ऐसा कार्य-क्रम तेयार करो जो तुम्हारे 
चौबीसों घण्टों का अच्छा से अच्छा उपयोग करे । यह काय-क्रम 
.. ऐसा होना चाहिए जो तुम्हें प्रति घड़ी, प्रति पल् निश्चित लक्ष्य- 

.. सिद्धि की ओर अग्रसर करे | यह ख्याल तो तुम सदा के लिए 

छोड़ दो कि जीवन का एक भी भाग, उसका कोई भी अंश फिजूल 
बिताने के लिए है, जो कुछ तुम्हारे व्यक्तित्व के विकास में सहायक 
न हो उसे तुम व्यर्थ और निस्सार समझो । ओर, यदि प्रमाद से 
तुम्हारे समय के एक क्षण का भी दुरुपयोग हो जाय तो उसके 
लिए प्रायश्चित करो ओर कान पकड़ो कि तुमसे ऐसी गलती 
फिर कभी न होगी | यदि तुमने अपने जीवन को इस प्रकार 
साधा तो यह निश्चित है कि तुम्हें सफलता मिलेगी ! क्‍ 

कै 
पुस्तकें ओर उनका अध्ययन 
ज्ञान-सम्पादन के कई प्रकार हैं। परन्तु सब प्रकारों में 
आसान, सस्ता ओर शोघसिद्ध पुस्तकों का अध्ययन है । संसार 
के सब पदार्थ, सब प्राणी हमें क्रिसो न किसी तरह की शिक्षा 
देते हैं ओर इस दृष्टि से वे सब हमारे गुरु हैं। महर्षि दत्ता- 
. ज्रेय ने चींटी और मधुमक्षी को भी गुरु माना है, क्योंकि वे भी 
. हमें सम्पत्ति बटोरने की शिक्षा देते हैं। परन्तु हमारी आयुष्य 
इतनी दोध कहाँ है. कि हम समस्त भूतल की यात्रा कर सके ९ 
हमारे पास इतना धन कहाँ है कि हम सर्वत्र धूम सके” ? हमारी 
इतनी मानसिक ओर शारीरिक शक्ति कहों है कि हम प्रत्येक 
वस्तु को देखकर उसका अनुभव कर सके ? यह दुस्साध्य ही नहीं, 
अपितु असम्भव है कि हम अनेकानेक स्थानों पर जाकर और 
अनेकानेक पुरुषों से मिलकर ज्ञान-सम्पादन कर सके । इसके 
लिए सीधा उपाय पुस्तक-पठन है। भूगोल की एक छोटी सी 
पुस्तक हमें समस्त संसार की नदियों और पव॑तों का ज्ञान 
थोड़े से परिश्रम, थोड़ी सी क्लीमत और अल्प समय में करा 
देगी। नदी क्‍या है ओर पर्वत कया हे, इतना हमने किसी 

आसपास की नदी ओर पवेत से जान लिया ओर उन उदाहरणों 
को देखने के पश्चात एक छोटी सी पुस्तक ने हमारा काम आसान 
कर दिया। 

मुद्रश-कला के आविष्कारक की हम कोटिश: धन्यवाद 
इसलिए देते हैं कि आधुनिक छापाखानों ने हमारे ज्ञान के लिए 
लाखों पुस्तके' छाप डाली । आधुनिक आमोद-प्रमोद के सामान के 
मूल्य की तुलना में तो पुस्तकों का मूल्य कुछ नहीं है. । एक 
पुस्तक की लिखाई ओर छपाई में अगर एक हज़ार रुपया 
लगा हे तो उसकी क्रीमत एक रुपया या दो रुपया होती है। 
एक पुस्तक के लिखने में जो मानसिक परिश्रम होता है, उसको. 
देखते हुए उसकी क़ीमत कुछ भी तो नहीं होती। छापने 
वालों ने महीनों परिश्रम कर उसे छापा है, उसकी जिल्द 
 बाँधी है ओर वर्षों में उसे बेंचकर अपना खचो और मुनाफ़ा 
निकाला हे। अनेक छापेखाने होने के कारण उनमें जो पार- 
स्परिक रपड्टों हुई हे उससे पुस्तके' ओर भी सस्तो हो गई हैं। 
पुस्तक खरीदने में हम जो पैसे लगाते हैं, वह व्यर्थ व्यय नहीं है। 
व्यापार में पूंजी लगाने की तरह यह सी अनुभव ओर ज्ञान 
प्राप्त करने के लिए पूंजी लगाना है। यदि अपनी खरीदी हुई. 
पुस्तकों को हम सावधानी से पढ़ें ओर उनमें वर्शित विषयों का. 
अच्छी तरह मनन करे' तो देखेंगे कि पुस्तक खरीदते में हमने 
जो पूंजी लगाई उसका व्याज अन्य कामों में लगाई हुई पूजी 
के व्याज से कम नहीं पड़ता। एक प्रकार से देखा जाय तो 

पुस्तकों की कम कीमत होने के कारण उनका महत्व घट गया. 
है । उनका अभाव होने से उनका महत्व प्रतीत हो सकता है । 
जब छापेखाने नहीं थे तब पुस्तकों का महत्व बहुत था। विद्या- 
थियों को गुरुओं के वचन रटने या लिखने पड़ते थे। आज- 
कल केवल नोट लिख लिए जाते हैं या पुस्तकों में निरे निशान 
लगा लिए जाते हैं। जब पुस्तके' नहीं थीं तब शिक्षक के समस्तः 
विचार लिखने पड़ते थे या उसकी हस्त-लिखित पुस्तक की 
नक़ल प्रत्येक विद्यार्थो को करनी पड़ती थीं। हाथ ! क्रितना' 
परिश्रम करने पर पुस्तक प्राप्त होती थी । आज हमें यह सुगमता 
हो गई कि अपने स्थानीय बुकसेलर के यहाँ से, कलकत्े, 
. बम्बई, प्रयाग से, और दूरस्थ अमेरिका के शिक्रागो, जापान 
के टोकियो तथा इंग्लड के लन्‍्दन से भी “अल्प दासों में' ज्यादा' 
से ज्यादा महीने दो महीने में हम पुस्तक मँगा सकते हैं। 
किसी वस्तु की भरमार होने से उसकी महिमा घट जाती 
है; उसके न होने से उसकी बड़ाई मालूम होती हे। यदि: 
किसी कालेज में पढ़ाने वाले अध्यापकों ओर पढ़ने वाले 
विद्यार्थियों से सब पुस्तक! छीन ली जाँय ओर पुलिस का पहरा 
इस उह श्य से बिठा दिया जाय कि कालेज में पुस्तक आने ही न 
पाये, फिर देखिए पढ़ानेवालों ओर पढ़नेवालों की क्या दुदंशा _ 
होती है ! पारस्परिक ज़बानी गाथा तो एक दो दिन में समाप्त हो 
जायगी; और अंत में हताश होकर अध्यापक ओर विद्यार्थी अपनी 
गर्देन नीचे किए घर आ बैठेंगे । निपुण और प्रतिभाशाली प्रोक्रेसर 





“२०४ | [ भांग्य-निमोण 


साहब भी पुस्तक बिना कुछ दिन जबानी लेकचर देकर अपनों 
“ईशेक्षा समाप्त कर देंगे । 

पुस्तकों ने भूत, वर्तमान ओर भविष्यत्‌ को भी एक 
कर डाला है! वेद-पुराण-रचयिताओं को संसार छोड़े हज़ारों 
-बष व्यतीत हो गए; परन्तु पुस्तकों द्वारा उनके विचार हमें आज 
भी सुलभ हैं, ओर हमारी भावी सनन्‍्तति को दूरस्थ भविष्य में भी 
- सुलभ रहेंगे। एक उच्चकोटि का विद्वान, एक महान विचारशील 
“मनुष्य पुस्तक क्‍या लिख गया अपने सुविचारों को सदा के लिए 
-मानव-हित के लिए छोड़ गया। 

इसमें सन्देह नहीं कि साक्षात्‌ गुरु से जितना उत्तम ज्ञान 
ओर यथाथे ज्ञान मिलता है उतना पुस्तक से नहीं मिलता । परंतु 
“इमारे पास पुष्कल धन ओर समय होते हुए भी, हमें अन्य 
कार्यों से इतनी सुव्यवस्था कहाँ मिलती हैं कि हम गुरु के 
घर बैठे रहें या वह हमारे यहाँ बेठा रहे । एक प्रखर विद्वान ने 
'बीजगणशित की पुस्तक लिख डाली ओर छपा दी। लाखों 
विद्यार्थी साधारण गुरु की सहायता से उसे पढ़ते ओर बीज- 
“गणित सीखते हैं। यह कहाँ सम्भव है हि वह अकेला लेखक 
लाखों विद्यार्थियों को पढ़ावे । 
पुस्तक पढ़ने में भी हमें कितनी सुविधा हे ।हम जब चाहे, 
. जहाँ चाहे, उनसे पढ़ सकते हैं--घर में, जडद्गल में, प्रासाद में 
-कुटी में, लेटे-लेटे, बेठे-बैठे, मखमली गलीचे पर, ओर कूड़े 
“करकट या मिट्टी पर | चाहे हम फटे वस्य पहन कर पुस्तक पढ़ें 

चाहे नह बदन रह कर उनका अवलोकन करें, चाहे अप-टू-- 
डेट सूट पहन कर उनका अध्ययन करें, वह हमें मना नहीं करती, ... 
उसका रचयिता शिष्टाचार कराने नहीं आता, उसका लेखक 
तुम्हारी शिष्टता का अभिलाषी नहीं । 

मनुष्यों ने जो कुछ विचार किए हैं, जो अनुभव प्राप्त किए हें, 
जो कुछ अच्छे कम किए हैं, वे सब पुस्तकों में जीवित रहते हैं। 
जातियाँ उन्नति करती ओर गिरती हैं, बड़े-बड़े नगर मिट्टी में 
दब जाते हैं, बड़े-बड़े साम्राज्य नष्ट हो जाते हैं; परन्तु उनका 
इतिहास पुस्तकों में वर्तमान रहता है। श्रीरामचन्द्रजी महाराज 
की अयोध्या आज की अयोध्या नहीं है। श्रीकृष्ण महाराज की 
द्वारिका अब कहाँ है ? परन्तु रामायण ओर भागवत पढ़ते ही 
बे पुरातन काल की नगरियाँ हमारे सामने आ जाती हैं। ज़रा 


.._ महाभारत को पढ़िये तो सही, जिसे संघटित हुए लगभग पॉँच 


हज़ार वर्ष हो गए। राजसूय यज्ञ, द्रौपदी का स्वयम्बर, महा 
राज युधिष्ठिर की द्यूत-क्रीड़ा अभी आपके सामने दिखाई देने 
लगेगी । 

गरोब को दरिद्रता से ऊपर उठाने के लिए, दुखी को दुख 
भुलाने में सहायता देने के लिए, बीमार को रोग-सहन करने 
के योग्य बनाने के लिए, पतित को उठाने के लिए, पापी को 
पुण्यात्मा रूप में परिणत करने के लिए, निकम्मे को उद्योग 
_ शीलता और सन्तप्त को हर्ष प्रदान करने के लिए, पुस्तकों ने जो 
कुछ किया है. वह और किसी शक्ति ने नहीं किया हे । 

अकेले के लिए पुस्तकें मित्र बन जाती हैं; बहिष्कृत के 
लिए जाति बन जाती हैं, देश से निक्राले हुए के लिए देश हो 
जाती हैं; निराशा-निमम्त को वे आशा दिलाती हैं; निस्सहाय को 
वे सहायता प्रदान करती हैं; राह भूले हुए को वे मांग बतलाती 
हैं । मनोरझ्जन का तो मानो पुस्तकें अपार भण्डार हैं। उनका 
पाठक हीनतम पुरुष हो या राजा महाराजा वे उसे रोते हुए से 
'हँसा देती हैं। कालक्षेप के लिए वे मेशीन हैं । ट्रेन चूकने के बाद 
दूसरी ट न की प्रतीक्षा करने में समय व्यय करना हमें केपा 
भयानक ओर कठिन हो जाता है। परन्तु यदि रेलवे-स्टेशन के 
खुकस्टाल में हमें कोई अच्छा सा उपन्यास हस्तगत हो जाय तो 
फिर हमें समय का पता भी नहीं चलता ओर उसके समाप्त करने 
के पूर्व टेन आ जाती है । इतना ही नहीं--यदि दस-बीस पन्ने 
पढ़ने बाकी रहते हैं, और टन की सीटी सुनाई देती हे, तो हमें 
बुरा लगने लगता है ओर जिस ट न की बहुत प्रतीक्षा कर रहे 
थे उसके लिए ऐसा चाहने लगते हैं कि दस मिनिट देर में पहुँचे 
'तो हम पुस्तक को समाप्त करलें। पर 
किसी दयितजन की मृत्यु के कारण जब हम शोकाते 
ओर विह्ल हो रहे हों उस समय यदि हम पुस्तक पढ़ने लग 
जाँय तो हमें कितनी शान्ति मिलती हे। जब हम पर एकदम 
विपत्ति टूट पड़ती हे, जिसका हमें स्वप्न में भी कभी विचार न 
हुआ हो, तब हम आश्चय ओर दुख से छुटपटाने लगते हैं। ऐसे 
कुसमय में हम वीर ओर साहसी पुरुषों के जीवन-चरित या. 


हि हि 

इतिहास पढ़ते हैं तो हमें कितना आश्वासन और साहस प्राप्त 
होता है। 

हम गरीब हों, केद में हों, आपत्तिप्रस्त हों, किसी भी प्रकार 
की दुद शा में हों--यदि हम ध्यानपूवक पुस्तक पढ़ते रहें तो हम 
कृशों को भूल जायँगे और पुस्तक के पात्रों में, चाहे वे राजा 
हों, या चोर लींन हो जाते हैं| पठन के समय हमें ऐसा प्रतीत 
होता है मानों हम स्वयं पात्रों के साथ लीला कर रहे हैं। 
पुस्तकों के विषयों का भी कोई पार नहीं, कला-कोशल, इतिहास, 
जीवन-चरित्र, कथा, बातिक, धम्में; मीमांसा, तक, नीति, 
अध्यात्म, परलोक, ज्ञान-विज्ञान, रसायन, नाटक, उपन्यास, 
भूगोल, खगोद् इत्यादि हज़ारों विषयों पर लाखों पुस्तकें छप 
गई हैं ओर दिन प्रतिदिन छपती जा रही हैं। मोटर हाँफने पर 
किताब, साइकिल चलाने पर क्रिताब--कोई कला नहीं जिस 
पर किताब न लिखी गई हो। संसार की कुत भाषाओं की 
कुल पस्तकों की सूची बनाई जाय तो बह भी एक बड़ा प्रन्थ 
बन जायगा | 

सच तो यह हे कि पस्तक्ों से सहायता लेने के अतिरिक्त 
सस्ता, सीधा, सादा, उपाय ज्ञान-संपादन का कोई है ही नहीं | पठित 
मनुष्यों को चाहिए कि वे घर में कुछ पुस्तकें अवश्य रखें ओर उन 
के अवलोकन से लाभ उठावें। चाहे बल्चों में कमी हो, चादे खाने 
पीने की सांमग्री में न्‍्यूनता हो जाय आमोद-प्रमोद का सामान न 
खरीदा जाय, परन्तु पुस्तक खरीदने में कुछ पेसे ज़रूर लगाओ 

वे पुस्तक तुम्हें ही लाभ नहीं पहुंचाएँगी, तुम्हारे घर के लोगों 
को, तुम्हारे बाल-बच्चों को भी लाभ पहुँचाएँगी। धनीमानी पुरुष 
तो पुस्तकालय खुलवाकर उनमें दीन-होनों के लाभाथ पुस्तक 
रखवाते हैं। तुम खुद कुछ पुस्तकें अपने कुठुम्ब के लाभाथे 
रखो । छपाई की आधुनिक सुविधा से पुस्तकें बहुत हैं ओर 
वे अनेकानेक विषयों पर हैं। हम उन्हें खरीद भी न सके तो 
किसी पुस्तकालय में जाकर पढ़ सकते हैं । परन्तु न हमारी देहिक 
ओर न मानसिक शक्ति इतनी है ओर न हमारे पास इतना समय है 
कि समस्त विषयों पर समस्त पुस्तकें पढ़ सकें। हमें कोन सी पुस्तकें, 
कितने समय, किस विषय पर, ओर किस प्रकार पढ़ना चाहिए 
यह बड़ा महत्व का प्रश्न हे, जिसका उत्तर आसानी से नहीं दिया 
जा सकता । परन्तु इस गहन प्रश्न पर जो कुछ भी मेरी सम्मति हे 
निवेदन करता हूं:--- 

हमें चार लक्ष्यों से पुस्तक पढ़नी चाहिए:-- 

(१ ) किसी निर्दिष्ट विषय को सम्पूणतः: सीखने के लिए 

(२ ) चरित्र सुधारने के लिए । द 

( ३ ) साधारण वस्तु-ज्ञान प्राप्त करने के लिए । 

(४ ) मनोरञ्लन के लिए | क्‍ 

प्रथम लक्ष्य से पुस्तक पढ़ने के लिए पुस्तक के शष्द्‌ शब्द को 
समझ लेना ओर उसके विषय को याद रखने के लिए उसे बारम्बार 
. पढ़ना तथा मार्मिक स्थानों पर निशान लगाना चाहिए जिससे 
पुस्तक खोलते ह्वी हमारी दृष्टि उसपर आसानी से आक्ृष्ट हो। 

जाय । उसके महत्वपूर्ण बचनों को तोते की नांई रट भी लेना; 
उस पुस्तक में जिस विषय का प्रतिपादन क्रिया गया हो उस 
विषय पर समान पुस्तकों को पढ़ना, जिन पुस्तकों का उल्लेख 
पुस्तक में किया गया हो उन्हें पद्ना-ऐसी कई पुस्तकों को 
पढ़ने के पश्चात्‌ उनमें लिखे हुए विचारों ओर मतों को जाँचना 
ओर तोलना--उनकी समता-विषमता सोचना; पुस्तक-विषय 
पर अपने विचार ओर नोट लिखना-इस ग्रकार के गवेषण 
ओर अध्यवसाय का नाम अध्ययन हे। यह अध्ययन घोर 
परिश्रम ओर एकाग्र चित्त से बहुत समय में सम्पूर्ण होता है, 
ओर उसका परिणाम उस निर्दिष्ट विषय का पूर ज्ञान होता है । 
. ऐसे ही अध्ययन के लिए एक उ्द कवि ने कहा है--“दोमक 
.. की तरह लग गया जालिम किताब के |”? 
.... अपने पाछख्य-क्रम करीक्यूलम ( एप्शं०परॉपा ) की निय- 
. मित पुस्तकों का अध्ययन विद्यार्थियों को इसी प्रकार करना 
चाहिए। परीक्षा पास करने के पश्चात्‌ भी उस व्यवसाय या 
पेशे के अंथों का अध्ययन, जिसको तुमने जीवन-निबाह के लिए 
. चुन लिया है, या जिसे खोकार करने के लिए तुम किसी 
कारण से वाध्य हो गए हो, करना पड़ेगा; इसमें तुम्हें अपनी 
पूर्ण शक्ति कोंकनी पड़ेगी; पुस्तक के निरे पन्ने उल्टने 
. या साधारणतः बाँच डालने से काम नहों चलेगा; यदि तुम्हें 
वकालत करनी है तो एलन्न-एल० बी० परीक्षा में उत्तंण होने 


के पश्चात्‌ भी, जब तक तुम्हें इस पेशे को करना है, कानून के. 
सा० २४ कह 

विविध विषयों पर अनेहानेक पुस्तकें, नज़ीरे, रिपोट प्रतिदिन 
नियमित प्रकार से पढ़ना होगा । 

यदि तुम अंग्रेज़ी भाषा के प्रोफ़ेसर हो तो ऐसी ही संलग्नता 
के साथ तुम्हें ऑँग्रेज़ी साहित्य के उत्तम से उत्तम म्रंथों का अध्य- 
यन करना चाहिए-तुम्हारे स्वीकृति व्यवसाय की उन्नति के लिए 
उसमें प्रवीणता प्राप्त करने के लिए तद्विषयक प्रंथों का अध्ययन 
करना आवश्यक हे । 


ऐसे अध्ययन को तुम्हारी देनिक कार्य-प्रणाली में सब से 
ऊपर स्थान देना चाहिए ओर दिन के उस समय करना चाहिए 
जिस समय तुम अपने सम्पूर्ण मन ओर शक्ति को उसमें 
. लगा सको। के 
(२) चरित्र सुधारने के लिए इतिहास, जीवन-चरित, वीर 
और करुणा रस के काव्य, उपन्यास, नाटक, धार्मिक ओर 
जैतिक ग्रन्थों का ध्यानपू्वक अवलोकन करना उपादेय है। 
ऐसी पुस्तकों को अवकाश के समय, देनिक आवश्यक अध्ययन 
ओर नित्य कृत्य के पश्चात गम्भीर भाव से एक्काग्न चित्त से 
पढ़ना चाहिए ओर उनमें जो चमत्कृत ओर मार्मिक बाते' लिखी 
हों उन पर निशान लगा लेना चाहिए। ऐसी पुस्तकें सप्ताह में 
तीन बार; लगभग दो दो घंटे, पढ़ना पयोप्त हो सकता ह्वे | एतद्वि- 
बयक ग्रन्थों के पढ़ने की यदि तुम्हें रुचि हो जाय तो वे आसानी 
से पढ़ी जा सकती हैं । गा 

(३) अपने निजी व्यवसाय या पेशे के सम्पूर्ण ज्ञान के 
अतिरिक्त मनुष्य को अन्य वस्तुओं ओर विषयों का जितना 
भी ज्ञान हो उतना ही लाभदायक है।एक मनुष्य को एक. 
. विषय का सम्पूर्ण ज्ञान ओर अन्य बातों का साधारण ज्ञान होना 


७. 


... चाहिए | मनुष्य सवंगुण-सम्पन्न हो नहीं सकता। अनेक विषयों 


ओर वस्तुओं का साधारण ज्ञान प्राप्त करने से मनुष्य के 
विवेक, अनुभव, स्मरण-शक्ति, साहस, पैय में वृद्धि होती है। 
इसके अतिरिक्त बहुसंख्यक ज्ञान प्राप्त करने से एक यह भी 
लाभ होता है कि यदि किसी भी कारण-वश उसे अपने मुख्य 
व्यवसाय से हाथ धोना पड़े तो अन्य व्यवसायों को वह आसानी से 
सीख सकता है ओर बिलकुल नया पाठ नहीं पढ़ना पड़ता । साधा- 
रण वस्तु-ज्ञान प्राप्त करने के लिए नियम-बद्ध पुस्तकाध्ययन 
की आवश्यकता नहीं । जब कभी अवकाश मिला, जिस विषय 
में रुचि हो उस विषय की, पुस्तक पढ़ डाली; पर ऐसी पुस्तकों 
को भी आद्योपान्त अवश्य पढ़ना चाहिए । 

(४) मनोरश्लन के लिए तो पुस्तकावलोकन एक सर्वोपरि 
ओर अद्वितीय उपाय है। निर्दिष्ट अध्ययन के अतिरिक्त जब 
कभी, ओर जहाँ कहीं, अवसर मिलते पुस्तक पढ़ने गो ओर 
अपने सन्‍्ताप ओर दुःख को भूल जाओ । शतरंज, गंजीफे, ताश, 
चौसर इत्यादि खेल्नों से मनारज्नन अवश्य होता है; परन्तु खेल 
हम अकेले नहीं खेल सकते; उसके लिए एक या अनेक सहयोगियों 
की आवश्यकता रहती है; उनसे शिष्टाचार करना पड़ता हे; खेल 

ही खेल में उनसे लड़-झगड़ने की आशंका भी रहती है। परन्तु 
पुस्तक हम अकेले पढ़ सकते हैं। उससे मनोरञ्ञन प्राप्त करने 
में हमें किसी साथी की आवश्यकता नहों। 
किसी पुस्तक के! आधी पढ़ कर छोड़ देना, किसी के दस पन्ने 
पढ़ कर उसे रख देना, जिस विषय से श्रयोजन नहीं उस पर 
पुस्तक पढ़ना, बिना उत्साह ओर बिना मन पढ़ना न पढ़ने 
के बराबर है, समय नष्ट करना है बल्कि आदत बिगाड़ना है । इस 
प्रकार पढ़ने से न वस्तु वा विषय का ज्ञान हेता है ओर न 
बुद्धि का विकास होता है। जे कुछ पढ़ा जाय, समझकर पढ़ा 
कौर याद रखा जाय। उन्हीं पुस्तकों के पढ़ने से तुम्हारा लाभ 
हे। सकता है, जिनके अध्ययन में तुम्हारे मस्तिष्क का पूरा जोर 
पड़े । मस्तिष्क के अध्ययन पर ऐसा लगाओ जैसे उस्तरा .. 
ओर कुल्हाड़ी धार के लिए सान पर चढ़ाएं जाते हैं। यदि इन 
ओज़ारों के तेज़ करना है. तो सान की रगड़पट्टी देना हगी। 
इसी प्रकार यदि बुद्धि, स्मृति ओर विवेक को तेज़ करना है तो 
पुस्तक ओर उस विषय की गहनता से टक्कर लेना द्वोगा। 
“हीरा ओप घरे नहीं जब वक चढ़े न साना?..... 
. जो कुछ पढ़ो; रुचि से पढ़ो; उस पर विचार करो, समझ में न 
आवे तो दुबारा पढ़ो, याद न रहे तो तिबारा पढ़ी | यदि केाई 
_अपरिचित शब्द पढ़ने में आवे तो उसका अर्थ ओर उपयोग कोष में. 
... _(09क%ंणा०ाह) में देखो। बड़े बड़े विद्यान भी कोष को अपने पास. 
रखते हैं और किसी शब्द के अथे समभने में तनिक भी अरम होते 

दी कोष की सहायता लेते हैं। यदि तुम कोष की सहायता न लोगे तो 
तुम्हारा शब्द-भण्डार न बढ़ेगा; हमारे यहाँ संस्कृत पढ़ने के निमित्त 
तो पुरानी परिपाटी के अनुसार तोते की तरह कोष रटना होता था । 

शीघ्र पढ़ने और अधिक पढ़ने से भी विशेष लाभ नहीं होता। 
फिर तो मस्तिष्क का अभ्यास ही ऐसा बुरा पड़ जाता है कि पढ़ते 
पढ़ते जहाँ कठिन स्थल आता है उससे ऊपर होकर मोटर की नांई 
पाठक फुर्ती से पार निकल जाता है | अधिक उपन्यास पढ़ने वालों 
में पाठक उपन्यास के कथानऊ के साथ ऐसे दौड़ते हैं जैसे नदी के 
प्रवाह के साथ बह गए हों । [उपन्यास के दस पन्ने पढ़ते हो 
वातिक को जानने के लिए उनकी उत्कर्ठा इतनी बढ़ जातो है 
. कि मारे कुतूहल के न उसकी भाषा के सॉंद्य का आनन्द . 


.... उठाते, न उसके विचारों का लाभ प्राप्त करते, न उसके उद्देश्य को. 


देखते; उन्हें तो केवल उसे पूरा करने की लो लग जातो है. ओर 
उसे खाते पीते बात करते भी पढ़ते रहते हैँ-पुस्तक को समाप्त 
करते करते वे इतने परिश्रान्त हो जाते हैं कि यह विचार भी 
नहीं करते कि उन्होंने क्या पढ़ा। दो चार दिन के पश्चात्‌ तो 
पुस्तक के नाम के अतिरिक्त उन्हें कुछ याद्‌ भी नहीं रहता | इस 
प्रकार तेज़ी से पढ़ने वाले पाठक अच्छी भाषा भी नहीं लिख सकते । 
आधुनिक पाठ्य-क्रम में भी कुछ ऐसी परिपाटी चल पड़ी है. कि 
त्कूल ओर कालेज में पूर्व की अपेक्षा बहुत अधिक क्रिताबे' नियत 
.. कर दी जाती हैं। उनमें से अधिकाँश के लिए (07रशंण्योएा) 
.... पाठ्य-कम में स्पष्ट लिखा रहता है ६8.0 ०४५४४ (शोब्र पढ़ने 

के निमित्त ) | न अध्यापकों को इन सब पुस्तकों को पढ़ाने 
के लिए समय मिलता, न विद्यार्थी स्वयं उन्हें पढ़ सकते | कठिन 
परिश्रम करने “वाले विद्यार्थी इन पुस्तकों को एक बार पढ़ 
भी लेते हैं तो उनसे कुछ लाभ नहीं होता । 
अश्लील पुस्तकों का पढ़ना बड़ा बुरा हे; ऐसी पुस्तकों 
का चरित्र पर दूषित प्रभाव पड़ता है; उन्हें छूना,भी पाप सम- 
भना चाहिए।.... द 
. इस प्रकरण को समाप्त करने के पूष पुस्तकों की एक बार 
फिर प्रशंसा किए बिना मैं अपने हृदय को नहीं रोक सकता | 
आपत्ति की काली घटा छा जाने पर जब मित्र ओर संबन्धी 
हमसे आँख चुराने लगते हैं; हमसे बात भी करते हैं तो 
शिष्टाचारी ओर फीके शब्दों के अतिरिक्त कुछ कहते नहीं, 
जब सुख ओर सम्पति हमें त्याग देती है; उस समय पुस्तकें ही हमें. 
ढाढ्स बँधाती, हमारे विदीण हृदय में आशा का पुनः सच्नार 
करातीं, हमारे नेत्रों से अश्रु पोंछती ओर हमें बच्चों की तरह 
धपथपा कर निद्रा की गोद में पहुँचाती हैं। पुस्तकें हमारी परम 
सहायक, हमारे ज्ञान को बढ़ानेवाली, हमारे विवेक ओर बुद्धि को 
तेज़ करने वाली, हमारी आपदाओं का क्षय करने वाली हैं। 
... कह्यवत प्रसिद्ध है कि एक तन्दुरुस्ती और हज़ार नियामत, 
इसी प्रकार, मेरा निवेदन हे कि एक अच्छी पुस्तक भी हज़ार 
नियामत के बराबर है । _ द 

दस वर्ष कठिन परिश्रम क्रिया। शरीर को होम दिया। 
बी० ए० पास किए भी दो व हो गए। अनेकानेक जगह 
प्राथना-पत्र भेजे; परन्तु कहीं भी नोकरी न मिली। कहों पन्द्रह 
. रुपये माहवार की व्यू शन ( "'पा/ंणा ) भी मिल जाय तो घर- 
बाली को तो मेँगा लूँ, वरना रोज़गार लगे ब्रिना ससुराल वाले 
उसे भी नहीं भेजते । मैं बी० ए० क्‍या हुआ, अपनी जान आफत 
में डाल दी। न पढ़ता तो अच्छा होता, कहीं मज़दूरी कर लेता। 
दो बैल लेकर खेती ही कर लेता | अपने बाप-दादे का पेशा करता 
तो भी पेट तो पाल लेता। परन्तु पढ़ा-लिखा होने से न 
पेशा, न मजदूरी, न खेती। इब्जतदार नोकरी मिलती नहों। 
ससुर जी ने १००) रुपए भेजे, वे भी पूरे हुए । एक दोस्त से ५०) 
उधार लाया उन्हें भी नहीं चुका सका | कोई जगह मिलती नहीं 
करूँ तो क्या करू | हाय ! कुछ भी नहीं सूकता-किसी कवि ने 
सच कहा है:-- 


एस० ए० बनाकर क्‍यों मेरी मिद्दी खराब की । 

पाठकबृन्द ! ऐसी हाय-हाय हमारे देश में चारों ओर से 
सुनने में आ रही है। आशा तो यह की जाती थी कि जैेसे- 
जैसे स्कूल और कालिजों की संख्या बढ़ेगी वैसे बेसे ही बेकारी 
घटेगी, सन्‍्तोष ओर शान्ति बढ़ेगी। परन्तु खेद है कि वह 
आशा निराशा में परिणत हो गई--विद्यालयों ओर शिक्षितों 
की संख्या की वृद्धि के साथ साथ असनन्‍्तोष की लहर दिन दूनी 
और रात चोगुनी फैलती जा रही है। इस असन्‍्तोष का स्वोपरि 
कारण बेरोजगारी है । अनेक विश्वविद्यालयों से प्रति वर्ष हजारों 
की संख्या में एम० ए०, एम० एस-सी, बी० ए०, बी० एस-सी०, 
_एल-एल० बी, एफ० ए०, एफ० एस-सी०; मैटिक ( परीक्षाओं 
-में प्रति शत पचास से कम पास होने पर भी ) बढ़ते चल्ले 
जा रहे हैं। यह असम्भव है कि इन सबको नोकरी मिल जाय। 
समाचार-पत्रों में एक नोकरी के लिए नोटिस--विज्ञापन-- 
छापा जाता है तो सेकड़ों प्राथना-पत्रों का ढेर लग जाता. 
है, जिनका पढ़ना भी दुस्साध्य हो जाता है। सेकड़ों 
प्रार्थियों में से एक को नोकरी मिलती है ओर अवशेष बिचारे 
हताश होकर घर आते हैं और फिर दूसरी नोटिस की प्रतीक्षा में. 
समाचार-पत्र पढ़ने लगते हैं--यार-दोस्तों की सिफारिशें कराते 
हैं, पर जगह नहीं मिलतो है। 
..._ बृटिश भारत-सरकार, भारतीय भूपाल, ओर देश के घनी- 
मानी शिक्षा-विस्तार के निमित्त विद्यालय बढ़ाते जा रहे हैं । बीसवीं 
शताब्दी के आरम्भ से अब तक गत ३४ वर्ष में अधिक नहीं 

तो विद्यालय दुगने तो अवश्य हो गए हैं, और आशा की 
जाती है कि निकट भविष्य में विद्यालयों की संख्या चोगुनी अठ- 
गुनी हो जायगी ओर उच्च शिक्षा पाए हुए युवकों की संख्या भी खूब 
यढ़ जायगी। परन्तु अब तक जिन्होंने उच्च शिक्षा प्राप्त करली है। उनमें 
ही जब अधिकांश हाथ पर हाथ दिये नौकरी की तज्ञाश में रोज 
विज्ञापन पढ़ रहे हैं तो भविष्य में इन वेरोज़गारों की संख्या न 
सालूस कितनी बढ़ेगी ओर इस बेकारी के साथ क्रितना असन्तोष 
बढ़ेगा | इसकी कल्पना मात्र से भय मालूम होता है। कभी-कभी 
हम देखते हैं कि उच्च शिक्षा-प्राप्त युवक भीषण डकैतियों में सम्मि- 
लत हो जाते हैं | भविष्य में हमारे जेलखानों में अशिक्षित क्रेढियों 
.. के साथ शेक्सपीयर के नाटक और मेरी कोरेली के उपन्यास पढ़ने 
. वाले शिक्षित लोग सहस्नों की संख्या में जा बैठे, तो कया 
 आश्चय ९ शिक्षा की उन्नति ओर प्रचार करने के आयोजनों पर 
विचार करने वालों का प्रथम कत्तव्य है की शिक्षितों का नम्बर 
बढ़ाने की चेष्टा के साथ साथ उस बढ़े नम्बर को व्यवसायों में भी _ 
लगाने की फ़िक्र करें। गत वर्षों में सुशिक्षित युवकों ने डकैती ओर 
चोरियों में जो भाग लिया उसके लिए सहसा यह नहीं कह्दा जा संकता 
कि केवल मात्र देशहितैषिता के विचार से प्रेरित हो ऋर उन्होंने अपने 
को पाप-ऊर्मा में लगा दिया | भला चोरी ओर डाके में क्या देश- 
हित सध सकता है। मुझे तो अने क कारणों के साथ एक कारण यह 
भी प्रतीत होता है कि काम न मिलते की निराशा ओर उससे उत्पन्न 
हुए असन्‍्तोष ने ही उन्हें उस प्रकार के काये करने के लिए उद्यव 

किया । यह एक महत्‌ प्रश्न है कि शिक्षित समाज में बेकारी की 
बीमारी किस प्रकार बढ़ी ओर वह सवंधा या किसी सीमा तक 
नष्ट हो सकती है या नहीं। इस प्रश्न पर और इस छोटी 
पुस्तक में सम्पूणत: विचार सम्भवतः नहीं हो सकता, परन्तु इस 
रोग के मोदे मोदे कारण जो मुम्के प्रतीत होते हैं उन्हें साधारणत: 
बता देना, युवकों के हिताथे, मैं उचित समभता हूँ । क्‍ 
भारत में अंग्रजी राज्य स्थापित होने के पश्चात पाश्चात्य शिक्षा 
का प्रचार होने लगा | नवीन ढह्ढ की शिक्षा प्राप्त करके जो भारत- 
वासी तैयार हुए उन्हें सरकारी नोकरी मिलने लगी। सरकारी 
काम प्राय: अंग्रेज़ी भाषा में होता था, ओर अब तक होता है; 
क्योंकि योरोपियन अफ़सर यहाँ की भाषा से अच्छी तरह परिचित 
नहीं हुए। इसी कारण उन्हें अंग्रेज़ी पढ़ें भारतवासियों की खूब . 
जरूरत हुई | यहाँ की साधारण जनता की व्यक्तिगत आय बहुत 
कम थी; नोकरी का वेतन उससे कहीं ज्यादा मिलने लगा । देनिक 
जीवन की साधारण सामग्रियाँ उस समय बहुत सस्ती मिलतो थीं । 
इसलिए स्टेशन मास्टर ओर तार बाबू को भी अपनी तनख्वाह में 
बचत रहने लगी। देश के सुप्रबन्ध के लिए सरकार ने अनेकानेक 
प्रबन्ध-विभाग बनाए । डाकधर, तारघर ओर रेलवे स्टेशन भी 
हरसाल बढ़ने लगे। थोड़े से हाई स्कूलों ओर कालेजों से पास 
किए ओर फ़्रेल हुए युवक अहलकारियों में खपने लगे | पठितों की 
संख्या नोकरियों की संख्या से कम होने के कारण सबको नोकरी ._ 
मिलने लगी। नए-नए स्कूल ओर कालेज खुलने लगे, बहुत से 

शिक्षित लोग झुदर्रिसी के काम में खपते गए। फिर क्या था। हमारे: 
देश में नोकरी का ऐसा चस्का लगा कि पढ़ना-लिखना 
केवल नोकरी के निमित्त दोगया | सब जातियों के लोग अपनी 
सन्‍्तान को केवल मात्र नोकरी कराने के लिए मदरसों में भरती 
कराने लगे। नोकरी आसानी से मिलने के कारण पठित- 
समुदाय ने देश के व्यवसाय, हुनर, कला-कोशल से मुँह मोड़ 
लिया । यदि तेली का लड़का पढ़ गया तो उसने अपने बाप- 
दादे के लगाए हुए कोल्हू को तोड़कर तारघर में नोऋरी कर 
ली; यदि बढ़ई के लड़के ने कहीं एस्ट्रेन्स परीक्षा पास कर 
डाली तो लकड़ी के काम को तिलाबलि देकर उसने स्टेशन- 
मास्टरी स्वीकार कर ली। देश के सब तरह के पेशे करने 
वालों के उत्तम से उत्तम बुद्धिवाले बालकों ने अपने अपने पेशों 
में उन्नति न कर अपनी होनहारो को, अपनी बुद्धि को, योग्यता 
को, नोकरी ही में खपा डाला। आधुनिक शिक्षा के प्रचार 
ओर श्रसार का दुष्परिणाम यह हुआ कि अनेकानेक पेशों में 
स्वेपरि पेशा नोकरी बन गया। परन्तु अब नौकरी कहाँ ९ 
नोकरी है की ख़ूब संख्या बढ़ने पर भी वह नियमित है। दस हजार 
नोकरीं हैं तो तीस हज्ञार नोकरी करने वाले हैं। अब नौकरी 
मिले तो किस किस को मिले ९ कला-कोशल और हुनर, खेती 
इत्यादि के भी अनेक शिक्षालय बन चुके हैं । परन्तु इनसे भी 
निकले हुए परीक्षोत्तीणं युवक नौकरो ही में लग जाते हैं। अब 
तक सरकार ने खेती के कई शिक्षालय स्थापित करा दिए हैं। 

'प्रशन्‍्तु उनसे भी शिक्षा प्राप्त करके जो आते हैं वे ऋषि-विभाग में 
“नौकरी ही करते हैं। उस विभाग में नोकरी न मिली तो किसी 
भी अन्य प्रकार की नोकरी स्वीकार कर लेते हैं; ओर, यदि कोई 
भी नौकरी नहीं मिलती, तो मारे मारे फिरते हैं । वे ऐसी अवस्था 
सें भी खेती कभी नहीं करते । खेती के मदरसों में से परीक्षोत्तीण 
मुझे तो आज तक कोई ऐसा विद्यार्थी मिला नहीं जिसने बेलों 
से जमीन जोतना और फाबड़े से मिट्टी खोदना शुरू किया तथा. 
खेती ही को अपने जीवन का व्यवसाय बना लिया हो ओर जो. 
ग़रीब काश्तकारों के मध्य में रह ऋर उनका सुधारक ओर 
शिक्षक बन गया हो। भारत में परीक्षोत्तीण युवकों ने ही नोकरी 
की अपने जीवन का लक्ष्य नहीं बना लिया है, अपितु विल्लायत 
मे हज़ारों रुपया खर्च कर तथा विभिन्न परीक्षाएँ पास कर जो 
अनेकानेक युवक भारत को लौटे हैं. उनमें से भी अधिकांश ने 
नोकरी से ही अपना सन्‍्तोष किया हे । क्‍ 
आधुनिक शिक्षा से हममें नोकरी का प्रेम इतना समा गया. 

है कि नोकरी के अतिरिक्त हम अपने आपको किसी अन्य काम 
के योग्य समझते ही नहीं | यह कहना अतिशयोक्ति न होगा कि 
'थढ़े-लिखे युवक को नोकरी न मिली तो वह जीता-जागता ही 
 औरे के बराबर हे । नौकरी मिल जाय तो अच्छा है; परन्तु न मिले 
'तो क्‍या हम जुहर खाकर प्राण दे दें या भिखारी बनकर घर-घर 
भीख माँगते फिरें, या चोरी-डाका डालने लगें। ओर भी आफ़त 
यह हो गईं कि सब लिखने-पढ़ने ओर हुकूमत करने की नोकरी 

चाहते हैं। लिखाई पढ़ाई के अतिरिक्त हमें दूसरा घन्धा 
पसन्द ही नहीं। हाथ से काम करना तो मानों शिक्षितों के 
लिए पाप हो गया। शिक्षितों को दस्तकारों से सख्त नफ्रत 
हो गई | 

शरीर को स्वस्थ रखने के लिए शारीरिक परिश्रम आवश्यक 
है। देहिक श्रम उत्पादक ओर अनुत्पादक दो प्रकार का होता है 
( 7704 ८7४8७ &)0 प्र707007७४ए७ ]800प्र" ) | उत्पादक- 
श्रम से शरीर को मेहनत होती है ओर उसके साथ कुछ दूसरा: 
अर्थ भी सिद्ध होता हे। जैसे खेती के लिए ज़मीन खोदना, 
लकड़ी के लिए वृक्ष काटना, चारे के लिए घास काठना, दीवार 
बनाने के लिए पत्थर उठाना--ये सब उत्पादक श्रम के उदाहरण 
हैं, वैसे ही फुटबाल, क्रीकेट, टेनिस, मुगद्र, दण्ड, डम्बल ये अनु- 
त्पादक श्रम हैं--इनसे शरीर को श्रम हो जाता हे, परन्तु आर्थिक 
लाभ कुछ नहीं होता। कितना अच्छा हो यदि बोडिब्लद्ाउस 
में रहने वाले छात्रों को सप्ताह में चार दिन खेल खिलाए जाएँ, 


ओर तीन दिन किसी न किसी प्रकार का उनसे अर्थोत्तादक 


श्रम भी कराया जाय। यदि छात्रालयों के अहातों में या 
निकटवर्त्ती खेतों में छात्रों से खेती का काय कराया जाय तो 
. उनके खास्थ्य की रक्षा ही नहीं होगी, अपितु कुछ आ्िऋ 
लाम भी हो सकता है--आश्िक लाभ न सही, परन्तु द्वाथ से काम 
करने की उनकी अरूचि तो मिटे। परन्तु यह हो केसे £ हमें शिक्षा. 
. देने वाले भी बाबू साहब, शिक्षा का आयोजन करने वाले भी 

बाबू साहब ओर पढ़ाने वाले भी सब बाबू साहब बनने को लाला- 
यित हो रहे हैं । 
हाय ! परिश्रम का महत्व ही हम नहीं समझते | अशिक्षित कुली 
'हम सुशिक्षितों की स्टेशनों पर हँसी जड़ाते हैं। किसी कुली 
को दो आने में बिस्तर ओर ट्रंक उठाने के लिए कहा गया तो 
उसने हँस कर जबाब दिया कि किसी मेटिक पास को तलाश 
-करो | हमारे देश में श्रम करना मजदूरों ओर खेतिहरों का काम 
'समभा जाता है। ट्रेन से उतर कर भुसाफिरखाने तक अपने 
सामान को हाथ में उठाकर ले जाना सभ्यता के विरुद्ध समझा 
जाता है । क्या मज़े की बात है' कि आदमी जितना ही कम श्रम 
करता ओर जितना ही अधिक मोटा हे।ता है उतना ही इज्जतदार 
समझा जाता है। बाज़ार से तरकारी लाना भी अपमानकारक हो 
गया। स्कूली शिक्षा ने हमें ऐसा रद्दी कर दिया कि घर में हम 
भाड़ नहीं दे सकते, बूट साफ़ नहीं कर सकते, अपने हाथ से 
कपड़ा नहीं सी सकते, उसे थो नहीं सकते, रसोई नहीं बना सकते, 
जब गृहस्थी के देनिक काय करने ही में हमें इतनी लज्जा आती है 
तो हुनर केसे करे' ९ दस्तकारी ओर खेती की बड़ाई को समको। 
जिन योरोपियनों को हम हिन्दुस्तान में देखते हैं वे हिन्दुस्तान _ 
में अफसरी करने आए हैं न कि मज़दूरी; फिर भी वे हाथ 
-की मिहनत, अवसर पड़ने पर करते हैं | योरप और अमेरिका में 
“व्यवसायी लोग हैं--जो घोर परिश्रम करते हैं; वे भारत में नोकरी _ 
_ “करने के लिए क्यों आने लगे । अनुकरण उन योरोपियनों का करो _ 

. जो मज़दूरी करते करते कोठीवाल, आविष्कारक राज्यसभाओं 
के मेम्बर ओर सभापति तक बन गए । 
बड़े खेद की बात है कि योरोपियनों की फुर्ती, मित- 

व्ययिता, व्यवसाय-निपुणता, काय्य-तत्परता तो हम सीखते 
नहीं; हम सीखते हैं, नेकटाई ओर कालर लगाना, पतलून 
पहनना, टेनिस खेलना, सिगरेट पीना, कुर्सी पर बैठना “या खड़े 
खड़े पेशाब करना । 

 अथशाश्र ( ?0ांक्षष॥॥ 77000009) का सिद्धान्त है कि 
थन कमाने का साधन उत्पादक परिश्रम है। उत्पादक परिश्रम 
दो प्रकार के हैं--एक शरीर का, दूसरा मन का या मस्तिष्क _ 
का। केवल शारीरिक परिश्रम का मूल्य अधिऋ नहीं होता। 
एक अशिक्षित मज़दूर जब समस्त द्न-पर्यन्त कड़ा परिश्रम 
करता है तो दो चार आने पैसे मुश्किल से पैदा करता है। इसी 
प्रकार एक तत्वज्ञानी अपने दिमाग को तमाम दिन किसी 
दाशंनिऋक विषय के सोचने में लगाता है; उस विचारे को भी 


डुकड़ों के लिए दूसरों का आश्रय लेना पड़ता है। परन्तु... 


मानसिक ओर दंहिक दोनों श्रमों के मिलने से उन दोनों का 
. मूल्य बहुत बढ़ जाता है। दोनों परिश्रम मिलकर बड़े-बड़े कार्य 
सम्पादित करा देते हैं। जितने आविष्कारक हुए हैं. उनके हाथ 
और दिमाग दोनों ने काम किया है। परन्तु हमारे देश में हाथ 
और मस्तिष्क दोनों साथ काम नहीं कर रहे हैं। दोनों प्थक- 
. भ्रथक काम कर रहे हैं। जो श्रमजीवी हैं वे नितान्‍्त अशिक्षि 

हैं, ओर जो शिक्षित हैं वे हाथ तो दरकिनार अंगुज़ी तक हिलाना 
पाप, बेइज्ज़ती ओर बेशर्मी समझते हैं। हमारे खेतिहर ओर 
अन्य व्यवसायी अभी तक लकीर के फकीर हो रहे हैं; 
शिक्षा बिना उनके केवल हाथ ओर पेट हिलते हैं ओर मस्तिष्क 
नहीं हिलता; ओर जो शिक्षित हैं उनका दिमाग काम करता है; 
परन्तु वे लिखने के अतिरिक्त हाथ-पाँव से ओर कुछ उत्पादक 
श्रम नहीं करते। पर 
आधुनिक शिक्षा से हमारा जीवन बहुत खर्चीला हो जाता 
है वस्च, पहनाव, खानपान, रहन-सहन में रात दिन का बल पड़ 
जाता हे। विशेषतः बोडिड्गहाउस में रहनेवालों की तो अधिकाँश 
में काया ही पलट जाती है। घर पर जो पाखाना का लोटा माँजते 
हैं वे बोडिद्गहाउस में पानी तक नोकरों के हाथ से पोने लग जाते 
हैं। हाथ से काम करने की घर में पड़ी हुई साधारण आदत भी 
जाती रहती है । विद्यालय छोड़ने के पश्चात्‌ यदि नोकरी मिल 
गई तब तो वह खर्चीला जीवन किसी न किसी प्रकार से चलता 
रहता हे। पर यदि नोकरी न मिल्री तो फिर खच चलना मुश्किल 
हो जाता है ओर जोवन असनन्‍्तोष और आलरय से ऐसा भर 
जाता है कि शिक्षित युवक किसी दूसरे काम के न रहते बोडि'ग- 
हाउस की मोज को याद कर रोते रहते हैं । । 
इसमें सन्देह नहीं कि आधुनिक शिक्षा-प्रणाल्री में बहुत 
... परिवतन होने की आवश्यकता हे, परन्तु वह परिवर्तन होगा जब _ 
.. होगा। शिक्षा-परणाल्ञी का खण्डन मएडन करना इस पुस्तक 

. का मन्‍्तव्य नहीं है। इस पुस्तक का उद्द श्य हमारे युवकों के कुछ 
बातें नम्नभाव से बताने का है, जिनसे उन्हें अपने जीवन में लाभ 
हो। इसलिए शिक्षा प्रणाली पर आक्षेप न कर युवकों ही से सविनय 
निवेदन करता हूँ कि अध्ययन के साथ विदेशों खर्चीली सभ्यता 
से बचो | अध्ययनकाल में ही अच्छा या बुरा अभ्यास मुख्यतः 

पड़ता है। अन्यों की देखा देखी खर्चीज्ञी आदतें मत डालो । 
हाथ की मिहनत से घृणा मत करो--पढ़ाई को ज्ञान-सम्पादन का 
: द्वार समझो । उसे नौकरी के निमित्त मत मानो-नौकरी मिल गई 
तो बड़ी अच्छी बात होगी। यदि न मिली तो परवाह मत करो। 
देश में--तुम्हारे नगर में-तुम्दारे गाँव में हजार हुनर और पेशे हैं... 
जिसमें तुम्हारी कुछ भी रुचि हो करने लगो। बड़ा धंधा छेड़ने 
के लिए तो पूँजी भी बड़ी चाहिए। वह तुम्हें किसी बड़े धनिक से 
अधिक मात्रा में बिना किसो व्यवसाय के किए शायद द्वी मिले | 
छोटे धंचे करने के लिए छोटी पूँ जी को आवश्यकता है। आखिर 
हमारे अशिक्षित भाई लुद्दार, मनिहार, दर्जी इत्यादि भी तो अल्प 
 पूजी से काम चलाते हैं । तुम शिक्षित दे । क्या इन अशिष्षितों 
ही से कम काम या खराब काम करोगे ओर पोछे रह जावोगे-- 
क्या इनसे भी तुम अधिकतर योग्य नहीं बनागे।.. 

जो अब तक हो चुका सो हो चुका । जिन्हें नोकरी मिल गई _ 

उन्हें चैन करने दो। उनसे क्यों कुद़ते हो। वे भी दुखी हैं, वे... 
'परतन्त्र हैं--अच्छी तनखाह पाते हैं परन्तु गुलाम हैं, दूसरों का. 

मुँद्द ताकते हैं, खुशामद करते हँ--नियमित दिनों के अतिरिक्त. 

भाठ १५. क्‍ 

छुट्टी भी उन्‍हें बिना वेनन नहों मिलती । मैं ज़रा अपना भी अनु- 
भव तुम्हे सुनाता हूँ । १९०९ में मैंने जयपुर कालेज से बी० ए० 
की परीक्षा पास की । उसके पश्चात नोकरी की लालसा ने मुझे 
साल डेढ़ साल ही सताया ओर सताया भी इसलिए कि उस वक्त 
घर का ओर जमींदारी का काम मेरे चाचा जी करते थे और मुम्े 
प्रायः कुछ काम नहीं करना पड़ता था । १९११ में जमींदारी का 
काम स्वय॑ करने लगा। नेकटाई-कालर लगाना, फेशन से 
रहना, साल भर में ही भूल गया। कुछ ही समय में ग्रामीण 
जीवन ने मुके अपना लिया। शिक्षितों के साथ महीनों तक बात 
भी करने का अवसर न पड़ता था | परन्तु मेरा जी नहीं ऊबा | 
घास काटने वालों मजदूरों, खेतिहारों से बात करना--उनके साथ 
काम भी करना सीखा | परिणाम यह हुआ कि जमींदारी की 
आमदनी दुगनी और तिगुनी तक हुईं । आजकल के सस्ते भाव 
में भी वह डेढ़ी से कमती नहीं हे । एक स्कूल भी चला दिया, 
रोगियों के लिए चिकित्सा का प्रबन्ध भी क्रिया--आ्रामीणों के 
साथ काम करते करते जे। कुछ थोड़ा अवकाश मिलता रहता 
उसमें सात पुस्तक भी जिख डालीं जो प्रकाशित हेकर 
अब तक पुरानी भी हो गई । परन्तु इस शान्तिमय आमोण जीवन 
_ को सोलह वर्ष भोगने के पश्चात १६२४ में जयपुर हाईकोट की 
जजी बिना माँगे मिल गई । लगभग सात वर्ष उस पद पर काम 
किया। मैं अपने दोनों अनुभवों के पश्चात कह सकता हूँ कि 
नोकर के परतन्त्र जीवन की अपेज्ञा व्यवसायी का स्वतंत्र जीवन 





अष्टादश परिच्छेद ] [ २२७ 


कहीं श्रेष्ठ हे । सच है. “घास खोद खाइए पर नोकरो न कीजिए? 
युवको तुम्हें फिर बही कहूँगा जो कह चुका हूँ कि नोकरी मिल 
जायगी तो उसे स्वीकार कर लेना परन्तु उसके भरोसे न रहो। 
अभी तो तुम यही समझ कर अध्ययन करो क्रि तुम्हें कुछ न कुछ 
धन्धा व्यवसाय करना पड़ेगा ओर वह घन्धा भी घास काटने का, 
लकड़ी चीरने का, बूट पाज्षिश करने का, वस्र रंगने का, रेलवे 
स्टेशनों पर बोझ उठाने का । ओर यह भी अभी से ठान लो कि 
इन धन्धों से आरम्भ में रोजाना चार छः आने से ज्यादा न 
. सिल्लेगा । 
नोकरी का स्वप्न छोड़कर धन्धों की पवित्रता का स्वप्न देखने 
लगो | तुम्हारे अशिक्षित ग़रीब भाई भी तो आदमो हैं जो तमाम 
दिन भर खेत में, जड़ल में, खान में, नदी में, पवत में कठिन 
परिश्रम करते हैं | वे तुमसे दूर नहों हैं। तुम्हारे ही पास हैं। 
: नुम्हीं उन्हें रोज देखते हो, परन्तु उनसे श्रम का महत्त्व नहीं 
. सीखते। वे विचारे उत्पन्न करते हैँ ओर तुम उनकी उत्पन्न की 
हुईं वस्तुओं को खा, पी पहन कर नष्ट करते हो | यह भी समझ 
लो कि शेसा कठिन परिश्रम करते समय तुम्हारे हाथ भी फट 
जाँयगे, पाँव भी गरम मिट्टी में कुत़्स जाँयगे | चश्मा भी गदे से 
धुघला पड़ जायगा । इस्तरी किए हुए वस्खों की सलवट ही नहीं 
बिगड़ जायगी बलि वे मेले हो जाँयगे, फट भी जाँयगे। 
देश का कच्चा माल कपास, ऊन, चमड़ा, लाख, लझऊड़ों 
सेकड़ों तरह के खनिज पदाथ--खेती बाड़ी--ऋताई बुनाई, 

सिलाई, रंगाई, छपाई अनेकानेक व्यवसाय त्राहि त्राहि कर रहे हैं। 
तुम सुशिक्षितों की सहायता की वे प्रतीक्षा कर रहे हैं। जब तुम 
न्ोकरी के स्वप्न देखना छोड़कर इन हज़ारों व्यवसायों को अपना- 
ओगे तभी उनकी उन्नति होगी और उनकी उन्नति ओर पविन्नता 
तुम्हें उन्नत ओर पवित्र बना देंगी। सुशिक्षित हिन्दुस्तानो बहुत 
दिन बाबू रह चुके ओर कुर्सियाँ तोड़ चुके । उन्हें ऐसा करने के. 
लिए अवसर मिल गया। वे संख्या में कम थे ओर कुसियाँ संख्या 
में ज्यादा बढ़ गई | परन्तु अब कुसियों का बढ़ना तो दूर रहा! 
( 8९7०७४०४४७॥६ (९०४४॥००७७ ) किफायत की कमेटियाँ 
उनकी संख्या घटा रही हें ओर तुम सुशिक्षितों का दल बढ़ता 
जारहा है । अब तुम सब को कुर्सी कहाँ से मिलेगी। अक 
जमीन पर--प्रथ्वी माता की गोद में बेठना सीखो ओर 
व्यवसायों को अपनाओ। अगर थोड़ी तनखाह की बाबूगीरी' 
भी मिल गई तो घर के अन्य कामों में हाथ तो ज्गाओ। 
एक कुर्सी खाली होती है तो पाँच सो सुशिक्षित उस पर 
बैठने को तैयार हैं । यदि बुद्धिमान हो तो पहले ही से 
ज्ञमीन पर बेठने ओर हाथ से काम करने का अभ्यास डाल लो । _ 
. बरन वह समय आरहा है कि पन्द्रह ओर बीस रुपए माह॒वार 
पर बी० ए०, एम० ए० नोकरी करने के लिए फिरते नज़र आवेंगे 
और फिर भी नोकरों न मिलेगी। उस वक्त चिकनी चुपड़ी 
आदत कैसे बदलोगे--इससे तो बेहतर यही है कि पहिले ही से 
. आप अपने को मजदूर समझने लग जाओ। क्‍ 

. कितने आश्चय ओर खेद की बात है लिखाई पढ़ाई--मुन्शों - 
गीरी ओर बाबूगीरी करने के लिए तो एक नोटिस शहर की 
दीवारों पर चिपकाने या अखबारों में छापने के एक मद्दीने के 
अन्दर अन्दर १५) या २०) रुपए माहवार पर काम करने के लिए 
पचास मैटिक हाजिर हो जायँ ओर हमें एक मामूली बढ़ई, 
रंगसाज, राज की जरूरत पड़े तो हम तलाश करते फिरें तो 
भी मुश्किल से मिलें ओर फिर जो मिला वह बूढ़ा कमज़ोर 
रही भी हो तो फोरन साहस के साथ कह देता है कि कम से कम 
पन्द्रह रुपए मासिक बिना वह काम में हाथ नहीं लगाता। यह तो 

ठहरी रही से रहो कारीगर की माँग । किसी हट्टे कट्टे जवान ओर 
. साफ सुधरे काम करने वाले दस्तकार को पाओगे तो रुपया रोज 
से दो रुपया रोज माँगेगा । दस्तकारों की यह माँग आधुनिक 
 सस्तो के समय में है। पाँच वष पदले तो वे ओर भी महँगे मिलते 
थे । कारण यही है कि दस्तकार अपने हाथ को ही अपना घन 
सममते हैं और तुम्हें ठहरी हाथ के काम से नफरत। इसी 
नफरत को छोड़ दो फिर तुम्हें भी काम का घाटा न रहेगा । जब 
तुम्हारे अशिक्षित भाई भी अपने अपने पेशों में अभ्यास झोर 
. संलप्नता से प्रवीण हो जाते हैं तो तुम सुशिक्षित उनसे अधिकतर 
. दक्ष क्यों नहीं हो सकते हो। अध्ययन से तुमने अपने मस्तिष्क 
. और हृदय की शक्तियों को जागृत और उन्नत क्रिया है उन 
. बढ़ी शक्तियों को जिस किसी व्यवसाय को सीखने में लगावोगे 
उसी को तुम भली भाँति सीख लोगे। द 

नवयुवको, मैं न तो अपने जीवन को सफल सममता हैँ 
ओर न अपने आपको सदुपदेश देने का पात्र; क्योंकि मैं 
अभी तक अपने उद्दश्यों को पूरा नहीं कर पाया हूँ। परन्तु 
आपके हित से बाधित होकर मैंने अपने कतिपय विचार और 
तुच्छ अनुभव इस पुस्तक के ९८ प्रकरणों में लिख डाले 
हैं। साहस, दृद॒ संकल्प, इच्छाशक्ति, प्रतिज्ञापालन, सच्चरित्रता, 
उपकार, द्या, क्षमा, प्रतिघात का उपयोग, स्वावलम्बन,. पैय्ये, 
प्रतीक्षा, मितव्ययिता, निणय, पुस्तकाध्ययन, आत्मसंयर्म, उद्योग 
ओर व्यवसाय--मनुष्य जीवन की सफलता के सोपान-की- 
यही सब एक एक सीढ़ी हैं--एक एक सीढ़ी चढ़ने से ही तुम 
उन्नत होते जावोगे | इन सब विषयों पर प्रथक्‌ प्रथक्‌ कई पुस्तकें 
हैं । आपकी सुविधा के लिए इन सबको एक छोटी सी पुस्तक में 
संबद्ध कर दिया है । मेरे विचार चाहे गलत हों, अ्रमात्मक हों, 
अरोचक हों--परन्तु हैं ये मेरे व्यथित हृदय की पुकार जिन्हें 
अपनी शुभकामना से आपके हित के लिए मैंने प्रकाशित किया 
है । यदि आपको अपने जीवन में इस पुस्तक के अध्ययन से कुछ 
लाभ हुआ तो मैं अपने श्रम को सफल सममकूंगा।... 


छात्र-हितकारी पुस्तकमाला 


द के प्रकाशन 

सदाचार एवं जोवन सुधार सम्बन्धों पुस्तकें 

( १ ) ब्रह्मचय ही जीवन हे [ स्वामी शिवानन्द १) 
( २ ) सफलता की कु जी [ स्वामी रामतीयथ | कक. 

( हे ) ईश्वरीय बोथ ... [ रामकृष्ण परमहंस ] ॥) 

(४ ) महुष्य जीवन की उपयोगिता [ केदार नाथ गुप्त ] |>) 

(५ ) धर्स पथ [ महात्मागांधी ] ॥0 

(६ ) भाग्य-निर्माण [ अ० कल्याणतिंद शेखावत ] १॥|) 

. (७) वेदान्त धम [ स्वामी विवेकानन्द ] . १)) 

(८ ) अहिंसाब्रत [ म० गांधी ] ॥) 

(९ ) भिन्नु के पत्र [ आनंद कौसल्यायन ] ॥) 

( १० ) आत्म संयम | जगपति चतुर्वेदी]. ॥) 

(११ ) त्रह्म विद्या रहस्य . श) 

.. स्वास्थ्य एवं चिकित्सा सम्बन्धी # 

(१) हम सौ वष केसे जीव... [ केदारनाथ गुप्त ] १) 

(२) मनुष्य शरोर की श्रेष्ठता [| देवीप्रसाद खत्री |) ॥) 

(३) स्वास्थ्य ओर व्यायाम [ आ० केशतकुमार | श्े 

(४ ) स्वास्थ्य और जलचिकित्सा..[ केदारनाथ चुत] शऐ 
(४ ) दूध ही अमृत है [ हनुमान प्रसाद गोयल] शो 

- (६ ) श्रादर्श भोजन... [ डा० लक्ष्मीनारायण चौथरी ] ॥0 

(७) फल उनके गुण तथा उपयोग [ केशवकुमार ठाकुर | श) 

काव्य 


. (9 ) कवितावली रामायण [ गोस्वामी तुतसीदास ] १ ॥) 
(२ ) मदिरा | तेजनारायण काक ] श) 


( २ 9) 


(३ ) अपराजिता [ अंचल |] २) 
(४ ) कुसुम कुज [ ठा० गुरुभक्त सिंह भक्त? |“) 
(५) युगारंभ [ भगवती प्रसाद वाजपेयी | शा) 
(६) अरमानों की चिता [ दीनानाथ व्यास ] ॥) 
समालोचना व निव्ंघ 
(१ ) गुप्तजी की काध्यधारा [ गिरीश? ॥] २) 
(२ ) कविप्रसाद की काव्य साधना [ रामनाथ 'सुमन! ] शा) 
६३ ) काव्य-कलना [ गंगाप्रसाद पॉडय | १) 
(४ ) साहित्य सर्जना [ इलाचंद्र जोशी ] १) 
(७ ) राजस्थानी साहित्य की रूप रेखा [ मेतीलाल मेवारिया ] २॥) 
( ६ ) निबन्धिनी [ गंगाप्रसाद पांडेय |] १) 
यात्रा, खोज व आविष्कार सम्बन्धी... 
(१ ) वैज्ञानिक कहानियां. [ म० टाल्स्टाय ] !) 
(२) एथ्वी के अन्वेषण की कथाये [ जगपति चतुबद! | -  शछे. 
(३ ) भेरो तिब्बत यात्रा | राहुलसांकयायन ) श्री 
( ४ ) विज्ञान के महारथी [ जगपति चतुवेदी | १) 
| नाटक ओर प्रहसन क्‍ 
(१ ) भम्मावशेष [ कुमार हृदय ] ॥>) 
(२ ) झद्विका [ सद्गुरुशरण अंवस्थी | ॥>») 
(१ ) दजामत [ ज्योतिप्रसाद मिश्र “निमल” | १) 
( ४) पढों ओर ह्सा [ आअ0० जहूरबख्श ] ॥) 
8 कहानी एवं जीवन-चित्रण 
(१) वीरों की सच्ची कद्दानियां. [ भ्र० जहूरबख्श ] ॥) 
(२ ) आहुतियां [ गशेश पांडय ] १) 
(३ ) जगमगाते हीरे [ विद्याभास्कर सुकुल |] ॥) 
(४ ) बोद्ध कहानियां. [यथित हृदय ] १) 
(४) 


पौराणिक महापुर्ष [ केदारनाथ गुत ] ॥) 


॥ न का 


(६) पुण्य स्मृतियां [ गाँधीजी ] .. ॥॥) 


(७) बुद्ध और उनके अनुचर [ आनन्द कौसल्यायन ] १) 
(८ ) गांधीजी [ प्र भुदयाल विद्यार्थी  ॥) 
(९ ) भारत के दशरप्न [ केदारनाथ गुत ]. 9 

. (१०) महापुरुषों की जीवन मांकी [ प्रभुदयाल विद्यार्थी |) ॥) 
(११ ) देश की आन पर [ गणेश पांडेय | ॥) 


( १२ ) चरित्र निर्माण की कहानियां [ व्यथित हृदय]. ॥|) 
गल्प वे उपन्‍न्यामशत्त 


(१ ) वीर राजपूत . | नाथ माधव | १) 

( २ ) एकान्त वास । | गणेश पांडेय | पा |) 
(३ ) पतिता की साधना. [ ६० भगवती प्रसाद बाजपेयी | २ 

. (४) अवध की नवाबी [ चंडीचरण सेन | २) 

(५ ) मझली रानी [ रामक्ृष्ण वर्मा ] २) 

(६ ) सोने की ढाल [ राहुल सांकृत्यायन ! . श॥) 

(७ ) जादू का मुल्क |. ०५ २) 

(८ ) र्नहार [ ज्योतिप्रसाद मित्र निमंश! |. शा) 

( ६) कोलतार [ प्रिर्जा अजीसवेग चकताई ] २) 

(१०) शरीर बीबी | का ]: “ शा) 

क्‍ स्त्रियोपयांगी बी 
(१ ) स्त्री और सोन्दय [ ज्योतिमयी ठाकुर ] ३). 
(२ ) महीलाओं की पोथी [ रामबली त्रिपाणी | १॥] 

(३) पाक विज्ञान [ ज्योतिमंयी बकुर]... 9. 

|  शराजनेतिक डा 
(१ ) जाणश॑ति का सन्देश [ स्वामी विवेकानन्द |]. ९? 
(२) साम्पवाद ही क्यों! [ गहुल सांकृत्यायन ] ॥) 


0 गा न दे 


बालकों के लिये बिल्कुल नई चीज़ 
सचित्र, मनोरञ्ञक, शिक्षात्रद, सरल, रोचक, जीवन को 
ऊँचा डठानेवाली सस्ती पुस्तकें । _ 
छात्र-हितकारी पुस्तंकमाला ने नीचे लिखी पुस्तक प्रक्राशितकों 


5हैं । प्रत्येक का मूल्य ।) है। 
१--श्रीकू णु ह 
: “२--मद्दात्मा बुद्ध 
 ३-रानाडे 
'७---अकबर 
अै->समंदा[राणा प्रताए 
. ६---शिवाजी 
७---स्वामी दयानन्द 
८--लो० तिलक 
. ०९-जे० एन० ताता 
१०---विद्यासागर 
११--स्वामी विवेकानन्द 
:१२--ग़ुरु गोविन्द्सिह 
११---वीर दुर्गादास 
१४--स्वामी रामती थे 
“१५--सम्राट अशोक 
4६--महाराज प्रथ्वीराज 
१७--श्रीरामकृष्ण परमहंस 
/६८--महात्मा टॉल्स्टॉय 
:१९--रणजीतसिंह 
२०--महात्मा गोखले 
२१--स्वामी श्रद्धानन्द 
२२--नेपोलियन 
२३--बा ० राजेन्द्रप्रस द 
२४--सी ० आर० दास 
. २०--शुरूु नानक 
२६--महाराणा सांगा 
२७--पं० मोतीलाल नेसरू 
रे८--पं० जवाहरलाल नेहरू 


२६--भ्रीमती कमला नेहरू 
३०---मीराबाई द 
३१--इनब्राहिम लिंकन 
३२--३+ हिल्य।बाई 
. ३३- मसुसोछिनी 
३४- डिंटलर 
३५--सुभाषचन्द बोस 
४६--राजा राममोहन राय 
३०-- लाला लाजपत राय 
शे८ - महात्मा गांधी. 
३९---महा मना मालवीय जी 


. ४०--जगदीश चन्द्र बोस 


४१--मदहाराणी लक्ष्मीबाई _ 
2२--महात्मा मेजिनी 
४३--महात्मा लैनिन 


. ४४--महाराज छुत्रसाल 


४५--अब्दुल गफ्फार खां. 
०६--मुस्तफा कमालपाशा 
४७--अबुल कलाम आज़ाद 
४प्यट-- स्टालिन 
४९--वी सावरकर 
५०--महात्मा ईसा 
५१--सी ० एफ० एड ज़ 


. ४२-डी० वेलरा 


५३--गेरी वाल्छी 


 ४०--सनयातसेन _ 


७५०--सम्थ गुरु रामदास| 
५६--गणेशशह्जर विद्यार्थी 

